

(نال)

کھڑا عاشق



دکٹر صیگو



کُبڑا عاشق


وکٹر جیو گو



فکشن ہاؤس

بک شریٹ 39 - مزگ روڈ لاہور، پاکستان

Ph: 042-37249218, 37237430

E-mail: fictionhouse2004@hotmail.com





جملہ حقوق محفوظ ہیں

نام کتاب : کبڑا عاشق

مصنف : وکٹر ہیوگو

پبلشرز : فلشن ہاؤس

بک سٹریٹ 39-مزنگ روڈ، لاہور

فون: 37249218-37237430

اهتمام : ظہور احمد خاں

کمپوزنگ : فلشن کمپوزنگ اینڈ گرافس، لاہور

پرنٹر : سید محمد شاہ پرنٹرز، لاہور

سرورق : ریاض ظہور

اشاعت : 2011ء

قیمت : 140/- روپے

ہیڈ آفس: بک سٹریٹ 39-مزنگ روڈ لاہور، پاکستان

سب آفس حیدر آباد: 52, 53 رابعہ اسکوا ر حیدر چوک گاڑی کھاتہ حیدر آباد

فون: 022-2780608

احمقوں کا شہنشاہ

چھ جنوری ۱۳۸۲ء

پیرس کے باشندے اس صبح جب بیدار ہوئے تو سارا شرکھنیاں کی آواز سے گونج رہا تھا۔ یہ گھنیاں نہ تو خطرے کی علامت تھیں کہ کسی دشمن ملک کے حملہ نہ کروایا ہو اور نہ ہی یہ گھنیاں بادشاہ معظم کی آمد کا اعلان کر رہی تھیں، اور تو اور یہ گھنیاں اس لئے بھی نہ بجائی جا رہی تھیں کہ چوروں اور عادی مجرموں کو چورا ہے پر پھانسی دی جانے والی ہو کہ عوام الناس کو وہاں جمع ہونے اور عبرت حاصل کرنے کا موقعہ دیا جا رہا ہو۔ یہ گھنیاں ایک انوکھے تھوار کی خوشی میں بجائی جا رہی تھیں آج کا دن ”احمقوں کا جشن“ کا دن تھا۔ آج کی خاص تقریبات میں جماں شہنشاہ احمقوں کا انتخاب شامل تھا۔ وہاں قصر انصاف میں ایک ڈرامہ بھی کھیلا جا رہا تھا۔ اور ایک بڑے رقص کا اہتمام بھی ہونے والا تھا۔ اس تھوار کی خوشی میں آج پیرس کی تمام دکانیں بند تھیں۔ صبح سے ہی لوگوں کی منڈلیاں اور ٹولیاں گھروں سے نکل پڑی تھیں۔ انسانوں کا جم غیفر، بے ترتیب قطاروں میں قیقے لگاتا شور چاتا، قصر انصاف کی طرف روائی دواں تھا۔ جماں آج احمقوں کے بادشاہ کا چناو ہوتا تھا۔ قصر انصاف کی طرف جانے والے بازاروں اور گلیوں میں انسان کے سرہی سر نظر آرہے تھے۔ یوں لگتا تھا جیسے انسانی سروں کا سمندر روائی دواں ہے، لوگوں کے

Song - e - meed pub - Bill 87 Date 16 - 04 - 2013

اشتیاق کا یہ عالم تھا کہ سینکڑوں لوگ گھروں کی دیواروں اور چھتوں پر بیٹھے ہوئے قصر انصاف کی طرف دیکھ رہے تھے۔ جہاں سے ”احمقوں کے بادشاہ“ کا جلوس نکلنے والا تھا۔ قصر انصاف کے ایک کونے میں سنگ مرمر کی ایک سل رکھی ہوتی تھی۔ سنگ مرمر کی ایسی سل دنیا میں اور شاید ہی کہیں موجود ہو۔ یہ ایک گرانڈیل اور وسیع سل تھی۔ جس پر ڈرامہ کھیلا جاتا تھا اور اس سے اسٹیچ کا کام لیا جاتا تھا۔ سل کی اچھی طرح سے صفائی کردی گئی تھی۔ اس کے ارد گرد لکڑی کا جنگلہ لگا دیا گیا تھا۔ اس سل کے ارد گرد رنگ برلنگی جھالریں لٹک رہی تھیں۔ ایک طرف اداکاروں کے لئے ایک عارضی ڈرائیکٹ روم بنایا گیا تھا۔ قصر انصاف کے چار محافظ چاق و چوبند وہاں کھڑے تھے۔ تاکہ عوام الناس کو قابو میں رکھ سکیں۔ اس تھواڑیں شرکت کے لئے دور دور کے علاقوں کے لوگ بھی صحیح سے آپکے تھے۔ ہجوم اور رش کی وجہ سے لوگوں کے قصر انصاف کے اندر اب کوئی جگہ نہ رہی تھی۔ بعض دلیر تماش بینوں نے بیرونی کھڑکیوں کے شیشے توڑ دیئے تھے۔ اور کھڑکیوں سے اندر جھانک رہے تھے۔ ”احمقوں کے پوپ“ اور ”احمقوں کے بادشاہ“ کا انتخاب بلاشبہ ایک دلچسپ تماشہ تھا۔ قصر انصاف کے اندر کان پڑی آواز سنائی نہ دے رہی تھی۔ وہ شور و غوغاء تھا کہ الاماں! لوگ بے چین ہو رہے تھے۔ ڈرامہ دیکھنے کے لئے، فلمیش سفیر خاص طور پر تشریف لانے والا تھا۔ اس کا بے تابی سے انتظار ہو رہا تھا۔ گھڑیاں کی آواز نے لوگوں کو چونکا دیا۔ دوپر کا وقت ہو چکا تھا۔

ہجوم میں سے کسی نے ایک شخص کی طرف اشارہ کر کے چلاتے ہوئے کہا۔ ”اے وہ دیکھو۔ جیہاں فرولو“ جیہاں فرولو سرخ بالوں والا مناسب قد و قامت کا خوب صورت نوجوان تھا۔ وہ پیرس کے باسیوں کا جانا پہچانا تھا۔ آوارہ گرد، خوش طبع طالب علم، اور اس سے بھی زیادہ وہ اس لئے لوگوں کی نظریوں میں رہتا تھا کہ وہ پیرس کے مشور عالم گر جے نوڑے ڈیم کے آرج ڈیکن فرولو کا بھائی تھا۔

لوگوں کی نظریں اس خالی گیلری کی طرف اٹھ رہی تھیں جسے فلمیش سفیر کے لئے مخصوص کر دیا گیا تھا۔ لوگ اب ڈرامہ دیکھنے کے لئے بے چین ہو رہے تھے۔ وہ چیخ رہے تھے ”کھیل شروع کرو“، ”کھیل شروع کرو۔“ جنم میں جائے فلمیش سفیر کھیل شروع

کو ہم بہت انتظار کر چکے۔ ”جیہان نے جنخ کر کما۔ ”اگر اب بھی کھیل شروع نہ ہوا تو
قرآن صاف کے کسی محافظ کو چھانی پڑکا دیں گے، خوب تماشہ رہے گا۔ ”اس کے اس
اعلان پر ہجوم نے زور زور سے تالیاں بجا میں۔ اسی لمحے ایک شخص اسٹیچ پر اتر۔
”خاموش... خاموش“ لوگ خاموش ہو گئے۔ قدرے سما ہوا ایک اداکار اسٹیچ پر کھڑا ہو کر
ناظرین کو خطاب کرنے لگا۔ ”خواتین و حضرات“ آج ہمیں یہ اعزاز حاصل ہو رہا ہے کہ
ہم آپ کے سامنے ایک عمدہ اخلاقی اور اصلاحی کھیل ”ہماری پاک کنواری خاتون کا دانش
مندانہ فیصلہ“ پیش کریں۔ معزز اور محترم جناب کارڈینل صاحب معزز سفیر کے ہمراہ
تشریف لانے ہی والے ہیں۔ ان کے آتے ہی کھیل شروع کر دیا جائے گا۔ ”یہ اداکار
یونانی طرز کے لباس میں ملبوس تھا اور اس کھیل میں جو پڑکا کروار ادا کرنے والا تھا۔ اس
اعلان سے بے چین ہجوم کو قدرے قرار آگیا۔ لیکن یہ اطمینان عارضی تھا، ہجوم پھر چینخ
اور چلانے لگا۔ ”کھیل ابھی شروع کرو۔ ہم اب انتظار نہیں کر سکتے۔“ ایک گوشے میں
بیٹھی ہوئی چند خوب صورت اور تیز طرار لڑکیاں سب سے زیادہ شور مچا رہی تھیں۔ ان
کے خوبصورت چہرے شور مچانے سے گلنار ہو رہے تھے۔ انہوں نے اپنے قریب کھڑے
ایک نوجوان کو گھیر لیا اور اس سے اٹھے سیدھے سوال کرنے لگیں۔ نوجوان نے سوالوں
کے جواب میں کہا۔ ”ہاں۔ جو کھیل دکھایا جانے والا ہے۔ وہ ایک عمدہ کھیل ہے۔“
ایک تیز طرار شوخ اور جاذب نظر لڑکی نے جملہ کہا۔ ”جھلا آپ کو کیسے پتہ چلا ہے کہ یہ
عمدہ کھیل ہے؟“

”خواتین میں جانتا ہوں کہ یہ ایک عمدہ کھیل ہے۔“

وہ ایک لمحے کے لئے رکا، پھر بولا ”اس لئے کہ میں ہی اس کھیل کا مصنف پیری
ہریگلوڑ ہوں۔“ لڑکیاں زور زور سے قوچے لگانے لگیں۔ ادھر جیہان نے آوازہ لگایا۔
”کھیل شروع کرو۔ ورنہ ہم اپنا کھیل شروع کر دیں گے۔“ ”شور“ بے چینی اور اضطراب
اپنے عروج پر تھا کہ کھیل شروع کر دیا گیا۔ چار اداکار کھیل کا ابتدائیہ کھینے کے لئے اسٹیچ پر
آگئے۔ ایک کردار نے بروکیڈ کا چغہ پہنا ہوا تھا۔ جس پر سیاہ لفظوں میں لکھا ہوا تھا میرا
نام اشرافیہ ہے۔ ”ریشمی چغہ پہننے والے اداکار چغے کے پر“ ”میرا نام رہبانیت ہے۔“

لکھا ہوا تھا۔ اونی الادا کے پسندے والے اداکار کے لبادے پر "میرا نام تجارت ہے۔" اور میں ریشمی چنے والے اداکار کے چنے پر "میرا نام زراعت ہے۔" کے الفاظ لکھے ہوئے تھے۔ یہ کردار اپنے مکالے ادا کر رہے تھے۔ ایک ستون کے قریب کھڑا ڈرامے کا مصنف گرینگوئر سب کچھ دیکھ رہا تھا کھیل کا آغاز اچھا ہوا تھا گرینگوئر کے چہرے پر مرت کی چمک نظر آ رہی تھی۔ منظوم مکالموں کو غور سے سنتے ہوئے وہ مسکرا رہا تھا کہ وہ ہی ان مکالموں کا خالق ہے۔ اسی وقت ایک عجیب واقعہ رو نما ہوا۔ چیخڑوں میں لپٹا ہوا ایک بدہیت کریمہ المنظر گد اگر اٹھ کر کھڑا ہوا اور بھیک مانگنے لگا۔ اس کی تیز بجنحتائی ہوئی کریمہ آواز نے سارا ماحول ہی بدل دیا۔ طالب علم جیمان نے زور دار تقدیر لگایا۔ "ذرا اس بد معاش کو تو دیکھو، یہ یہاں بھیک مانگنے چلا آیا ہے۔" وہ لوگ جو دل چھپ سے کھیل دیکھ رہے تھے۔ وہ تقدیر لگانے لگے اب ان کی ساری توجہ اس انوکھے گد اگر پر مبذول ہو چکی تھی۔

"خدا کے لئے بھیک دو... خدا کے نام پر بھیک...."

گرینگوئر کو یوں محسوس ہوا جیسے اسے بر قی دھچکا لگا ہو۔ اداکار بھی بد حواس ہو رہے تھے۔ گرینگوئر نے جیخ کر کہا۔ "نکل جاؤ یہاں سے، نکل جاؤ...." پھر وہ اپنے اداکاروں پر برسنے لگا۔ "تم بولتے جاؤ.... کھیل شروع رکھو۔" چند منٹوں کے بعد ماحول پھر پر سکون ہو گیا۔ گد اگر سکے جمع کر کے جا چکا تھا۔ لوگ ایک بار پھر کھیل کی طرف متوجہ ہو گئے۔ "اشرافیہ" اور "تجارت" کے درمیان زور دار مکالمہ بازی ہو رہی تھی کہ کسی نے جیخ کر اعلان کیا۔ "معزز کارڈنل اور محترم سفیر صاحب آگئے۔"

بے چارہ گرینگوئر۔ اسے جس بات کا خدشہ تھا وہ ہو کر رہی اس کا ڈرامہ تباہ ہو رہا تھا۔ لوگ آنے والے مہمانوں کی طرف دیکھ رہے تھے۔ سب کی نظریں مہمانوں پر گڑی تھیں۔ شور، بد نظمی اسٹیچ کی طرف کوئی بھی نہ دیکھ رہا تھا۔ اداکار بد حواس ہو کر سب کچھ بھول گئے تھے۔ جیمان اور اس کے ساتھی طالب علم شور چا رہے تھے۔ کارڈنل اور فلمیش سفیر کو دیکھ کر لوگ تالیاں پیٹ رہے تھے۔ نعرے لگا رہے تھے۔ اس شور غونامیں اداکار گرینگوئر کا داویلا بھی نہ سن سکے جو بار بار جیخ جیخ کر انہیں کہہ رہا تھا کہ وہ اپنا کام

جاری رکھیں۔ لیکن کھیل تباہ ہو گیا تھا۔ رہی سسی کسر، کارڈینل کے ساتھی، ٹرائکس کانپول نے گلری میں کھڑے ہو کر تقریر شروع کر کے پوری کروی۔

”پرس کے شریو!“ میں نہیں جانتا کہ اس وقت اسٹچ پر کیا ہو رہا ہے۔ یوں نظر آرہا ہے جیسے اسٹچ پر کھڑے لوگ ایک دوسرے کے ساتھ لڑنے والے ہوں۔ یقیناً یہ کھیل بے لطف اور بد مزہ ہو گا۔ اس سے بہتر تو یہ تھا کہ یہاں باکسر بلوائے جاتے اور ان کا مقابلہ ہوتا۔ یقیناً پرس کے شری اس سے زیادہ محظوظ ہوتے۔ خیر۔ نظر انداز کبھے اس کھیل کو... میں جانتا ہوں کہ میری طرح یہاں سینکڑوں انسان۔ احمقوں کے پوپ، اور شہنشاہ حقاً کو دیکھنے آئے ہیں۔ ہاں اصل کام تو اس کا انتخاب ہے۔ کیون نہ یہ کام شروع کیا جائے۔ جس شخص کا چہرہ سب سے بھدا، سب سے بد بیت اور بد صورت ہو گا، ہم اسے احمقوں کا شہنشاہ جن لیں گے۔ پرس کے شریو! صلاۓ عام ہے۔ آئیے اور اپنے اپنے چہرے بگاڑ کر دکھائیے۔ تاکہ انتخاب ہو سکے۔“

لوگوں میں اشتیاق و جذبہ کی لردود گئی۔ لوگ کھیل بھول بھال گئے۔ گرینگور کا جی چاہا کہ وہ جیخ جیخ کر لوگوں کو کھیل کی طرف متوجہ کرے۔ مگر اس نے اندازہ لگایا کہ لوگ اس کی کوئی بات نہ سین گے۔ لوگ ایک انوکھے کھیل میں شریک ہو چکے تھے ایک کھڑکی سے کا شیشہ توڑ دیا گیا۔ احمقوں کے بادشاہ کا اعزاز حاصل کرنے والے لوگ اس کھڑکی سے اپنا سر اندر کر کے عجیب عجیب شکلیں بناتے۔ لوگ دیکھ کر قبیلے لگاتے۔ اور پھر یوں سلسلہ جاری رہا۔

چاروں طرف تالیاں پیشی جانے لگیں۔ شہنشاہ حقاء اور احمقوں کے پوپ کا انتخاب کر لیا گیا تھا۔

آہ۔ وہ دنیا کا بد صورت ترین انسان تھا۔ پھیلا ہوا ٹوٹا ہوا خوفناک ناک۔ گھوڑے کی نعل کی طرح منہ، بائیں آنکھ بند، اس پر جھکی ہوئی سرخ رنگ کی کانٹوں جیسی پلکیں، بائیں آنکھ سو جھی ہوئی، اور عجیب و حشتناک رنگ لئے ہوئے، بے ترتیب ٹوٹے ہوئے دانت، موٹے موٹے ہونٹ اور ان میں جھانکتا ہوا ایک بد نمادانت، جیسے ہاتھی کی سوندھ ہو۔ مژی تڑی ٹھوڑی، مگر پر کب وہ یقیناً بد صورتی کی انتہا تھا۔ اس کا انتخاب متفقہ طور پر

ہوا تھا۔ ہجوم اسے احمقوں کے پوپ کا لباس پہنانے کے لئے بے تاب ہو رہا تھا۔ لوگ اسے دیکھ دیکھ کر نعرے لگا رہے تھے۔ آہ وہ اس کا بڑا سر، جس پر سخت اور کھردے سرخ رنگ کے بال تھے۔ بڑے بڑے مضبوط کندھے جھکے ہوئے، اور کمر کا کبییا اونٹ کے کوہان کی طرح نمایاں، اس کی ٹانگوں کی ساخت بھی عجیب و غریب تھی مژی تڑی، ٹیز ہمی، ایک ٹانگ دوسری سے چھوٹی، پاؤں بڑے بڑے، ہاتھ کسی درندے کے پنجے کی طرح... اپنی تمام تر بد صورتی اور بد میستی کے باوجود وہ ایک طاقتور انسان تھا۔ اس کی قوت۔ اس کی خوب صورتی تھی۔ احمقوں کا پوپ کسی ایسے دیو کی طرح تھا جس کے جسم کو توڑ پھوڑ کر ایک بار پھر بحدے انداز میں جوڑ دیا گیا ہو وہ بے حس و حرکت، ساکت و صامت کھڑا تھا۔ اس نے سرخ کوٹ پہن رکھا تھا۔ جس پر کتنی ہی گھنیٹاں لٹک رہی تھیں۔ لوگ اسے ایک ہی نظر میں پہچان کر جیخ رہے تھے۔ ”یہ تو قا سمیڈو۔ گھڑیاں بجائے والا ہے... نوڑے ڈیم کا کبڑا۔ ٹیز ہمی ٹانگوں والا قا سمیڈو۔ ہرا ہرا.... واقعی۔ وہ سب کا جانا پہچانا تھا۔ اور لوگوں نے اس بد بخت کے کئی نام رکھے ہوئے تھے۔

”حاملہ عورتوں کو چاہئے کہ وہ اس طرف نہ دیکھیں۔“ کچھ طالب علم جیخ۔

”اور وہ جو حاملہ ہونا چاہتی ہیں؟“ جیمان نے اوپنچی آواز میں جملہ کسا۔

عورتوں میں کھلبی چھی ہوتی تھی۔ وہ اسے دزدیدہ نظروں سے دیکھتی تھیں اور ان کے چہرے پہلے پڑ جاتے تھے۔ ”اوہ بصورت بوزنہ...“ کسی نے کما ”اس سے زیادہ بد صورت تو کوئی ہوئی نہیں سکتا۔“ ایک اور بولی۔ ”یہ تو خود شیطان ہے۔ ایک اور نے اپنا دکھ بیان کیا۔ ”میں نوڑے ڈیم کے قریب رہتی ہوں۔ یہ ساری رات گر جے کی چھت پر بھاگتا رہتا ہے۔ یہ جڑپوں کا ساتھی ہے۔ ایک دن یہ میرے دروازے پر جھاڑو رکھ گیا تھا۔“ ”کبڑا درندہ... اخ تھو۔“ ایک شریر نوجوان۔ قا سمیڈو کے قریب آکر ہننے لگا۔

قا سمیڈو نے اسے اچانک اپنے بازوؤں میں لے لیا اور سر سے دس فٹ اوپر لے جا کر ہجوم کی طرف اچھال دیا۔ کارڈینل کے نمائندے کا نپول نے اس کے قریب آکر کہا۔ ”تم دنیا کی عمدہ ترین بد صورتی کا مجسمہ ہو۔ ایسی بد صورتی نہ دیکھی نہ سئی۔ تمہیں توروم کا پوپ ہونا چاہئے تھا۔“ قا سمیڈو بے حس و حرکت بے نیاز سا کھڑا رہا۔ کا نپول نے پوچھا۔

”کیا بات ہے... کیا تم بھرے ہو۔“ قاسمیڈو اتنی بھرہ تھا۔ ایک بوڑھی عورت نے چنگ کر کما۔ ”میں جانتی ہوں یہ بھرہ ہے۔“

”واہ... یہ عظیم الشان بے مثال بد صورتی اور پھر بھرہ بھی....“

”میں اسے جانتا ہوں۔“ جیمان نے کما۔ ”یہ میرے بھائی کا خاص ملازم ہے۔ میرے بھائی فرولو کا ملازم.... نوڑے ڈیم کی گھنیٹاں بھی بجا تا ہے۔ جب کبھی اس کا جی چاہے یہ بول لیا کرتا ہے۔ یہ گونگا نہیں۔ صرف بھرہ ہے۔“

جب کتروں، بد مقاشوں، چوروں، اچکوں، گد اگروں اور طالب علموں کا ایک ہجوم قاسمیڈو کے لئے لکڑی کا بنا ہوا ایک تخت لے آیا تھا۔ اس کو پوپ کا جعلی لبادہ بھی پہنا دیا گیا۔ قاسمیڈو بڑے نخر کے ساتھ تخت پر بیٹھ گیا۔ بارہ احمد ساتھیوں نے اس کا تخت اٹھایا۔ قاسمیڈو کے بدہیت چرے پر ایک عجیب طرح کی مخفیگہ خیز مسکراہٹ دکھائی دینے لگی۔ لوگ چیختے ہوئے نعرے لگاتے ہوئے، احمدقوں کے شہنشاہ اور احمدقوں کے پوپ کے تخت کے پیچھے جلوس کی صورت میں باہر نکل گئے!!

قرآن صاف میں انسانوں کا ہجوم چھٹ گیا تھا۔ اس سارے عرصہ میں شاعر۔ فلسفی اور ڈرامہ نگار گرینگوڑا پنے اداکاروں کو مجبور کرتا رہا کہ وہ کھیل کو جاری رکھیں۔ گرینگوڑا کی امیدوں پر اوس پڑچکی تھی۔ پھر بھی ایک دھندلی سی امید ابھی باقی تھی کہ لوگ اس کا کھیل ضرور دیکھیں گے۔ جب قاسمیڈو کا جلوس روانہ ہو گیا تو اس نے اپنے آپ سے کہا۔ ”ان بد معاشوں سے تو نجات ملی۔“ لیکن جب اس نے ہال کی طرف دیکھا تو ہال خالی ہو چکا تھا۔ یہ ”بد معاش“ بھی اس کے ناظرین تھے۔ ہال میں گنتی کے چند بچے اور بوڑھے ہی پیچھے رہ گئے تھے۔ اور کچھ طالب علم کھڑکیوں میں جھکے ہوئے باہر کی طرف دیکھ رہے تھے۔ اچھا گرینگوڑا نے اپنے آپ سے کہا۔ ”اب بھی کچھ لوگ یہاں موجود ہیں جو میرے کھیل کو آخر تک دیکھنے کے خواہشمند ہیں۔ یہ زیادہ تو نہیں لیکن یہ منتخب اور مہذب ناظرین ہیں۔“

ای لمحے کھڑکی میں کھڑے ایک طالب علم نے نعرہ لگایا۔ ”لا ایم الرذَا... لا ایم الرذَا“ جانے اس لفظ میں کیا طسم تھا کہ بڑے ہال میں جو چند بچے کمی گئے لوگ بیٹھے تھے وہ بھی انہوں

کر کھڑکیوں کی طرف بھاگے۔ اور وہ بار بار کہہ رہے تھے ”لا ایمralڈا“ لا ایمralڈا“ اسی وقت باہر سے تالیوں کی گونجدار آواز سنائی دی۔ ”لا ایمralڈا“ یہ کون کیا ہے، کیا ہے، گرینگوئر سوچنے لگا وہ انتہائی مایوس ہو چکا تھا۔ اس نے دیکھا کہ وہ اداکار جس نے جو پیڑدیوتا کا کردار ادا کرنا تھا وہ جو پیڑدیوتا کے ملبوس میں، کھڑکی سے باہر کی طرف جھانک رہا ہے۔ ”تم یہاں کیا کر رہے ہو۔ اسٹچ پر جاؤ۔“ گرینگوئر نے اسے ڈاٹا۔ اداکار نے جواب دیا۔ ”اسٹچ پر کیسے جاؤ۔“ کچھ طالب علم اسٹچ پر جانے والی سیرھی اٹھا کر لے گئے ہیں۔ گرینگوئر نے دیکھا۔ واقعی سیرھی غائب تھی۔ اسٹچ پر پہنچنے والے تمام رہے کاٹ دیئے گئے تھے۔ ”طالب علم سیرھی کہاں لے گئے ہیں۔“ اس نے پوچھا۔ ”وہ دیکھئے وہ سیرھی پر چڑھے باہر لا ایمralڈا کی طرف دیکھ رہے ہیں۔“

گرینگوئر کا کھیل تباہ ہو چکا تھا۔ تمام امیدیں دم توڑ چکی تھیں وہ قصرالنصاف سے باہر جانے والے راستہ پر چل پڑا۔ ”پرس کے یہ لوگ کتنے احمق ہیں۔ وہ یہاں کھیل دیکھنے کے لئے آئے تھے۔“ مگر کسی نے کھیل کی طرف توجہ نہیں دی۔ یہ سب لوگ مگداگر طور لیفوا، ٹاکس کانپول، اور قاسمیں دل چھی لیتے ہیں۔ انہیں فون لطیفہ سے کوئی رغبت نہیں۔ میں یہاں لوگوں کے مشتاق چہرے دیکھنے کو کیا ملا۔ لیکن دیکھنے کو کیا ملا۔ لوگوں کی بے اعتنائی۔ لیکن۔ لعنت ہو مجھ پر۔ یہ لا ایمralڈا کیا ہے یہ کس طرح کا لفظ ہے... کس زبان کا لفظ ہے؟“

انوکھی شادی

گرینگوئر جب قصرالنصاف سے باہر نکلا تورات سر پر آچکی تھی۔ کھیل کی ناکامی اور غیر متوقع تباہی کی وجہ سے وہ تنہائی چاہتا تھا۔ اس لئے سنان اور تاریک گلیوں کو دیکھ کر اسے خاصی خوشی ہوئی۔ وہ شاعر تھا۔ لیکن ہمیشہ سوچ پھار اور فلسفہ میں پناہ لیتا تھا۔ اس کا کوئی ٹھکانہ نہ تھا۔ چھپلے چھ ماہ سے اس نے اپنے بھدے اور بھنگ کرے کا کراچیہ ادا نہ کیا تھا اور مالک نے اسے باہر نکال پھینکا تھا۔ اس کی تمام تر امیدیں اس کھیل پر گئی

ہوئی تھیں۔ جس کی تباہی نے اس کی بدقسمتی پر آخری مر لگادی تھی۔ باہر نکل کروہ سوچنے لگا کہ آج کی رات اسے کہاں بر کرنی ہے؟ سڑک کا کون سا گوشہ ایسا ہو سکتا ہے۔ جماں اسے کوئی نگہ نہ کرے گا۔ جب وہ چوک میں پہنچا تو اس نے احمقوں کے پوپ کا جلوس دیکھا۔ اس منظر سے اس کے تازہ تازہ زخم پھر ہرے ہو گئے۔ اور وہ ایک سنان گلی کی طرف بھاگ نکلا۔ وہ شدت سے خنکی محسوس کرنے لگا تھا۔ اس وقت اسے یاد آیا کہ آج تھوار کی خوشی میں کئی جگہ لوگوں نے الاؤ روشن کے ہوں گے۔ کیوں نہ وہ کسی ایسی سمت کا رخ اختیار کرے۔ جماں کوئی الاؤ روشن ہو۔ وہ چلتے ہوئے اپنے آپ سے باشیں بھی کر رہا تھا۔ ”لعنت ہوا میل پیرس پر، مجھے آگ کی چنگاری سے بھی محروم کر رہے ہیں۔“ چند گز کے فاصلے پر اسے لوگوں کا ایک مجمع دکھائی دیا لوگ دائرے میں بیٹھے ہوئے تھے۔ ”وہاں ضرور الاؤ روشن ہے اس نے اپنے آپ سے کہا اور اس طرف پکا۔ اور ہجوم میں گھس گیا۔ وہاں الاؤ نہ تھا بلکہ ایک خوب صورت لڑکی رقص کر رہی تھی۔ جو نبی گرینگوئر کی اس پر نظر پڑی۔ لڑکی کے حسن سے اس کی آنکھیں چند ہیا گئیں۔ چند لمحوں تک تو وہ یہ فیصلہ بھی نہ کر سکا کہ اس کے سامنے رقص کرنے والی۔ مخلوق لڑکی ہے یا کوئی پری۔ لڑکی متناسب اور کشیدہ قامت کی مالک تھی۔ اس کا رنگ دھکتا ہوا تھا۔ روئی اور اندر کی نسلوں کا خون شاید اس کی رگوں میں دوڑ رہا تھا۔ اس کی بڑی بڑی سیاہ آنکھیں ستاروں کی طرح چمک رہی تھیں۔ اس کا بے مثال سراپا ایک ایرانی قالین کے نکڑے پر رقص کر رہا تھا۔ اس کی آنکھیں اس پر جمی ہوئی تھیں اس کے بازوؤں میں ایک طبورہ تھا۔ جس کو وہ بجا رہی تھی۔ ناق رہی تھی۔ وہ کوئی غیر ارضی مخلوق دکھائی دے رہی تھی۔ ”اوہ یہ تو جل پری ہے۔“ ”ارے نہیں۔“ گرینگوئر نے اپنے آپ سے کہا۔ اس کی لانبے اور کھلے بالوں میں تانبے کے سکے پر ہوئے تھے۔ ”ارے نہیں۔“ گرینگوئر نے اپنے آپ سے کہا۔ ”یہ دیوی نہیں جیسی ہے۔ خانہ بدوش لڑکی۔“

وہ رقص کرتی رہی۔ ایک شعلہ تھا جو ساز کی گت پر لرزائ تھا۔ انسانوں کے ہجوم میں۔ ہر شخص اس کے رقصان جسم میں گم تھا۔ ان گنت چروں میں ایک ایسا بھی چہرہ تھا خانہ بدوش رقصانہ لڑکی کے رقص میں سب سے زیادہ جذب تھا۔ وہ انسانوں کے ہجوم

میں پھنسا کھڑا تھا۔ اس لئے یہ پتہ نہ چل رہا تھا کہ اس نے کیسے کپڑے پہن رکھے ہیں۔ اس کی عمر پینتیس برس سے زیادہ نہ تھی۔ اگرچہ وہ مکمل طور پر گنجائی ہو چکا تھا لیکن سر کے ارد گرد بالوں کی ہلکی سی جھال رہی اور اس کی کپٹیاں اسی عمر میں ہی سفید ہو گئی تھیں۔ اس کی فراخ پیشانی پر لیکروں نے قبضہ جمانا شروع کر دیا تھا۔ وہ اپنی آنکھوں میں رقصہ کو جذب کئے جا رہا تھا۔

اچانک رقصہ لڑکی نے رقص ختم کیا لوگ بے اختیار تالیاں بجانے لگے۔

”جالی۔ ادھر آؤ۔“ رقصہ نے آواز دی۔ اور ایک سفید رنگ کی بکری، جواب تک قالین کے ٹکڑے کے ایک کونے پر بیٹھی اپنی مالکن کا رقص دیکھتی رہی تھی، اٹھ کر اس کے قریب آگئی۔ بکری کے سینگوں کو رنگا ہوا تھا۔ اس کے سم بھی چمک رہے تھے۔ اس کے گلے میں ایک خوب صورت گلوبرڈ تھا۔ ”اب تیری باری ہے جالی“ لڑکی نے پہلی آواز میں بکری سے کہا۔ بکری نے اثبات میں سر ہلا�ا۔ ”ہاں تو آج کونا مہینہ ہے۔“ رقصہ نے اپنا طبورہ بکری کے سامنے کر دیا بکری نے اپنے ایک پاؤں سے طبورے کو ٹکھٹانا شروع کیا۔ ایک بار ٹکھٹھا کروہ رک گئی۔ لوگوں نے تالیاں بجا کر داد دی۔ واقعی یہ سال کا پہلا مہینہ جنوری تھا۔ ”اچھا تو یہ مہینہ کا کونسا دن ہے؟“ بکری نے طبورے کو چھ بار ٹکھٹھا کر اعلان کر دیا کہ یہ اس مہینے کا چھٹا دن ہے۔ اسی طرح بکری نے وقت بھی بتا دیا۔ واقعی اس وقت رات کے بارہ نجح رہے تھے۔ ”یہ جادو ہے... ٹونہ ٹونکا۔“ مجھے میں سے کسی نے کہا۔ یہ آواز اسی سنبھل آدمی کی تھی۔ یہ آوازن کر رقصہ ایک بار تو لرز گئی۔ بکری اپنی خوب صورت مالکن کے اشاروں پر دل چسپ حرکتیں کر کے دکھاتی رہی۔ لوگوں کی چال ڈھال کی نقلیں اتارتی رہی۔ لوگ تالیاں بجاتے رہے اور گنجائی آدمی چیختا رہا۔ ”کفر... جادو... بھوت پریت...“ لڑکی نے گھوم کر پھر اس کو دیکھا پھر کانپی اور پھر لوگوں سے سکے وصول کرنے لگی۔ لوگوں نے اس پر سکوں کی برسات کر دی۔ لڑکی گرینگوڑ کے سامنے آ کر کھڑی ہو گئی۔ ”لعنت ہو مجھ پر، میرے پاس تو ایک دھیلا بھی نہیں۔“ اس نے اپنے آپ سے کما وہ حینہ بے مثال اس کی آنکھوں میں آنکھیں ڈالے اس کے سامنے کھڑی تھی۔ اسی وقت ایک تیز آواز سنائی دی، جو چیخ سے مشابہ تھی۔

”خانہ بدوش چیل بھاگ جایہاں سے...“ یہ آواز چوک کے تاریک کونے سے آرہی تھی۔ لڑکی نے مژکر دیکھا۔ اس کے چہرے پر خوف تھا۔ یہ آواز جسے اس نے خوفزدہ کر دیا تھا۔ زنانہ آواز تھی۔ کچھ لوگ بولے۔ ”اویہ تو رولاں ٹاور میں رہنے والی بدھی ہے۔ شاید آج اسے کھانے کو نہیں ملا۔“ رقصہ وہاں سے چل دی۔ مجمع چھٹ گیا۔ گرینگورز ایک بار پھر سوچنے لگا، آج رات کماں بسر کرے گا۔ وہ اپنے خیالوں میں گم تھا کہ اسے خانہ بدوش لڑکی کے گانے کی آواز سنائی دی اس کی آواز، اتنی ہی خوب صورت تھی جتنا کہ وہ خود تھی گرینگورز جہاں اس کی آواز کی شیرینی پر سردھن رہا تھا۔ وہاں یہ بھی سوچ رہا تھا کہ وہ کس زبان میں گیت گا رہی ہے۔ یہ زبان نہ اس نے پہلے کبھی پڑھی تھی نہ سنی تھی۔ خانہ بدوش لڑکی کا نغمہ داؤ دی جاری تھا کہ پھر کسی عورت کی تیز اور چینی ہوئی آواز فضا میں گونجی، ”بند کرو یہ گیت خانہ بدوش چیل..... میں تم سب کاخون پی لوں گی“ لڑکی کا گیت دم توڑ گیا۔ گرینگورز جو دم بخود کھڑا گیت سن رہا تھا۔ وہ چونک کر رہا گیا۔ چاروں طرف سے آوازیں سنائی دے رہی تھیں۔ اس نے مژکر دیکھا۔ احمدقوں کے پوپ کا جلوس اس طرف آرہا تھا۔ گد اگر، اچکے، بد قاش اور پیرس کے شری اس جلوس میں شریک تھے۔ قاسمیڈو اپنی اپنی تمام تر گھناویں بد صورتی کے ساتھ تخت پر بیٹھا تھا جو لوگوں کے کندھوں پر رکھا ہوا تھا۔ اس کے چہرے پر عجیب طرح کا فخر تھا۔ زندگی میں پہلی بار اسے فخر کرنے کا موقع نصیب ہوا تھا ورنہ اس روز سے پہلے، ساری عمر اس نے لوگوں کی حقارت اور نفرت ہی برداشت کی تھی۔ گرینگورز نے دیکھا کہ اس کی طرح ایک اور اکیلا آدمی بھی جلوس کو دیکھ رہا تھا۔ یہ وہی گنجائی آدمی تھا جس کی آوازنے کچھ عرصہ پہلے خانہ بدوش لڑکی کو لرزادیا تھا۔ گرینگورز نے اسے ایک ہی نظر میں پہچان لیا۔ ”اوہ یہ تو کلامیڈ فرلو ہے۔ نوڑے ڈیم کا بڑا پادری..... یہ یہاں کیا کر رہا ہے۔ کتنی خوفناک نظر دیں سے قاسمیڈو کو گھور رہا ہے۔“ قاسمیڈو نے بھی پادری فرلو کو دیکھ لیا تھا۔ اسے دیکھ کر قاسمیڈو کا رد عمل لوگوں کے لئے بڑا ہیبت ناک تھا۔ قاسمیڈو جو تخت پر لوگوں کے کندھوں پر سوار تھا۔ اس نے اٹھ کر چھلانگ لگائی اور پادری فرلو کے قدموں میں گھسنوں کے بل بیٹھ گیا۔ اس مظہر کو دیکھ کر لوگ ششد رہ گئے۔ عورتوں کی چینیں نکل گئیں۔

پادری فرولو نے چند لمحوں میں قاسمیڈو کے سر سے تاج اتار کر پھینک دیا۔ پوپ کا جو بادہ اسے پہنا دیا تھا اسے نوج کر پھینک دیا۔ قاسمیڈو۔ سرجھکائے، ہاتھ باندھے، ادب سے گھٹنوں کے بل بیٹھا رہا۔ اس کے بعد پادری اور قاسمیڈو میں عجیب و غریب اشاروں میں مکالمہ ہونے لگا۔ پادری فرولو بے حد غصے میں تھا۔ لوگ حیران تھے کہ قاسمیڈو پادری کے سامنے اتنا مسکین کیوں نظر آ رہا ہے۔ وہ چاہتا تو اپنے ہاتھ کی ایک جنبش سے پادری کو کپل سکتا تھا۔ پادری فرولو نے قاسمیڈو کے بھاری اور مضبوط شانوں کو جھنجھوڑتے ہوئے اسے اٹھنے کا اشارہ۔ قاسمیڈو اٹھ کر کھڑا ہو گیا۔ اب وہ احقوں کا پوپ تھا۔ نہ بادشاہ.... وہ کہدا، بد صورت اور کریمہ المنظر قاسمیڈو تھا جو کسی غلام کی طرح سرجھکائے پادری فرولو کے پیچھے پیچھے چل رہا تھا۔ چند منٹوں کے بعد وہ ایک تاریک گلی میں نظروں سے او جھل ہو گئے۔ ”کیا منظر تھا؟“ گرینگوڑ نے اپنے آپ سے کہا مگر مجھے کھانے کے لئے کہاں سے کچھ ملے گا؟“

کسی وجہ کے بغیر، گرینگوڑ نے خانہ بدوش لڑکی کے تعاقب کا فیصلہ کر لیا۔ وہ پیرس کی گلیوں کا شناور تھا۔ انہی گلی کوچوں میں اس کی زندگی کے شب و روز بسر ہوئے تھے۔ ”کیوں نہ میں اس کا چھپا کروں؟ آخر یہ کہیں نہ کہیں تو رہتی ہی ہو گی۔ ویسے بھی نہ ہے کہ جپسی بڑے نرم دل کے ماک ہوتے ہیں شاید مجھے شب بسری کے لئے جگہ اور پیٹ بھرنے کے لئے کھانا مل جائے۔“ وہ تاریک گلیوں میں رقصہ لڑکی کا تعاقب کرنے لگا۔ تھوڑی دیر کے بعد لڑکی کو بھی احساس ہو گیا کہ کوئی اس کا تعاقب کر رہا ہے۔ اس نے کئی بار مرکر پیچھے دیکھا۔

گرینگوڑ کا اچھی طرح جائزہ لیا اور ناک بھوں چڑھا کر تیزی سے ایک موڑ مرکر گرینگوڑ کی نظروں سے غائب ہو گئی۔

گرینگوڑ چند لمحوں تک وہاں کھڑا رہا۔ اسے کچھ بھائی نہ دے رہا تھا کہ اب کس طرف جائے۔ اچاکچخ کی آواز سنائی دی۔ یہ خانہ بدوش لڑکی کی جخن تھی۔ وہ بھاگا۔ موڑ مرنے کے بعد اس نے دیکھا کہ کنواری مریم کے مجتھے کے سامنے جپسی لڑکی دو آدمیوں کے حصар سے نکلنے کے لئے ہاتھ پاؤں مار رہی ہے۔ دو مرد اسے پکڑے ہوئے

تھے۔ جپی لڑکی کی بکری خوف سے میا رہی تھی۔ گرینگور اسے بچانے کے لئے بہادری سے آگے بڑھا۔ ایک آدمی نے مذکرا سے اپنی طرف آتے ہوئے دیکھا تو گرینگور اسے پہلی نظر میں ہی پہچان گیا۔ وہ کبڑا قاسمیڈو تھا۔ قاسمیڈو اس کی طرف بڑھا اور اس نے الٹے ہاتھ سے گرینگور کے ایک ایسی ضرب لگائی کہ وہ تیورا کر نیچے گرا اور بے ہوش ہو گیا۔ بے ہوش ہونے سے پہلے اس نے جو آخری آواز سنی وہ جپی لڑکی کی جنگ تھی۔ ”مدد... یہ لوگ مجھے اغوا کر رہے ہیں... قتل کرنا چاہتے ہیں۔“ قاسمیڈو نے جپی لڑکی کو ایک بازو سے کپڑکرا سے گھینٹنا شروع کر دیا قاسمیڈو کا پراسرار ساتھی چل رہا تھا۔ اور اس کے پیچے میا تی ہوئی بکری تھی۔ اسی وقت ایک گھر سوار سامنے سے نمودار ہوا۔ جس نے دبدبے سے جنگ کر کما۔ ”بدمعاش رک جاؤ۔ چھوڑ دو اس لڑکی کو... یہ گھر سوار نوجوان بادشاہ کے خاص دستے کا کپتان فوبیس تھا۔ اس نے لڑکی کو قاسمیڈو کے بازوؤں سے چھین کر گھوڑے پر بٹھایا۔ اور گھوڑا آگے بڑھا دیا یہ سب کچھ اتنی تیزی اور غیر متوقع صورت میں ہوا کہ قاسمیڈو حیران رہ گیا۔ جب اسے کچھ احساس ہوا تو وہ اپنے شکار کو چھیننے کے لئے کپتان کے پیچے بھاگا۔ لیکن تب تک اسے پندرہ سولہ سالہ پاہیوں نے جکڑ لیا۔ منشوں میں قاسمیڈو کو کپڑکر باندھ دیا گیا۔ وہ بڑباڑا رہا تھا۔ اور غصے سے جنگ رہا تھا۔ اس دوران میں تاریکی سے فائدہ اٹھاتے ہوئے اس کا پراسرار ساتھی وہاں سے رفوچکر ہونے میں کامیاب ہو چکا تھا۔

جپی لڑکی۔ کپتان فوبیس کے گھوڑے پر سوار تھی۔ اس نے اپنے ہاتھ کپتان فوبیس کے کندھوں پر رکھے ہوئے تھے۔ وہ اسے محبت اور تشكیر سے دیکھ رہی تھی۔ کپتان فوبیس بے حد و بیس اور خوب صورت جوان تھا۔ جپی لڑکی نے اپنی شیریں آواز میں پوچھا۔ ”جناب آپ کا کیا نام ہے۔“ خوب صورت کپتان نے اپنی موچھوں کو تاؤ دے کر کہا۔ ”کپتان فوبیس۔“ جپی لڑکی نے پھر اس کی طرف محبت اور تشكیر سے دیکھا۔ اور مسکراتی ہوئی گھوڑے سے اتر کر بولی۔ ”شکریہ جناب“ اور پھر بھاگ کر اندر ہیرے میں مدغم ہو گئی۔ گرینگور چند منشوں تک بے ہوش پڑا رہا، پھر آہستہ آہستہ وہ ہوش کی دنیا میں واپس آیا، تو اس نے دیکھا کہ وہ کنواری مریم کے مجنتے کے قریب اکیلا ہی گرا پڑا ہے۔ قاسمیڈو

کو اس نے دل میں برا بھلا کہا۔ جس کے ایک ہاتھ نے اسے بے ہوش کر دیا۔ وہ کچھ میں گرا تھا۔ اس نے اس کا لباس کچھ سے لتھڑا کا تھا۔ ”اوہ پیرس کا کچھ کتنا بدبو دار ہے۔“ پھر وہ اپنے ذہن پر زور دے کر گزرے ہوئے واقعہ کی تفصیلات یاد کرنے لگا۔ اسے یقین ہونے لگا تھا کہ اس نے قاسمیڈو کے ساتھ جس شخص کو دیکھا تھا۔ وہ نوٹرے ڈیم کا بڑا پادری فرولو تھا۔ ”لیکن کتنی عجیب بات ہے کہ پادری فرولو چسی لڑکی کو قاسمیڈو کی مدد سے اغوا کرا رہا تھا۔ اوہ میرے خدا۔ یہ سب کچھ کیا ہو رہا ہے۔ مجھے سردی لگ رہی ہے۔“ وہ اٹھ کر کھڑا ہوا تھا کہ شریر لڑکوں کی ایک ٹکڑی شور مچاتی ادھر آنکلی۔ ان بچوں نے اس کو کچھ میں لت پت دیکھا تو اس پر آوازے کرنے لگے۔ وہ شریر بچوں سے جان بچانے کے لئے دہاں سے بھاگ کھڑا ہوا۔ اسے اب نہ سمت کا احساس تھا نہ یہ علم کہ وہ کن راستوں پر بھاگ رہا ہے۔ جب وہ بھاگتے بھاگتے ہانپے لگا تو سانس لینے کے لئے رکا۔ اور اپنے آپ سے کہنے لگا۔ ”اس وقت مجھے آگ کی ضرورت ہے۔ اگر آگ نہ ملی تو میں کشش کر مرجاوں گا۔“ وہ تیزی سے پھر چل پڑا وہ ایک تاریک اور اندر ہمی گلی سے گزر رہا تھا۔ اسے کچھ خبر نہ تھی کہ وہ اس وقت کہاں ہے۔ اسے دور آگ جلتی ہوئی نظر آئی۔ تو وہ خوش ہو گیا۔ وہ آگے بڑھتا گیا۔ گلی کچھ سے لت پت تھی۔ بھوک سے اس کا برا حال ہوا تھا۔ آگے بڑھا تو اسے ایک عجیب منظر نظر آیا۔ ایک بے ٹانگوں والا آدمی اس کی طرف ہاتھ پھیلائے ہوئے تھا۔ اس کے ہاتھ میں دھات کا پیالہ تھا۔ وہ تیزی سے آگے بڑھا۔ اس نے دیکھا کہ کتنے ہی اپاچ اور کرسہ المنظر گدا۔ اگر بے ترتیب حالت میں بیٹھے ہوئے ہیں رات کی اس تاریکی میں وہ گدا اگروں کی گمان بستی میں نکل آیا تھا۔ یہ ان لوگوں کی بستی تھی جو اپاچ بن کر سارا دن پیرس میں بھیک مانگتے تھے۔ ان کے دم سے جرام ہوتے تھے۔ اس نے مڑنا چاہا لیکن کتنے ہی اندر ہے اور لوٹے لنگڑے، بھدے اور گندے گدا اس کو گھیرے میں لے چکے تھے۔ وہ ان کی مملکت میں بلا اطلاع اور بغیر اجازت گھس آنے کے جرم کا مرٹکب ہوا تھا۔ اس نے چیخ کر پوچھا۔ ”میں کہاں ہوں۔“ ایک گھناؤ نے چرے والے گدا گرنے جواب دیا ”تم معجزوں کے دربار میں ہو۔“ گریگوئر اس عرصے میں ماحول کا جائزہ لے چکا تھا۔ وہ دیکھے چکا تھا کہ اندر ہے دیکھ رہے ہیں۔

لنگرے شان سے چل رہے ہیں۔ اس کی حس طرفت پھر کی اور اس نے کہا۔ ”واقعی یہ مجنزوں کی بستی ہے کہ اندر ہے دیکھ رہے ہیں۔ لنگرے چل رہے ہیں۔ مگر یہاں کامیباں کا مسیحہ کہا ہے۔“

وہ ایک بہت بڑے چوراہا نما صحن میں کھڑا تھا۔ اس کے ارد گرد بدبو دار لباس پہنے ہوئے کتنے ہی عجیب الخلق تلوگ کھڑے تھے۔ وہ ان لوگوں کی بستی میں آگیا تھا جو پیسے کے لائچ کے لئے جعلی انڈے اور اپاچ بے ہیں۔ جو قاتل، چور اور اٹھائی گیرے ہیں۔ گرینگوئر خوفزدہ ہو چکا تھا۔ کسی گداگرنے پیچ کر کما۔ ”اے بادشاہ سلامت کے پاس لے چلو۔“ تمام گداگر چیخنے لگے۔ ”ہاں بادشاہ سلامت کے پاس لے چلو بادشاہ سلامت کے پاس لے چلو گرینگوئر کو یہ محسوس ہو رہا تھا جیسے وہ کوئی بھی انک خواب دیکھ رہا ہے۔ مگر یہ خواب نہ تھا۔ حقیقت تھی۔ گندے میلے اور بد نما ہاتھ اس کو آگے دھکیل رہے تھے۔ اس نے دیکھا کہ ایک بڑا الاؤ روشن ہے۔ اس کے ارد گرد بے ترتیبی سے میزیں پھی ہوئی ہیں۔ میزوں پر شراب سے بھرے ہوئے جگ پڑے تھے۔ ایک میز پر ایک موٹے تازے جسم والا بد صورت آدمی چٹکارے لے کر ایک کبی کو چوم رہا تھا۔ ایک شخص سپاہی بنائی بجا رہا تھا۔ ایک شخص کچھ لوگوں کے سامنے کھڑا صابن چبا چبا کر منہ سے جھاگ نکال رہا تھا۔ کھدرے بلند باگ قمقوں اور گندے گیتوں کی آوازیں سنائی دے رہی تھیں۔ چار سال کا ایک اغوا شدہ بچہ آنسو بہار رہا تھا۔ ایک بہت بڑے تخت پوش پر ایک شخص بڑے ٹھانٹ سے بیٹھا ہوا تھا۔ یہ بادشاہ سلامت تھے۔ گداگروں کی بستی کا بادشاہ! ” یہ بدمعاش کون ہے۔“ بادشاہ سلامت نے پوچھا۔ یہ آواز یہ حیلہ گرینگوئر کو کچھ جانا پہچانا لگا۔ اس نے غور سے دیکھا۔ وہ پیرس کا مشہور گداگر طور لیفو تھا۔ وہی جس نے آج اس کے ڈرامے کے درمیان بھیک مانگ کر اس کے ڈرامے کا بیڑہ غرق کر دیا تھا۔ اس وقت اس کا کٹا ہوا بازو صحیح و سلامت نظر آ رہا تھا۔ اس کے ہاتھ میں سفید چڑے کا ایک کوڑا کپڑا ہوا تھا۔ گرینگوئر نے بوکھلا کر کما۔

”جناب! میرے آقا... حضور... میں آپ کو کس القاب سے خطاب کروں۔“

”آقا، حضور، شہنشاہ معظم، ساتھی جو تمہارا جی چاہے مجھے کہہ دو۔ مگر جلدی کرو۔ تم

اپنی صفائی میں کیا کہنا چاہتے ہو۔ ”گداؤروں کے بادشاہ طور لیفو نے رعب سے کہا۔
”میں وہی ہوں جس کا ڈرامہ آج صحیح...“ گرینگوئر کو کچھ سوچنے رہا تھا۔

”بدمعاش صرف اپنا نام بتاؤ۔ یاد رکھو اس وقت تم تین عظیم شہنشاہوں کے حضور کھڑے ہو۔ ایک میں ہوں جو شہنشاہ ہے۔ یہ زردرنگ والا بوڑھا۔ اسے غور سے دیکھو یہ میتحالس ہے۔ مصر اور بوبیما کا ڈیوک، یہ تیرا رو سو ہے گیلیلی کا شہنشاہ تم بلا اجازت ہماری ریاست میں گھس آئے ہو۔ تم نے ہماری حکومت کے قوانین کو پامال کیا ہے۔ اگر تم چوراچکے یا بدمعاش نہیں ہو تو ہم تمہیں کڑی سزا دیں گے۔“

”مجھے افسوس ہے کہ میں ان میں سے کوئی بھی نہیں ہوں میں تو ایک مصف ہوں...“
”بس تو پھر ٹھیک ہے۔“ طور لیفو نے کہا۔ ”ہم تمہیں چھانی دیں گے۔ تم نے ہمارے قوانین کو ملیا میٹ کیا ہے۔“

”آگے بڑھو میرے دوست۔ مرنے سے پہلے اپنے یہ چیختھے ان خواتین میں تقیم کر دو۔ میں اپنی رعایا کی تفریح طبع کے لئے تمہیں چھانی دینا چاہتا ہوں اور جو کچھ تمہارے بٹوے سے نکلے گا وہ ان میں بانٹ دوں گا تاکہ وہ تمہارے نام کی شراب پی سکیں۔“

گرینگوئر کے ہوش اڑ گئے۔ معاملہ سنجیدہ ہوتا چلا جا رہا تھا۔ ”حضور والا، بادشاہ، شہنشاہ۔ میرا نام پیری گرینگوئر ہے۔ میں ہی وہ شاعر ہوں۔ جس کا کھیل آج قصر انصاف میں کھیلا گیا ہے۔“

”اچھا تو تم وہ ہو۔“ گداؤروں کے بادشاہ طور لیفو نے کہا۔ ”میں اس کھیل کے دوران موجود تھا۔ آج صحیح تم نے اس کھیل سے بے حد بور کیا۔ اس لئے کیوں نہ تمہیں چھانی دے دی جائے۔“ اپنی جان بچانے کے لئے گرینگوئر نے ایک اور کوشش کی۔ ”آخر تم شاعروں کو اپنی برادری کا فرد کیوں نہیں سمجھتے ہو۔ ایسوب آوارہ گرد تھا۔ ہو مر بھکاری تھا۔ ہر کری چور تھا۔“ مگر اس کی اس دلیل کو بھی قہقتوں میں اڑا دیا گیا۔ طور لیفو۔ اپنے ساتھی بادشاہوں سے کچھ ملاح مشورہ کرنے لگا۔ پھر اس نے چیخ کر کہا۔ ”خاموش سنو۔ اگرچہ تم نے ہمارا کچھ نہیں بگاڑا۔ پھر بھی ہم تمہیں کیوں نہ چھانی دے دیں... تمہارے

پھاؤ کی ایک صورت ہو سکتی ہے کہ تم ہمارے ساتھ شامل ہو جاؤ۔" اس تجویز کا گرینگور پر خاطر خواہ اثر ہوا۔ اس نے فوراً حامی بھر لی۔ "کیا تم ہماری رعایا میں شامل ہونا قبول کرتے ہو؟"

"بے شک، مجھے منظور ہے۔"

" مجرم بننا گوارا کرو گے۔"

" بالکل۔"

طور لیفونے غور سے گرینگور کی طرف دیکھا۔ اور بولا اس کے باوجود تم پھانسی پر لٹکا دیئے جاؤ گے۔ مگر اب یہ سزا مشروط ہو گی۔ تمہیں ایک امتحان سے گزرنا پڑے گا۔" طور لیفونے اشارہ کیا۔ کچھ گدا اگر اس کے حکم کے تعیل کے لئے وہاں سے چلے گئے۔ چند منٹوں کے بعد وہ واپس آئے تو وہ ایک انسان کی ڈمی اٹھائے ہوئے تھے۔ جس کے جسم پر گھنیٹاں بندھی ہوئی تھیں۔ ایک اشول اس ڈمی کے قریب رکھ دیا گیا۔ پھر طور لیفونے ہدایات دینی شروع کیں۔ تمہیں اس اشول پر چڑھ کر پنجوں کے مل کھڑے ہو کر اس ڈمی کی جیب میں اس طرح ہاتھ ڈالنا ہو گا کوئی گھنٹی نہ بجے۔ اگر تم نے گھنٹی کی آواز پیدا کئے بغیر جیب تک ہاتھ پہنچا دیا تو ہم تمہیں اپنا دوست بنالیں گے۔ دوسری صورت میں تمہیں پھانسی پر لٹکا دیا جائے گا۔" گرینگور نے مایوسی سے ڈمی کی طرف دیکھا۔ ٹوٹے ہوئے اشول پر نظر ڈالی۔ یہ بڑا کڑا امتحان تھا۔ مگر جان پچانے کے لئے اس امتحان سے گزرنا ضروری تھا۔ وہ جانتا تھا کہ اس مضمون کے خیز امتحان میں کامیابی کا ایک فصل بھی امکان نہیں ہے اور وہی ہوا جس کا اس سے خدشہ تھا۔ وہ اشول پر لڑکھڑایا اور ڈمی کو چھوڑا ہی تھا کہ گھنیٹاں نج اٹھیں وہ تیورا کر زمین پر گر پڑا۔ گدا اگر دل کے شہنشاہ نے حکم دیا " اسے اٹھا کر پھانسی دے دی جائے۔" عجیب و غریب چڑوں والے گدا اگر اور بد قماش خوشی سے چینخنے لگے۔ نعرے لگانے لگے۔ موت اب گرینگور کے سر پر کھڑی تھی۔ وہ جیخ رہا تھا۔ "مجھے معاف کرو، مجھے بخش دو۔" مگر کوئی بھی اس کی فریاد نہ سن رہا تھا۔ پھر اچانک۔ طور لیفونے ہجوم کو خاموش ہونے کا حکم دیا۔ اور بولا۔ "ستو ابھی ایک شرط اور بھی ہے۔ اگر ہماری بستی کی کوئی عورت تم سے شادی پر آمادہ ہو جائے تو تمہاری جان نج سکتی

ہے۔ گرینگوئر کے لئے یہ دوسرا امتحان تھا۔ پہلے امتحان سے بھی کڑا۔ عورتیں اسے گھورنے لگیں۔ وہ جیخ رہی تھیں۔ ہمیں یہ مرد نہیں چاہئے اسے پھانسی پر لٹکا دو۔ مگر اس بحوم میں تین عورتیں اس میں دل چھپی لے رہی تھیں۔ ان میں سے ایک چوکور چہرے والی لڑکی تھی۔ اس نے بڑی احتیاط سے گرینگوئر کا معاشرہ کیا۔ پھر پوچھا ”تمہارا کوت کماں ہے۔“ گرینگوئر نے جواب دیا۔ ”وہ تو مجھ سے کھوچکا ہے۔“ اور بٹو؟ لڑکی نے پوچھا۔ گرینگوئر نے جواب دیا۔ ”افسوس وہ خالی ہے۔“ لڑکی نے بڑی حقارت سے کہا۔ ”اس کے پاس تو کچھ بھی نہیں اسے پھانسی پر لٹکا دو۔“ دوسرا عورت بے حد بد صورت تھی۔ اس نے گرینگوئر کا جائزہ لیا۔ پھر بڑا بڑا۔ ”ربلا بہت ہے۔“ اور اسے قبول کرنے سے انکار کر دیا۔ تیسرا لڑکی نے بھی اسے ٹھکرا دیا۔ طور لیفو نے جب دیکھا کہ کوئی عورت بھی اسے اپنانے کے لئے تیار نہیں تو اس نے کہا۔ ”میرے دوست تم واقعی بد قسمت ہو۔ پھانسی تمہاری قسمت میں لکھی ہوئی ہے۔“ ابھی یہ الفاظ اس کے منہ سے نکلے ہی تھے کہ بستی میں شور پچ گیا۔ سب گداگر خوشی سے پکار رہے تھے۔ ”لا ایم رالڈا... لا ایم رالڈا۔“ کسی ستم طریف نے اس اشنا میں گرینگوئر کے گلے میں پھانسی کا پھنڈہ ڈال دیا تھا۔ لیکن اب ہر شخص دوسرا طرف دیکھ رہا تھا۔ گداگر راستہ چھوڑ رہے تھے۔ اور گرینگوئر نے دیکھا کہ وہ جیسی لڑکی اپنی بکری کے ساتھ آرہی ہے.... ہر شخص اسے عزت و احترام سے دیکھ رہا تھا۔ وہ چلتی ہوئی گرینگوئر کے سامنے آکر رک گئی۔ اور پھر شیریں آواز میں بولی۔ ”کیا تم اس شخص کو پھانسی دے رہے ہو؟“

”ہاں بہن۔“ طور لیفو نے جواب دیا۔ اگر تم اسے اپنا شوہر بنالو تو یہ بچ سکتا ہے۔ سب نے انکار کر دیا ہے۔ جیسی ایم رالڈا نے ناک چڑھا کر گرینگوئر کی طرف دیکھا پھر بولی۔ ”ہاں مجھے قبول ہے۔“ اب گرینگوئر کو یقین ہو چکا تھا کہ آج صبح سے اس نے جو کچھ دیکھا ہے وہ سب کچھ ایک طویل خواب ہے اور جیسی لڑکی ایم رالڈا کا اسے شوہر قبول کرنا بھی ایں خواب کا ایک حصہ ہے۔ ایک لفظ کے بغیر۔ ”مصر کا ڈیوک“ مٹی کا ایک جگ لے کر آیا۔ ایم رالڈا نے وہ جگ اس سے لے کر گرینگوئر کو پکڑا تے ہوئے کہا۔ ”اے زمین پر پھینک دو۔“ گرینگوئر نے اسے زمین پر پھینک دیا۔ جگ کے چار ٹکڑے ہو گئے۔ بھائی

”مصر کی ڈیوک“ نے اس کی پیشانی پر ہاتھ رکھتے ہوئے کہا۔ ہماری یہ بہن تمہاری یوں ہے۔
تم اس کے شوہر ہو۔ چار برسوں کے لئے۔ اب جاؤ۔“

تحوڑی دیر کے بعد گرینگور نے اپنے آپ کو ایک چھوٹے سے گرم کمرے میں میز کے سامنے بیٹھے ہوئے پایا۔ وہ اس خوب صورت اور بے مثال حسن والی لڑکی جپسی لڑکی کے ساتھ اکیلا تھا۔ اسے یقین ہونے لگا تھا کہ وہ پریوں کی کمانی کا ہیرو ہے۔ ایمralڈا اس کی طرف کوئی توجہ نہ دے رہی تھی۔ وہ چیزیں انھا کرا دھرا دھر کر رہی تھی۔ اپنی بکری سے باتیں کر رہی تھی۔ گرینگور اپنے آپ سے کہہ رہا تھا۔ بازاروں میں ناچنے والی اس خوبصورت ترین لڑکی نے میری زندگی بچالی ہے یہ یقیناً دل ہی دل میں مجھ سے پاگلوں کی طرح محبت کرتی ہو گی۔ آہ یہ کتنی خوبصورت ہے۔ شاعر کے خواب سے بھی زیادہ حسین.... میں کتنا خوش قسمت ہوں کہ میں اس کا خاوند ہوں۔ وہ انٹھ کر لڑکی طرف بڑھا۔ وہ سمٹ گئی۔ ”ایمralڈا۔ سمنٹی کیوں جا رہی ہو۔“ گرینگور نے پوچھا۔ ”میں تمہارا دوست ہوں، خاوند ہوں“ وہ یہ بات سن کر تیزی سے جھکی۔ جب تن کر کھڑی ہوئی تو اس کے ہاتھ میں ایک چھوٹا سا خیز تھا۔ اس کا چہرہ غصے سے تتمانے لگا تھا۔ گرینگور سے کوئی بات نہ بن رہی تھی اس نے ہمت کر کے کہا۔ ”اگر ایسی ہی بات تھی تو تم نے میرے سے شادی کیوں کی؟“

”تو کیا میں تمیں پھانسی پر لٹکوا دیتی؟“ اس نے پوچھا۔ ”اچھا تو تم نے میری یوں بنا صرف اس لئے قبول کر لیا کہ میں زندہ فیج جاؤں؟“ گرینگور نے پوچھا۔

”اس کے علاوہ اور کیا وجہ ہو سکتی تھی؟“ ایمralڈا نے ہونٹ سکوڑ کر پوچھا؟

گرینگور چند منٹوں تک خاموش کھڑا رہا۔ پھر بولا ”اچھا تم اس خیز کو چھپا لو۔ میں شریف آدمی ہوں۔“ پھر رک کر بولا۔ ”مجھے کچھ کھانے کے لئے دے دو۔ بڑی بھوک لگی ہے۔“ جپسی لڑکی نے کوئی جواب نہ دیا بلکہ بے ساختہ ہنسنے لگی۔ پھر چند منٹوں میں اس نے گرینگور کے سامنے کچھ کھانے پینے کی چیزیں رکھ دیں۔ بھوکا گرینگور کھانے پر پل پڑا۔ جب اس نے سب کچھ چٹ کر لیا تو اسے شرمندگی سی محسوس ہوئی اور اس نے پوچھا ایمralڈا کیا تم کچھ نہ کھاؤ گی۔ ایمralڈا نے انگار میں سرہلا یا اور چھٹ کو گھورنے لگی۔ وہ گھری سوچوں میں گم تھی۔ اپنی بکری کی آواز سن کروہ انھی اور پھر اسے اپنے ہاتھوں سے کھلانے لگی۔ گرینگور دل

چھی سے سب کچھ دیکھتا رہا۔ پھر ہمت کر کے پوچھا۔ ”کیا تم مجھے اپنے شوہر یا عاشق کی حیثیت سے قبول نہ کروگی؟“ ایمralڈا نے دونوں جواب دیا۔ ”ہرگز نہیں۔“

”کیا تم مجھے اپنا دوست کی حیثیت میں قبول کرلوگی۔“ ایمralڈا نے ایک نظر اس کی طرف دیکھا اور پھر بولی۔ ”شاید“ اس جواب سے گرینگورز کو دلی مسرت ہوئی۔ اس نے ایمralڈا کی طرف دیکھا تو وہ کچھ سوچ رہی تھی۔ خود ہی مسکرا رہی تھی۔ اس کی آنکھیں چمک رہی تھیں۔ گرینگورز نے پوچھا۔ ”تمہیں خوش کرنے کے لئے کسی شخص کو کیا کرنا چاہئے۔“

”اے مرد بننا چاہئے۔ بہادر میں صرف اس شخص سے محبت کر سکتی ہوں جو میری حفاظت کر سکتا ہو۔“ ایمralڈا نے جواب دیا۔ ایمralڈا کے اس جواب سے گرینگورز کا چہرہ اتر گیا۔ وہ بڑی خفت محسوس کرنے لگا کہ ایمralڈا نے جان بوجھ کر اس پر جملہ کسا ہے کیونکہ آج ہی وہ ایمralڈا کو قاسمیٹو کے ہاتھوں سے بچانے سے ناکام رہا تھا۔ اس نے بات جاری رکھنے کے لئے پوچھا۔ ”کیا تم کسی سے محبت کرتی ہو۔“

”میں ابھی نہیں جانتی۔ مگر پتہ چل جائے گا۔“ اس نے عجیب انداز سے مسکرا کر کہا۔
 گرینگورز ایک بار پھر چپ ہو گیا۔ چند منٹ سوچ کر اس نے پوچھا کہ وہ قاسمیٹو سے کس طرح فتح گئی۔ قاسمیٹو کا نام سن کر ایمralڈا الرزگی اور بے اختیار اس کے منہ سے لکلا ”اوہ وہ ایک دہشت ناک کہڑا“ جب گرینگورز نے یہ پوچھا کہ اس کے خیال میں قاسمیٹو سے کیوں پکڑنا چاہتا تھا۔ تو ایمralڈا نے کوئی جواب نہ دیا۔ اس کی آنکھیں کسی خوب صورت یا دلکش واقعہ کی یاد سے چمک رہی تھیں وہ بے اختیار ہو کر گانے لگی۔ جس طرح اس نے اچانک گانا شروع کیا اسی طرح اس نے گیت ختم کر دیا اور اپنی بکری بالی کو سہلانے لگی۔ گرینگورز نے کہا ”بڑی پیاری بکری ہے۔“ ایمralڈا نے مسکرا کر کہا۔ ”یہ میری بہن ہے“ گرینگورز کہنے لگا۔
 تمہارا نام بڑا عجیب ہے۔ کیا مطلب ہے اس کا؟ ایمralڈا نے سر ہلا کر کہا ”مجھے خود معلوم نہیں۔“ پھر اس نے اپنے سینے کے اندر سے ایک چھوٹی سی تھیلی نکالی جسے وہ اپنی گردن میں ہار کی طرح باندھے ہوئے تھی۔ یہ تھیلی بزرگ کے روشنی کپڑے کی تھی۔ اور اس کے وسط میں ایک مصنوعی ہیرا جگہا رہا تھا۔ ”شاید اس کی وجہ سے مجھے ایمralڈا کہتے ہیں“ اس نے مصنوعی ہیرے کی طرف اشارہ کر کے کہا۔ گرینگورز نے اسے چھوٹا چاہا تو وہ بدک گئی۔ ”اے

مت چھو۔ اس میں خاص تاثیر ہے۔ تم نے چھواتا اس کا اثر اڑ جائے گا۔ ”گرینگور اس سے چھوٹی چھوٹی باتیں پوچھنے لگا۔ ایمralda نے اسے بتایا کہ شاید اس کا نام کوئی جپی لفظ ہو۔ وہ اپنے والدین کو بالکل نہیں جانتی۔ وہ چھوٹی سی تھی جب فرانس آئی تھی اور پیرس آئے تو اسے صرف ایک برس ہوا تھا۔ اس کے بعد گرینگور نے اسے اپنے بارے میں بتانا شروع کیا کہ اس کا نام کیا ہے اس کا باپ نوٹری تھا جسے پھانسی پر لٹکا دیا گیا تھا۔ ماں کو بھی بیس برس پہلے قتل کر دیا گیا تھا۔ چھ برس کی عمر میں وہ یتیم ہو گیا تھا۔ چھ سے سولہ برس تک اس نے کتنے ہی دھنڈے کئے۔ نہ گھر تھانہ کوئی ٹھکانہ۔ بالغ ہو کر اس نے کئی پیشے اپنائے۔ لیکن ہر پیشہ میں ناکام رہا۔ نہ سپاہی بن سکا۔ نہ آوارہ گردناہ را ہب، نہ چور، پھر ایک دن اس کی ملاقات نوٹرے ڈیم کے بڑے پادری فردوں سے ہوئی۔ جس نے اس میں دل چھکی لینی شروع کر دی اور اسے تعلیم دلوانی شروع کی۔ گرینگور جوش بیان میں اپنی ادبی اور شعری صلاحیتوں کا ذکر کرتا رہا۔ پھر اس نے رک کر دیکھا تو اسے نظر آیا کہ ایمralda نظریں جھکائے زمین پر دیکھ رہی ہے اور کچھ بڑیدا بھی رہی ہے۔ گرینگور کو اپنی طرف دیکھ کر وہ بولی۔ ”فو بیس... اس کا کیا مطلب ہے؟“

گرینگور کو یہ سوال سن کر بڑی سرت ہوئی کہ اب اسے اپنے علم کے اظہار کا موقعہ مل رہا ہے۔ ”فو بیس ایک لاطینی لفظ ہے۔ جس کا مطلب ہے سورج۔“

”سورج۔“ ایمralda نے دھرا یا۔

”ہاں۔ سورج۔ اور فوبیس نام کا ایک دیوتا بھی گزرا ہے۔“

”دیوتا۔“ ایمralda نے دھرا یا۔ وہ بے حد خوش نظر آرہی تھی۔ بے چین سی مضطرب سی، اس کے بازو سے ایک بازو بند کھل کر نیچے زمین پر گرپڑا۔ گرینگور اسے اٹھانے کے لئے جھکا۔ بازو بند اٹھا کر اس نے اوپر دیکھا تو ایمralda اور اس کی بکری دونوں غائب ہو چکے تھے۔ پھر اس نے دوسرے دروازے کی اندر سے بند ہونے کی آواز سنی۔ ”میں کہاں سوؤں گا۔“ گرینگور کو اب دوسرا فکر لگ گئی۔ جس کمرے میں وہ تھا وہاں کوئی بسترنہ تھا۔ ہاں لکڑی کا لباس اپنچ ضرور موجود تھا۔

”خیر میں اس پر سو جاؤں گا۔“ اس نے اپنے آپ سے کہا اور پھر اس بیچ پر لیٹتے ہوئے

بولہ:

”مجھے شکایت کرنے کا تو کوئی حق نہیں پہنچتا لیکن یہ شادی کی عجیب و غریب رات ضرور ہے۔“

اس کی دنیا اس کا آقا

جس رات قاسمیڈو کو احمقوں کا پوپ، منتخب کیا گیا اور کئی غیر معمولی واقعات پیش آئے، اس رات سے سولہ برس پسلے ایک صحیح اجتماعی نماز کے وقت قاسمیڈو نوٹرے ڈیم کی دیوار کے پاس پڑا پایا گیا تھا۔ یہ دیوار مخصوص حیثیت رکھتی تھی۔ وہاں ایک بہت بڑا پالہ خیرات کے لئے رکھا رہتا تھا۔ اور وہاں لوگ بے سارا بچوں اور اپنی ناجائز اولادوں کو چھوڑ جایا کرتے تھے ماکہ جس کسی نے انہیں اپنانا ہو۔ وہ وہاں سے حاصل کر لیں۔

۱۳۶۷ء اتوار کا دن تھا۔ کسن قاسمیڈو کے ارد گرد اس دیوار کے پاس لوگوں کا ہجوم جمع تھا۔ جس میں نانوے فیصد بوڑھی عورتیں تھیں۔ اس ہجوم میں سب سے آگے وہ چار عورتیں تھیں جو اپنے لباسوں سے پچانی جاتی تھیں کہ وہ راہبات ہیں۔ ان میں سے ایک راہبہ نے کہا۔ ”یہ کیسا بچہ ہے؟“ دوسری راہبہ نے کہا۔ ”یہ بچہ کہاں ہے؟ یہ تو بوزنا ہے۔“ تیسرا راہبہ بولی۔ ”یہ جلاونا چاہئے یا ڈیونا چاہئے۔“ پہلی راہبہ نے کہا۔ ”دیکھتی نہیں ہو۔ اس کی عمر کم از کم چار سال ہے۔ اب تک تو یہ زندہ رہا ہے۔ کسی نہ کسی نے اسے پالائی ہو گا۔“ راہبات اور دوسرے لوگ جو کچھ دیکھ رہے تھے جو کچھ کہہ رہے تھے وہ درست تھا۔ یہ ایک عجیب و غریب، عجیب الخلق تھی۔ مڑا تڑا بھدا سر، ایک آنکھ کج، شیڑ ہامنہ اور چند دانت۔ اس کی ایک آنکھ رو رہی تھی۔ دیکھنے والے تھرا رہے تھے لرز رہے تھے۔ مجمع میں سے ایک نے کہا۔ ”یہاں تو بچوں کو چھوڑ جانے کی اجازت ہے۔ درندوں کو نہیں۔ یہ بچہ کیسے لوگوں کے ملáp سے پیدا ہوا ہو گا۔“ کوہاں کی طرح اب بھی اس کا کب ابھرا ہوا تھا۔ وہ انسان کا بچہ تو دکھائی ہی نہیں دیتا تھا۔ لوگ چہ میگویاں کر رہے تھے کہ اسے کون اپنائے گا کون اپنے گھر لے جائے گا کہ ایک نوجوان را ہب کھدرے چرے، کھلی پیشانی اور چھبی

آنکھوں کا مالک ہجوم کو چیرتا ہوا آگے بڑھا۔ اور بولا ”میں اس بچے کو اپنا تاہوں۔“ اس نے جلدی سے بچے کو ایک کپڑے میں پیٹا۔ لوگ حیرت اور دل چھپی سے اسے دیکھتے رہ گئے۔ اور وہ بچے کو اٹھا کر نوٹرے ڈیم کے اندر داخل ہو گیا مجمع میں سے ایک نے کہا۔ ”میں نہ کرتا تھا کہ نوجوان فرولورا ہب طسم اور بھوت پرست کے علم سے دچپی رکھتا ہے۔“

چھپی بات تو یہ ہے کہ راہب فرولو معمولی انسان نہ تھا۔ وہ ایک ایسے خاندان سے تعلق رکھتا تھا جسے بورڑوا اور نیم بورڑوا کا درمیانی طبقہ کہا جاسکتا ہے۔ کبھی اس کے خاندان کے ایک بزرگ بشپ تھے۔ پیرس میں اکیس گھنٹے لیکن وقت گزرنے کے ساتھ ساتھ خاندان کی دولت تمکنت اور جائیداد گھشتی گئی لیکن اب بھی فرولو پیرس میں ایک معقول جائیداد کا مالک تھا۔ اس کی کمسنی ہی میں اس کے والدین نے اسے پادری بنانے کا فیصلہ کر لیا تھا۔ اس نے لاطینی پڑھی، یونیورسٹی میں تعلیم حاصل کی۔ وہ ایک اداس اور غمزدہ ساز ہیں طالب علم تھا جو آہستہ آہستہ ترقی کرتا چلا گیا۔ اس نے اپنی زندگی میں بڑے بڑے حادثات دیکھے تھے۔ ۱۳۷۶ء میں جب پیرس اور اس کے گرد نواح میں طاعون پھیلا اور چالیس ہزار لوگ اس کی بھینٹ چڑھ گئے تو مرنے والوں میں اس کے بیشتر شہزادار بھی تھے۔ اس طاعون میں اس کے والدین بھی دنیا سے اٹھ گئے۔ اس کا چھوٹا بھائی جیہان موت کے زبردست ہاتھ سے محفوظ رہ کر زندہ رہ گیا تھا۔ فرلو نے اسے پنکوڑے سے اٹھایا، بازوؤں میں لے لیا اور باب بن کر اس کی پرورش کرنے لگا۔ انیس برس کا فرلو دنیا میں تنہا تھا اور اپنے چھوٹے بھائی کی پرورش کی ذمہ داری اس کے کندھوں پر آپڑی تھی۔ وہ نوجوان جسے صرف علم سے محبت تھی جو صرف کتابوں کا عاشق تھا اب وہ چھوٹے بھائی کو اپنی زندگی کی متاع عزز سمجھنے لگا۔ اس نے اسے لاڈپار میں بگاڑ دیا۔ وہ اس کی ماں بن گیا۔ بیس برس کی عمر میں وہ نوٹرے ڈیم کا چھوٹا پادری مقرر ہوا۔ مذہبی اور دینی دنیا میں اس کے تقوی کی دھوم پھی ہوئی تھی اور اب وہی اس بدہیت، غیر انسانی چہرے والے بچے کو اپنا کر ساتھ لے گیا تھا۔ وہ جسے دنیا نے ٹھکرا دیا تھا۔ اسے اس نے سینے سے لگایا تھا۔ اس نے اسے پتسمہ دیا اس کا نام قاسمیٹور رکھا۔ اور اس کپڑے یک چشم بدہیت ٹیڑھی ٹانگوں والے بچے کو انسان سمجھ کر پالنے لگا۔

۱۳۸۲ء تک قاسمیٹور جوان ہو چکا تھا۔ اور وہ نوٹرے ڈیم کی گھنٹیوں کو بجائے کے فرض پر

مامور کر دیا گیا۔ تب تک اس کا محسن فرولو بھی ترقی کرتے کرتے آرچ ڈیکن بن چکا تھا۔ جو کلیسا میں بڑا اہم اور مقدس رتبہ ہوتا ہے وقت گزرنے کے ساتھ ساتھ قاسمیٹو اور نوٹرے ڈیم کے گرجے کے درمیان ایک عجیب سارشٹہ پیدا ہو گیا۔ کوئی نہیں جانتا تھا کہ قاسمیٹو کے والدین کون ہیں۔ وہ دنیا سے کٹ چکا ہے دنیا کے پاس اس کے لئے سوائے حقارت اور تفحیک کے اور کچھ نہ تھا۔ نوٹرے ڈیم کے گرجے نے اس کو پناہ دی تھی وہ اسی کی دیواروں سے مانوس ہو گیا۔ اسی کو اپنا گھر سمجھنے لگا۔ نوٹرے ڈیم ہی اس کا خول، اس کا گھونسلا، اس کا گھر، اس کا ملک اور اس کی کل کائنات تھا۔ بچپن کے زمانے سے ہی وہ نوٹرے ڈیم کی دیواروں فرش اور کونے کھدروں سے مانوس ہو گیا۔ یہاں گھستتا ہوا۔ لڑکھڑا تا ہوا وہ بڑا ہوا تھا۔ کتنی جرثومے کی طرح وہ نوٹرے ڈیم کی عظیم اور وسیع عمارت کے جسم کی تمام رگوں اور ریشوں سے مانوس ہو چکا تھا۔ وہ نوٹرے ڈیم کے ایک ایک کونے اور گوشے کو جانتا تھا۔ یہیں اس کی زندگی بسر ہو رہی تھی۔ یہیں وہ سوتا اور جا گلتا تھا۔ اور یہیں وہ پہلی بار رسول پر چڑھ کر لکھتے ہوئے گھنیٹاں بجانے لگا تھا اور اسے نوٹرے ڈیم کی گھنیٹاں بجا تے دیکھ کر پادری فرولو کو عجیب طرح کی خوشی ہوئی تھی۔ جیسے کوئی باپ پہلی بار اپنے بچے کو دیکھ کر مسرور ہوتا ہے۔ قاسمیٹو کو کسی بندر یا پہاڑی بکرے کی طرح نوٹرے ڈیم کی گھنیٹاں بجا تے دیکھ کر پادری فرولو کو عجیب طرح کی خوشی ہوتی تھی۔ جیسے کوئی باپ پہلی بار اپنے بچے کو دیکھ کر مسرور ہوتا ہے۔ قاسمیٹو کسی بندر یا پہاڑی بکرے کی طرح نوٹرے ڈیم کی ہر بلندی کو چھوپیتا تھا۔ وہ چاروں طرف دوڑتا بھاگتا پھرتا۔ یہ دنیا اس کی اپنی دنیا تھی۔ پادری فرولو نے بڑی دقت اور بڑے تحمل کے ساتھ قاسمیٹو کو بولنا سکھایا تھا۔ ابھی وہ پوری طرح قوت گویائی پر عبور حاصل نہ کر سکا تھا۔ کہ اس بد بخت کبڑے کی یہ صلاحیت تقریباً ختم ہو گئی۔ وہ چودہ برس کا تھا جب وہ نوٹرے ڈیم کی گھنیٹاں بجانے لگا تھا۔ چھوٹی بڑی گھنیٹوں کی لاتعداد اور متنوع آوازوں نے اس کی ساعت پر بڑا اثر ڈالا اور وہ ہمیشہ کے لئے بہرہ ہو گیا۔ قدرت نے دنیا کے ساتھ رابطہ قائم کرنے کے لئے اس کے لئے جو دروازہ کھلا چھوڑا تھا وہ بھی ہمیشہ کے لئے بند ہو گیا۔ بہرے پن کی وجہ سے اس کی قوت گویائی بھی ممنوع ہوئی۔ اس دکھ نے قاسمیٹو کو غمزدہ کر دیا۔ اس کی روح کی گمراہیوں میں ایک دائیگی ادا سی رج بس گئی۔ وہ خاموش رہنے لگا۔

لوگوں کے بے رحم قسمتوں اور تیز جملوں سے بھی وہ کوئی اثر نہ لیتا۔ زبان کے استعمال کو اس نے متوك قرار دے دیا۔ اور نتیجہ یہ تکلا کہ اب اگر وہ کبھی کبھار کسی اندر ونی تحریک سے مجبور ہو کر بولتا بھی تھا تو لفظ عجیب انداز سے ٹوٹ پھوٹ کر اس کے حلق سے نکلتے تھے۔ اس کی آواز ڈراونی اور بو جھل تھی اور الفاظ اور لمحے کا ابھام اس کو عجیب و غریب صورت بخش رہتا تھا کہ سننے والے کو اس کی آواز سے بھی کراہت محسوس ہونے لگتی تھی۔ حالات اور قسمت نے قاسمیوں کے ساتھ ایسا سلوک روا رکھا تھا کہ اس کا ذہن، ہمیشہ واہموں میں گمرا رہتا۔ اس کے دماغ میں عجیب و غریب طرح کے خاکے بننے، مبہم سوچیں جنم لیتی تھیں اور پھر کبھی کبھی تو وہ نیم پا گلوں کی سی حرکتیں کرنے لگتا۔ اور کبھی احمق نظر آتا۔ وہ جانتا تھا کہ وہ بدہیت ہے۔ خارجی مظاہر اور دوسرے انسانوں کے مشاہدے نے اس کے اندر غنیض و غصب اور تلخی کا جذبہ پیدا کر دیا تھا۔ کیونکہ وہ ان جیسانہ تھا۔ اس کی فطرت وہی تھی جو عام انسانوں کی ہوتی ہے لیکن اس کی بدہیتی نے اس کی سوچوں کو ڈس لیا تھا۔ انسانوں کے بارے میں اس کا جتنا بھی تجربہ تھا وہ تلخ تھا۔ انسانوں کے ساتھ پہلے رابطے نے ہی اسے یہ سمجھا دیا کہ انسان اس کا نذاق اڑاتے ہیں اس کی تذلیل کرتے ہیں۔ اسے اپنے آپ سے مختلف سمجھ کر رد کر چکے ہیں۔ جوں جوں وہ جوان ہوا۔ اس کے احساس میں اضافہ ہوتا چلا گیا کہ آس پاس کی دنیا میں اس کے لئے نفرت کے سوا کچھ بھی نہیں ہے۔ اس کا رد عمل یہ ہوا کہ اس نے بھی انسانوں سے منہ پھیر لیا۔ اس کے لئے نوڑے ڈیم کا گرجا ہی سب کچھ تھا۔ نوڑے ڈیم کے گر جے میں شہنشاہوں، ولیوں اور ہشپول کے سک مرمر کے مجتنے کم از کم اس کی ہنسی تو نہ اڑاتے تھے۔ بھوتوں اور جنوں کی تصویریں اور مجتنے بھی اسے اچھے لگتے تھے کیونکہ وہ اسے دیکھ کر گھورتے نہ تھے۔ ولی اور شیطان کے نمائندے۔ دونوں اس کے دوست تھے۔ بعض اوقات وہ گھنٹوں ان مجتموں کے سامنے کھڑا ان کو استغراق سے دیکھتا رہتا تھا۔ گر جا۔ اس کا معاشرہ تھا اور یہی اس کی دنیا تھی۔

اسے سب سے زیادہ محبت نوڑے ڈیم کی گھنٹیوں سے تھی۔ گھنٹیوں کی آواز اس کی روح کو جگا دیتی اور اس کے وجود کو ایسے بال و پر اور توانائی بخش دیتی کہ وہ بے کراں خلاء میں اڑنے لگتا۔ گھنٹیوں کی آواز کبھی کبھی اس کی روح کی دامنی اداہی کو مسرت میں تبدیل کر دیتی

تھی۔ وہ ان گھنٹیوں سے عشق کرتا تھا۔ ان کو محبت سے سلا تا تھا۔ ان سے ہمکلام ہوا کرتا تھا۔ وہ ان کی آواز کو سمجھتا تھا۔ وہ ٹاور اور ایک گھڑیاں والا کمرہ اس کی جنت تھے۔ گھنٹیوں کی آوازوں نے اس کی ساعت کو چھین لیا تھا لیکن اب بھی اگر وہ کوئی آواز سن سکتا تو وہ گھنٹیوں کی آواز ہی تھی۔ ان گنت چھوٹی بڑی گھنٹیوں اور گھڑیاں میں سب سے بڑی گھنٹی میری تھی۔ اس سے تو وہ واقعی دل کی گمراہیوں سے عشق کرتا تھا۔ وہ جوش میں آکر اس کے بڑے لٹکن کے ساتھ لٹکنے لگتا تھا۔ اسے گھنٹیوں کو بجانے سے بھی عشق تھا۔ ادھر فرولو اسے اشارہ کرتا، ادھر وہ بھاگ نکلتا۔ اس وقت اس کی رفتار میں حیرت انگلیز تیزی پیدا ہو جاتی تھی۔ پلک جھکتے میں وہ بلندیوں کو سر کرتا میری کے پاس پہنچ جاتا۔ بڑبردا کر اسے کچھ کہتا اور پھر رسہ کھینچ کر، اسے جھولے دے کر بجانے لگتا۔ گھنٹی کی پہلی آواز سن کروہ مرت سے چختا "واہ" اور پھر قہقہے لگانے لگتا وہ قہقہے جو گھنٹیوں کی پر شور آوازوں میں گھل مل جاتے تھے۔ اس وقت اس کی واحد آنکھ جو عموماً بچھی ہوئی رہتی تھی کچھ اور زیادہ کھل جاتی۔ اور اس کی چمک میں بھی اضافہ ہو جاتا۔ وہ جانتا تھا کہ جماں وہ کھڑا ہو کر گھنٹیاں بجا رہا ہے وہاں سے دوسو فٹ نیچے لوگ کھڑے گھنٹیوں کی آواز سن رہے ہیں۔ گھنٹیوں کی آوازیں سن کر، ان کو حرکت میں دیکھ کر کبھی کبھی وہ دفور جذبات سے اس پر عجیب سادورہ پڑ جاتا تھا۔ وہ اچانک اپنی پوری قوت کے ساتھ چھلانگ لگا کر کسی گھنٹی کے لٹکن کے ساتھ چمٹ جاتا یا کسی گھنٹی کو اپنے مضبوط لیکن بدوضع بازوؤں کی گرفت میں لے لیتا۔ میری کو اپنی آنغوш میں لئے وہ اسے جھولے کی طرح جھلاتا رہتا۔ ٹن ٹن کی بھاری اور سریلی آواز اس کے خون کو گرم کر دیتی۔ وہ خواب سماں دیکھتا اور اس وقت اپنے وجود کو گھنٹی کے وجود میں مدغم ہوتے ہوئے محسوس کر کے خوشی سے قہقہے لگانے لگتا۔

نوٹرے ڈیم کے گرجے میں ساری رونق۔ گویا قا سمیڈو کی وجہ سے تھی۔ قا سمیڈو کی روح گرجے کے ان گنت دالانوں اور گلیوں میں ہر وقت روایں دوائی نظر آتی۔ وہ اونچے سے اونچے مینار پر بے خوفی سے چڑھ کر اس کی صفائی کرنے لگتا۔ پرندوں کے گھونٹے اتار کر باہر پھینکتا۔ نیچے کھڑا ہوا آدمی اس کو کسی نیمار پر چڑھتے ہوئے دیکھ لیتا تو دہشت سے دم بخود ہو جاتا۔ وہ کسی کے اشارے یا حکم کے بغیر خود ہی گرجے کی صفائی میں جٹا رہتا گھنٹیوں کو لشکارا

اور چکاتا رہتا۔ مجسموں کو جھاڑتا رہتا۔ پھر اور دھاتوں کے بنے ہوئے انسانی اور غیر انسانی چرول کے ساتھ اس کی آشنائی تھی۔ پھر کے بنے ہوئے کتے، سانپ اور عجیب الخلقت چیزیں اس کو ہر اسال نہ کر سکتی تھیں۔ اگر قاسمیڈواسی کردار کے ساتھ۔ عہد قدم کے مص瑞میں ہوتا تو اسے یقیناً مندر کا دیوتا تسلیم کر لیا جاتا۔ اب لوگ عہد و سطی میں اسے گرجے کا بھوت سمجھتے تھے۔ آج جو لوگ جانتے ہیں کہ کبھی نوٹرے ڈیم میں کوئی کبرا بدھیت قاسمیڈوا بھی رہتا تھا تو انہیں شدت سے احساس ہوتا ہے کہ نوٹرے ڈیم کا گرجا اس کے بغیر اداس ہے، بے روح ہو چکا ہے۔ اس کا جسم روح سے محروم ہو چکا ہے۔ نوٹرے ڈیم کا گرجا۔ قاسمیڈوا کے بغیر اس کھوپڑی کی طرح ہے جس کے ماتھے کے نیچے دو خالی گزرے تو ہیں مگر آنکھیں نہیں۔

اس کی دنیا میں صرف ایک ایسا انسان تھا جس سے نہ تو وہ نفرت کرتا تھا اور نہ ہی اس کے لئے اس کے دل میں کوئی رنجش تھی۔ اس انسان سے وہ شاید اپنے گرجے سے بھی زیادہ محبت کرتا تھا۔ اور وہ تھا پادری فرلو۔ اس کی یہ محبت اس کی فطرت اور روح کی پاکیزگی کی نمازی کرتی تھی۔ فرلو نے اسے پناہ دی تھی۔ اسے پالا پوسا تھا۔ لڑکپن میں جب کتے اور شری پچے اسے دیکھ کر اس پر جھپٹتے تو وہ پادری فرلو کی ٹانگوں میں ہی چھپ کر اپنی جان بچایا کرتا تھا۔ یہ پادری فرلو ہی تھا۔ جس نے اسے نوٹرے ڈیم کی گھنٹی بجانے والا بنایا تھا اسی نے اسے بولنا، لکھنا اور پڑھنا سکھایا تھا۔ پادری فرلو کو قاسمیڈوا کے روپ میں دنیا کا وفادار ترین غلام مل گیا تھا۔ وہ اس کا آقا تھا اور قاسمیڈوا اس کے لئے جان دے سکتا تھا۔ جب قاسمیڈوا اپنی قوت ساعت سے محروم ہو گیا تو آقا اور غلام کے درمیان۔ ایک پراسرار اشاراتی زبان نے جنم لیا۔ ان اشاروں کتابیوں کو وہ دونوں ہی سمجھ سکتے تھے۔ کیونکہ کسی تیرے کے بس میں نہ تھا کہ وہ بھی اس پراسرار زبان کے تجربے میں شریک ہو سکتا۔ پادری فرلو کے ایک اشارے پر قاسمیڈوا بلا چوں وچراں سینکڑوں فٹ کی بلندی سے چھلانگ لگانے پر آمادہ ہو جاتا تھا۔ یہ حیران کن بات تھی کہ قاسمیڈو جیسا قوی اور شہ زور۔ پادری فرلو کے سامنے تنکے کی طرح کا پنچہ لگتا تھا۔ اگر مثال سے ہی اس کی وفاداری کو ظاہر کرنا ہو تو پھر بڑے یقین سے کہا جاسکتا ہے کہ آج تک کوئی کتا اور کوئی گھوڑا اپنے مالک کا اتنا وفادار نہیں ہوا، جتنا وفادار۔ قاسمیڈو تھا۔

پادری فرولو۔ ان تمام حقائق سے آگاہ تھا۔ لیکن اس کی دنیا اور اس کی دلچسپیاں قائمیڈو سے مختلف تھیں۔ پادری فرولو کو اپنے چھوٹے بھائی جیمان سے بے حد محبت تھی۔ اس کی دلی خواہش تھی کہ اس کا بھائی پڑھ لکھ کر اعلیٰ منصب تک پہنچے۔ لیکن نوجوان جیمان نے اپنے بھائی کی تمام خواہشوں اور امیدوں کو دھنڈا ریا تھا۔ وہ آوارہ، عیاش، فضول، خرچ اور نکما بن چکا تھا۔ اپنے بھائی کی وجہ سے پادری فرولو بے حد اداس رہا کرتا تھا۔ اپنے غم کو بہلانے کے لئے وہ سائنس پر زیادہ سے زیادہ توجہ صرف کر رہا تھا۔ وہ سائنسی تجربوں میں دن رات منہک رہنے لگا۔ وہ عالم تھا۔ علم کے ساتھ اس کی محبت بے پایاں تھی۔ کلیسا جن علوم کے مطالعے کی اجازت نہیں دیتا۔ اس نے ان علوم پر بھی عبور حاصل کیا تھا۔ دنیا کے کئی دوسرے مقدس اور مذہبی لوگوں کی طرح فرولو بھی "شجر منوعہ" کا ذائقہ چکھنا چاہتا تھا۔ وہ فطرت کی گمراہیوں میں چھپے ہوئے صدیوں کے حقائق کو پانا چاہتا تھا۔ وہ ان موضوعات اور تجربوں پر کام کر رہا تھا۔ جن کے لئے بعض اوقات انسان کو اپنی روح کی بھی قربانی دینی پڑتی ہے۔ عمد و سلطی کی مخصوص روایات کے تحت اس نے بھی ابن رشد، ولیم آف پیرس اور نکولس فلمیل کا راستہ اختیار کیا تھا۔ وہ ستاروں کے علم کے علاوہ کیمیا میں بھی بڑی دل جھکا لیتا تھا۔ وہ مس خام کو ٹھوس سونے میں تبدیل کرنے کے بھی تجربے کرتا رہتا تھا۔ وہ عزلت نہیں ہو گیا تھا۔ اس نے پیلس ڈی گریو کی طرف ایک اونچے میثار میں اپنے تجربات کے لئے ایک کرہ مخصوص کر لیا تھا۔ یہ پراسرار جھرہ تھا۔ جہاں کوئی شخص حتیٰ کہ پیرس کا بیشپ بھی اس کی اجازت کے بغیر داخل نہ ہو سکتا تھا۔ مدتیں پہلے یہ جھرہ بیشپ یوگو نے تعمیر کرایا تھا۔ ابہ اس کمرے میں وہ کالے جادو کے تجربات کیا کرتا تھا پیرس کے ان گنت لوگوں کا ایمان تھا کہ قائمیڈو ایک بھوت ہے۔ معمول ہے اور پادری فرولو عامل اور جادوگر۔ پادری فرولو جب لوگ یوں محسوس کرتے جیسے اس کی آنکھیں انگارے اگل رہی ہیں۔

پادری فرولو ہمیشہ عورتوں سے بدکتا تھا۔ اسے عورتوں کی قریب سے شدید نفرت تھی۔ عورتوں کے ریشمی لباس کی سرسریہ سے سن کر ہی اس کا وجود غیض و غصب سے بھر جاتا تھا۔

وہ جیسی عورتوں سے توبے حد خوفزدہ رہتا تھا اور اس نے خاص طور پر بشپ سے درخواست کی تھی کہ ایک حکم کے ذریعے جیسی عورتوں کو مجبور کیا جائے کہ وہ نوٹرے ڈیم کے چوک میں رقص کا مظاہرہ نہ کریں۔ ان دنوں پادری فرولو ان قدیم مخطوطات اور تعزیراتی کتابوں کا مطالعہ کر رہا تھا جن میں ایسے جادوگروں، چڑیلوں کو سزا میں دینے کے نظائر تھے۔ جو بکریوں یا سوروں کی اعانت سے کالے جادو کا عمل کیا کرتے تھے۔

بکھی کبھار جب پادری فرولو اور قاسمیڈو ایک ساتھ جاتے دکھائی دیتے تو عورتیں انہیں دیکھ کر رک جاتیں ان کے چروں پر خوف کی جھاپ صاف دکھائی دینے لگتی اور پھر کوئی عورت کہہ اٹھتی۔ ”جتنا بد صورت اور مژا ترا جسم اس شیطان قاسمیڈو کا ہے اتنی ہی بد صورت اور گھناؤنی روح پادری فرولو ہے۔ پادری فرولو پچھلے کئی دنوں سے گھری سوچوں میں گم رہنے لگا تھا۔ سرہ قاسمیڈو اپنے آقا کے ہر اشارے کا مطلب سمجھ لیتا تھا۔ مگر وہ اپنے آقا کے دل کی گمراہیوں میں جھاٹک کرنہ دیکھ سکتا تھا کہ وہاں کیسے کیسے طوفان پل رہے ہیں۔

آنسو اور پانی

را برات ایسٹویول کا شمار پیرس کے چند خوش نصیبوں میں ہوتا ہے۔ وہ واٹ کاؤنٹ آف پیرس تھا۔ شہنشاہ کا درباری اور مصف بھی۔ اس کے اعزازات کی فرست بڑی طویل تھی۔ لیکن، جنوری ۱۸۸۲ء کو جب وہ صحیح کے وقت بیدار ہوا تو اس کا مود خاصا بکرا ہوا تھا۔ اگر اس سے پوچھا جاتا کہ اس کا مود کیوں خراب ہے تو شاید وہ خود بھی اس کی وضاحت نہ کر سکا۔ ممکن ہے اس کی وجہ یہ ہو کہ اس دن آسمان پر بادل چھائے ہوئے تھے۔ وہ اس مطلق العنان شخص کے بس میں نہ تھا کہ وہ گدے بادلوں کو پیرس کے آسمان سے دور بھاگا سکا۔ یہ بھی ممکن ہو سکتا ہے کہ اس کا وہ کمر بند جس میں تکوار لکھی رہتی تھی، نگ ہو گیا تھا کیونکہ پیرس کا یہ مصف دن بدن پھیلتا جا رہا تھا۔ ایک وجہ یہ بھی ہو سکتی ہے کہ آج اسے کچھ سرکاری کام بھگتا نہ تھے۔ پچھلا دن تھوار کا دن تھا۔ اس لئے عدالت بند تھی اور آج وہ گدے آسمان کے نیچے عدالت جانا پسند کرتا ہو۔ اپنے خراب مود کی وجہ سے اس نے پوری کوشش کی کہ

آج وہ تاخیر کے ساتھ عدالت پنچے۔ اسی لئے عدالت میں اس کی موجودگی کے بغیر ہی ملزمون کی قسمت کا فیصلہ ہونے لگا۔ یہ فیصلہ اس کا نائب ماسٹر فلوریان کر رہا تھا۔ چند ملزمون کا فیصلہ کرنے کے بعد اس نے بولنا شروع کیا۔ ”ارے یہ کون لایا جا رہا ہے۔ دیکھو تو کتنے ہی سپاہی اسے لئے آرہے ہیں۔ یہ تو کوئی جنگلی ریچھ ہے۔ جسے یہ پکڑ کر عدالت میں لے آئے ہیں۔“ عدالت میں اس وقت کتنے ہی لوگ تماشا یوں کی حیثیت سے بیٹھے ہوئے تھے ان میں ایک جیمان بھی تھا۔ پادری فردو کا نوجوان بھائی نائب منصف نے ملزم کو پہچان کر چینا۔ ”اوہ یہ تو وہی ہے جسے کل احقوں کا پوپ بنایا گیا تھا۔ ہمارا کبڑا قا سمیڈو۔“ واقعی وہ قا سمیڈو تھا۔ جسے کڑی نگرانی میں باندھ کر عدالت لایا گیا تھا۔ سپاہیوں کے ساتھ کپتان فوبیس بھی موجود تھا قا سمیڈو اس وقت خاموش اور پر سکون دکھائی دے رہا تھا نائب منصف نے اس فائل کا مطالعہ شروع کیا۔ جس میں قا سمیڈو پر الزامات لگائے گئے تھے۔ نائب منصف خود بھرہ تھا۔ لیکن وہ پوری کوشش کرتا تھا کہ اس کی یہ خامی کسی پر عیال نہ ہونے پائے۔ قا سمیڈو پر جو الزامات لگائے گئے تھے۔ ان کا مطالعہ کرنے کے بعد اس نے تمکنت سے کری سے سر کو ٹکرا کر آنکھوں کو قدرے بند کر کے ملزم سے سوالات پوچھنے شروع کئے۔ ”تمہارا نام؟“ افسوس! عدالت کے مقدس کمرے میں جو کچھ ہو رہا تھا انصاف اور قانون نے اس کی کبھی اجازت نہ دی تھی۔ قانون یہ بھی اجازت نہیں دتا کہ ایک بھرہ آدمی دوسرے بھرے سے سوال پوچھنے نائب منصف کو کیا علم تھا کہ ملزم بھرہ ہے۔ لیکن اسے اپنے بھرے پن کا تو علم تھا؟ اپنے بھرے پن کو چھپانے کے لئے اس نے فرض کر لیا کہ ملزم نے اس کے سوال کا جواب دے دیا ہے۔ اس لئے اس نے کہا ”اچھا۔ یہ ٹھیک ہے تو تمہاری عمر کیا ہے؟“ قا سمیڈو نے اس سوال کا بھی کوئی جواب نہ دیا۔ کیونکہ اس نے سوال ہی نہ ساتھا لیکن منصف نے اپنی دانست میں اس کا جواب سن لیا تھا۔ اس نے پوچھا۔ ”اچھا تو یہ بتاؤ کہ تم کیا کرتے ہو؟“ قا سمیڈو حسب معمول خاموش رہا۔ لیکن اس دوران میں تماشا یوں میں کھرپھر شروع ہو چکی تھی۔ ادھر منصف صاحب نے اپنے مشی کو مخاطب کر کے کہا ”مشی۔ کیا تم ملزم کے جواب لکھ چکے ہو۔“ مشی نے تجب سے منصف کی طرف دیکھا اور پھر عدالت کا کمرہ قہقہوں نے اٹھا۔ قہقہوں کی آواز اتنی پر شور اور گونج دار تھی کہ بھرہ منصف اور بھرہ ملزم بھی

چونکے بغیر نہ رہ سکے۔ قاسمیڈو نے لوگوں کے کھلے منہ دیکھے تو حیران رہ گیا۔ بہرے منصف نے سوچا کہ لوگ اگر قہقہے لگا رہے ہیں تو اس کی صرف ایک ہی وجہ ہو سکتی ہے کہ ملزم نے کوئی نامعقول بات کہہ دی ہے۔ وہ غصے سے چیخا۔ ”بدمعاش“ تم نے میرے سوال کا جو جواب دیا ہے اس کے بدالے میں تمہیں پھانسی دی جاسکتی ہے۔ کیا تم بھول گئے کہ تم کس کے سامنے کھڑے ہو۔ ”جلتی آگ پر تیل ڈالنے کا جواہر ہوتا ہے وہی اثر لوگوں کے قہقہوں پر بہرے منصف کے اس جملے نے کیا۔ اب تو لوگوں کے قہقہے۔ عدالت کے باہر بھی نے جا رہے تھے۔ قاسمیڈو کا چہرہ اسی طرح بے تاثر تھا۔ کیونکہ اسے تو کچھ خبر نہ تھی کہ وہاں کیا ہو رہا ہے لیکن منصف کا پارہ اور زیادہ چڑھ گیا۔ وہ چیخ چیخ کر تماشا یوں کو ڈالنٹے لگا۔ نائب منصف کے کان کے قریب جا کر اس کے نائب افسرا اور بھیدی نے یہ بتانے کی کوشش کر اصل میں عدالت میں کیا ہو رہا ہے؟ افسوس کے منصف صاحب کے پلے اب بھی کچھ نہ پڑا۔ اور اس نے سختی سے قاسمیڈو کو اشارے کے ساتھ مخاطب کرتے ہوئے کہا۔ ”کیا تم جانتے ہو کہ تمہیں یہاں کس الزام کی وجہ سے لایا گیا ہے؟“ قاسمیڈو چونکہ منصف کی طرف دیکھ رہا تھا۔ اس لئے اس نے سوچا کہ اس سے اس کا نام پوچھا گیا۔ اس نے اپنی طویل خامشی کو توڑتے ہوئے اپنی غیر انسانی آواز میں کہا۔ ”قاسمیڈو“ تماشائی ایک بار پھر بننے لگے۔

”بدمعاش“ مجھے دھوکہ دے رہے ہو۔ ”لوگوں کے کھلے منہ دیکھ کر منصف نے سمجھا کہ قاسمیڈو نے اس کے سوال کا جواب غلط دیا ہے اور قاسمیڈو نے یہ سمجھا کہ منصف نے اس سے اس کا پیشہ پوچھا ہے۔ اس لئے اس نے جواب دیا۔ ”میں نوٹرے ڈیم کا گھنیٹاں بجانے والا ہوں۔“ اس کے جواب کے ساتھ ہی ایک بار پھر عدالت کا کمرہ اوپر اور پر شور قہقہوں سے گونجنے لگا۔ ان قہقہوں میں اس وقت اور زیادہ اضافہ ہو گیا۔ جب قاسمیڈو نے قدرے بلند اور غیر مبسم آواز میں پوچھا۔ ”کیا حضور میری عمر کے متعلق پوچھ رہے ہیں۔ میں بیس برس کا ہو چکا ہوں....“ لوگوں کے قہقہوں کا طوفان تھمنے کا نام ہی نہ لیتا تھا۔ منصف نے مشتعل ہو کر حکم سنایا۔ ”سپاہیو! اسے پیلس ڈی گریو کے چورا ہے میں شکنچے میں کس کر کوڑے مارے جائیں۔ اور ایک گھنٹہ تک، شکنچے میں کسار ہنے دیا جائے۔ عوام الناس کو مطلع کروایا جائے۔ تاکہ وہ اس کی سزا سے عبرت حاصل کر سکیں۔“ فتشی نے منصف کے حکم کو جلدی

جلدی کاغذ پر لکھا اور پھر حکم نامہ منصف کے سامنے رکھ دیا تاکہ وہ اس پر اپنے دستخط کرنے کے بعد عدالتی میراث بت کر سکے اس وقت اس نے منصف کے کان میں کما۔ ”جناب والا“ ملزم بہرہ ہے ”ناسب منصف ماسٹر بلوریان سے یہ بات فشی نے اس لئے کہی تھی کہ وہ اپنے بہرے پن کی وجہ سے شاید ملزم پر ترس کھا کر سزا میں کچھ کمی کر دے۔ لیکن منصف یہ جملہ بھی نہ سن سکا۔ اور اس نے یہ فرض کر لیا کہ اس کا فشی ملزم پر عائد کئے جانے والے کسی الزام کی سینگینی کی طرف اشارہ کر رہا ہے۔ اس نے غضبناک چڑہ بنا کر کہا۔ ”اچھا تو یہ بات ہے۔“ اور پھر حکم نامہ میں ترمیم کر دی کہ ملزم کو دو گھنٹوں تک شکنخ پر کسار ہنے دیا جائے اور میرلگادی۔ پیس ڈی گریو کے چورا ہے میں لوگ جمع ہو چکے تھے۔ چار ساہی ہجوم پر قابو پانے کے لئے ادھر ادھر ٹھیل رہے تھے۔ ملزم آنے والا تھا اس زمانے میں ملزموں کو سزا میں چورا ہے میں دی جاتی تھیں تاکہ لوگ عبرت پکڑ سکیں۔ لیکن لوک عبرت حاصل کرنے کی بجائے تفریح حاصل کرتے تھے۔ ہزاروں کی تعداد میں لوگ اس خاص جگہ کے قریب جمع ہو چکے تھے۔ جہاں ملزم کو سزادی جانے والی تھی گھروں کی چھتوں، دیواروں اور کھڑکیوں میں مردوں کے سرہی سر نظر آرہے تھے۔ بالآخر لوگوں کی بے چینی کو قرار آگیا۔ ملزم کو لایا جا رہا تھا۔ اسے ایک چھکڑے کی پشت پر باندھا ہوا تھا۔ لوگ اسے دیکھ کر قہقہے لگانے لگے، تالیاں بجانے لگے۔ تالیاں پہننے لگے۔ لوگوں نے نوٹرے ڈیم کے کبڑے قائمیوں کو پہچان لیا تھا۔

اس بد بخت کے لئے یہ ایک تکلیف دہ لمحہ تھا یہی وہ چوک تھا جہاں ایک دن پہلے اسے احمدقوں کا پوپ بنایا کر تخت پر بٹھایا تھا۔ خوشی سے نعرے لگائے گئے تھے اور آج یہاں اسے سزا دینے کے لئے رسول میں باندھے ہوئے لایا گیا تھا۔ شاہی نقارچی نے نقارہ بجا کر ہجوم کو خاموش ہونے کی تلقین کی۔ اور پھر گونجدار آواز میں سزا کا حکمنامہ پڑھ کر سنایا۔ قائمیوں اب تک سارے منظر سے بے نیاز نظر آرہا تھا۔ جب اسے چھکڑے کی پشت سے کھول کر شکنخ میں کنے کے لئے آگے دھکیلا گیا۔ تب بھی اس نے کوئی مزاحمت نہیں کی۔ اس نے کسی قسم کے جذبات کا مظاہرہ نہیں کیا۔ اس کا چڑہ بے تاثر تھا یوں لگتا تھا جیسے وہ بہرہ ہی نہ ہو۔ اندھا بھی تھا۔ جب اسے شکنخ میں کس کر، کمر تک نگا کرو یا گیا، اس وقت بھی مطمئن رہا۔ ہجوم میں کھڑے جیان نے قہقہے لگا کر اپنے ایک دوست سے کہا۔ ”اس سے زیادہ احمد آدی دیکھنے

میں نہیں آسکتا ہے وقوف کو اتنا بھی احساس نہیں کہ اس کے ساتھ کیا ہو رہا ہے۔ ”جب لوگوں نے قاسمیڈو کا ابھرا ہوا کوہاں دیکھا تو تھقہے لگانے لگے۔ اس کے گھنے بالوں والے سینے اور طاقت در بالوں بھرے بازوؤں کو دیکھ کر وہ جیخ رہے تھے۔ اسی لمحے ایک آدمی سیڑھیاں چڑھ کر شکنخ کے پاس پہنچا اور سارا مجمع تالیاں بجانے لگا۔ نووار دشائی جلا دتھا۔ اس نے اپنا کوٹ اتارا ایک ہاتھ میں پکڑے ہوئے کوڑے کو ہوا میں لہرانے لگا۔ چڑھے کے کوڑے کے سرے پر دھات کی مٹھی بنی ہوئی تھی۔ پھر اس نے اپنی دونوں آستینیں اور پر چڑھائیں۔ اس وقت خوش مزاج آوارہ گرد جیمان کو انوکھی سوجھی۔ وہ ہجوم میں سے آگے نکل کر، بازو اور پر اٹھا کر زور زور سے کہنے لگا: ”خواتین و حضرات! آج آپ انتہائی دلچسپ تماشا دیکھیں گے۔ ماسٹر قاسمیڈو کو کوڑے لگائے جائیں گے۔ ماسٹر قاسمیڈو جو عجیب الخلقت انسان ہے ذرا ملاحظہ کیجئے اس کی پشت پر ابھرا ہوا اونٹ جیسا کوہاں، اور اس کی ٹیڑھی ٹانگیں۔ ”لوگ بے اختیار ہنئے گے۔ ان تھقہوں میں بچوں کے معصوم اور دو شیزاؤں کے کنوارے تھقہے بھی شامل تھے۔

شکنخ میں جکڑا ہوا قاسمیڈو یوں اچھلا جیئے وہ نیند سے یکدم بیدار ہوا ہو۔ اب اسے محسوس ہونے لگا تھا کہ اس کے ساتھ کیا ہونے والا ہے۔ درد اور تعجب نے اس کے اعصاب کو جنجنحوڑ دیا تھا۔ اس کا بد صورت چہرہ اور زیادہ گھناؤنا ہو گیا۔ اس نے رسول کو توڑنے کی کوشش کی۔ اسی لمحے شائی جلا دنے اس کی پشت پر پہلا کوڑا بر ساری۔ پھر دوسرا، پھر تیسرا، پھر ایک اور اس کے کاندھوں سے خون بننے لگا جلد اور ہر چلی گئی ایک بار پھر اس نے رسول کو توڑنے کی کوشش کی کہ اس کی آنکھیں ابلنے لگیں۔ رے اور آہنی شکنخ یقیناً ٹوٹ جاتے اگر جلا د کوڑے پر کوڑے بر سارے نیم بیوش نہ کروتا اس کا سراس کے سینے پر جھک گیا۔ کوڑے برستے رہے، خون بہتا رہا۔ اب وہ بے ہوش تھا۔ اذیت اب اسے تکلیف نہ دے رہی تھی دور گھوڑے پر بیٹھا ہوا ایک شائی محتسب سارے منظر کو دیکھ رہا تھا۔ اس نے اپنا ہاتھ ہلاایا۔ جلا دنے کوڑے والا ہاتھ روک لیا۔ جلا د کے دونا سبین نے جلدی جلدی قاسمیڈو کے جسم کے ان حصوں کو دھو کر کوئی مرہم لگادی جہاں سے خون بہہ رہا تھا۔ خون رک گیا پھر انہوں نے اس کے اوپر پیلا کپڑا پھینک دیا تب جلا د اپنے کوڑے سے خون کے دھبے دھوچکا

تھا لیکن ابھی قاسمیڈو کی عقوبات اور اذیت کا دور ختم نہ ہوا تھا۔ ابھی اسے کم از کم دو گھنٹوں تک اسی شکنے میں کسرا رہنا تھا۔ پیرس کے وہ لوگ جو پہلے ہی اس سے نفرت کرتے تھے۔ جنہوں نے اسے نفرت اور حقارت کے سوا کچھ نہ دیا تھا۔ خوش ہو رہے تھے۔ اس ہجوم میں کوئی بھی ایسا نہیں تھا جسے اس سے ہمدردی ہو۔ سب ہنس رہے تھے۔ سب خوش تھے۔ کوئی بھی نہیں تھا جو اس بدہیت کبڑے کی تکلیف پر دکھ محسوس کر رہا ہو۔ بلکہ لوگ تو برملا اپنی، نفرت کا اظہار کر رہے تھے۔ ایک نے کہا۔ ”اچھا ہوا مسیح کے دشمن کو سزا ملی۔“ ایک اور نے چیخ کر کہا۔ ”ذرائع کے غمزدہ چہرے کو تو دیکھنا۔ بخدا اگر گزرنا ہوا کل آج پھر آجائے تو ہم اسے ایک بار پھر احمدیوں کا پوپ منتخب کر لیں کسی اور نے کہا۔ ”آج اسے کوڑے لے گئے ہیں۔“ کسی دن یقیناً اسے پھانسی پر لٹکا دیا جائے گا۔ کوئی اور بولا ”کسی عورت کا حمل گرانا ہو تو کسی دوائی کی ضرورت نہیں اس کبڑے کا چہرہ دیکھ لینا کافی ہے۔“ ان گنت تفصیل اور تذلیل آمیز جملے، ان گنت قیقسے اور پھر لوگ اسے پھرمارنے لگے۔ قاسمیڈو کو اب ہوش آچکا تھا۔ جو بھی پھر لگتا وہ اسے احساس دلا تاکہ لوگ اس سے نفرت کرتے ہیں وہ انکسار اور تحمل کی تصویر بنا سب کچھ دیکھتا رہا۔ مکھیاں اس کے زخمیوں کے ارد گرد چکر لگانے لگی تھیں۔ ایک بار پھر اس نے اپنے آپ کو رسول سے آزاد کرنے کی کوشش کی لیکن وہ کامیاب نہ ہو سکا اس کے چہرے پر غصہ تھا۔ اس کا سینہ اتحل پھل ہو رہا تھا لیکن اس معاشرے نے جو کچھ اسے دیا تھا اس کا رد عمل شرمندگی کی صورت میں ظاہر نہیں ہو رہا تھا۔ غصے، نفرت اور مایوسی نے اس کے چہرے کو اور بھیانک کر دیا تھا۔

یک دم اس کے چہرے کا تاثر بدل گیا جب اس نے چورا ہے میں کھڑے ایک پادری کو دیکھا۔ قاسمیڈو کا چہرہ ملام پڑ گیا۔ غصب آلود چہرے پر پھیلکی سی مسکراہٹ دکھائی دینے لگی۔ پادری ہجوم کو چیر کر جوں جوں قریب آ رہا تھا قاسمیڈو سمجھ رہا تھا کہ اس کی نجات کا لمحہ آگیا لیکن جب اس کا نجات دہندا اس کے قریب پہنچا تو اس نے آنکھیں جھکالیں اور تیزی سے آگے گزر گیا وہ پادری فردو لو تھا۔ اس کے جاتے ہی قاسمیڈو کا چہرہ پھر سیاہ پڑ گیا وہ اپنے آپ کو بے یار و مددگار محسوس کرنے لگا۔ وقت گزر آگیا۔ لوگ قیقسے لگاتے رہے اس پر جملے کتے رہے اور پھر وہ اپنی مبسم منمتاتی ہوئی آواز میں کسی وحشی جانور کی طرح چیخا۔ ”پانی۔“

اس کی اس چیخ نے لوگوں کو اور محفوظ کیا لوگ اور ہنئے لگے قامیڈو کے ماتھے پر پینے کے قطرے صاف نظر آرہے تھے اس کے منہ سے جھاگ نکل رہی تھی۔ اس کی آنکھیں سرخ ہو رہی تھیں۔ ہزاروں انسانوں کے ہجوم کے سامنے جکڑا ہوا وہ افیت سے پانی کے چند قطرے مانگ رہا تھا اور لوگ ہنس رہے تھے اس نے مایوسی کے ساتھ پھر ہجوم کو دیکھا اور چیخا۔ ”پانی پانی“ اور ہر شخص ہنئے لگا۔ ایک طالب علم نے کچھ میں بھگویا ہوا اس فوج کا نکلا اس کی طرف اچھاتے ہوئے کہا۔ ”لو پانی پی لو۔“ ایک عورت نے اس پر پھر پھینکتے ہوئے کہا۔ ”رات کے وقت شیطان گھنیٹاں بجانے والے! اب تمہیں سبق آجائے گا۔“ ہانپتے ہوئے قامیڈو نے تیسری بار پھر چیخ کر کہا۔ ”پانی“

تب قامیڈو نے دیکھا کہ ہجوم کو چیرتی ہوئی عجیب و غرب لباس پہنے ہوئے ایک نوجوان لڑکی آگے بڑھ رہی ہے اس کے پچھے نوک دار سینگوں اور روغن زدہ سموں والی سفید بکری چل آرہی ہے۔ اور لڑکی کے ہاتھ میں تبنورہ پکڑا ہوا ہے۔ قامیڈو کی آنکھ چمک انٹھی۔ یہ دہی لڑکی تھی جسے اس نے پچھلی رات اغوا کرنے کی کوشش کی تھی۔ اور اسی جرم میں اسے یہ سزا دی گئی تھی۔ وہ سوچ رہا تھا کہ یہ لڑکی یقیناً اپنا انتقام پورا کرنے کے لئے اسے کوئی سزا دینے چلی آتی ہے۔ ان گنت دوسرے انسانوں کی طرح وہ بھی اسے افیت دے گی غصے میں پھینکتے ہوئے وہ اسے دیکھتا رہا۔ وہ سیڑھیاں چڑھتے ہوئے شکنخ کی طرف بڑھ رہی تھی۔ اگر اس یک چشم کبڑے کی آنکھ میں بھلی گرانے کی قوت ہوتی تو وہ اس لڑکی پر بھلی گرا کر نکلے کر دیتا۔ لیکن وہ لڑکی ایک لفظ کے بغیر اس کے پاس پہنچی اور پانی کا مشکیرہ نکال کر قامیڈو کے سوکھے ہوئے ہونٹوں سے لگا ریا۔

اس کی واحد آنکھ جو ابھی تک خلک تھی۔ اس سے ایک بہت بڑا آنسو نکلا اور اس کے بدہیت چہرے پر بکھر گیا۔

شاپرید یہ پہلا آنسو تھا جو اس نے اپنی پوری زندگی میں بھایا تھا وہ اتنا جذباتی ہو گیا تھا کہ پانی پینا بھول گیا۔ خوبصورت جیپی لڑکی نے ہونٹ سکوڑ کر بے چینی کا اظہار کیا۔ پھر مسکرا کر پانی کا مشکیرہ اس کے منہ سے لگا دیا۔ وہ لمبے لمبے گھونٹوں میں پانی پینے لگا۔ جب اس کی پیاس مٹ گئی تو اس بدجنت نے اپنے سیاہ ہونٹ آگے بڑھا کر ان ہاتھوں کو چومنے کی کوشش کی جو

اس کے لئے پانی لے کر آئے تھے۔ لیکن اسی وقت اس خوب صورت جپی لڑکی کو شاید پچھلی رات کا واقعہ یاد آگیا تھا۔ جب یہی نیم انسان اسے اغوا کرنے والا تھا اس نے اپنے ہاتھ یوں پچھے کھینچ لئے جیسے کوئی بچی اس ڈر سے ہاتھ پچھے کھینچ لیتی ہو کہ کوئی دردندہ انہیں کاٹ کھائے گا۔ قاسمیڈو نے اس کی طرف دیکھا اور سراپا ادا بن کے اس خوب صورت لڑکی کو دیکھا جو اس کے لئے پانی لے کر آئی تھی، اسے اپنی ساری تکلیف بھول گئی۔ وہ یہ بھی بھول گیا کہ ابھی ہزاروں انسانوں کے سامنے اسے کوڑے لگائے گئے تھے۔ اس لڑکی کی پاکیزگی، اس کا حسن، اس کی ہمدردی ایک ایسا مدادا بن گیا کہ وہ خوش ہو گیا۔ اسی وقت رو لاں کے مینار میں رہنے والی بدھی چینی۔ ”لعنت ہو تجھ پر مصر کی بیٹی۔ لعنت ہو تجھ پر۔“ لا ایمرالڈا کا رنگ زرد پڑ گیا وہ تیزی سے نیچے اتر آئی۔ بدھی کی آواز پھر گونجی۔ ”شیطان جپی۔“ کسی دن تمہیں یہاں پھانسی دی جائے گی۔ ”لوگ بربادانے لگے۔ رو لاں کے مینار کی بدھی چین رہی تھی۔ اور وہ وقت آگیا تھا جب قاسمیڈو کو شکنے سے آزاد کیا جانے والا تھا۔ ہجوم چھٹنے لگا تھا قاسمیڈو کی آنکھیں اس ہجوم میں جپی لڑکی کو تلاش کر رہی تھیں۔

وہ تیزی سے بھاگ چکی تھی!

تجہہ خانے کی رات

کیپن فوبیس اپنی منگیٹر فلیورڈی لیز کے گھر گپ شپ میں مصروف تھا کہ اچانک اس کی منگیٹر نے پوچھا۔ ”ڈیڑھ دو مہینے ہوئے جب تم نے مجھے ایک جپی لڑکی کے بارے میں بتایا تھا کہ تم نے اسے بدمعاشوں سے نجات دلوائی تھی۔ فوبیس نے اثبات میں جواب دیا تو کہنے لگی۔ ”ذرائع کھڑکی سے باہر جھانک کرتے دیکھو۔ کیا یہ وہی جپی لڑکی تو نہیں۔ وہ جو چوک میں ناج رہی ہے!“ فوبیس نے کھڑکی سے باہر جھانکا۔ چوک میں لا ایمرالڈ اناج رہی تھی۔ ”ہاں یہ وہی ہے اس کی بکری بھی وہی ہے۔“ فوبیس نے پہچان کر کما۔

”واہ کتنی خوب صورت بکری ہے؟“ فلیورڈی لیز کی ایک سیلی نے کہا۔ ”یوں لگتا ہے جیسے اس کے سینگ اصلی سونے کے بنے ہوئے ہوں۔“ فوبیس، اس کی اصلی منگیٹر اور اس

کی سیلیاں چوک میں دیکھنے لگیں جہاں ایمralڈا رقص کر رہی تھی اچانک اس کی ایک سیلی
کی نظر نوٹرے ڈیم کے ایک مینار پر جا پڑی جس کی کھڑکی میں جھک کر ایک آدمی چوک میں
ناچتی ہوئی جپسی رقصہ کو دیکھ رہا تھا۔ لڑکیوں نے چند لمحوں ہی میں اس آدمی کو پہچان لیا۔ جو
کسی مجتھے کی طرح ساکت ناچتی ہوئی رقصہ پر نظریں گاڑے ہوئے تھائیں یہ نوٹرے ڈیم کا
پادری ہے۔ تعجب ہے وہ رقصہ کو اس طرح گھور رہا ہے۔ فوبیس کی منگیت نے فرماش کر دی
کہ چونکہ وہ جپسی لڑکی کو جانتا ہے اس لئے کیوں نہ اسے اور بلا لیا جائے خوب مزار ہے گا۔
فوبیس نے یہ لعل سے کام لیتا چاہا کہ وہ اس کا نام نہیں جانتا۔ ممکن ہے وہ اسے بھول گئی
ہو۔ لڑکیوں کے اصرار کے سامنے اس کی ایک نہ چلی اور اس نے کھڑکی سے جھک کر اوپر
آواز میں پکارا۔ ”مید موزیل۔“

وہ اس وقت اپنا تنبوہ نہ بجارتی تھی اس نے اس طرف دیکھا جہاں سے آواز آئی تھی۔
فوبیس کو دیکھ کر اس کے رقص کرتے ہوئے پاؤں چند منٹوں کے لئے ہتم گئے وہ اسے پہچان
گئی تھی۔ ان چند منٹوں میں اس کے رخسار شعلہ رنگ ہو گئے پھر وہ آہستہ بھیڑ کو چیرتی
ہوئی فوبیس کی طرف بڑھی۔ اس وقت اس کی حالت اس محور پر ندے جیسی تھی جس نے
سانپ کو دیکھ لیا ہو۔ گم صم، چپ چاپ وہ بھیڑ کے سامنے کھڑی ہو گئی۔ لڑکیوں پر اس کی آمد کا
عجیب رد عمل ہوا۔ فوبیس کی منگیت اور اس کی سیلیاں خوب صورت دو شیزادیں تھیں۔ لیکن
ایمralڈا ان سب سے بڑھ کر تھی۔ اس کے حسن کے سامنے وہ خفت محسوس کرنے لگیں۔
ایک لمحے میں سب لڑکیوں کے چہرے بجھ گئے۔ کسی سے کوئی بات نہ بن رہی تھی۔ فوبیس کی
منگیت اور اس کی سیلیوں نے جپسی لڑکی کو اپنا مشترکہ دشمن سمجھا۔ ایمralڈا اس ٹھنڈے
استقبال سے بڑی مایوس ہوئی۔ خفت اور اپنے الگھے ہوئے خیالات کی وجہ سے وہ آنکھ بھی
اوپر نہ اٹھا سکی۔ خاموشی کا طسم کیپن فوبیس نے توڑا۔ ”فلیورڈی لیز۔ دیکھو تو۔ یہ کتنی
خوب صورت ہے! تمہارا کیا خیال ہے۔“ اپنے منگیت اور پھر مرد کے منہ سے دوسری عورت
کی تعریف سن کرو وہ تو جل بھن گئی۔ ”بری نہیں!“

ایمralڈا کو اندر بلا لیا گیا۔ بات کرنے کے لئے فوبیس نے کہا۔ ”تم مجھے پہچانتی ہونا؟ کیا تم
اس دن مجھ سے خوفزدہ تھیں کہ اتنی جلدی بھاگ گئیں؟“ بے چاری ایمralڈا کیا جواب

دیتی۔ وہ تو اسے اپنے دل میں بسا بیٹھی تھی۔ فوبیس کہہ رہا تھا۔ ”تمہارے بعد ہم نے اس یک چشم کبڑے کو پکڑ لیا تھا۔ وہی پادری کا آدمی جو جنم سے ہی حرامزادہ اور شیطان ہے۔ آخر وہ تمہیں کیوں اٹھا رہا تھا؟“ اب تو ایمرالڈا کو جواب دیتے ہی نہیں اس نے اپنی شرمائی ہوئی میٹھی آواز میں کہا۔ ”مجھے کیا پتہ؟“

”حیرت ہے کہ وہ کبڑا بدمعاش لڑکی کو انگو اکر رہا تھا۔“ فلیورڈی لیز کی ایک سیلی نے کہا۔ اس قسم کے چند جملوں کا تبادلہ ہوا۔ پھر لڑکیوں نے چپی لڑکی ایمرالڈا کے لباس پر دبے لفظوں میں کیڑے نکالنا شروع کر دیا۔ ایمرالڈا کی حالت دیدنی تھی۔ وہ ہربات سن رہی تھی مگر خاموش تھی۔ اس سے کوئی بات بن ہی نہ رہی تھی۔ کبھی کبھار وہ نظریں اٹھا کر کیپٹن فوبیس کی طرف دیکھ لیتی تھی۔ کیپٹن فوبیس اس کا خوب صورت خواب تھا وہ سوتے جا گتے ہر روز دن رات میں کتنی بار دیکھا کرتی تھی۔ لیکن اب وہ سامنے کھڑا تھا اور وہ اس سے اپنے دل کی بات نہ کہہ سکی۔ پیرس کی ان اوپنے گھرانوں کی خوب صورت لڑکیوں میں کھڑی وہ اپنے آپ کو بے مایہ اور کمزور محسوس کر رہی تھی۔ وہ یہ محسوس نہ کر سکی تھی کہ شاہی فوج کے ایک دستے کے کپتان کو اس کے حسن نے مسحور کر لیا تھا۔ فوبیس اسے دیکھ کر دل ہی دل میں کتا تھا۔ ”کیا حسن پایا ہے۔ آہ یہ جنگلی حسن۔“

ایمرالڈا کی بکری کو دیکھ کر پہلے تو لڑکیوں نے ہنستے ہوئے چینتی ہوئی آوازوں میں تعجب کا اظہار کیا۔ پھر اس کے رگدار سحری سینگوں اور سموں کو دیکھ کر دل جسی کا اظہار کرنے لگیں۔ ایک لڑکی نے کہا۔ ”کیوں نہ اس بکری کے کرتب دیکھے جائیں۔“ پھر اس نے ایمرالڈا سے کہا۔ ”اپنی بکری سے کو کہ وہ ہمیں کوئی انوکھا کرشمہ دکھائے۔“ بے چاری ایمرالڈا کے پلے یہ بات نہ پڑی تو اس لڑکی نے کہا کوئی جادو کا کھیل، کوئی ایسا کارنامہ جو بکری چڑیلوں اور بھوتوں کے اشارے پر کر سکے۔ ایمرالڈا خاموش کھڑی رہی۔ اب بھی وہ اس محفل میں اپنے آپ کو اجنبی محسوس کر رہی تھی ایک لڑکی بکری کو ایک طرف لے گئی اور اسے بسکٹ کھلانے لگی۔ بکری کے گلے میں لٹکتے ہوئے ایک چھوٹی سے تھیلے کو کھول کر اس نے اس کی ایک ایک چیز باہر نکال دی۔ اب عجیب و غریب قسم کے حوف اور اشیاء کے نکڑے فرش پر بکھرے ہوئے تھے بکری نے اپنی چیزوں کو دیکھا تو سر جھکا کر اپنے سموں سے ان لفظوں کو ایک خاص

ترتیب سے جوڑنے لگی۔ جب بکری نے ایک نام کے حروف کو ترتیب دے دی تو فیلورڈی لیز کی سیلی کی آنکھیں پھٹ گئیں اور وہ بے ساختہ پکارا۔ ”اڑے دیکھو تو۔ اس بکری نے یہ کیا کیا ہے۔“ تمام لڑکیاں اور فیلورڈی لیز اس طرف لپکے۔ بکری نے لفظوں کو ایک خاص ترتیب دے کر ایک لفظ لکھ دیا تھا اور وہ لفظ تھا۔ فوبیس۔

”کیا واقعی یہ لفظ بکری نے لکھا ہے۔“

جب اس کی سیلی نے اس کی تائید کی تو فیلورڈی لیز کا چہرہ اتر گیا۔ لو بھلایہ کیا بات ہوئی کہ اس کے محبوب اور منگیتھر کا نام جپسی لڑکی کی بکری تک جانتی ہے اور اس کو لکھ سکتی ہے۔ ایمralڈا کی حالت یوں تھی کہ کانوں تو بدن میں لہو نہیں۔ وہ اس وقت فوبیس کے سامنے یوں کھڑی تھی جیسے کوئی ملزم کسی منصف کے سامنے کھڑا ہوتا ہے۔ فیلورڈی لیز نے سکی بھرتے ہوئے کہا۔ ”اس رقصہ کی یادداشت بہت اچھی ہے۔“ پھر زور سے چھپی۔ ”تم ایک چڑیل ہو۔ میری رقبہ ہو۔“ فیلورڈی لیز کی ماں نے اپنی بیٹی کی یہ حالت دیکھی تو چخ کر کہا۔ ”اے جپسی لڑکی نکل جاؤ یہاں سے دفع ہو جاؤ ہمار گھر سے...“ ایمralڈا نے وہ بد قسم الفاظ جلدی جلدی فرش سے اٹھائے انہیں تھیلے میں ڈالا اپنی بکری جالی کو اشارہ کیا اور پھر ایک لمحے میں وہ اس گھر سے باہر نکل گئی۔

وہ پادری جو نوٹے ڈیم کے گرجے کے مینار میں کھڑا باہر کی طرف دیکھ رہا تھا۔ وہ پادری فرلو تو تھا۔ وہ مینار کے جس کمرے میں کھڑا تھا یہ وہی جھرہ تھا۔ کماں وہ اکیلا گھنٹوں عجیب و غیرب طرح کے تجویں میں مصروف رہتا۔ جہاں وہ گھنٹوں انوکھی باتیں سوچا کرتا تھا۔ یہ ایک اوپنچا مینار تھا۔ اس کے جھرے کی کھڑکی سے سارا پیرس نظریوں کے سامنے آ جاتا تھا۔ ان گنت گھروں کی چمنیاں اور چھتیں یہاں سے صاف نظر آتی تھیں۔ دور دور کی پہاڑیاں اور پھر افق کی لکیر۔ لیکن پادری را ہب یہ پھیلا ہوا لفربیب منظر نہ دیکھ رہا تھا۔ اس کی نظریں تو چوک میں رقص کرتی ہوئی رقصہ پر گڑی تھیں۔ پادری دیکھ رہا تھا کہ جب لوگوں کا ہجوم رقصہ کے اور قریب ہوتا اور گھیرا تگ ہونے لگتا تھا تو ایک عجیب و غریب ڈھیلے ڈھالے سرخ اور زرد رنگ کے کپڑے کے کوت میں ملبوس آدمی آگے بڑھ کر ہجوم کو پیچھے ہٹنے کا اشارہ کرتا ہے اور دائرے کو وسیع بنادتا ہے۔ اس شخص کو دیکھ کر پادری فرلو کی توجہ رقصہ

سے قدرے ہٹ گئی تھی۔ وہ سوچنے لگا تھا کہ یہ آدمی کون ہو سکتا ہے؟ اس سے پہلے تو رقصہ ہمیشہ اکیلی ہی نظر آتی رہی ہے؟ وہ تیزی سے مڑا اور پھر جگرے سے نکل کر پر پچ سیر ہیاں اترنے لگا۔ جب وہ گھنٹیوں والے مینار کے قریب سے گزر ا تو اس نے ایک حیران کن بات دیکھی۔ کبڑا قا سمیڈو بھی بڑی توجہ اور انہماں سے چورا ہے میں ناچنے والی رقصہ کی طرف دیکھ رہا تھا۔ پادری تیزی سے اس کے پاس سے گزر گیا۔ قا سمیڈو کو احساس تک نہ ہو سکا کہ اس کا آقا اور مربی وہاں سے گزر ہے۔ پادری فرولو نے اپنے آپ سے کہا ”حیرت ہے کہ قا سمیڈو اس استغراق سے رقصہ کو دیکھ رہا ہے۔ آخر کیوں؟“ چند منٹوں کے بعد پادری فرولو تیزی سے چلتا ہوا نوڑے ڈیم کے گرجے کے باہر پہنچ گیا۔ لیکن وہاں وہ جیسی لڑکی موجود نہ تھی۔ یہ وہی لمحہ تھا جب ایمralذا کو فوبیس نے آواز دے کر بلا لیا تھا۔ ”کہاں چلی گئی وہ؟“ پادری فرولو نے حیرت سے اپنے آپ سے پوچھا۔ پادری نے آگے بڑھ کر دیکھا کہ سرخ اور زرد رنگ کے کپڑے کا کوٹ پہننے والا مرد اب رقصہ کی جگہ چند سکے حاصل کرنے کے لئے مداریوں کے سے کرتبا دکھا رہا ہے۔ اس نے اپنے دانتوں سے کری کو اوپر اٹھا کر کھا ہے اور اس کری پر ایک ملی بیٹھی ہوئی ہے۔ ”اوہ میرے خدا“ پادری نے اس مرد کو دیکھ کر حیرت سے کہا۔ ”یہ تو گرینگوئر ہے۔ اسے کیا ہو گیا؟ یہ یہاں کیا کر رہا ہے؟“ پادری فرولو نے جوش میں اسے آواز دی تو گرینگوئر پر اس آواز کا اتنا شدید اثر ہوا کہ اس سے توازن برقرار نہ رکھا جاسکا اور کری اس کے دانتوں سے نکل کر نیچے گر پڑی۔ اور کری پر بیٹھی ہوئی ملی زور سے خرا نے گلی۔ لوگ جو پہلے اس تماشے کو دل جھی سے دیکھ رہے تھے۔ انہوں نے زور دار قہقہہ لگایا۔ ”ادھر آؤ۔ میرے ساتھ چلو۔“ پادری فرولو نے گرینگوئر کو حکم دیا۔ گرینگوئر جوں وچراں کے بغیر وفادار کتے کی طرح پادری کے پیچھے پیچھے چل پڑا۔ گرجے کے قریب جا کر ایک ستون کے پیچھے پادری رک گیا۔ پادری کی آنکھوں میں بے پناہ غصہ تھا۔ اس کا چہرہ بے حد سنجیدہ نظر آ رہا تھا۔ اس کی آواز بوجھل اور چھپتی ہوئی تھی۔ گرینگوئر میں نے دو باتیں کرنے کے لئے تمہیں بلوایا ہے پہلے تو یہ بتاؤ کہ پچھلے دو ماہ سے تم کہاں ہو تمہاری صورت تک نظر نہیں آئی اور اب تم نظر بھی آئے تو اس مضحكہ خیز لباس میں جو آدھا سرخ اور آدھا زرد ہے۔ تمہیں کیا ہو گیا ہے؟ گرینگوئر نے چند ٹانیوں کے لئے پادری فرولو کی طرف دیکھا ادب

سے کہا۔ ”جناب آپ درست فرماتے ہیں۔ واقعی میرا یہ کوٹ بڑا مضحكہ خیز ہے۔ لیکن میں مجبور ہوں۔ بد قسمتی سے میرا اپنا کوٹ کھوچکا ہے۔ میرے پاس کوئی دوسرا بس نہیں اور انسانی تہذیب نے ابھی ترقی کے اتنے مرحلے بلے نہیں کئے کہ وہ ہمیں نگارہ نہیں کی اجازت دے سکے۔ اسی لئے جب یہ کوٹ مجھے پہننے کے لئے دیا گیا تو میں نے اسے بصد شکریہ قبول کر لیا۔“ گرینگور نے بات ختم کی تو پادری نے چھتے ہوئے لمحے میں کہا۔ ”اور تم نے جو پیشہ اختیار کیا ہے۔ وہ بھی خوب ہے۔“ گرینگور پادری فرولو کے طنز کو بھانپ گیا تھا۔ بولا ”جناب آپ بجا فرماتے ہیں۔ یقیناً فلسفہ کے نظریات میں گم رہنا اور شعر کہنا۔ دانتوں سے کرسی پکڑنے سے زیادہ شریفانہ کام ہے لیکن آپ ہی بتائیے کہ میں کیا کروں؟ دنیا کی خوب صورت اور فکر انگیز شاعری بھی روٹی کے ایک لقے سے کمتر ہے۔ آپ کو تو علم ہی ہے کہ میں نے وہ مشہور اصلاحی کھیل لکھا۔ لیکن اس شر نے مجھے اس کے صلے میں کیا دیا۔ اس کھیل پر جو اخراجات اٹھے تھے وہ بھی کسی نے ادا کرنے کی زحمت گوارانہ کی کھیل لکھتا اور ایسے لوگوں کے سامنے پیش کرنا اب میرے بس کی بات نہیں رہی کیونکہ میرے جبڑے مضبوط ہیں اور پیٹ روٹی مانگتا ہے۔ جبکہ کھیل لکھنے کا صلہ بھوک اور موت ہے۔ اپنے مضبوط جبڑوں کی وجہ سے میں نے یہ کرتب اور مداری کے تماشے بھی سیکھ لئے ہیں۔ اس سے کم از کم مجھے پیٹ بھرنے کے لئے روکھی سوکھی روٹی تو مل جاتی ہے مجھے احساس ہے کہ میں اپنی تمام عالمانہ صلاحیتوں کو اس طرح ضائع کر رہا ہوں۔ لیکن آپ ہی بتائیے کہ انسان بغیر کچھ کمائے اور کھائے پیئے کس طرح زندہ رہ سکتا ہے۔“ پادری فرولو اس کی گفتگو بڑے تحمل سے سنتا رہا۔ جب گرینگور اپنی بات ختم کر چکا تو پادری فرولو نے پوچھا۔ ”تم نے جو کچھ بتایا وہ افسوسناک ہے لیکن یہ تو بتاؤ کہ تم نے اس جپسی رقصہ کا ساتھی بننا کس طرح گوارا کر لیا۔“

”وہ اس لئے جناب۔ کہ وہ میری بیوی ہے اور میں اس کا شوہر ہوں۔“ گرینگور نے بڑے اطمینان سے جواب دیا۔

یہ جوان سن کر پادری کی آنکھیں شعلوں کی طرح آگ برسانے لگیں۔ ”کیا بکواس کرتے ہو۔ بد معاشر، بد بخت، تمہیں یہ جرات کیسے ہوئی کہ تم خدا کو بھول کر اس لڑکی کو چھوٹے کی ہمت کر سکے؟“ یہ کہہ کر پادری نے اس کا بازو اپنے آہنی ہاتھ کی گرفت میں لے لیا۔

”جناب میں آسمانوں کے رب کی قسم کھا کر کھتا ہوں کہ میں نے اسے آج تک نہیں چھوا۔“ گرینگور پادری کے غضبناک لمحے سے کانپے لگا تھا۔ لیکن حضور آپ کس بات پر پریشان ہیں۔

”ابھی تم یوں اور شوہر کے بارے میں کیا کہہ رہے ہے؟“
پادری نے اسے جھنجھوڑتے ہوئے پوچھا۔

گرینگور کے اس بازو میں درد ہونے لگا تھا۔ جسے پادری نے ابھی تک پکڑ رکھا تھا۔ گرینگور نے بڑی نرمی سے اپنا بازو پادری فرولو کی گرفت سے چھڑایا۔ پھر گھبرائے ہوئے لمحے میں ایک ایک تفصیل سنانے لگا۔ احمقوں کا پوپ انتخاب کرنے کی رات، ڈرامے کی ناکامی۔ گداگروں کی بستی اور پھر جو کچھ دہاں ہوا تھا اس نے سب کچھ پادری فرولو کو بتا دیا۔ پھر اس نے دیکھا کہ جوں جوں وہ پادری کو اپنی داستان سن رہا ہے پادری کے چہرے کی کرختگی میں کمی ہوتی جا رہی ہے جب اس نے یہ بتایا کہ یوں بننے کے باوجود ایمralڈا نے اسے اپنے آپ کو چھونے کی اجازت نہیں دی تو پادری کے چہرے پر ایک عجیب سا اطمینان چھلکنے لگا۔ ”جناب جو ماہی مچھے ہوئی میں اس کا اظہار بھی نہیں کر سکتا۔ اور میری ماہی اور بد قسمتی کی سب سے بڑی وجہ یہ ہے کہ میری شادی ایک الیک کنوواری سے ہوئی ہے جو سدا کنوواری رہنا چاہتی ہے اور میں اس کا شوہر ہونے کے باوجود کچھ بھی نہیں کر سکتا۔“

”آخر ایسا کیوں ہے۔ اصلیت کیا ہے۔“ پادری فرولو نے پوچھا۔

جناب میں نے اس راز کی تھہ تک پہنچنے کی بڑی کوشش کی ہے۔ ایمralڈا کی اس ضد کے سچھپے ایک وہم کام کر رہا ہے مجھے گداگروں کی بستی کے ایک بادشاہ مصر کے ڈیوک نے بتایا ہے کہ ایمralڈا اپنی گردن میں ایک چھوٹی سی تھیلی ہار کی صورت میں ہر وقت پنے رکھتی ہے وہ سمجھتی ہے کہ اس تھیلی میں ایک الیک قوت موجود ہے کہ وہ اس کی وجہ سے ایک نہ ایک دن اپنے کھوئے ہوئے والدین کو دوبارہ مل سکے گی۔ لیکن اگر اس نے اپنی عصمت گنوادی تو اس تھیلی کا سارا جادو اور اثر ضائع ہو جائے گا اور وہ اپنے کھوئے ہوئے والدین سے کبھی نہ مل سکے گی۔ اگر اس نے اس ہار نما تھیلی کو مغلے سے اتار دیا یا کسی نے اسے چھو لیا تو اس کی ساری تاثیر ختم ہو جائے گی۔ ایمralڈا کو اس پر اتنا یقین ہے کہ وہ کسی کو اپنے قریب پہنچنے

نہیں دیتی۔"

اندر وہی طمانتی اور سرت سے پادری کا چہرہ بے حد مسرو نظر آ رہا تھا۔ اس نے ایک عجیب سوال پوچھا۔ "تو تمہیں یقین ہے کہ اس لڑکی کو ابھی تک کسی مرد نے نہیں چھوا۔" "حضور ایک آدمی کسی داہمے کے خلاف کس طرح لٹکتا ہے اس لڑکی کے دل میں یہ داہمہ پختہ ہو چکا ہے وہ اس کو اپنے دماغ سے کبھی نکال نہیں سکتی۔ میں نے تو اس مسئلے پر جتنا غور کیا ہے میرے تعجب میں اضافہ ہوا ہے۔ ذرا آپ ہی سوچئے کہ پیرس جیسے شر میں ایک بے مثال حسن کی مالک ہو کر، اور پھر ایک نچلے طبقے سے تعلق رکھنے کے باوجود یہ جیسی لڑکی ابھی تک اپنی عصمت کے ہنگینے کو محفوظ رکھنے ہوئے ہے۔ کوئی مرد اس کی طرف اپنے ہاتھ نہیں اٹھا سکتا۔ وہ اپنی حفاظت کرنا خوب جانتی ہے۔ اس کے پاس ہر وقت ایک خبر ہوتا ہے۔ جناب یہ جیسی لڑکی ایک مغور انوکھی لڑکی ہے۔"

گرینگوئر کی زبان کھلی تو وہ پھر بولتا ہی چلا گیا۔ وہ زور بیان میں پادری کو بتا رہا تھا کہ ایمralda ایک معصوم، بے خطا اور بھولی بھالی لڑکی ہے۔ اس کا بھول توں، پریتوں اور چڑیوں سے کوئی تعلق نہیں ہے۔ وہ حسن مجسم ہے، مکمل خوب صورتی ہے، اس کے بارے میں یہ سوچتا کہ وہ بھوت پریت یا چڑیل ہے، زیادتی اور ظلم ہے۔ یہ درست ہے کہ وہ ہمیشہ گھومتی پھرتی ہے لیکن یہ کوئی بڑی بات نہیں۔ وہ جیسی ہے اس کا بچپن اپین اور دوسرے ملکوں میں گزرا ہے۔ پادری فرولو دل چسکی سے ایمralda کے بارے میں گرینگوئر کی باتیں سنتا رہا۔ جب گرینگوئر اپنی اور ایمralda کی انوکھی شادی کے بارے میں باتیں کرنے لگا تو پادری فرولو کی دل چسکی میں اور بھی اضافہ ہو گیا۔ پیرس کا آوارہ گرد فلسفی اور شاعر جواب مداری بن چکا تھا۔ کہہ رہا تھا۔ "یہ افلاطونی فلسفہ کے مطابق شادی ہوئی ہے جسم کا غصر خارج ہو چکا ہے۔ جناب میں بے حد مطمئن ہوں۔ کم از کم اب مجھے یہ فکر تو نہیں تھا تاکہ میں آج کی رات کہاں سوؤں گا۔ آج کے دن اپنا پیٹ کیسے بھروں گا۔ ہر روز صبح میں اپنی نام نہاد بیوی اور اس کی بکری کے ساتھ گداگروں کی بستی سے انکل کھڑا ہوتا ہوں۔ سارا دن میں اس کے ساتھ رہتا ہوں۔ وہ ناچلتی ہے، گاتی ہے اس کی بکری لوگوں کی نقلیں اتارتی ہے۔ اور انوکھے کھیل تماشے دکھاتی ہے۔ شام کو ہم واپس آ جاتے ہیں ہم دونوں ایک ہی جھٹ کے نیچے

سوتے ہیں لیکن وہ اپنے کمرے کا دروازہ اندر سے بند کلتی ہے۔ ”گرینگوئر نے گفتگو کے دوران میں ایک عجیب بات کہی کہ اسے ایمralڈا سے اتنی محبت نہیں جتنا محبت ایمralڈا کی بکری جالی سے ہے۔ جالی دنیا کی عجیب و غریب بکری ہے۔ وہ اس کے دکھ درد کو سمجھتی ہے۔ اس نوجوان فلسفی اور شاعر کا یہ طرز احساس عمد و سطحی کے انسانوں کے لئے انوکھا تھا۔ بلکہ بُدا فطری تھا۔ گرینگوئر نے کہا۔ ”جالی بڑی ذہن ہے ان دونوں اس نے حروف کی ترتیب دے کر ایک نیا نام لکھنا سیکھ لیا ہے۔ وہ نام ہے فوبیس۔ ”فوبیس کا نام سن کر پادری فرولوچونکا۔ ”فوبیس؟“ پادری نے پوچھا۔ ”جی ہاں فوبیس۔ یہ نام ایمralڈا اکثر دہراتی رہتی ہے ممکن ہے اس نام میں کوئی اثر یا وابہمہ پوشیدہ ہو۔“

”کیا تمہیں یقین ہے کہ یہ لفظ کسی کا نام نہیں۔ بلکہ صرف ایک لفظ ہے۔“ ”میں کیا کہہ سکتا ہوں۔“ گرینگوئر نے جواب دیا۔ ”میں نے تو صرف ایمralڈا کو کئی بار تھائیوں میں یہ نام دہراتے ہوئے سنا ہے۔“ پادری فرولوچونکے دیر تک کچھ سوچتا رہا پھر اس نے اپنے کھرو رے لجھے میں گرینگوئر کو مخاطب کر کے کہا۔ اپنی ماں کی کوکھ کی قسم کھا کر کھو کر تم نے ابھی تک ایمralڈا کو نہیں چھووا۔ گرینگوئر نے حیرت سے پادری طرف دیکھا پھر بولا۔ ”جناب ماں کیا میں اپنے باپ کے سر کی قسم بھی کھاتا ہوں۔ لیکن کیا میں ایک بات پوچھ سکتا ہوں؟“ جب پادری نے اثبات میں سرہلا یا تو گرینگوئر نے کہا۔ ”حضور اس میں اتنی دلچسپی کیوں لے رہے ہیں؟“ پادری کا چہرہ یہ سوال سن کر کسی نوجوان لڑکی کی طرح سرخ ہو گیا۔ اس نے اپنے تاثرات کو چھپانے کے لئے کہا۔ ”گرینگوئر مجھے تمہارے مستقبل سے دلچسپی ہے۔ اسی لئے میں تفصیل سے یہ بات کھنگال رہا تھا۔ میں نہیں چاہتا کہ تم اس چڑیل جپسی لڑکی کا آله کار بن جاؤ۔ جسم کی کشش ہی شیطان کا غلام بننے پر اکسایا کرتی ہے۔“ گرینگوئر نے لڑکی کا آله کار بن جاؤ۔ جسم کی کشش ہی شیطان کا غلام بننے پر اکسایا کرتی ہے۔“ گرینگوئر نے کہا۔ ”میں نے ایک بار دروازے کی درز سے رات کو اس کا جسم دیکھا تھا۔ آہ کیا جسم ہے...“ ”بھاگ جاؤ یہاں سے شیطان کے چیلے“ پادری نے غصے سے کہا اور پھر خود بھی بکتے جھکتے وہاں سے گر جئے کی طرف چل دیا۔

نوڑے ڈیم کے گر جے کے آس پاس رہنے والے لوگوں نے ایک تبدیلی کو بڑی جلدی محسوس کر لیا۔ قاسمیڈو۔ جملہ تھواروں اور تجمیزوں اور اجتماعی نمازوں کے اوقات پر گر جے کی گھنیٹاں بجا یا کرتا تھا۔ لیکن کچھ عرصے سے وہ گھنیٹوں کے بارے میں پہلا جیسا مشتاق نہ رہا تھا۔ گھنیٹاں تو اب بھی وہ موقع پڑنے پر بجا تا تھا۔ مگر یوں لگتا جیسے گھنیٹوں کی آواز مردہ اور پھیکی ہو گئی ہے۔ ان گھنیٹوں میں جو روح تھی وہ ختم ہو چکی تھی۔ گرجا بیوں لگتا جیسے سنان ہو۔ دیران ہو۔ کوئی نہیں جانتا تھا کہ قاسمیڈو کس بات سے پریشان ہے۔

نوڑے ڈیم کے گر جے میں اس کی موجودگی کا مطلب تو ہمیشہ سے یہ لیا جاتا تھا کہ وہ اپنے دل شوق و ذوق سے گھنیٹاں بجا کر سارے علاقے میں سریلی آوازیں بکھیرا کرتا تھا۔ لیکن اب کوئی ایسی انسونی اور انوکھی بات ہو گئی تھی کہ وہ جو اپنے گر جے کی گھنیٹوں کا دلدادہ اور عاشق تھا۔ اپنی محبوب گھنیٹوں سے بیزار کیوں ہو گیا تھا۔ وہ اپنی تمام تر بد صورتی کے باوجود اداس دکھائی دیتا تھا۔ یوں لگتا تھا جیسے اس کی روح بجھ گئی ہے۔ ”میری“ نام کی بڑی گھنٹی پر وہ جان دیتا تھا۔ لیکن اب اس کی طرف آنکھ اٹھا کر بھی نہ دیکھتا تھا۔ کہیں اس کی وجہ یہ تو نہ تھی کہ میری کا کوئی رقبہ پیدا ہو گیا تھا۔ ایک دن اس کے دل میں اپنی محبوب گھنیٹوں کی محبت پھر عود آئی۔ وہ تھوار کا دن تھا۔ وہ جیخ جیخ کر والہانہ جوش و مرت سے گھنیٹاں بجائے لگا۔ کبھی کبھار وہ چورا ہے کی طرف بھی نظر ڈال لیتا تھا۔ اچانک اس کی نظر چورا ہے کے ایک گوشے میں بچھے ہوئے قالین کے ٹکڑے پر پڑی، پھر اس نے عجیب و غریب بکری کو دیکھا۔ اور وہاں ایمralذا ناج رہی تھی۔ ایک لمحے میں وہ گھنیٹوں کو پھر بھول گیا۔ گھنیٹاں خود ہی ہلتے ہلتے آواز پیدا کرتے کرتے خاموش ہو گئیں۔ قاسمیڈو کونہ تو یہ احساس ہوا کہ گھنیٹوں کی آواز دم توڑ چکی ہے اور نہ ہی یہ احساس کہ کوئی اسے اس استغراق کے عالم میں دیکھ کر اس کے پاس سے گزر گیا ہے۔ وہ پورے انہاں کے ساتھ اپنی ایک پوری اور دوسری ڈھنگی ہوئی بد صورت آنکھ کے ساتھ۔ رقصہ ایمralذا کو دیکھا چلا گیا۔

جیسی رقصہ ایمralذا۔ اس کے نزدیک اب دنیا کی سب سے عزیز چیز بن چکی تھی۔



ایک روز جب جیمان لباس تبدیل کر رہا تھا۔ تو اس نے اپنے بٹوے کو دیکھ کر کہا۔ ”بے

چارہ بٹوہ، نادار بٹوہ، اس میں تو ایک پائی بھی نہیں۔ جوا، بیز، عورت اور دوسرا عیاشیوں نے اس کا بٹوہ خالی کر دیا تھا۔ ”اداس ہو کر اس نے لباس تبدیل کیا اور سوچتا رہا کہ اب کماں سے پیسے حاصل کئے جاسکتے ہیں۔ اچانک ایک ترکیب اس کے ذہن میں آئی۔ ”بس ٹھیک ہے۔ میں اپنے بھائی سے ملنے جاؤں گا۔ یہ بات تو یقینی ہے کہ مجھے اس کا طویل اور روکھا پھیکا وعظ سننا پڑے گا لیکن اس بھانے میں تھوڑی بہتر قسم اس سے حاصل کرنے میں ضرور کامیاب ہو جاؤں گا۔ ” اپنے اس خیال کو عملی جامہ پہنانے کے لئے وہ اسی وقت وہاں سے روانہ ہو گیا۔ نوٹرے ڈیم کے گرجے کے قریب پہنچ کر اس نے اپنے آپ سے کہا۔ ”وعظ سننا تو مقدر ہے لیکن۔ پیسے حاصل کرنا ممکن ہے۔ ” قسم آزمائی کے لئے وہ اپنے بھائی پادری فرولو سے ملنے کے لئے گرجے کے اندر داخل ہو گیا۔ اسے بتایا گیا کہ پادری فرولو اپنے ذاتی اور مخصوص مجرے میں ہے اور وہ وہاں کسی سے ملاقات کرنا پسند نہیں کرتا۔ جیمان نے قدم آگے بڑھاتے ہوئے کہا۔ ”آج اپنے جادو گر بھائی کا پراسرار مجرہ بھی دیکھ لیتا چاہئے۔ ” اس اونچے یتار کے پراسرار کرے کے سیاہ دروازے کے قریب جا کر وہ چند منٹوں کے لئے رک گیا۔ دروازہ اندر سے بند نہ تھا۔ اس نے اسے نرمی سے چھووا۔ دروازہ تھوڑا وا ہوا۔ سراندر کر کے دیکھنے لگا۔ جیمان نے دیکھا کہ کمرے میں بہت کم روشنی ہے۔ ایک بڑی بازوں والی اور ایک بڑی میز نظر آرہی تھی۔ میز پر عجیب و غریب قسم کے آلات، شیشے کے مریتان جن میں سونے کے پتڑے تھے اور دیواروں کے ساتھ عجیب و غریب قسم کے پنج لٹکے ہوئے تھے۔ عباد وسطی کے زمانے کے بھدے سائنسی آلات بھی بکثرت دکھائی دے رہے تھے۔ عجیب و غریب قسم کی بوسیدہ اور بو جھل کتابیں بھی موجود تھیں۔ بازوں والی کری کی پشت دروازے کی طرف تھی۔ اور اس کری پر بیٹھا ہوا ایک شخص میز پر جھکا ہوا تھا۔ جیمان کو نیم وا دروازے سے اس کی کمری نظر آرہی تھی۔ اس نے دروازہ اس طرح سے کھولا تھا کہ کوئی آواز مطلق پیدا نہ ہوئی تھی۔ اور اس کے بھائی پادری فرولو کو مطلق علم نہ ہو سکا تھا کہ کوئی اسے دیکھ رہا ہے۔ اس کمرے میں اس نے دیکھا کہ داہنے ہاتھ اوپھی کھڑکی کے قریب ایک آتشدان بنا ہوا ہے۔ اس آتشدان کے قریب طرح طرح کی بو تلیں پڑی تھیں۔ اس وقت آتشدان سرد پڑا تھا۔ کمرے کا مجموعی ماحول بڑا خونتاک اور اداس تھا۔

ایک نظر دلتے ہی دل بو جمل سا ہو جاتا تھا۔

جیمان کو اندازہ نہ ہو سکا کہ اس کا بھائی کیا کر رہا ہے کیا سوچ رہا ہے۔ پادری فرلو ایک زرد رنگ کے مخطوطے پر نظریں جمائے ہوئے تھا۔ اس کے ذہن میں اعلیٰ ترین خیالات پیدا ہو رہے تھے۔ وہ فطرت اور سائنس اور انسانی کائنات کی تخلیق کے بارے میں سوچ رہا تھا۔ وہ کیمیا سازی کے مسئلے میں الجھا ہوا تھا۔ اس کے سامنے اس وقت ابن رشد کے افکار پڑے ہوئے تھے۔ اندلس کا یہ عظیم فلسفی اور دانشور سونا بنانے میں کامیاب ہو چکا تھا۔ پادری فرلو کو ابھی تک کیمیا سازی اور دوسرے امور کے سلسلے میں کامیابی حاصل نہ ہوئی تھی۔ لیکن اس وقت وہ یوں محسوس کر رہا تھا جیسے وہ کامیاب ہو کر رہے گا، جیسے وہ ان تمام نایدہ قوتوں پر غلبہ حاصل کر لے گا جو انسان کے سامنے نامعلوم حقیقوں کو واضح کروتی ہیں۔ وہ سوچتا چلا جا رہا تھا اس کی سوچ کا دائرہ بے حد و سعیح تھا۔ خیال کی زد بھکلی اور پھر ایمرالڈا کا نام اس کے ذہن میں آیا۔ پادری فرلو نے اپنے آپ کو کوسا۔ لعنت ہو، پھر اسی کا نام، پھر اسی کا خیال؟ لیکن ذہنی لازمات کا سلسلہ اس کے بس میں نہ تھا۔ بار بار ایمرالڈا اس کے ذہن میں آتی۔ کبھی لفظ بن کر ابھرتی کبھی تصویر بن کر آنکھوں کے سامنے آتی۔ وہ کوستا چلا جا رہا تھا۔ اور اب تو یہ حالت ہو گئی تھی کہ وہ دل ہی دل میں اسے نہ کوس رہا تھا بلکہ اس کی زبان درشتی سے کہہ رہی تھی، لعنت ہو اس پر لعنت ہو اس پر۔ دروازے میں سر آگے کئے کھڑا جیمان جیران ہو رہا تھا کہ اس کا بھائی کس پر لعنت بھیج رہا ہے۔ کیسے کوس رہا ہے۔ جیمان دیے بھی اپنے بھائی کے جذبات و احساسات کا اندازہ نہ لگا سکتا تھا۔ وہ طالب علم تھا۔ کھلنڈ را شوخ، زندگی کی مسروتوں سے لطف انداز ہونے کے لئے وہ برائی بھلانی کا کوئی خاص تصور نہ رکھتا تھا۔ اس کے جذبات سطحی اور دوہرے تھے۔ وہ تو یہ سوچ بھی نہ سکتا تھا کہ بعض انسانوں کے سینے میں کیسے کیسے طوفان پلتے ہیں۔ اور انسان کے سینے میں چھپے ہوئے خیالات بعض اوقات کس حد تک کرنا ک اور تکلیف دہ ہوا کرتے ہیں۔ تاہم اتنی بات ضرور ہے کہ جیمان اپنے بھائی کی اس حالت کو دیکھ کر خاصاً پریشان اور جیران ہو رہا تھا۔ اس لئے احتیاط کا دامن اس کے ہاتھ سے چھوٹ گیا اور وہ اس طرح سے ہلا کہ دروازہ نجاح اٹھا۔ آواز سنتے ہی پادری فرلو نے کہا۔ اندر آجائے مجھے یقین تھا کہ آج تم ضرور آؤ گے اسی لئے میں نے دروازہ کھلا چھوڑ دیا

تھا۔ لیکن جب جیمان اپنے بھائی پادری فرولو کے سامنے پہنچا تو پادری فرولو کے چہرے پر یک دم تعب کے آثار نظر آنے لگے۔ مگریں۔ تم تم بیان کیا کر رہے ہیں تھے۔ ”یوں جیمان کی خوش ہمی بھی دور ہو گئی کہ اس کا بھائی اس کا انتظار کر رہا تھا۔ پادری کی اور کی آمد کا منتظر تھا۔ جیمان نے کہا۔ ”بھائی“ میں آپ سے ایک ضروری مسئلہ پر مشورہ لینے آیا ہوں۔ ”جیمان کے منہ سے جملہ نہ کی دیر ہمی کہ اس کی توقع کے عین مطابق پادری فرولو نے اسے وعدہ سنانا شروع کر دیا۔ پادری فرولو دیے جو باتیں کہہ رہا تھا وہ درست ہی تھیں۔ کیونکہ جیمان کے ہاتھوں ہر شخص بُنگ آچکا تھا۔ اس کی تیز زبان اور پھر تیلے ہاتھ کئی لوگوں کے دلوں میں اس کے لئے نفرت کا نتیجہ بوچکے تھے۔ پادری فرولو کو اپنے بھائی جیمان کے بارے میں تمام خبریں ملتی رہتی تھیں۔ پادری فرولو نے وعدہ کا سلسلہ خاصاً طویل کر دیا۔ جیمان کو موقعیت مل رہا تھا کہ وہ کوئی بات کر سکے۔ بالآخر اس نے ایک لمحے سے قائدہ اٹھا کر کہا۔ ”بھائی مجھے کچھ پیسوں کی ضرورت ہے۔“ یہ جملہ سن کر پادری فرولو کے وعدہ کا موضوع بدل گیا۔ وہ اپنی جائیداد، اس کی آمنی کی کمی، حالات کی معنی کا تفصیل سے ذکر کرنے کے ساتھ ساتھ جیمان کی فضول خرچی کا روشناروئے لگا۔ جیمان جانتا تھا کہ اپنے بھائی پادری فرولو سے رقم حاصل کرنا آسان کام نہیں۔ اس لئے وہ حیلے بنانے بنائے لگا۔ اس نے وعدہ کیا کہ وہ اب بدل لگا کر پڑھے گا۔ لیکن پڑھے کیے اس کے پاس تونہ ہی کتابیں نہ کافی۔ اور ان کے لئے رقم چاہیے۔ پادری فرولو ہر مرحلے پر انتہا کرتا چلا گیا۔ حتیٰ کہ جیمان نے چیخ کر کہا۔ ”بھائی تو کیا آپ مجھے ایک وقت کی بعثت کے لئے بھی پیسے دینے پر آمادہ نہیں ہیں؟“ پادری فرولو نے اس سوال کا جواب دیئے بغیر پھر جیمان کو لٹاڑنا شروع کر دیا۔ اسی وقت کسی کے قدموں کی چاپ سنائی دی۔ پادری فرولو نے حواس پاٹھے سا ہو کر کہا۔ ”چپ ہو جاؤ۔ ماسٹر ڈاکس آرہا ہے۔ تم جلدی سے آشداں کے اندر چھپ جاؤ۔“ جیمان آشداں کے اندر چھپنے لگا تو اسے ایک شاندار خیال سو جھا۔ ”بھائی میری ایک بات سن لجھے۔ میں خاموش رہنے کا مسلسلہ چاہتا ہوں۔“ ایک ٹکوڑن پادری فرولو نے چڑکر کہا۔ ”میکو اس نہ کرو۔ میں وعدہ کرتا ہوں کہ تھیں سکے مل جائے گا۔“ جیمان نے سوچا کہ ابھی موقعہ ہے یہ موقعہ ہاتھ سے نکل گیا تو پھر۔ ”پہلے مجھے سکھ کر دے دیں۔“ پادری فرولو نے چڑکر جھلاتے ہوئے اپنا بٹوہ جیمان کی طرف پھینک

دیا۔ اسی وقت دروازہ کھلا اور ایک آدمی اندر داخل ہوا۔ اس آدمی نے ایک سیاہ چغہ پہن رکھا تھا۔ چھوٹی بھی اداں اور مضمحل سانظر آرہا تھا۔

جیمان آشداں کے اندر چھپا ہوا بھی دلچسپی سے اپنے بھائی اور اس کے ملاقاتی نووارو۔ ماشرڈاکس کی گفتگو سن رہا تھا۔ ماشرڈاکس حکومت کے ایک اعلیٰ قانونی عمدے پر فائز تھا لیکن کیمیاسازی کا اسے بھی خط تھا۔ اور اس باہمی دلچسپی کی وجہ سے ان دونوں کی خوب نسبتی تھی۔ ماشرڈاکس اور اس کے بھائی پادری فرولو کے دوران میں جو گفتگو ہو رہی تھی وہ جیمان کے لئے انوکھی تھی۔ اس گفتگو میں عجیب و غریب اصطلاحیں استعمال کی گئیں۔ پادری فرولو نے ماشرڈاکس سے یہ سوال بھی پوچھا کہ کیا اس نے پرانے مخلوطات اور دستاویزات سے وہ نظائر جمع کر لئے ہیں جن سے ثابت ہو کہ جادو گر بکریوں کے ذریعے بھی جادو ٹونے کا کام کیا کرتے ہیں اور بکریاں جادو گروں اور بدروحوں کی معمول ہن جاتی ہیں۔ جیمان اپنے بھائی کا بٹوہ حاصل کر کے باہر جانے کے لئے بے جتن ہو رہا تھا۔ ایک دوبارہ آشداں کے نیچے چھپا ہوا، ہلا جلا بھی، جس سے کچھ آوازیں پیدا ہوئیں۔ پادری فرولو کو علم تھا کہ اب اس کا نیچلا بھائی بے جتن ہو رہا ہے۔ اس لئے اس نے ان آوازوں کا ذمہ دار تو ایک نادیدہ طی کو قرار دیا اور پھر کچھ اہم گفتگو کرنے کے بھانے وہ ماشرڈاکس کو مجرے سے باہر لے گیا۔ یہی وہ موقع تھا جب جیمان سیٹی بجا تے ہوئے آشداں کے نیچے سے نکلا اور اپنے بھائی پادری فرولو کے بٹوے کو اچھا لتا ہوا کرے سے باہر نکل آیا۔ وہ جلد از جلد نوڑے ڈیم کی حدود سے نکل جانا چاہتا تھا کیونکہ وہ جانتا تھا کہ اس کے بھائی نے اسے دیکھ لیا تو وہ اس سے اپنا بٹوہ واپس لے لے گا۔ اور اس کو صرف ایک ہی سکے پر گزارہ کرنا پڑے گا۔

نوڑے ڈیم کے گرجے سے باہر نکل کر اس نے خوشی سے نیرو لگایا۔ ۳۷ے ٹیرس کے پختہ راستوں میں آگیا ہوں۔ ”جب وہ خوشی سے جھومتا ہوا چل رہا تھا تو اس نے کسی کو اپنا نام پکارتے ہوئے نہ۔ اس نے مذکروں کی حاتمتوہ کیٹھن فوبیس تھا۔ ۳۸ے فوبیس تم کہاں۔“ اس نے خوشی سے اس کا استعمال کیا۔ اس وقت نہ تو جیمان کو علم تھا اور نہ یہ فوبیس کو۔ کہ فوبیس کا لفظ سن کر ایک آدمی کس طرح چوتھا ہے۔ وہ شخص پادری فرولو تھا۔ جو ماشرڈاکس کو قارغ کر کے خود بھی گرجے سے باہر نکل آیا تھا اور اتفاق سے فوبیس اور جیمان کی آوانزوں کے

حدود میں تھا۔ پادری فرولو نے اس وقت اپنا ہڈ والا چغہ پن رکھا تھا۔ اس کا جسم سیاہ چنے میں ملبوس تھا اور ہڈ نے ماتھے تک کے حصے کو چھپا لیا تھا۔ پادری فرولو فیصلہ کر چکا تھا کہ وہ اس فوبیس نام کے آدمی کے بارے میں سب کچھ جان کر رہے گا۔

”آؤ پھر ایک دو جام ہو جائیں۔“ جیمان نے کیپٹن فوبیس کو دعوت دی۔

”میرے پاس کچھ رقم ہے۔“ جیمان نے بڑے فخر سے کہا۔

کیپٹن فوبیس کو جیمان جیسے فضول خرچ کی زبان سے یہ جملہ سن کر واقعی بے حد تعجب ہوا۔ اس نے رقم دیکھنے پر اصرار کیا۔ جیمان نے بڑے فخر سے اسے بٹھ کھول کر دکھایا۔ ”کمال ہے یا ر۔ تمہاری جیب میں بٹھ“ کیپٹن فوبیس نے کہا۔ ”یہ تو ایسی ہی بات ہوئی جیسے چاند پانی کی بالٹی میں اتر آیا ہو۔“ جیمان نے بڑے فخر سے کہا۔ ”میاں میرے پاس پیسے تو تم نے دیکھتی لئے ہیں۔ اب دوسری بات سنو“ میں ایسا گیا گزرابھی نہیں ہوں میرا ایک بھائی ہے۔ جو نوٹرے ڈیم کے گرجے کا آرچ ڈیکن ہے۔ اور اس کی تھوڑی بہت جائیداد بھی ہے۔ یہ اسی کا مال ہے۔“ پادری فرولو کچھ فاصلے پر کھڑا ان دونوں نوجوانوں کو دیکھ لی رہا تھا اور ان کی باتیں سننے کی بھی کوشش کر رہا تھا۔ جب وہ دونوں نوجوان شراب پینے کی خوشی میں ایک سرائے کی طرف بڑھ رہے تھے تو پادری فرولو ان کا تعاقب کر رہا تھا اور وہ بار بار اپنے دل میں کہہ رہا تھا۔ ”کیا یہ وہی فوبیس ہے جس کا نام وہ جپسی رقصہ بار بار دہراتی ہے۔“ جب سے پادری فرولو اور گرینگوئر کی گفتگو ہوئی تھی یہ نام اس کے دل میں کھلنے لگا تھا۔ وہ ان کا تعاقب اس طرح سے کر رہا تھا کہ ان کی آوازیں اس تک پہنچ رہی تھیں۔ جب کیپٹن فوبیس اور جیمان ایک موڑ کے قریب پہنچ تو وہاں سے طبورے کی آواز سنائی دے رہی تھی۔ کیپٹن فوبیس نے تیزی سے کہا۔ ”جیمان یہاں سے جلدی سے گزر چلو۔“

”کیوں۔ ایسی کیا بات ہے؟“

”مجھے ڈر ہے کہ وہ جپسی رقصہ کہیں مجھے دیکھ نہ لے۔“

”وہی بکری والی؟“ جیمان نے سن کر کہا۔ ”لا ایم رلڈا۔“

”ہاں، لا ایم رلڈا۔“

”کیا تم اسے جانتے ہو؟“ جیمان نے پوچھا۔ کیپٹن فوبیس نے چلتے چلتے جیمان کے کان میں

کوئی بات کمی جسے پادری فرولونہ سن سکا۔ ”واقعی؟“ جیمان نے کیپن فوبیس کی بات سن کر حیرانی سے پوچھا۔ ”میں قسم کھاتا ہوں۔“ کیپن فوبیس نے جواب دیا۔ ”آج ہی رات“ ایک لمحے کے لئے جیمان خاموش رہا۔ پھر اس نے کہا۔ ”کیا تمہیں یقین ہے کہ وہ ضرور آجائے گی۔“ کیپن فوبیس نے بڑے فخریہ لمحے میں کہا۔ ”احمق نہ بنو جیمان اس نے فوبیس سے ملنے کا وعدہ کیا ہے۔“

جیمان نے بڑی گرم جوشی سے کہا۔ ”یار تم بڑے خوش قسمت ہو۔“ پادری فرولونے یہ ساری گفتگو سن لی تھی اور اب غصے سے اپنے دانت پیس رہا تھا۔ شدت جذبات سے وہ سر سے پاؤں تک یوں کانپ رہا تھا جیسے اس نے شراب پی رکھی ہو اور نشہ ہو گیا ہو۔ جب اس نے دیکھا کہ وہ دونوں نوجوان ہنستے کھلتے، گاتے ہوئے شراب پینے کے لئے ایک سرائے کے اندر داخل ہو گئے ہیں تو وہ رک کر سانس لینے لگا۔

یہ سرائے یونیورسٹی کے قریب واقع تھی۔ شام کے اندر ہیرے گمرے ہو گئے تھے۔ سرائے میں جلنے والی شمعوں کی روشنی باہر جھانکنے لگی تھی۔ سرائے کے اندر شرایوں اور گاہوں کا شور تھا۔ شراب کے جام لندھائے جا رہے تھے لوگ دار نتگی کے عالم میں گارہے تھے، ناج رہے تھے۔ عجیب ہڑپونگ مجی ہوئی تھی۔ سرانے کے باہر، اس کے دروازے کے سامنے ایک آدمی بڑی بے چینی سے چکر کاٹ رہا تھا بار بار اس کی نظریں سرائے کے دروازے کی طرف اٹھتی تھیں۔ وہ سرائے سے باہر نکلنے والے ہر شخص کو بڑے غور سے دیکھتا تھا۔ یہ پادری فرولو تھا۔ جس نے اپنا سر جسم اور چہرہ چھپا رکھا تھا۔ بس اس کی آنکھیں ہی آنکھیں تھیں جو دکھائی دے رہی تھیں۔ وہ بے حد مضطرب اور بے چین دکھائی دے رہا تھا۔ بالآخر اس کی بے چینی کو قرار آیا۔ سرائے کے اندر سے جیمان اور کیپن فوبیس باہر نکلے لیکن کس عالم میں۔ ان کے پیر لڑکھڑا رہے تھے۔ خاص طور پر جیمان تو بد مست ہو رہا تھا۔ وہ ضرورت سے زیادہ ہی چڑھا گیا تھا۔ فوبیس اگرچہ پئے ہوئے تھا لیکن آپ سے باہرنہ ہوا تھا۔ اس نے جیمان سے کہا۔ ”سید ہے ہو کر چلو۔ تمہیں پتہ ہی ہے کہ مجھے ایک جگہ جانا ہے۔“ جیمان نشے کی حالت میں بے تکی ہانکنے لگا۔ ادھر فوبیس چاہتا تھا کہ وہ اس کی بات توجہ سے سنبھالے۔ لیکن جو شخص سب سے زیادہ توجہ کے ساتھ ان کے باتیں سن رہا تھا پادری فرولو تھا۔ جو

سائے کی طرح ان کے ساتھ لگا ہوا تھا۔ کیٹھن فوبیں کہ رہا تھا۔ ”جیمان میری بات سنو، تمیں پتہ ہے کہ اگلے موڑ پر مجھے اس لڑکی سے ملتا ہے۔ میں اسے دہل سے فالورڈیل کے ہاں لے جاؤں گا۔ اس بوڑھی عورت کو مجھے پیسے دینے پڑیں گے۔ وہ اب مجھ پر اعتبار نہیں کرتی۔ اس لئے ادھار نہ کرے گی۔ خدا کے لئے مجھے اتنا ہتا دو کہ کیا پادری کے بٹوے میں کوئی سکھ باقی نہیں گیا ہے یا ہم سب کچھ شراب میں بماچکے ہیں۔“ جیمان کے پلے اس کی کوئی بات نہ پڑ رہی تھی۔ وہ الٹے سیدھے جواب دے رہا تھا۔ اپنی عی ہائکٹا چلا جا رہا تھا۔ جس سے کیٹھن فوبیں کا پارہ بھی چڑھ گیا۔ وہ جیمان کو کوئے لگا۔ ”جسم میں جاؤ۔“ یہ کہہ کر اس نے جیمان کو ہلکا سادھا رہا۔ نشے کی زیادتی کی وجہ سے جیمان کے قدم تو پلے عی اکٹھ چکے تھے۔ اس ہلکے سے دھکے نے اسے نہیں پر چت کر دیا۔ فوبیں نے جیمان پر ایک نظر ڈالی جو نشے میں دست نہیں پر لیٹ رہا تھا اور آگے بڑھ گیا۔ پادری فرو لوچھہ لمحوں کے لئے اپنے شرایب بھائی کے پاس رکا۔ ایک لمبی آہ بھری اور پھر کیٹھن فوبیں کا تعاقب کرنے لگا۔ فوبیں جب اگلی گلی کی طرف مڑا تو اسی وقت اسے اندازہ ہو گیا کہ کوئی شخص اس کا تعاقب کر رہا ہے۔ اس نے مذکورہ مکھاتو اس کا شہر یعنی میں بدل گیا۔ سیاہ سایہ دیواروں کے ساتھ چلا ہوا اس کا تعاقب کر رہا تھا۔ وہ مکرا رہا۔ کونکہ اس کی جیب میں تو کچھ تھا عی نہیں کہ اسے لٹ جانے کا خطہ ہوتا۔ اگلا موز مذکورہ ایک عگی مجھتے کے قریب رک گیا۔ اس نے دیکھا کہ ساری گلی سنان اور دریان پڑی ہے۔ لیکن ایک سایہ ہے جو آہستہ آہستہ اس کی طرف بڑھتا چلا آرہا ہے۔ اس نے دیکھا کہ اس آنے والے نے سر پر الیٹی ٹوپی پن رکھی ہے۔ جس نے اس کے ماتھے کو چھا رکھا ہے اس کا جسم سیاہ البادے میں ملبوس اور چھا ہوا ہے۔ وہ سایہ بڑھتا بڑھتا مجھتے کے قریب آگر رک گیا۔ کیٹھن فوبیں فطری طور پر ایک دلیر نوجوان تھا۔ وہ کسی بھی لیٹرے اور بدمعاش کا مقابلہ کرنے کی ہمت رکھتا تھا۔ اب بھی اس کی ٹکوار اس کے پاس تھی۔ لیکن جس اندازے سے اس کا تعاقب کرنے والا اس کا تعاقب کر رہا تھا۔ جس اندازے وہ آگے بڑھا تھا۔ اس سے وہ دہشت زدہ ہو گیا تھا۔ اس نہانے میں ہر سی یہ افواہ عام تھی کہ ایک پادری کا بھوت رات کے وقت ہر سی گھوٹوں میں گھوما کرتا ہے یہ افواہ ہیں اب اس کے ذہن کو پر آگئے کر رہی تھیں۔ وہ اپنے پاس عی کھڑے اس پر اسرار آدمی کو کئی منشوں سک

وکھا رہا۔ اس سے کوئی بات یعنی نہ میں ری تھی۔ لیکن پھر اس نے ہمت کر کے بات کا آغاز کیا۔ ”جناب اگر آپ مجھے لوٹنا چاہتے ہیں تو آپ کو بے حد مایوسی ہو گی۔ میں ایک شرف خانوادے کا فرد ہوں۔ لیکن پہلے سے یعنی لٹا پٹا ہوں۔ میرے پاس ایک چھدام بھی نہیں ہے۔“ یہ کہہ کر وہ اپنے خاطب کا رد عمل دیکھنے کے لئے رکا۔ لیکن اس کا خاطب اسی طرح کھڑا رہا۔ بیادے کے اندر چھپا ہوا اس کا ہاتھ باہر کلا اور اس نے کیٹھن فوبیس کا بازو پکڑ لیا۔ فوبیس نے ہاتھ کی آہنی گرفت کو ایک لمحے میں عحسوس کر لیا۔ ”کیا تمہارا نام کیٹھن فوبیس ہے؟“ اس آدمی کے منہ سے اپنا نام سن کر فوبیس پریشان ہو گیا۔ ”تمیں میرے نام کا کیسے علم ہوا۔“ اس کے منہ سے بے اختیار یہ بات ٹھلی میں صرف تمہارا نام یعنی نہیں جانتا بلکہ مجھے یہ بھی علم ہے کہ تم آج رات کس سے مل رہے ہو۔ فوبیس نے اثبات میں سر لایا۔ وہ بے حد حیران ہو رہا تھا۔ ”سات بیک؟“ اس سے پوچھا گیا۔ ”ہاں سات بیکے۔“ اس نے جواب دیا۔ ”کالورڈیل کے ہاں۔“

”ہاں۔ لیکن تمیں یہ سب کچھ کیسے معلوم ہوا۔“ فوبیس نے پوچھا۔

”ہاں تم ایک عورت سے مل رہے ہو۔“

”ہاں۔“

”جس کا نام۔“

”لا ایکرالا۔“ فوبیس نے خود یعنی نام تھارا دیا۔ اس لمحے اس نے عحسوس کیا کہ اس کے بانو پر دوسرے آدمی کے ہاتھ کی گرفت اور بھی سخت ہو گئی ہے۔ اس کا بانو درد کرنے لگا۔ ”تم جھوٹ بولتے ہو۔ کیٹھن فوبیس؟“ یہ الزام سن کر فوبیس نے ایک دم اپنا لجھ بدل کر کیا۔ ”خدا اور شیخان کی تم،“ میرے خاندان میں آج تک کسی نے جھوٹ نہیں بولا اور جو شخص ہم پر ایسا الزام لگائے ہم اس سے نہ شنا جانتے ہیں۔ خبودار اگر دوبارہ بات کی تو۔“ واقعی کیٹھن فوبیس جوش میں آگیا تھا۔ غصے میں اگر اس نے اپنی کوار بھی نیام سے ٹھال لی تھی۔ ”میں جسکہ فعلہ ہو جائے گا کہ تم نے مجھ پر غلام الزام لگایا ہے۔“ اس جوش و خروش کا دوسرے آدمی پر کوئی اثر نہ ہوا تھا۔ اس نے دھیسے اور ٹھمرے ہوئے لجھ میں کیا۔ ”کیٹھن فوبیس تم بھولتے جا رہے ہو کہ تم نے کسی سے ملتا بھی ہے۔“ یہ جملہ سختے ہی فوبیس کا سارا جوش ٹھدا

پڑ گیا۔ وہ جذباتی نوجوان تھا اور نوجوانوں کے جذبات ایسے ہی ہوتے ہیں۔ ایک لمحے میں طوفان کی طرح تیز دوسرے لمحے میں نرم رو۔ ”سنونکیپن کل۔ پرسوں۔ ایک ماہ بعد یادِ برسوں کے بعد تم جب چاہو مجھ سے نبرد آزمہ ہو سکتے ہو۔ لیکن پہلے تم وہاں جاؤ جہاں تم جانے والے تھے۔“ کیپن فوبیس نے اپنی تکوار نیام میں ڈال لی اور بولا۔ ”اس حسن اخلاق کا شکریہ۔ ہم اپنا جھگڑا کل یا کسی اور دن چکالیں گے۔ میں تمہارا احسان مند ہوں کہ تم نے مجھے آج کی رات خوشگوار انداز میں بسرا کرنے کی مہلت دی ہے۔“ اسی لمحے اس کو ایک خیال سو جھا۔ اور وہ یہ بات بھول کر کنے لگا۔ ”لیکن۔ میرے پاس تو ایک پائی بھی نہیں۔ اور وہ جھڑوس بڑھیا۔ وہ تو کرایہ لئے بغیر کمرہ دینے پر آمادہ ہی نہ ہو گی۔“ اس کے مخاطب نے کچھ سکے نکال کر اس کی طرف بڑھاتے ہوئے کہا۔ ”یہ سکے لے لو، میرا خیال ہے یہ کافی ہوں گے۔“ جب سکے اٹھاتے ہوئے فوبیس کا ہاتھ اجنبی کے ہاتھ سے چھو گیا تو فوبیس کے جسم میں ایک سرد لبردوڑ گئی۔ ”تم تو بڑے فیاض ہو...“ اجنبی نے اپنی تیز آنکھیں اس کی آنکھوں میں ڈالتے ہوئے کہا۔ ”یہ سکے میں تمہیں ایک شرط پر دے رہا ہوں کہ تم یہ ثابت کر سکو کہ تم جو کچھ کہہ رہے ہو وہ درست ہے اور میں نے جو کچھ کہا تھا وہ غلط تھا۔“ فوبیس کی زندہ دلی اب لوٹ آئی تھی اس نے کہا۔ ”مجھے منظور ہے۔ میں وہاں جو کمرہ کرائے پر لینے والا ہوں اس کے ساتھ ایک چھوٹا سا کمرہ بھی ہے۔ تم وہاں سے سب کچھ دیکھ سکتے ہو۔“

”تو چلو پھر۔“

”آئیے۔“ کیپن فوبیس نے کہا۔ ”جہاں تک میں اندازہ کر سکا ہوں تم ابلیس ہو۔ لیکن آج کی رات ہم دونوں ایک دوسرے کے ساتھ دوستانہ انداز میں گزاریں گے۔ کل میں تمہاری دی ہوئی رقم بھی لوٹا دوں گا۔ اور مجھ پر جھوٹا ہونے کا الزام لگا کر تم نے جو میری اہانت کی ہے اس کا بدلہ بھی اپنی اس تکوار سے چکالوں گا۔“

وہ دونوں تیزی سے چلتے گئے۔ جب وہ دونوں مطلوبہ جگہ تک پہنچ گئے تو دریا کے پانی کی آواز وہاں سے صاف سنائی دے رہی تھی۔ کیونکہ دریا وہاں قریب ہی بتا تھا۔ فوبیس نے کہا۔ ”پہلے تو میں تمہیں کمرے میں لے جاتا ہوں پھر اس خاتون کو لاوں گا۔“ اس کا مخاطب خاموش رہا۔ جب سے وہ مجھے کے پاس سے روانہ ہوئے تھے۔ اس کے ساتھی کی زبان سے

ایک لفظ بھی نہ لکلا تھا۔ ایک دروازے کے سامنے رک کر فوبیس نے دستک دی۔ دروازہ کھلا۔ ایک بوڑھی عورت ہاتھ میں یمپ لئے کھڑی تھی۔ یمپ اور عورت دونوں لرز رہے تھے۔ بوڑھی عورت پھٹے پرانے کپڑوں میں جھکلی پڑ رہی تھی۔ اس کی کمرد ہری ہو چکی تھی۔ اس کا سرا در ہاتھ میل رہے تھے۔ اس کا چہرہ جھریوں سے اٹا پڑا تھا۔ جیسی وہ خود تھی۔ ویسا ہی اس کا مکان تھا۔ چاروں طرف مکڑی کے جالے نظر آرہے تھے۔ دیواروں پر سیاہی جمی ہوئی تھی۔ مدتول کی کالک جم کر رہے تھے۔ آتشدان کے پاس ایک گند اسابچہ را کھے سے کھیل رہا تھا۔ سامنے ایک سیڑھی تھی جو لکڑی کی تھی اور اوپر کی طرف جاتی تھی۔ کیپن فوبیس نے بڑھیا کے ہاتھ پر سکہ رکھتے ہوئے کہا۔ ”ہمیں کمرے کی ضرورت ہے۔“ بوڑھی عورت نے سکہ بڑی احتیاط سے اپنی دراز میں رکھا اور پھر انہیں کمرہ دکھانے کے لئے چل دی۔ جونہی بوڑھی عورت ”سمانوں“ کو ساتھ لے کر کمرہ دکھانے کے لئے نظروں سے او جھل ہوئی را کھ میں لٹھرے ہوئے پچے نے اٹھ کر تیزی لیکن احتیاط سے دروازہ کھولا۔ اور اس سے سکہ نکال لیا۔ اور اس کی جگہ اس نے فرش سے اٹھا کر سوکھا ہوا پتہ رکھ دیا۔ فوبیس اس گھر سے پہلے ہی واقف تھا۔ وہ یہاں کئی بار لڑکیاں لا چکا تھا۔ اس لئے وہ ایک کمرے کے سامنے جا کر رکا اور بولا میرے دوست تم اندر جا کر ٹھہرو، پراسرار آدمی۔ پادری فرلوونے دروازہ بند ہونے اور پھر لکڑی کی سیڑھی پر بوڑھی عورت اور فوبیس کے قدموں کی آواز سنی اور پھر چاروں طرف خاموشی چھا گئی۔

پادری فرلو کا سارا بھرم ابھی تک قائم تھا۔ اسے بے وقوف کیپن فوبیس چونکہ پہلے سے جانتا نہ تھا اور اسے پہچانتا بھی تو کیسے وہ تو اسے کوئی بھوت یا پراسرار چیز سمجھ رہا تھا۔ پادری فرلو اس چھوٹے سے کمرے کا جائزہ لینے لگا۔ جہاں فوبیس اسے چھوڑ گیا تھا۔ اس کمرے کی چھت خاصی نیچی تھی۔ خود پادری فرلو کو بھی وہاں گردن جھکا کر کھڑا ہونا پڑا۔ اس کا سراس وقت بے حد گرم ہو رہا تھا۔ اس وقت جانے اس کی روح کے نہاد خانوں میں کیسا طوفان اٹھ رہا تھا۔ اس وقت اس نے ایک ایسا قدم اٹھایا تھا کہ اگر اس کا بھید کھل جاتا تو اس کی ساری شرست، نیک نامی اور پارسائی پر پانی پھر سکتا تھا۔

اسے پندرہ بیس منٹ تک انتظار کرنا پڑا۔ جو اسے صدیوں پر محیط محسوس ہوا۔ جس

کرے میں وہ رکا ہوا تھا اس کا ایک دروازہ دوسرے کرے میں کھلا تھا۔ اس دروازے میں ایک خاصی بھی درز تھی۔ جہاں سے وہ دوسرے کرے کے اندر آنے جانے والوں کو دیکھ سکتا تھا۔ پادری فرولو نے اس درز سے دیکھا کہ ساتھ دالے کرے میں پلے تو وہی جھزوں بڑھیا داخل ہوئی ہے۔ اس کے پیچے فوبیں تھا۔ جو خوشی سے اپنی مونچوں کو موڑ رہا تھا اور اس کے بعد۔ ایم الڈا اپنے بے مثال حسن کے ساتھ کرے میں داخل ہوئی۔ پادری فرولو کو یوں لگا جیسے وہ نہن کا سینہ جیر کرا بھرتی چلی آری ہو۔ وہ کاٹنے لگا۔ ایک بار اس کی آنکھوں کے سامنے اندر میرا چھا گیا۔ اس کا دل تیزی سے دھڑکتے لگا۔ آس پاس کی ہرج گھونے لگی اور پھر وہ غش کھا گیا۔

جب اسے ہوش آیا اور اس نے درز سے دوسرے کرے میں دیکھا تو اب کیشن فوبیں اور لا ایم الڈا اکیلے تھے۔ وہ دنوں ایک دوسرے کے قریب لکڑی کے شیخ پر بیٹھے تھے پاس عی ایک بھدا سا بستر تھا جس کے قریب ایک کھڑکی تھی۔ جس سے آسمان نظر آ رہا تھا۔ ایم الڈا شریائی اور سماں سی نظر آری تھی۔ اس کا رنگ سرخ ہو رہا تھا۔ وہ گم سم چپ چاپ بیٹھی تھی۔ وہ جس سے ملنے یہاں آئی تھی۔ جس سے وہ محبت کرنے لگی تھی۔ اس کی طرف بھی وہ آنکھیں اٹھا کر دیکھنے کی ہمت اپنے آپ میں نہ پاری تھی۔ حالانکہ کیشن فوبیں کا چہو مرست سے چک رہا تھا۔ پادری فرولو نے دیکھا کہ ایم الڈا کی بکری اس کے قدموں میں بیٹھی ہوئی ہے۔ پادری فرولو کی رگوں میں خون کی گردش تیز ہو گئی۔ اس کا سر پھر گرم ہونے لگا تھا۔ وہ پوری توجہ کے ساتھ اس جھوٹے کی لگنگوختے کی کوشش کر رہا تھا۔ کیشن فوبیں پوری دلداری! اور ترغیب سے لا ایم الڈا کو کچھ کہ رہا تھا وہ سٹی جاری تھی۔ جھینپ ری تھی۔ لیکن کیشن فوبیں کی یا تو سے رام نہ ہو ری تھی۔ کیشن فوبیں نے چڑ کر کہا۔ ”مجھے تو تم سے محبت کرنے کی بجائے نفرت کرنی پا ہے۔“

”نفرت وہ کیہ؟“ ڈری ڈری سی سی لا ایم الڈا نے پوچھا۔

”تم میری بات جو نہیں مان رہی ہو۔“

”میں ڈر رہی ہوں۔“ اس نے سے سے لجھے میں کہا۔ ۳ گھنی نے تمہاری باتیں مان لی تو میرے گلے میں جو تعریز ہے اس کا سارا اثر ختم ہو جائے گا۔ میں کبھی اپنے والدین کو علاش

نہ کر سکوں گی۔ ”لیکن یک دم اس کا الجھ بدل گیا اور وہ بولی۔ ”لیکن اب والدین کی علاش کی کیا ضرورت ہے۔“

”شیطان مجھے دنیا سے اٹھا لے اگر میں تمہاری گھنگو کا ذرا بھی مطلب سمجھ سکا ہوں۔“ کیپشن فوبس نے کہا۔

لامبر الڈا چھ ٹانگوں کے لئے خاموش رہی۔ پھر اس کی آنکھوں سے آنسو بہہ کر رخساروں پر گرنے لگے۔ اس نے ایک لمبی آہ بھری اور بولی۔ ”کلوہ کیپشن فوبس۔ میں تم سے بے حد محبت کرتی ہوں۔“ اس کے لجھے میں اتنی حیا اور مخصوصیت تھی کہ خود کیپشن فوبس جیسا نہ کیا۔ بھی ایک لمحے کے لئے تُپ اٹھا۔ لیکن دوسرے لمحے میں اس نے اس کی کر میں ہاتھ ڈال کر کہا۔ ”اوہ تم مجھ سے محبت کرتی ہو۔“ دوسرے کرے میں کمزُر اپادری فردوں سب کچھ دیکھ رہا تھا۔ اس نے اپنے بادے کے اندر چھپائے ہوئے ختجڑ کو اپنی انگلی سے چھو کر عجیب سی طمائیت محسوس کی۔ اور ہر لامبر الڈا کیپشن فوبس سے کہہ رہی تھی۔ ”تم کتنے مہماں ہو،“ کتنے خوب صورت اور شریف ہو۔ میں کیا ہوں۔ ایک معمولی لڑکی جیسی لیکن تم نے اپنی جان خطرے میں ڈال کر میری جان پچائی۔ میں تمہاری ہرجت سے محبت کرتی ہوں۔ تمہارے نام سے بھی اور تمہاری گوارے سے بھی۔ ”وہ گوار کو چھونے کے لئے جگی تو فوبس جو موقع کی علاش میں تھا۔ اس نے اس کی گردن کو چوم لیا۔ اس نے چونک کر لرزتے ہوئے نظریں اٹھاتے ہوئے فوبس کی طرف دیکھا۔ اس وقت لامبر الڈا کا روایا روایا شرم سے سخ ہو رہا تھا تاریکی میں کمزُر اپادری فردوں دانت پیس رہا تھا۔

”کیا تم مجھ سے بہت کرتے ہو؟“ لامبر الڈا نے کیپشن فوبس سے پوچھا۔

”کیا کہہ رہی ہو۔ محبت میں تم پر عاشق ہو چکا ہوں۔ تمہارا دیوانہ ہوں۔ تم تو میری زندگی ہو۔ میرا جسم، میرا خون، میری روح، ہرجت تمہاری ہے۔“ یہ باتیں فوبس نے آج تک جانے کتنی لڑکیوں سے کی تھیں۔ لیکن مخصوص ایم بر الڈا اس کے رئے رہائے باسی جملوں کی حقیقت سے بالکل بے خبر تھی وہ تو سرت سے بڑیا رہی تھی۔ ”آہ۔ اس خوشی کے بعد تو مر جانے کو جی چاہتا ہے۔“ اس دوران میں کیپشن فوبس نے ایک بار پھر اسے چوم لیا تھا۔ اور اسے اپنے بانزوں میں لئے کہہ رہا تھا۔ ”مر نے کی بات نہ کرو۔ ہم یہ شہ اکٹھے رہیں گے۔

میں تو تصور بھی نہیں کر سکتا کہ میں تمہارے سوا کسی سے محبت کر سکوں۔ ”وہ آہستہ آہستہ لا ایم رالڈا کی کمر کے گرد بندھی ہوئی پیٹی کھول رہا تھا۔ وہ جمجھ کر رہی تھی، شرم اور ہی تھی لیکن فوبیس کی آواز کے میٹھے جادو میں ڈوبتی چلی جا رہی تھی۔ پھر کیپٹن فوبیس نے اس کا بلا وز بھی کھول دیا۔ ہانپتے ہوئے پادری فرولو کو لا ایم رالڈا کے ننگے شانے، ہی نظر آرہے تھے۔ وہ دیکھ رہا تھا کہ کیپٹن فوبیس کے ہاتھ آزاد ہوتے چا رہے ہیں اور لا ایم رالڈا کسی قسم کی مزاحمت نہیں کر رہی۔ اچانک پادری نے لا ایم رالڈا کی آواز سنی۔ ”فوبیس مجھے اپنے مذہب کے بارے میں کچھ بتاؤ۔ تاکہ ہم شادی کر سکیں۔ ”لا ایم رالڈا کی یہ بات سن کر کیپٹن فوبیس حیران سارہ گیا۔ پھر خوش مزاجی سے بات بناتے ہوئے بولا۔ ”سنودر انگ، شادی کا بھلافا نکدہ ہی کیا ہے؟ وہ جو ایک دوسرے کے ساتھ محبت کرتے ہوں کیا انہیں کسی ایسے پادری کی ضرورت ہے جو لاطینی بولتا ہو۔ ” یہ جملہ مکمل کرتے ہی وہ لا ایم رالڈا کے اور قریب ہو گیا۔

پادری فرولو کے لئے اب یہ منظر ناقابل برداشت ہو رہا تھا۔ وہ دیکھ رہا تھا کہ لا ایم رالڈا کی ساری جمجھ اور شرم کے باوجود۔ اس کے انداز میں خود سپردگی نمایاں ہوتی جا رہی ہے۔ اس کی وحشت زدہ آنکھوں کے سامنے لا ایم رالڈا کے جسم سے کپڑے اتر رہے تھے۔ بالوں سے چنیں کھل رہی تھیں وہ حد کی آگ میں جل رہا تھا۔ اس کی آنکھوں کے سامنے اچانک۔ فوبیس نے لا ایم رالڈا کو مکمل طور پر بلا وز سے محروم کر دیا۔ لا ایم رالڈا جواب تک خود سپردگی اور شرم وحیا کے ملے جلدی جذبات میں بہہ رہی تھی۔ اسے کیپٹن فوبیس کی اس حرکت سے دھچکا لگا۔ اس نے آگے بڑھتے ہوئے کیپٹن فوبیس کو پیچھے ہٹانے کے لئے ہاتھوں سے روکا۔ اور پھر اپنی چھاتیوں کو اپنے ہاتھوں سے ڈھانپ لیا۔ اب اس کی گردن میں لٹکا ہوا تعویز صاف نظر آ رہا تھا۔ وحشت سے گہرا ای ہوئی خوفزدہ لڑکی کو رام کرنے کے لئے کیپٹن فوبیس نے تعویز کی طرف اشارہ کرتے ہوئے کہا۔ ” یہ کیا ہے؟ ”

” اسے مت چھونا۔ یہ میرا حافظ ہے۔ اس میں ایک عجیب تاثیر ہے۔ اگر میں اس تعویز کی حرمت برقرار رکھ سکی تو اپنے والدین کو پالوں گی۔ کیپٹن فوبیس مجھ پر رحم کھاؤ میرا بلا وز مجھے دے دو۔ ”

کیپٹن فوبیس دو قدم پیچھے ہٹا اور بڑے اداں لجھے میں بولا۔ ”آہ۔ میں جان گیا کہ تمہیں

مجھ سے محبت نہیں۔ ”اس جملے کا لا ایم رالڈا پر عجیب و غرب اثر ہوا۔ اس نے اپنے ہاتھ اپنے سینے سے اٹھائے اور اپنے بازو کیپن فوبیس کی گردن میں جماں کرتے ہوئے کہا۔ ”میں تم سے محبت نہیں کرتی ہوں؟ کیا کہہ رہے ہو، میں اور تم سے محبت نہ کروں؟ ایسی سخت اور اذیت ناک بات تمہارے ہونٹوں سے کیسے نکلی؟ فوبیس... میں تمہاری ہوں۔ میری ہر چیز تمہاری ہے۔ مجھے اب اس تعویز کی کوئی پرواہ نہیں تم میرے ساتھ جو سلوک کرنا چاہو، مجھے قبول ہو گا۔ مجھے تم سے محبت ہے۔ میری طرف دیکھو فوبیس۔ میرے محبوب، میرے پیارے۔ میں تمہارے پاس اپنی مرضی سے آئی ہوں۔ میری روح میری زندگی، میرا جسم، سب کچھ تمہارا ہے۔ اگر تمہیں منظور نہیں تو ہم شادی بھی نہیں کریں گے۔ آخر میری حیثیت بھی کیا ہے۔ میں ایک بد قسم خانہ بدوش ہوں۔ میرا تو دماغ چل گیا تھا۔ کیا سو جھی تھی مجھے۔ گلیوں بازاروں میں ناچنے والی ایک رقصہ کی شادی ایک فوجی افسر کے ساتھ۔ نہیں فوبیس نہیں۔ میں تمہاری داشتہ بنوں گی۔ تمہاری تفریح، تمہیں مرتب سے مالا مال کروں گی۔ جب تم مجھے طلب کرو گے میں سر کے مل چلی آؤں گی۔ میں تمہارے لئے بنائی گئی ہوں۔ جب تک تم مجھ سے محبت کرتے ہو، دنیا کی کوئی عورت مجھ سے زیادہ مسروراً اور خوش نصیب نہیں ہو سکتی۔ اور جب میں بھدی ہو جاؤں گی۔ تمہارے کام کی نہیں رہوں گی تو تم مجھے اپنی خدمت کرنے کے لئے رکھ لینا۔ میں تمہاری خادمہ بن جاؤں گی۔ میں تمہارے کپڑے کو دھویا کروں گی۔ فوبیس مجھ سے محبت کرو۔ میں تمہاری ہوں۔ میرا سب کچھ تمہارا ہے۔ مجھے سمیٹ لو۔ ” وہ مسکرا کر شرم اکر سب کچھ والہانہ انداز میں کھتی چلی جا رہی تھی۔ اس کا اوپر کا جسم عریاں تھا۔ جسم کی بے کراں خواہش نے کیپن فوبیس کے جسم میں آگ بھر دی تھی۔ وہ اپنے جلتے ہوئے ہونٹوں سے اس کے خوب صورت نگے شانوں پر بوسوں کی بارش بر سارہا تھا وہ گردن جھکائے اس کے شانوں پر جھکا ہوا تھا۔ وہ اس کے بوسوں کی حدت سے پچھلتی چلی جا رہی تھی۔ اچانک ایم رالڈا نے اپنے سر کے اوپر ایک سایہ محسوس کیا۔ اس نے آنکھیں اوپر اٹھا کر دیکھا اسے دو آنکھیں نظر آئیں۔ جن میں جنم کے شعلے نظر آ رہے تھے اس نے ایک ہاتھ دیکھا جس میں ایک خنجر تھا۔ پادری فردو لوچپکے سے اندر داخل ہو چکا تھا۔ اب وہ اس مظہر کو دیکھنے کی تاب نہ رکھتا تھا۔ فوبیس ابھی تک پادری فردو کو نہ دیکھ سکا

تما۔ لا ایم الڈا خوف سے من ہو جکی تھی۔ اس نے دیکھا کہ خجروالا ہاتھ فوبیس کی طرف بڑھا ہے۔ فوبیس لڑک کر فرش پر گر پڑا۔ وہ غش کھائی۔ بے ہوش ہونے سے ایک لمحہ پسلے اس نے محسوس کیا کہ جیسے آگ نے اس کے ہوتھوں کو چھوپیا ہے۔ وہ جس نے اس کے محظوظ کے جسم میں خجمر گھونپ دیا تھا۔ اس نے اس کے ہوتھوں کو چوم کر اسے جوازت دی تھی۔ اسے لا ایم الڈا سب سے بڑی سزا سمجھ رہی تھی۔

جب اسے ہوش آیا تو لا ایم الڈا نے دیکھا کہ اس کے ارد گرد سپاٹی کھڑے ہیں۔ کہنیں فوبیس کو اٹھا کر لے جایا جا رہا تھا۔ وہ اپنے عی خون میں لٹ پٹ ہو چکا تھا۔ پادری عاصب ہو چکا تھا۔ دریا کی طرف کھلنے والی کھڑکی کے دونوں پٹ کھلے تھے۔ اس نے سن۔ کوئی کہہ رہا تھا۔ ”یہ چیل ہے۔ اس نے کہنیں کوہلا ک کر دیا ہے۔“

جائے امان

گداگروں کی بستی میں بے چینی اپنی انتہا کو پہنچ جکی تھی۔ گریگورز بے حد مگر مند تھا۔ کوئلہ لا ایم الڈا کو عاصب ہوئے ایک ماہ ہو چکا تھا۔ اس دوران میں نہ تو کسی نے اسے دیکھا تھا اور نہ عی اس کی بکری جالی کو۔ گریگورز کو لا ایم الڈا کی گم شدگی کا فتنہ تھا۔ لیکن اس عجیب و غریب بکری کے ساتھ اسے ایسا پیدا ہو گیا تھا کہ اس کی جداگانی اسے بے حد محسوس ہو رہی تھی۔ اس نے لا ایم الڈا اور بکری کو علاش کرنے میں کوئی کسر نہ چھوڑی تھی مگر اس کی ہر کوشش بے کار اور بے شر رہی۔ لا ایم الڈا اور اس کی بکری کی گم شدگی کا برداشتیدر ٹھرا تھا وہ اپنی ادبی اور تحقیقی سرگرمیوں کو بھول گیا۔ ایک دن جب وہ فوجداری عدالتوں کی عمارت کے قریب سے گزر رہا تھا تو اسے وہاں انسانوں کا ہجوم نظر آیا۔ ”یہاں کیا بات ہے؟“ اس نے ایک نوجوان سے پوچھا نوجوان نے جواب دیا۔ ”میں نے سنائے کہ یہاں ایک عورت پر ایک افسر کو قتل کرنے کے الزام میں متده چلا یا جا رہا ہے۔ چونکہ یہ محسوس ہوتا ہے کہ اس قتل کی واردات میں جادو ٹوٹنے سے بھی کام لیا گیا ہے اس لئے بیٹھ پر منصف پادریوں کی بھی خدمات حاصل کی گئی ہیں۔ نوٹرے ڈیم کا پادری فردو بھی منصبوں میں شامل ہے۔“

گریگور کے دل میں تجسس پیدا ہوا کہ وہ بھی عدالتی کارروائی سے محظوظ ہو۔ وہ جانتا تھا کہ برس کے حج کرنے احتیح ہوتے ہیں۔ ان کی حمایتوں سے وہ لف اندوز ہو سکے گا۔ اور کچھ وقت مزے سے کٹ جائے گا۔ وہ عدالت کے کرے میں داخل ہوا۔ کہہ بڑا وسیع تھا۔ شام ہو رہی تھی۔ اس لئے تاریکی کے سائے منڈلانے لگے تھے۔ میزوں پر ادھر ادھر کئی شمعیں جل رہی تھیں۔ جن کی روشنی مدھم اور ناکافی تھی۔ کرے کے ایک حصے پر عدالت کی کارروائی دیکھنے والے جووم نے قبضہ کیا ہوا تھا۔ درمیان میں دونوں طرف وکل میزوں کے ارد گرد بیٹھے تھے۔ اس کے سامنے ایک اونچا پلیٹ قارم تھا۔ جماں کر سیوں پر ج حضرات تشریف فرا تھا۔ جھوکی آخری قطار نہ میں ڈوبی ہوئی تھی اس لئے ان کے چہرے واضح طور پر نظر آرہے تھے۔ گریگور نے غور سے کرے کا جائزہ لیا لیکن ابھی تک اسے وہ عورت دکھائی نہ دی تھی جس پر مقدمہ چلا یا جا رہا تھا۔ چند منٹوں میں عدالت میں خاموشی ہو گئی۔ ایک بوڑھی عورت کو لایا گیا۔ جس نے پہنچے پرانے کپڑے پن رکھے تھے وہ کرے کے وسط میں کھڑی ہو کر عدالت سے خطاب کرنے لگی۔

”حضور والا۔ یہ درست ہے کہ میرا ہام قاولو رذیل ہے۔ بھچلے چالیس برس سے میں ایک مکان کے کرے کرائے پر دے رہی ہوں۔ میں نے یہاں حکومت کو ٹیکس ادا کیا ہے۔ اب میں ایک نادار اور بوڑھی عورت ہوں لیکن صاحبو۔ کبھی میں بھی خوب صورت تھی۔ خیر اس واقعہ سے کئی بختے پلے میں نے عجیب و غریب افواہیں سنی تھیں کہ شیطان شر میں آزادانہ گھوم رہا ہے۔ ایک پادری کا بھوت۔ ہمارے گرے کے قریب گھوٹھے ہوئے دیکھا گا۔ لیکن میں نے ان افواہوں پر نیا نہ توجہ نہ دی۔ ایک رات کسی نے میرے دروازے پر دیکھ دی۔ میں نے دروازہ کھولا، دو آدمی اندر داخل ہوئے ان میں سے ایک نے سیاہ لباس پن رکھا تھا اور دوسرا ایک فوجی افسر تھا۔ سیاہ لباس والے شخص کا سارا چہرہ اور جسم چھپا ہوا تھا۔ صرف اس کی آنکھیں عی نظر آرہی تھیں۔ جو انگاروں کی طرح دیکھ رہی تھیں۔ انہوں نے کہہ کرائے پر لینے کی خواہش کا انکھار کیا۔ میں انہیں بیڑھوں کے راستے سب سے صاف تحرے کرے میں لے گئی۔ انہوں نے مجھے سونے کا ایک سکہ دیا جسے میں نے دراز میں ڈال دیا۔ اور سوچا کہ میں کل بس سے گوشت خرید کر لاؤں گی۔ سکہ دراز میں رکھ کر میں

نے دیکھا تو سیاہ لباس والا آدمی غائب ہو چکا تھا۔ فوجی افسر میرے ساتھ نیچے آیا پھر باہر چلا گیا۔ پندرہ منٹ کے بعد وہ واپس آیا تو اس کے ساتھ ایک خوب صورت لڑکی تھی اس نے عجیب و غریب قسم کا لباس پہنا ہوا تھا۔ لیکن اس سے بھی زیادہ حیران کن بات میرے لئے یہ تھی کہ اس کے ساتھ ایک بکری بھی تھی۔ میرے دل میں کئی وسو سے پیدا ہوئے۔ لیکن وہ کمرے کا کرایہ دے چکے تھے۔ اس لئے میں خاموش رہی لڑکی اور خوب صورت افسر بکری کے ساتھ کمرے میں چلے گئے میں اس وقت چرخہ چلا رہی تھی۔ لیکن میرے ذہن میں بار بار پادری کے بھوت کا خیال آرہا تھا۔ پھر اس عجیب و غریب بکری کی وجہ سے بھی میرا دل دہل گیا تھا۔ میں اپنی سوچوں میں گم تھی کہ میں نے جیخ کی آواز سنی جو اوپر سے آرہی تھی۔ پھر میں نے کسی کے فرش پر گرنے اور کھڑکی کے کھلنے کی آواز سنی۔ میں نے باہر جھانک کر دیکھا تو مجھے کوئی سیاہ چیز دریا میں گرتی دکھائی دی۔ وہ کوئی بھوت تھا۔ جس نے پادریوں جیسا لباس پہن رکھا تھا۔ اس وقت چاند چمک رہا تھا۔ اس لئے میں ہر چیز واضح صورت میں دیکھ رہی تھی۔ میں نے خوفزدہ ہو کر مدد کے لئے پکارنا شروع کر دیا۔ گشت کرنے والے سپاہی آگئے۔ لیکن انہوں نے مجھ سے کچھ پوچھے بغیر میری ہی پٹائی شروع کر دی۔ کسی نہ کسی طرح میں نے انہیں ساری صورت حال سے آگاہ کیا اور انہیں اوپر لے گئی۔ میں نے دیکھا کہ سارے کمرے میں خون بکھرا ہوا ہے۔ فوجی افسر فرش پر گرا پڑا تھا۔ اس کی گردان میں خنجر گھونپا گیا تھا۔ لڑکی یوں گری پڑی تھی۔ جیسے مر گئی ہو۔ مگر یہ سب دھوکا تھا۔ بکری خوفزدہ نظر آرہی تھی۔ میرے دل سے آواز نکلی کہ اس خون کو صاف کرنے میں دو ہفتے لگ جائیں گے۔ سپاہی فوجی افسر کو اٹھا کر لے گئے اور لڑکی کو بھی جس کا اوپر کا دھڑک عرباں تھا۔ لیکن حضور والا۔ جو بات سب سے زیادہ تعجب خیز ہے اس کا تو میں نے ابھی ذکر بھی نہیں کیا۔ اگلے دن جب میں نے سکر نکالنے کے لئے دراز کھولا تو وہاں کہہ موجود نہ تھا، اس کی جگہ ایک سوکھا ہوا پتہ پڑا تھا۔

مقدمے کی کارروائی سننے والے لوگوں میں سننی دوڑ گئی ایک بھوت۔ ایک بکری۔ یہ سب بھوت پریت اور جادوئی کام تھا۔ وہ ایک دوسرے کو کہہ رہے تھے اور پھر سوکھا ہوا پتہ کوئی شک نہیں کہ وہ لڑکی چڑیل ہے اور اس کی بکری بھی کوئی بد روح ہے۔ عدالت نے

بوڑھی عورت سے سوال کیا۔ ”کیا تم کچھ اور بھی کہنا چاہتی ہو۔“ خبیث بوڑھی کرنے لگی۔ ”حضور رپورٹ میں کہا گیا ہے کہ میرا گھر گندہ ہے وہاں...“ مگر اس کا جملہ مکمل نہ ہونے دیا گیا اور اس سے پوچھا گیا۔ ”کیا تم وہ خشک پتہ لائی ہو جسے شیطان نے سکھ کی جگہ رکھ دیا تھا۔“ عورت نے اثبات میں سرہلایا اور پھر عدالت کے ایک کارکن نے اس سے ایک سوکھا ہوا پتہ لے کر منصف کے حوالے کر دیا۔ حکومت کے اعلیٰ قانونی مشیر ماشرٹ اس نے پتہ دیکھ کر کہا۔ ”یہ برج کا پتا ہے۔ اس سے ثابت ہوتا ہے کہ یہ چیزوں اور بھوت پریت کا کام ہے۔“ اسی وقت ایک دوسرے سرکاری عہدیدار نے منصوفوں اور اعلیٰ عہدیداروں کو مخاطب کر کے کہا۔ ”معزز حضرات۔ میں ایک ضروری امر پر آپ کی توجہ مبذول کرانا چاہتا ہوں۔ وہ افر جس پر حملہ کیا گیا۔ اس نے بستر مرگ پر جو بیان دیا۔ اس میں اس نے کہا تھا کہ جو نبی سیاہ لباس والا آدمی اس سے پہلی بار ہم کلام ہوا وہ سمجھ گیا تھا کہ وہ پادری کا بھوت ہے اور اس بھوت نے اصرار کیا تھا کہ وہ لڑکی سے ملاقات کے لئے ضرور جائے۔ اور جب کیپن نے اسے بتایا کہ اس کے پاس تو کوئی پیسہ نہیں ہے تو اس پادری کے بھوت نے اسے سکھ دیا تھا۔ یہ وہ سکھ تھا جو بعد میں کمرے کے کرائے کے لئے اس بوڑھی عورت کو دیا گیا۔ بعد میں وہ سکھ سوکھے ہوئے پتے میں بدل گیا۔ اس لئے کہا جا سکتا ہے کہ یہ سکھ جنمی تھا۔

اسی وقت ملزمہ کو کہا گیا نے کا اشارہ کیا گیا۔ وہ ہجوم کی نظروں سے دور تھی۔ جب وہ اٹھ کر کھڑی ہوئی تو گیوئر نے اسے ایک ہی نظر میں پہچان لیا۔ وہ لا ایسا لڑا تھی۔ اس کا رنگ پیلا پڑا ہوا تھا۔ اس کے وہ بال جو پہلے ہمیشہ بنے سنورے رہتے تھے۔ اب بے ترتیبی سے بکھرے ہوئے تھے۔ اس کے ہونٹ نیلے پڑ گئے تھے۔ اس کی آنکھوں میں بے پناہ خوف تھا اس نے خوف سے اوپنجی آواز میں کہا۔ ”فوبیس۔ کہاں ہے وہ؟ خدا کے لئے مجھے مارنے سے پہلے اتنا تو بتا دو کہ وہ کہاں ہے؟ کیا وہ زندہ ہے؟“

”قیدی عورت خاموش رہو۔ وہ زندہ ہے یا مر گیا ہے اس سے تمہارا کوئی واسطہ نہیں۔“ عدالت نے اسے ڈانٹ پلاٹی۔

”مجھ پر رحم کھاؤ۔ اتنا تو بتا دو کہ وہ زندہ ہے...“ اس نے ہاتھ جوڑتے ہوئے کہا۔ جس سے اس کے ہاتھوں میں بندھی ہوئی زنجیریں کھنکھنا اٹھیں۔ سرکاری وکیل نے اس کی طرف

عجیب نظروں سے دیکھا۔ اور پھر بولا۔ ”وہ قریب المگ ہے۔ کیا اب تمہاری تسلی ہو گئی۔“ مزمہ یہ جواب سن کر بیٹھ گئی۔ اس کے چہرے پر بے پناہ اداسی تھی۔ مگر آنکھیں خشک تھیں۔ منصف اعلیٰ نے ایک ملازم کو اشارہ کر کے کہا۔ ”دوسرے قیدی کو لایا جائے۔“ نظارہ دیکھنے والے ہجوم میں اشتیاق کی لردود گئی۔ گرینگوڑ نے دیکھا کہ ایک دروازہ کھلا اور چمک دار سموں اور سینگوں والی بکری۔ عدالت میں لائی گئی۔ بکری دہلیز کے اندر آکر ایک لمحے کے لئے رکی، پھر اس نے چاروں طرف دیکھا۔ جب اسے لا ایم رالڈا نظر آگئی تو وہ خوشی سے پھلا گئی ہوئی اس کے قدموں میں آکر بیٹھ گئی۔ بوڑھی عورت جس نے ابھی ابھی گواہی دی تھی۔ اوپھی آواز میں پکارا تھی۔ ”یہی ہے وہ بکری جسے میں نے اس رات اپنے گھر میں اس لڑکی کے ساتھ دیکھا تھا۔ میں سے خوب پہچانتی ہوں۔“

ماستر ڈاکس نے اٹھ کر منصفوں کو مخاطب کر کے کہا۔ ”اب اس بکری سے پوچھ گچھ ہونی چاہئے۔“ عمد و سلطی کے اس زمانے میں جانوروں پر مقدمہ چلانے کی روایت موجود تھی۔ گرینگوڑ بکری کو دیکھ کر بے تاب ہو رہا تھا۔ وہ اسے چھونا چاہتا تھا لیکن مجبور تھا۔ ماستر ڈاکس نے گونبدار آواز میں کہنا شروع کیا۔ ”وہ بھوت یا بد روح جس نے اس بکری کے جسم پر قبضہ کر رکھا ہے ہم اسے متنبہ کرتے ہیں کہ وہ عدالتی کارروائی کے دوران میں عدالت کو خوفزدہ کرنے کی کوشش نہ کرے۔ اگر اس نے ایسی کوئی حرکت کی تو ہم اس بکری کو پھانسی پر لٹکا دیں گے۔“ گرینگوڑ کو یوں محسوس ہوا کہ اس کا سارا جسم پینے میں بھیگ رہا ہے۔ ماستر ڈاکس نے چپسی رقصہ کا طبیورہ اٹھایا اور بکری کے سامنے کر کے کہا۔ ”اب کیا وقت ہے؟“ بکری نے اس کی طرف دیکھا۔ اپنا ایک چمکدار اسم اٹھایا اور طبیورہ کو سات بار بجادایا۔ واقعی اس وقت سات بجے تھے۔ لوگوں میں خوف اور تعجب کی لردود گئی۔ گرینگوڑ سے اب ضبط نہ ہو سکا وہ جیخ اٹھا۔ ”یہ بکری اپنی بد قسمتی پر خود ہی میر لگا رہی ہے۔ وہ نہیں جانتی کہ وہ کیا کر رہی ہے۔“ ایک منصف نے رعب دار آواز میں کہا۔ ”خبردار۔ کوئی شخص گفتگو نہ کرے۔ خاموش!!“ وہ کرتب اور وہ کرشمے جو جالی پہلے چورا ہوں میں دکھایا کرتی تھی۔ انہیں دہرانے لگی۔ چورا ہوں میں اس کے یہ کرتب دیکھ کر لوگ محظوظ ہوا کرتے تھے۔ تالیاں بجا یا کرتے تھے۔ لیکن عدالت کے کمرے میں ان کا رو عمل مختلف تھا وہ دہشت سے پیلے پڑ رہے تھے۔

جالی کو بدرود اور شیطان کا خطاب دے رہے تھے۔ جب ماسٹر ڈاکس نے بکری کے گلے سے تھیلے کو نکال کر اسے فرش پر خالی کر دیا اور بے ترتیب لفظوں کے مکملے بکھر گئے تو بکری نے انہیں ترتیب دے کر ”فوبیس“ کا نام لکھ دیا۔ عدالت کے کمرے میں سننی پھیل گئی۔ لا ایم رالڈا اس دوران میں سرجھکائے بیٹھی تھی۔ عدالت نے اسے پکارا۔ وہ اٹھ کر کھڑی ہو گئی۔ اس کا سرجھکا ہوا تھا۔

”قیدی عورت۔ تم جپسی نسل سے تعلق رکھتی ہو۔ تمہارے طور طریقے کافرانہ ہیں۔“
مارچ کی رات کو تم نے بدی اور تاریکی کی قوتیں کی مدد اور اس بکری میں طول کر جانے والی بدرود کی اعانت سے کیپٹن فوبیس کو خخبر سے ہلاک کرنے کا جرم کیا۔ کیا تم اس الزام سے انکار کرتی ہو؟“

”جھوٹ۔“ لا ایم رالڈا نے اپنے ہاتھوں سے چڑھ چھپاتے ہوئے کہا۔ ”اوہ میرے پیارے فوبیس کیا دنیا جنم بن گئی ہے۔“

”کیا تم اس الزام سے انکار کرتی ہو۔“ اس سے پھر پوچھا گیا۔

”ہاں میں اس سے انکار کرتی ہوں۔“ لا ایم رالڈا نے استقامت سے اوپھی آواز میں جواب دیا۔

”تم اپنی صفائی میں کیا کہنا چاہتی ہو۔“

”میں پہلے ہی آپ کو بتا چکی ہوں۔“ لا ایم رالڈا نے رک رک کر کہنا شروع کیا۔ ”ایک راہب جسے میں نہیں جانتی وہ ہمیشہ میرا تعاقب کرتا رہتا ہے وہ...“

”پادری کا بھوت ہے۔“ عدالت کے ایک منصف نے کہا۔

ماسٹر ڈاکس نے عدالت سے درخواست کی۔ ”ٹزمہ جھوٹ بول رہی ہے۔ میں عدالت سے سفارش کروں گا کہ اعتراف جرم کرانے کے لئے اسے جسمانی سزا دینے کی اجازت دی جائے۔“

”درخواست قبول کی جاتی ہے۔“ منصف اعلیٰ نے جواب دیا لا ایم رالڈا کا نپے گئی۔ چند لمحوں میں اسے سپاہیوں نے اپنے گھیرے میں لے لیا۔ وہ اسے اپنے ساتھ لے گئے۔ پادریوں اور عدالتی عمدے داروں کا ایک گروہ بھی اس کے پیچھے پیچھے چل پڑا۔ جب ایک

دروازے کے راستے سے لا ایم الڈا اور دوسرے لوگ نظروں سے او جھل ہو گئے تو گرینگور نے بکری کی دلدوز آوازیں سنیں۔ وہ اپنی مالکہ کی جدائی پر رورہی تھی۔ گرینگور کا دل بھر آیا۔ مگر وہ بے بس تھا۔ اس دوران میں عدالت کی کارروائی کچھ عرصہ کے لئے متوقی کردی گئی۔ لا ایم الڈا کو لانے اور نیم تاریک برآمدوں سے گزار کر ایک بھی انک کمرے میں پہنچا دیا گیا۔ اس کمرے میں کوئی کھڑکی تک نہ تھی۔ اس کا دروازہ بھی لکڑی کا نہ تھا۔ بلکہ آہنی سلاخوں کا بنا ہوا تھا۔ کمرے کے اندر ایک بڑا آتشدان میں جلنے والی آگ کی روشنی میں کمرے کی ہر چیز نظر آ رہی تھی۔ لا ایم الڈا کی خوفزدہ نظریں آس پاس بکھرے ہوئے ان عجیب و غریب آلات کو دیکھ رہی تھیں جن کے استعمال کے بارے میں لا ایم الڈا کو کچھ علم نہ تھا۔ کمرے کے وسط میں ایک کھدری سی دری پچھی ہوئی تھی۔ اس کے اوپر چھت پر ایک چڑے کا اسٹرپ لٹک رہا تھا۔ جس کے ایک سرے میں چھوٹا سا فلنجہ بنا ہوا تھا۔ اس میں دھات کا استعمال بھی کیا گیا تھا۔ یہ کمرہ جسے جنم کا نام دیا چاہئے۔ ”پوچھ گچھ کا کمرہ“ کے نام سے مشور ہے۔ سرکاری جلادوں پنے نائبین کے ساتھ اس کمرے میں موجود تھا۔ اس کا چڑہ بے تاثر تھا۔ وہ لا تعلق اور بے نیاز دکھائی دے رہا تھا۔ جیسے اسے کوئی دلچسپی نہ ہو۔ لا ایم الڈا نے کمرے میں داخل ہوتے ہی اپنی ہمت بندھانے کی کوشش کی لیکن۔ اس کی ہمت ٹوٹ رہی تھی۔ کمرے کے ایک گوشے میں ایک منی قلم دان سامنے رکھے بیٹھا ہوا تھا۔ سرکاری پیادے راہب اور پادری قطاروں میں کھڑے ہو گئے۔ اعلیٰ قانونی افسر مارٹر ڈاکس نے آگے بڑھ کر لا ایم الڈا کو مخاطب کرتے ہوئے پوچھا۔ ”لڑکی“ کیا تم اب بھی اپنے جرم سے انکار کرتی ہو؟“ لا ایم الڈا کا حلق خنک ہو چکا تھا۔ اس کے ہونٹ آہستہ سے ہلے۔ ”ہاں!“ اس نے کہا لیکن اس کی آواز بڑی دھیمی تھی۔ مارٹر ڈاکس نے کہا۔ ”افسوس اس انکار کی صورت میں ہمیں دوسرا طریقہ کار اختیار کرنا پڑے گا۔“ لا ایم الڈا خوف سے کانپ رہی تھی۔ شاہی جلادوں کے اشارے پر اس کے دونا بیوی نے لا ایم الڈا کو سختی سے پکڑ کر چڑے کے بستر پر بٹھا دیا۔ مارٹر ڈاکس نے پوچھا۔ ”کیا ڈاکٹر موجود ہے؟“ ایک آدمی قطار سے آگے بڑھا اور بولا۔ ”میں موجود ہوں۔“ مارٹر ڈاکس نے پھر لا ایم الڈا کی طرف دیکھتے ہوئے کہا۔ ”میں تیسرا بار پوچھ رہا ہوں کیا تم اب بھی اپنے جرم کے اقرار سے انکار کرتی ہو۔“ اس بار تو

لا ایمralذا کے حلق سے دھیمی سی آواز بھی نہ نکلی۔ اس نے سر ہلا کر انکار کیا۔ ماسٹر ڈاکس نے کہا۔ ”تو پھر مجھے بھی اپنا فرض ادا کرنے میں کوئی تامل نہ کرنا چاہئے۔“ پھر جلادو سے مخاطب ہوا۔ ”میرے خیال میں بوٹ سے آغاز کرنا چاہے۔“

لا ایمralذا کا سراس کے سینے پر جھکا ہوا تھا۔ لاچاری اور بے بسی نے اس کے حواس محتل کر دیئے تھے۔ اس کے باوجود وہ اپنے محبوب فوبیس کونہ بھلا سکی تھی۔ اس کے دل کی تیز دھڑکنیں اسے پکار رہی تھیں۔ ”فوبیس۔ فوبیس....“ جلادو کے نابوں نے جلدی سے اس کی خوب صورت اور پرکشش ٹانگ کو کھینچا اور اس کے خوب صورت، نازک سے پاؤں کو پکڑ کر ایک شکنخ میں کس دیا۔ لا ایمralذا خوف سے کانپ رہی تھی۔ اس کا پاؤں ڈھکے ہوئے شکنخ میں چھپ گیا تھا۔ پھر اس کا سارا جسم درد محسوس کرنے لگا۔ اس کا پاؤں شکنخ میں کسا جا رہا تھا۔ ”خدا کے لئے مجھے چھوڑ دو۔ میرا پاؤں نکال دو۔“ وہ چھپنی۔ ماسٹر ڈاکس اس کے قریب پہنچا اور بولا۔ ”اب میں تم سے آخری بار پوچھ رہا ہوں کہ تم اب بھی اپنے جرم کے اعتراف سے انکار کرتی ہو۔“ جلادو نے شکنخ کو ایک لمحے کے لئے کسانہند کر دیا تھا۔ لا ایمralذا نے جواب دیا۔ ”میں بے خطا ہوں...“ ماسٹر ڈاکس نے جلادوں کی طرف دیکھ کر اشارہ کیا۔ انہوں نے شکنخ کو کسا اور لا ایمralذا ایسی آوازوں میں چھیننے لگی۔ جنہیں انسانی زبانی میں کبھی بیان نہیں کیا جاسکتا۔ کئی منٹوں تک اس کی چھینیں گو نجتی رہیں۔ وہ مرمر کی جی رہی تھی۔ ماسٹر ڈاکس نے ایک بار پھر جلادوں کو اشارہ کیا۔ وہ رک گئے۔ ”کیا تم اعتراف کرتی ہو۔“ لا ایمralذا ٹوٹ چکی تھی۔ اس نے کہا۔ ”میں ہربات کا اعتراف کرتی ہوں۔“ ماسٹر ڈاکس نے اس کی طرف دیکھتے ہوئے کہا۔ ”غور سے سنو میرا یہ فرض ہے کہ میں تمہیں مطلع کر دوں کہ اعتراف جرم کے بعد تم کو رہانہ کیا جائے گا۔ بلکہ تم نے جو جرم کیا ہے اس کی سزا موت ہے۔“ لا ایمralذا کی جہت ختم ہو چکی تھی۔ وہ درد اور اذانت کا مقابلہ نہ کر سکتی تھی۔ اس نے کہا۔ ”مجھے معلوم ہے۔“ ماسٹر ڈاکس نے جلادوں کو اشارہ کیا۔ اس کا پاؤں شکنخ سے آزاد کر دیا گیا۔ ماسٹر ڈاکس نے فشی کی طرف دیکھا۔ اس کے چند لمحوں بعد ماسٹر ڈاکس جو کچھ کہتا گیا۔ لا ایمralذا اس کی تائید کرتی چلی گئی۔ ماسٹر ڈاکس نے اس سے ”اگلوالیا“ تھا کہ وہ بدر دھوں، بھوتوں، پریتوں اور جنوں سے تعلق رکھتی ہے۔ وہ چڑیل ہے۔ وہ چڑیلوں کے

تواروں میں شریک ہوتی ہے۔ وہ شیطان کی پچاری ہے اور ۲۹ مارچ کو اس نے پادری کے بھوت اور بدرجہ کی ماں کی اعانت سے کیپشن فوبیس کو قتل کیا تھا۔ لا ایم الڈا کا اعتراف نامہ قلم بند کر لیا گیا تو ماسٹر ڈاکس نے حکم دیا۔ ” مجرمہ کو عدالت میں لے جایا جائے۔ وہ لڑکھڑا کر چل رہی تھی۔ اس کا جو پاؤں فکنگہ میں کیا گیا تھا۔ ابھی تک بے حس اور سن تھا!!

جب ایم الڈا کو دوبارہ عدالت میں لایا گا تو اس کی رنگت پہلے سے بھی زیادہ زرد ہو چکی تھی۔ وہ لڑکھڑا کر چل رہی تھی۔ عدالت میں موجود تماشاٹوں اور منصفوں نے اس کا استقبال اطمینان بخش سرگوشیوں میں کیا۔ اس کی بکری جالی بھی خوشی سے اس کی طرف بڑھی۔ لیکن وہ اپنی ماں کے پاس نہ پہنچ سکی۔ کیونکہ اسے ایک بیخ کے ساتھ باندھا ہوا تھا۔ عدالت میں تاریکی بڑھ چکی تھی۔ شمعوں کی روشنی کافی تھی۔ ماسٹر ڈاکس نے منصفوں کو مطلع کیا کہ ”مزمه اپنے جرام کا اقرار کر چکی ہے۔“ صدر عدالت نے لا ایم الڈا کو مخاطب کر کے پوچھا۔ ”جیسی لڑکی، کیا تم جادو ٹونے میں ملوث ہونے، جسم فروشی اور قتل کے ارتکاب کا اعتراف کرتی ہو۔“ لا ایم الڈا نے سکیاں بھرتے ہوئے کہا۔ ”آپ جو کہیں میں وہ سب تسلیم کرتی ہوں۔ لیکن میری درخواست ہے کہ مجھے جلد از جلد ختم کر دیا جائے۔“ مزمه کی طرف سے جو وکیل صفائی تھا۔ اس نے لا ایم الڈا کی طرف غور سے دیکھا اور پھر انہوں کر عدالت سے خطاب کرنے لگا۔ ”جناب والا،“ چونکہ مزمه جرام کا خود اعتراف کر چکی ہے۔ اس لئے میں اس کی صفائی میں کچھ نہ کوں گا۔ لیکن ایک اہم چیز کی طرف اشارہ کرنا چاہتا ہوں۔ کہ پرانے زمانے میں چڑیوں پر جمانہ کر کے بھی ان کی جان بخشی کر دی جاتی تھی۔ میرے خیال میں مزمه اس رعایت کی مستحق ہے۔ ”وکیل صفائی کی اس درخواست کا عدالت نے کوئی اثر قبول نہ کیا۔ چند منٹوں کے لئے منصف آپس میں کھرپھر کرتے رہے۔ رائے شماری ہوئی اور فیصلہ سنایا گیا۔ مجرمہ کو نوٹرے ڈیم کے گرجے کے چوراہے میں عوام کی عبرت کے لئے سزا موت دینے کا فیصلہ سنایا گیا۔ اور اس کی روح کی بخشش کی دعا بھی فیصلے میں شامل تھی مجرمہ کی بکری جالی بھی اسی سزا کی مستحق قرار دی گئی فیصلہ سننے کے بعد لا ایم الڈا کے منہ سے نکلا۔ ”اوہ یہ تو ایک خواب کی طرح ہے۔ بھی انک خواب...“ پائی

اسے گھستئے ہوئے عدالت سے لے گئے۔

لا ایمralڈا کو ایک کوٹھری میں بند کر دیا گیا جو تمہارے خانے میں تھی۔ یہ ایک چھوٹی سی تاریک کوٹھری تھی۔ وہ لوگ جنہوں نے لا ایمralڈا کو کبھی ہنسنے ناچھتے اور گاتے ہوئے دیکھا تھا۔ وہ اگر اس کی ایک جھلک اس کوٹھری میں دیکھ لیتے تو کانپ کر رہا جاتے۔ وہ پیلی زرد پڑچکی تھی۔ کھلی فضاؤں میں گھونٹے پھرنے والی بے مثال حسن کی ماں کی یہ رُکی اب ایک ایسی کوٹھری میں قید تھی جو رات کی طرح سرد تھی، جو موت کی طرح تاریک تھی۔ ہوا کی معمولی سرسرائی میں نہ پڑ رہی تھی۔ کوئی مدھم اور بجھی سی روشنی بھی اس کی آنکھوں کے سامنے نہ آ رہی تھی۔ سین زدہ دیواروں میں سے پانی رس رہا تھا۔ اور وہ مرطوب پیال کے فرش پر بیٹھی اپنے خیالوں میں گم تھی خیالوں کی دنیا جن میں اس کا فوبیس تھا۔ سورج کی دھوپ تھی۔ تازہ ہوا تھی۔ لوگوں کی تالیاں تھیں۔ لوگ اس کا رقص دیکھ دیوانہ وار تالیاں بجارتے تھے پھر خیالوں کی اس دنیا میں بھی انکے سامنے بھی لمرا رہے تھے۔ زخمی محظوظ، خنجر، بیڑاں اور زنجیریں، پادری کی خوفناک آنکھیں۔ خون وہ اس وقت نہ سورہی تھی نہ جاگ رہی تھی۔ اس کی ذہنی حالت بڑی عجیب تھی۔ اس کے خیالات واضح نہ تھے۔ اس کا ذہن الجھا ہوا تھا۔ ہر چیز ابجھی ہوئی ایک دوسرے کے ساتھ کہتم گھتا، کوئی پھوٹی دست بے گریا۔ وہ اپنے الجھے ہوئے خیالوں میں اس حد تک ڈوبی ہوئی تھی کہ وہ دروازے کے سوراخ کو بھی کھلتے ہوئے نہ سن سکی۔ اس سوراخ سے اس کے لئے کالی روٹی اندر پھینکی جاتی تھی۔

لا ایمralڈا اس وقت یوں سمجھ رہی تھی کہ موت کی سزا کا حکم اسے نہیں کسی اور کے لئے سنایا گیا ہے۔ کتنے ہی دنوں سے اب وہ اس کاں کوٹھری میں پڑی ہوئی تھی۔ دن اس کے لئے رات کی طرح تھے۔ کیونکہ یہاں چوبیس گھنٹے کھری تاریکی کا ہی راج رہتا تھا۔ دروازے کے سوراخ کے کھلنے کی آواز تو وہ نہ سن سکی مگر دروازے کی کھلکھلاہٹ کو سن کر وہ چونکی۔ اس نے ایک لاثین دیکھی اور پھر دو آدمیوں کے جسموں کا نیچے والا درہ لاثین کی روشنی اس کی آنکھوں کو اس بری طرح سے چھیننے لگی کہ اس نے اپنی آنکھیں بند کر لیں۔ جب اس نے چند ثانیوں کے بعد آنکھیں کھولیں تو اس نے دیکھا کہ لاثین ایک کونے میں رکھی ہے اور ایک آدمی اس کے سامنے کھڑا ہے۔ ایک لمبا سا چغہ اس کے پیروں تک جسم کو چھپائے

ہوئے تھا۔ سیاہ رنگ کا ہڈاں کے سر پر تھا۔ وہ چند ثانیوں تک اسے حیرت سے دیکھتی رہی۔ پھر پوچھا۔ تم کون ہو سیاہ چخے والے نے جواب دیا۔ ”ایک پادری“ وہ کانپنے لگی۔ پادری نے پوچھا۔ ”کیا تم تیار ہو چکی ہو؟“ لا ایمralڈا نے اسے حیرت سے پوچھا۔ ”کس کے لئے؟ کیسی تیاری؟“ پادری نے جواب دیا۔ ”مرنے کی تیاری... کل فیصلے پر عمل کیا جائے گا۔“ لا ایمralڈا چند لمحوں تک خاموش رہی پھر بڑے اداس لبجے میں بولی۔ ”کل۔ کل آنے کا دن آنے میں تو بڑی دیر ہے۔ آج ہی مجھے موت کے حوالے کیوں نہیں کرو یا جاتا۔“ پادری یہ جواب سن کر چند لمحوں تک خاموش رہا پھر بولا۔ ”یہاں تو بڑی سردی ہے تمہیں یہاں بڑی تکلیف ہو رہی ہو گی۔ یہاں نہ روشنی ہے، نہ آگ، دیواروں سے پانی رس رہا ہے۔ اف۔“ لا ایمralڈا پر ان لفظوں کا عجیب اثر ہوا۔ وہ بچوں کی طرح آنسو بھاتے ہوئے کہنے لگی۔ ”میں سردی سے ٹھہر رہی ہوں۔ میں یہاں سے جانا چاہتی ہوں۔ میں بے حد خوفزدہ ہوں۔“ پادری نے اس کی طرف غور سے دیکھا پھر اس کا بازو تھام کر بولا۔ ”خوب تو پھر میرے پیچھے چلی آؤ۔“ جانے اس پادری کے ہاتھ کے لمس میں کیا بات تھی کہ لا ایمralڈا کے سارے جسم میں سننی پیدا ہو گئی۔ ”یہ تو موت کا سرد ہاتھ ہے... کون ہو تم۔“ پادری نے اپنے سر کا ہڈ چرے سے ہٹا دیا۔ یہ وہی گھناؤنا چڑھا جو مدتوں سے لا ایمralڈا کو گھورتا رہا تھا۔ یہ وہی تھا۔ جس نے لا ایمralڈا کے محبوب فوبیس پر خیبر سے دار کیا تھا۔ ایک ہی لمحے میں لا ایمralڈا کے ذہن پر کتنی ہی تصویریں بنیں اور اسے کتنی ہی باتیں یاد آتی چلی گئیں۔ اس نے اپنے دونوں ہاتھوں سے اپنا چہرہ چھپالیا۔ ”اوہ۔ تو تم وہی پادری ہو۔“ یہ پادری پادری فرلو تھا۔ اس وقت وہ لا ایمralڈا کو یوں دیکھ رہا تھا جیسے کوئی عقاب بلندیوں پر اڑتا ہوا کسی چڑیا کو دیکھتا ہوا اوپر اچانک جھپٹ کر اس کو اپنے نوکیلے پنجوں میں جکڑ لیا کرتا ہے۔ ”کیا تم مجھے دیکھ کر خوفزدہ ہو گئی ہو۔“ پادری فرلو نے پوچھا۔ لا ایمralڈا نے کوئی جواب نہ دیا۔ پھر اچانک اس کے ہونٹوں پر ایک طنزیہ مسکراہٹ نظر آنے لگی۔ ”جلاد۔ مرنے والے پر رحم کھا رہا ہے۔ اور مینوں تم نے میرا تعاقب کیا۔ مجھے ڈراتے رہے۔ اوہ میرے خدا۔ میں پہلے کتنی خوش رہا کرتی تھی۔“ تم نے مجھے مایوسیوں اور دکھوں کے اندر ہے پاتال میں گرا دیا ہے تم ہی ہو جس نے میرے محبوب فوبیس کو ہلاک کرو یا ہے۔ ”طنزیہ مسکراہٹ لا ایمralڈا کے چرے سے

غائب ہو گئی۔ اب وہ رو رہی تھی۔ ”کون ہو تم؟ میں نے تمہارا کیا بگاڑا ہے؟ تم مجھ سے اتنی نفرت کیوں کرتے ہو۔“

”میں تم سے محبت کرتا ہوں۔“ پادری فرلو نے چیخ کر کہا۔

اچانک، خود بخود لا ایم رالڈا کے آنسو ٹھم گئے۔ اس نے جیرت سے پادری فرلو کی طرف دیکھا۔ پادری فرلو۔ لا ایم رالڈا کے سامنے گھسنوں کے بل جھک گیا۔ ”تم کیوں نہیں سمجھتی ہو، میں تم سے محبت کرتا ہوں۔“ چند لمحوں کے لئے دونوں خاموش رہے پھر پادری فرلو نے کہنا شروع کیا۔ ”سنو میں تمہیں سب کچھ بتا دینا چاہتا ہوں۔ میں وہ سب کچھ تمہیں بتا دینا چاہتا ہوں جو آج تک شاید میں اپنے آپ کو بھی نہیں بتا سکا۔ میں ہمیشہ اپنے ضمیر کے ساتھ الْجَتَارِ رہا ہوں، سنو غور سے سنو، تمہیں دیکھنے سے پہلے میں خود بڑا خوش رہا کرتا تھا۔ ہاں میں تب خوش رہا کرتا تھا۔ میری روح شفاف تھی۔ میں اپنا سر فخر سے اونچا کر کے چلا کرتا تھا۔ دوسرے پادری دینیات اور دوسرے مذہبی امور کے معاملے میں مجھ سے رہنمائی حاصل کیا کرتے تھے۔ علم۔ ہاں صرف علم ہی سے مجھے محبت تھی۔ خوب صورت عورتوں کو دیکھ کر ایک دوبار میرے جسم اور خون میں بھی حرارت پیدا ہوئی تھی۔ لیکن میں نے جس کی ترغیب پر قابو پالیا تھا۔ ہاں ہاں میں اپنی روح اور جسم پر قادر تھا۔ عورت کے خیال کو میں ایک لٹھے میں اپنے دل سے جھٹک دیتا تھا۔ میں کتاب کھولتا اور کتاب کا پہلا صفحہ اور اس کی ابتدائی سطروں ہی اپنے آپ میں جذب کرتی تھیں۔ لیکن ایک دن۔ جب میں اپنے کمرے کی کھڑکی کے قریب کھڑا مطالعہ کر رہا تھا میں نے طبورے کی آواز سنی۔ اپنے مطالعہ میں اس آواز سے خلل پڑنے کی وجہ سے میں نے غصے سے باہر کی طرف دیکھا۔ دوپر کے وقت چمکتے ہوئے سورج کی روشنی میں۔ ایک انسانی جسم ناج رہا تھا۔ لوگ اسے استیاق سے دیکھ رہے تھے۔ وہ جسم۔ کتنا خوب صورت تھا۔ کیا بتاو۔ وہ میری آنکھوں میں کھب گیا۔ آہ اس کی وہ سیاہ روشن آنکھیں۔ سورج کی روشنی میں اس کے بال سونے کی رنگت اختیار کر چکے تھے۔ کتنا حسن اور توازن تھا اس کے ناپتے ہوئے پیروں میں ’حیران متعجب‘، ’حرزدہ‘ میں اسے دیکھتا رہا۔ وہ تم تھیں۔ اس وقت میں جانے کیوں لرزائھا تھا۔ شاید اس خیال سے کہ قسمت نے مجھے اپنا نشانہ بنالیا تھا۔ نہیں۔ شیطان نے مجھے اپنے پھندے میں پھانسے کا نیا حربہ اختیار کیا تھا۔

وہ میرا زوال دیکھنا چاہتا تھا میری آنکھوں کے سامنے ایک ایسا حسن تھا جو یا تو آسمانی ہوتا ہے یا جسمی۔ وہ ایک عام لڑکی نہ تھی جسے مٹی سے تخلیق کیا گیا ہو۔ وہ ایک ایسا فرشتہ تھا جسے شعلوں سے تخلیق کیا گیا ہو۔ میں نے تمہارے بارے میں سوچنا شروع کیا اور اس نتیجے پر پنجا کہ تم ایک چڑیل ہو۔ جسے شیطان نے جنم سے اس لئے بھیجا ہے کہ وہ میری روح کا سودا کر سکے۔ میرے ایمان کو متزلزل کر دے شاید اب بھی میں یہی سمجھتا ہوں۔ لیکن تمہارے حسن کا جادو مجھ پر اثر کرنے لگا تھا۔ میں نے تم سے دور بھاگنا چاہا لیکن میرے قدموں نے اجازت نہ دی۔ میں نے اپنی آنکھیں پھیرنے کی کوشش کی۔ مگر میری آنکھیں تمہارے وجود پر گڑی رہ گئیں۔ میں نے اپنی سوچوں کا دھارا بدلتا چاہا۔ مگر میری سوچوں پر تمہارا بقہہ ہو چکا تھا اس دن کے بعد میں ایسا انسان بن گیا جسے میں خود بھی نہ پہچانتا تھا۔ کتابیں، عبادت، مطالعہ، قدرتی سائنس کے تجربے۔ ہر چیز میرے لئے بیکار بن گئی۔ کتابوں کے صفحوں اور میرے درمیان ایک وجود سائے کی طرح منڈلانے لگا۔ تمہارا وجود۔ تمہارے گیتوں کی صدائے بازگشت میرے ذہن پر سوار ہو گئی۔ ان کی گونج کبھی ختم نہ ہوئی۔ تمہیں بار بار دیکھنے کی خواہش نے مجھے نیم جان کروایا تمہیں چھونے، تمہیں جانے، تمہیں پانے کے لئے میں پاگل بن گیا۔ جب مجھے پتہ چلا کہ تم جیسی ہو تو میرے دل نے میرے اس خیال کی تصدیق کروی کہ تم ساحر ہو اور تمہارا جادو مجھ پر چل چکا ہے۔ میں نے تمہیں بھلانا چاہا۔ تمہارے طسم کے جال کو توڑنا چاہا۔ میں تم سے دور بھاگنا چاہتا تھا۔ مگر تم سے دور بھاگ بھی نہ سکتا تھا۔ میں نے تمہارے خلاف الزام لگائے۔ میں تم پر آوازے کتارہا۔ میں تمہاری تذلیل کے بھانے تلاش کرتا رہا۔ میں نے تمہارے خلاف ایک جال بنا۔ اور آج آہ۔ میں دیکھ رہا ہوں کہ میں نے جو جال تمہارے لئے بناتھا۔ وہ تمہاری قسمت بن چکا ہے۔ مگر اب یہ صرف تمہاری قسمت ہی نہیں۔ میرا بھی مقدر ہے۔

اور پھر ایک دن۔ ایک شخص میرے سامنے سے گزرا۔ جس نے تمہارا نام لے کر قہقہہ لگایا۔ اس کی آنکھوں میں ہوس کی چمک تھی اور پھر کیا ہوا، وہ تم جانتی ہو۔ "وہ خاموش ہو گیا۔ لا ایم رالڈا کے منہ سے ایک ہی لفظ لکلا "فو بیس" اور پادری چلا اٹھا۔ "نہیں۔ اس کا نام نہ لو۔ یہ وہ نام ہے جس نے ہم دونوں کو تباہ کر دیا ہے۔ تم تکلیف برداشت کر رہی ہو۔

سردی سے ٹھہر رہی ہو۔ تم تاریکی میں ڈوبی ہوئی ہو۔ اس کے باوجود تمہارے دل میں امید کی کرن باتی ہے۔ اس نگتے اور کھوکھلے آدمی کی محبت کی روشنی لیکن کیا تم جانتی ہو کہ میں نے کتنی صعوبتیں برداشت کی ہیں۔ میرے اندر بھی ایک کال کو ٹھہری ہے۔ میری روح تاریکوں میں بھلک رہی ہے۔ میں نے جان بوجھ کر تمام اذیتیں برداشت کی ہیں۔ میں نے اپنی آنکھوں سے تمہارے مقدمے کی ساری کارروائی دیکھی۔ جب تمہیں اذیت پہنچانے کے لئے لے جایا گیا تو میں بھی تمہارے پچھے پچھے تھا۔ میرے سامنے تمہیں اذیت پہنچائی گئی۔ میری روح اور میرا جسم اس اذیت کو برداشت کر رہے تھے۔ جب تم نے چینخ ماری تو میں نے اپنے لبادے کے نیچے ہمیشہ چھپے رہنے والے خنجر سے اپنا آپ زخمی کر لیا۔ اگر تم دوسری وفعہ چینخ مار دیتی تو میں وہ خنجر اپنے دل میں گھونپ لیتا۔ ہاں لیکن میرے دل سے اب بھی خون بہہ رہا ہے۔ ”یہ کہہ کر پادری نے اپنا سینہ کھول کر دکھایا۔ سینے پر ایک لمبے اور گرے زخم کا نشان تھا۔ زخم جو مندیل ہو گیا تھا۔ اس نے کہا۔ ”اب مجھ پر رحم کرو۔ تم سوچتی ہو کہ تم بے بس ہو۔ لیکن میری بے بسی کا اندازہ بھی تو کرو۔ ایک عورت سے محبت.... اور پھر پادری ہونا۔ اور پھر نفرت کا مستحق قرار دیا جانا۔ اس خوف کے ساتھ محبت کرنا کہ روح پامال ہو جائے گی۔ شرت داغداد ہو جائے گی۔ دن رات اسے اپنے خوابوں میں دیکھنا اور تعبیریہ کہ اسے ایک فوجی کے ساتھ محبت کرتے ہوئے اپنی آنکھوں سے دیکھنا۔ آہ.... وہ منظر۔ آہ وہ حسد... وہ اشتعال۔ جب وہ عورت اپنی محبت اور حسن کے خزانے ایک نانہجار کے لئے لٹا رہی ہو۔ اس کے جسم کا منظر کے ایک نظر پڑتے ہی جس سے دل میں آگ لگ جاتی ہے۔ اور وہ نرم و نازک جلد۔ بوسوں کی حدت سے دھڑکتی ہوئی چھاتیاں۔ وہ پاؤں، وہ بازو، وہ شانے، اور نیلی نیلی رگیں۔ ذرا سچو تو میں نے کیسے کیسے عذاب سے ہیں۔ کیسے کیسے دکھ، ... کیسے کیسے غم، خدا کے لئے میرا پہنچنے خلک کر دو، جوندیوں کی طرح میری پیشانی سے بہہ رہا ہے۔ میرے دل کے جلتے ہوئے انگاروں پر کچھ را کھڑاں دو۔ سنو، ایک ہاتھ سے مجھے سزا دو اور دوسرے ہاتھ سے میرے جسم کو سہلا دو۔ ”پادری فرلو میلے اور گیلے فرش پر لوٹنے لگا۔ وہ اس کی ایک ایک بات سنتی رہی تھی۔ سب کچھ دیکھ رہی تھی۔ جب وہ بولتے بولتے تھک کر، اپنے جذبات کی شدت سے ہانپے لگا تھا تو لا ایم رالڈا نے پھر بڑی نرمی سے وہی نام دھرا یا۔ ”اوہ میرے فوبیں...“ پادری

فرو لو کہنیوں کے بل گھستا ہوا اس کے پاس پہنچا۔ ”میں تم سے منت کرتا ہوں، اگر تم میں رتی بھر ہم ردی اور ترس کا جذبہ بھی ہے تو مجھے ٹھکراو نہیں۔ میں بد قسم صرف تمہارا پرستار ہوں۔ تم سے محبت کرتا ہوں۔ جب تم اس کا نام دہراتی ہو تو مجھے یوں لگتا ہے جیسے تم نے میرے دل کی تمام رگوں کو اپنے دانتوں میں لے کر کاثنا شروع کر دیا ہے۔ رحم کرو۔ اگر تم جنم سے بھی آئی ہو تو میں تمہارے ساتھ جنم میں چلنے کے لئے تیار ہوں۔ یہ جنم میرے لئے جنت بن جائے گا۔ تمہارا جلوہ میرے لئے خدا کے جلوے سے زیادہ خوب صورت اور پرکشش ہے۔ کیا اب بھی تم مجھے قبول نہ کروگی؟ ہاں، میں سوچتا رہا ہوں کہ جس دن کوئی عورت میرے جیسے آدمی کی محبت ٹھکرائے گی، اس دن پہاڑ چلنے لگیں گے۔ تم جو کوئی میں کروں گا۔ تم چاہوگی تو ہم یہاں سے بھاگ جائیں گے۔ دوسرا۔ ”لا ایمرالڈ انے پادری فرولو کی آہ وزاری پر قہقہہ لگا کر اس کی بات ادھوری ہی رہنے دی۔ اس کا قہقہہ بڑا بھی انک تھا۔ ”پادری فرولو اپنی طرف دیکھو تو سی، تمہارے ناخنوں پر خون جما ہوا ہے۔ ”پادری فرولو چند منٹوں تک ہکابکا اپنے ہاتھوں کو دیکھتا رہا۔ پھر عجیب و غریب نرم لبجے میں بولا۔ ”ہاں تم ٹھیک کھتی ہو، مجھے کو سو، مجھے گالی دو، جو جی چاہے کرو۔ لیکن میرے ساتھ چلو۔ جلدی کرو، تمہارے پاس صرف کل کا دن ہے۔ پھانسی کا انتظام کیا جا چکا ہے۔ تمہیں پھانسی کے تختے کی طرف جاتے ہوئے دیکھنا۔ دنیا کا ہولناک ترین منظر ہو گا۔ خدا کے لئے مجھ پر رحم کرو۔ میں یہ سب کچھ نہیں دیکھ سکتا۔ میں تم سے محبت کرتا ہوں، تم میرے ساتھ چلو۔ جب تمہاری جان پچ جائے گی تو پھر تم مجھ سے محبت کرنا بھی سیکھ جاؤ گی۔ جب تک جی چاہے، مجھ سے نفرت کرتی رہو، لیکن اب میرے ساتھ چلو، اپنے آپ کو بچالو، چلو میرے ساتھ۔ ”یہ کہہ کر پادری فرولو نے اس کا بازو پکڑ کر پا گلوں کی طرح اسے باہر کی طرف گھینٹنا شروع کیا۔ وہ اسے گھورتے ہوئے قدم جما کر بولی۔ ”میرے فوبیس کا کیا حال ہے۔ ”پادری فرولو نے اس کا بازو چھوڑتے ہوئے کہا۔ ”اوہ، کیا تمہارے دل میں میرے لئے رحم نہیں ہے۔ ”

”فوبیس کا کیا ہوا، وہ کس حال میں ہے۔ ”اس نے ٹھنڈے لبجے میں پوچھا۔

”وہ مرچکا ہے۔ ”پادری نے جواب دیا۔

”مرچکا ہے۔ ”لا ایمرالڈ انے کہا۔ ”وہ مرچکا ہے تو پھر تم مجھ سے زندہ رہنے کی بات کیوں

کرتے ہو۔ ”پادری فرلو نے شاید اس کی بات پوری نہ سنی تھی۔ وہ اپنے ہی دھیان میں کہہ رہا تھا۔ ”ہاں ہاں وہ مرچکا ہے۔ خبڑاں کے دل میں سیدھا اتر گیا تھا۔ ”لا ایمralذا ایک ماڈ چیتے کی طرح اس پر جھپٹ پڑی اور اس کو سیر ہیوں کی طرف کھینچتے ہوئے بولی۔ ”درندے یہاں سے چلے جاؤ۔ قاتل یہاں سے چلے جاؤ مجھے مرنے دو۔ میرا اور میرے فوبیس کا خون مل کر تمہارے ماتھے پر ایک ایسا لٹک بن جائے گا جو کبھی مٹائے نہ مٹ سکے گا۔ پادری سنو ہم دونوں کبھی اکٹھے نہیں ہو سکتے۔ جنم بھی ہمیں ایک دوسرے کے قریب نہیں لاسکتا۔“ پادری فرلو تھک چکا تھا۔ اس کا جسم، اس کی روح دونوں مضمحل تھے۔ وہ لاٹھیں ہاتھ میں تھائے لڑکھڑاتا ہوا سیر ہیاں چڑھ کر دروازے کے قریب پہنچا۔ اس وقت اس کے چہرے پر بدی کی عجیب سیاہی نظر آرہی تھی اس نے مایوسی اور اشتعال کے اس لمحے میں چخ کر کما۔ ”میں تمہیں بتا چکا ہوں کہ وہ مر گیا ہے۔“

لا ایمralذا دونوں ہاتھوں سے چہرے کو ڈھانپ کر کال کو ٹھہری کے فرش پر بیٹھ گئی...!!



رولال ٹاور میں رہنے والی بوڑی عورت۔ اس وقت بھی دنیا و مافیہا سے بے نیاز۔ آنسو بہاری تھی۔ اس کے ہاتھوں میں ایک چھوٹا سا جوتا پکڑا ہوا تھا۔ کسی پچے کا جوتا۔ یہ جوتا اس نے پچھے پندرہ برسوں سے ایک لمحے کے لئے بھی اپنے وجود سے دور نہ کیا تھا۔ پندرہ سال پہلے اس کی بچی گم ہو گئی تھی اور اس کی صرف ایک ہی نشانی اس کے پاس تھی۔ ایک جوتا۔ وہ اس کے جوتے کو دیکھ دیکھ کر بے ساختہ آنسو بھایا کرتی تھی۔ اس صحیح بھی وہ آنسو بھاری تھی اور جوتے کو مخاطب کر کے کہہ رہی تھی۔ ”اوہ میری منی سی بچی، میری پیاری، کیا میں تمہیں کبھی نہ دیکھ سکوں گی۔ مجھے تو یوں محسوس ہوتا ہے۔ جیسے ابھی کل۔ تم میرے پاس تھیں اور آج کیمیں چلیں گئی ہو۔ حالانکہ پندرہ برس کا طویل عرصہ گزر چکا ہے اوہ میرے خدا۔ کیا تم نہیں جانتے ہو کہ ہماری ساری عمر کی کمائی ہمارے پچے ہی ہوتے ہیں۔ میرے خدا۔ کیا تو یہ نہیں جانتا کہ جس ماں کا بچہ گم ہو گیا ہو۔ اس کا خدا سے ایمان انھوں جاتا ہے میرے خدا میری بچی کہاں ہے؟ کہاں ہے میری بیٹی؟ میری بیٹی مجھے واپس دے دو۔ پچھلے پندرہ برسوں سے میں ایک ہی دعا مانگ رہی ہوں تو کیوں میری نہیں سنتا۔ میرے خدا میری

بچی مجھے دے دے۔ اچھا ایک دن کے لئے ہی اسے لوٹا دے۔ ہاں ایک دن کے لئے مجھے اس سے ملوا دے۔ ایک منٹ کے لئے ہی سی۔ مگر مجھے ملا دے۔ اس کے بعد بے شک مجھے جنم میں پھینک دینا۔ کاش میرے ہاتھ تجھ تک پہنچ سکتے۔ میں تیرے لبادے کو اس وقت تک اپنے دونوں ہاتھوں سے تھامے رکھتی، جب تک تو مجھے میری بیٹی واپس نہ دے رتا۔ میرے آقا، کیا اس چھوٹے سے ننھے سے جوتے کو دیکھ کر بھی تیرے دل میں رحم پیدا نہیں ہوتا۔ میرے خدا یہ کیسی سزا تھی۔ پندرہ برسوں سے تو میری دعا نہیں سن رہا۔ میں ماں ہوں، مجھے میری بیٹی چاہئے۔ ”بے چاری بوڑھی عورت، اپنی گم شدہ بچی کے جوتے کو مضبوطی سے ہاتھ میں کپڑے رو رہی تھی۔ اس نے بچوں کی آوازیں سنیں۔ تازہ دم، چمکتی ہوئی آوازیں، شوخ تھیں، بیچاری بچوں کی آوازیں سن کر اپنی کوٹھڑی کے تاریک گوشے میں چھپ جایا کرتی تھی۔ لوگ اسے پاگل سمجھتے تھے۔ انہوں نے اسے یہاں ایک طرح سے بند کر رکھا تھا۔ اس نے کسی بچی کی سرت بھری آواز سنی۔ ”آج وہ یہاں ایک جپسی کو چھانی دے رہے ہیں۔“ بوڑھی عورت لپک کر کھڑکی کے قریب پہنچی۔ اس نے دیکھا کہ جلاوے کے آدمی آپکے ہیں۔ پھانسی کا انتظام ہو چکا ہے۔ کچھ لوگ چوک میں کھڑے ہیں۔ اس نے دیکھا نوٹرے ڈیم کا پادری بھی یہ منظر دیکھ رہا ہے۔ اس نے چیخ کر پوچھا۔ ”مقدس باب، آج کے چھانی دی جا رہی ہے۔“ پادری فردوں نے اس کی طرف نہیں دیکھا اور بولا۔ ”مجھے علم نہیں!“ بوڑھی عورت بولی۔ ”میں نے کسی بچے کی آواز سنی تھی۔ وہ کہہ رہا تھا کہ آج کسی جپسی کو چھانی دی جا رہی ہے۔“ پادری فردوں نے اس کی طرف نظر اٹھائی۔ اور بولا۔ ”ہاں میں نے بھی ایسا ہی سنا ہے۔ تم تو خانہ بدوسوں سے بڑی نفرت کرتی ہو، ہیں نا۔“

”نفرت“ بوڑھی عورت کو جیسے آگ لگ گی ہو۔ ”یہ چڑیاں ہیں، بھوت ہیں۔ بچے اٹھانے والے چور، انہوں نے میری بچی کو اٹھالیا تھا۔ میری اکلوتی بچی کو۔ میں ان سے نفرت کرتی ہوں اور سب سے زیادہ نفرت تو مجھے اس سے ہے جو بڑی خوب صورت ہے۔ جس کی عمر میری بیٹی جتنی ہے۔ وہ ناچنے والی جپسی جب بھی میری نظر اس پر پڑتی ہے، میرا خون الٹنے لگتا ہے۔“

پادری فردوں نے عجیب سے لبجے میں کہا۔ ”اچھا تو پھر سنو، آج اسی کو چھانی دی جا رہی

ہے۔"

بوڑھی عورت کا چہرہ خوش نظر آنے لگا۔ مرت سے اس نے اپنے ہاتھ ہلاتے ہوئے کہا۔ "میں نے تو پہلے ہی کہہ دیا تھا کہ اس چیل کو کسی دن پھانسی پر لٹکایا جائے گا مقدس باب تم نے اتنی اچھی خبر سنا کر میرا دل خوش کر دیا۔ میں تمہارا شکریہ ادا کرتی ہوں۔"



فوہیں ابھی زندہ تھا۔ ایسے لوگ اتنی آسانی سے نہیں مرا کرتے۔ بے چاری لا ایم رالڈا کو عدالت میں سرکاری افسر نے جب یہ کہا تھا کہ وہ قریب المُرگ ہے تو اس کا بیان غلط نہ تھا کہ فوہیں بت درج رو صحت ہو رہا ہے۔ اسی طرح پادری فرولو نے جب غصے میں آکر لا ایم رالڈا سے کہا تھا کہ فوہیں مرچکا ہے تو اسے بھی حقیقت کا علم نہ تھا۔ بلکہ اس نے اپنے دل کی خواہش بیان کی تھی۔ کیونکہ پادری تو یہی چاہتا تھا کہ فوہیں مر جائے۔ فوہیں رو صحت ہو چکا تھا عمد و سطی میں انصاف کا بھی کچھ ایسا ہی حال تھا۔ منصف یہ مطلق پروانہ کرتے تھے کہ وہ مقدمے کے سارے کرواروں پر نظر رکھیں۔ انہوں نے تو ایک بار سوچ لیا تھا کہ فوہیں مرچکا ہے۔ اگر اب وہ زندہ فتح گیا تھا تو اس کی قسم، عدالت کی نظروں میں وہ مرچکا تھا۔ فوہیں رو صحت ہو کر اپنی رجمنٹ میں واپس چلا گیا۔ وہ اسی میں بستری سمجھتا تھا۔ وہ سمجھتا تھا کہ اگر وہ پیرس میں رہا تو بلا وجہ اس کا نام مقدمے کی وجہ سے لوگوں کی زبان پر آتا رہے گا۔ وہ دو ماہ تک پیرس سے دور رہا۔ عدالت کی کارروائی بند کروں میں ہوتی رہی۔ اس کے ساتھ کسی کو خاص دل چھکا نہ تھا اس لئے کسی نے اس کا ذکر بھی نہیں کیا۔ ویسے بھی ان دنوں اخبار تو نکلتے نہ تھے کہ کوئی اس کے بارے میں جان جاتا۔ دو مینے کے عرصے میں فوہیں ایک ہی خواب دیکھتا رہا کہ فلیورڈی لیز سے شادی رچائے اور اس کے جیز میں آنے والی دولت سے عیش کرے۔ دلمن بھی خوب صورت اور جیز بھی شاندار۔

دو ماہ کی غیر حاضری کے بعد وہ ایک دن پیرس پہنچا اور سیدھا اپنی منگیتر فلیورڈی لیز کے گھر کا رخ کیا اس نے دیکھا کہ چوک میں لوگ جمع ہو رہے ہیں۔ لیکن اس نے ان میں کسی دل چھکی کا اظہار نہ کیا وہ جلد از جلد اپنی منگیتر سے ملنا چاہتا تھا۔ اس کی منگیتر اسے دیکھ کر کھل اٹھی۔ وہ دو ماہ کے بعد اسے مٹنے کے لئے آیا تھا۔ گلے شکوئے ہوئے لیکن فوہیں ایسے گلے

شکوؤں سے نہتا خوب جانتا تھا۔ اس نے اپنی منگیت کو بتایا کہ اس کی رجمنٹ میں ایک اہم فرض کے لئے بلوالیا گیا تھا۔ پھر وہ کچھ عرصے کے لئے بیمار بھی رہا۔ اس کی محبوبہ یہ سن کر پریشان ہو گئی۔ فوبیس نے فوراً بہانہ گڑ دیا کہ ایک یافتہ نے اس سے زرا نازبا لجھے میں بات کی تھی۔ اس لئے اس نے اسے ڈول کی دعوت دے دی۔ اس مقابلے میں وہ زخمی ہو گیا تھا اس کی منگیت نے یہ سن کر جہاں تشویش کا اظہار کیا وہاں پھولے نہ سائی کہ وہ ایک ایسے جوان مرد سے محبت کرتی ہے جو اپنے وقار اور نام کے لئے موت کا خطرو بھی مول لے سکتا تھا۔ دونوں میں باتیں ہو رہی تھیں کہ چوک سے آنے والی آوازوں میں تیزی پیدا ہو گئی۔ فوبیس نے پوچھا۔ ”یہ کیا شور ہے؟ کیا ہو رہا ہے یہاں؟“ اس کی منگیت نے جواب دیا ہے کہ یہاں کسی جپسی کو لوگوں کے سامنے پھانسی پڑکایا جائے گا۔ ”جب فوبیس نے اس جپسی کا نام اور اس کا جرم پوچھا تو فلیورڈی لیز نے اس سے بھی لاعلمی کا اظہار کیا اور پھر محبت کی باتیں کرنے لگے۔ فلیورڈی لیز نے مسکراتے ہوئے کہا۔ ”فوبیس تین مینوں میں ہماری شادی ہونے والی ہے۔ وعدہ کرو کہ تم میرے سوا اور کسی سے محبت نہ کرو گے۔“ فوبیس کے لئے بھلا ایسی قسمیں کھانا کیا مشکل تھا۔ اس نے بڑے خضوع و خشوع سے تم کھالی۔

لوگ نوڑے ڈیم کے چورا ہے میں جمع ہو چکے تھے وہ بڑے اشتیاق سے مجرمہ کا انتظار کر رہے تھے۔ ایک دوسرے سے باتیں کر رہے تھے۔ ”بھئی اس کے زیریں لباس میں اسے یہاں لایا جائے گا۔ کیا منتظر ہو گا۔“ کوئی دوسرا اپنے ساتھی سے کہہ رہا تھا۔ ”سنا ہے اس نے آخری اعتراف کے لئے کسی پادری سے ملنا بھی گوارا نہیں کیا۔“ اس کے ساتھی نے جواب دیا۔ ”وہ تو کافر ہے۔ اسے پادری کی ضرورت کیوں پڑتی۔“ نوڑے ڈیم کے گھڑیاں نے بارہ بجائے۔ دوپر کا وقت تھا۔ لوگوں میں اطمینان کی لہر دوڑ گئی۔ کیونکہ وہ جانتے تھے کہ اب ”تماشا“ شروع ہونے والا ہے۔ تھوڑے سے عرصے کے بعد ایک چھکڑا اس طرف آتا کھائی دیا جسے نارمن نسل کے گھوڑے کھینچ رہے تھے۔ اس چھکڑے کو پاہیوں نے چاروں طرف سے اپنے گھیرے میں لے رکھا تھا۔ چھکڑے کے ساتھ ساتھ محکمہ انصاف کے کچھ افر گھوڑوں پر سوار چلے آرہے تھے۔ ان افسروں کی رہنمائی ماسٹر ڈاکس کر رہا تھا۔ اس چھکڑے

میں وہ بد قسم لڑکی تھی جسے پھانسی دی جانے والی تھی۔ لا ایمرالڈا خوب صورت لا ایمرالڈا۔ اس کے ہاتھ اس کی پشت کی طرف بندھے ہوئے تھے۔ اس کا لباس پھاڑ دیا گیا تھا۔ زیریں لباس نظر آرہا تھا۔ اس کے بکھرے ہوئے بال ادھ چھپی چھاتیوں پر بکھرے ہوئے تھے۔ گھروں کی کھڑکیوں میں کھڑے لوگ دیکھ رہے تھے کہ اس کی ٹانگیں، عربان نظر آرہی تھیں۔ اس کے قدموں میں جالی بکری بیٹھی ہوئی تھی۔ اسے بھی رسیوں میں جکڑا ہوا تھا۔ لا ایمرالڈا اپنے نگے جسم کو چھپانے کی کوشش کر رہی تھی اس کی تکلیف اور صعوبت میں اس خیال سے بھی اضافہ ہو گیا تھا کہ اس کا جسم لوگوں کی نظریوں میں ہے۔ فلیورڈی لیز نے اسے دیکھا تو فوبیس کو متوجہ کرتے ہوئے بولی۔ ”ارے دیکھنا تو“ یہ تو وہی گندی جپسی رقصہ ہے... وہی بکری والی۔“

”کونسی جپسی لڑکی؟“ فوبیس نے حیرت سے پوچھا۔ ”کیا تم واقعی اسے بھول گئے؟“ فلیورڈی لیز نے حیرت سے کہا۔ فوبیس نے آگے بڑھ کر باہر دیکھنے کی کوشش کی۔ اس اثنامیں فلیورڈی لیز کا پرانا جذبہ حسد بیدار ہو چکا تھا۔ اس کے ذہن میں کچھ مدھم مدھم باتیں سر اٹھانے لگیں۔ اس نے سن رکھا تھا کہ ایک فوج کا کیپشن کسی جپسی چڑیل کے ساتھ ملوث تھا۔ ادھر ایک لمحے کے لئے تو فوبیس کے چہرے کی رنگت بدل گئی تھی اور یہ لمحہ۔ فلیورڈی لیز کی آنکھوں سے نجح کرنکل نہ سکا تھا۔ ”کیا ہوا تمہیں؟ اس عورت کو دیکھ کر تم پریشان سے کیوں ہو گئے۔“ فوبیس نے اپنے چہرے پر زبردستی مسکراہٹ لاتے ہوئے کہا۔ ”میں اور پریشان کیسی پریشانی۔“ فلیورڈی لیز نے اس کے چہرے کو غور سے دیکھا اور پھر بولی۔ ”خیر۔ ہم اب یہیں کھڑے رہیں گے اور اپنی آنکھوں سے اس چڑیل کو کیفر کردار تک پہنچتے ہوئے دیکھیں گے۔“ فوبیس سے کوئی بات نہ بن رہی تھی۔ وہ مجبور تھا کہ فلیورڈی لیز کے ساتھ کھڑا وہاں باہر کا منظر دیکھتا رہے۔ چھکڑے میں واقعی وہی ہے۔ لا ایمرالڈا اس نے سوچا۔ اچھا ہے کہ وہ نظریں اٹھا کر اپر نہیں دیکھ رہی۔

چھکڑا اب نوڑے ڈیم کے گرجے کے بڑے دروازے کے سامنے آکر رک گیا تھا۔ چھکڑے کے دونوں طرف سپاہی قطار میں کھڑے ہو گئے۔ نوڑے ڈیم کا بڑا دروازہ بھاری آواز کے ساتھ کھلا۔ لوگوں میں خاموشی پیدا ہو گئی۔ بڑے دروازے کے کھلتے ہی اندر سے

مناجات کی آوازیں سنائی دینے لگیں۔ یہ مناجات۔ اسی وقت گائی جاتی تھیں جب کسی کو موت کی سزا دی جا رہی ہو یا کوئی مر رہا ہو۔ آہ موت کا یہ گیت۔ ایک ایسی لڑکی کے لئے گایا جا رہا تھا۔ جس کا شباب اپنے عروج پر تھا۔ اور اب موسم بہار کی گرم ہوا اور دھوپ کی سنری کرنیں، اس کے جسم کو چھوری تھیں لوگ خاموش کھڑے مناجات سننے رہے۔ دہشت زدہ ہراساں لا ایم رالڈا۔ دم بخود تھی۔ جلاود کا ایک نائب آگے بڑھا اور اسے چھکڑے سے نیچے اترنے میں مدد دی۔ جلاود کے نائب نے ناکہ وہ بار بار ایک لفظ دھرا رہی ہے۔ ”فوبیس فوبیس۔“ لا ایم رالڈا کے ہاتھ کھول دیئے گئے۔ بکری کو بھی کھول دیا گیا بکری اپنے انجمام اور صورت حال سے بے خبر اپنی مالکن کے قریب کھڑی خوشی کی آوازیں نکال رہی تھیں۔ لا ایم رالڈا کے پاؤں نگکے تھے۔ وہ مجبور تھی کہ اپنے خوبصورت اور نرم و نازک نگکے پاؤں کے ساتھ سخت کھدرے راستے پر چلتے ہوئے اس جگہ تک پہنچے۔ جماں ایک رسہ سانپ کی طرح لٹک رہا تھا۔ یہی رسہ اس کے لئے چھانسی کا پھنسناہ بننے والا تھا۔ مناجات کی آواز یک دم رک گئی۔ گرجے کی تاریکی میں ایک سنری صلیب اور موم بیوں کی قطاریں حرکت میں دکھائی دینے لگیں۔ پھر چھرے واضح ہونے لگے پادریوں اور راہبوں کی ایک لانی قطار بے چاری مجرمه کے قریب آکر کھڑی ہو گئی۔ لا ایم رالڈا نے اس قطار کو غور سے دیکھا پھر اس کی آنکھیں حرکت کرتے ہوئے ایک پادری پر گڑ گئیں جو صلیب برادر کے پیچھے تھے۔ یعنی پادریوں میں سب سے آگے اسے دیکھ کر وہ کانپ گئی اور سرگوشی میں اپنے آپ سے کہا۔ ”اوہ۔ وہ یہاں بھی آگیا..... پادری!“ لا ایم رالڈا کی آنکھوں نے دھوکا نہ کھایا تھا۔ جس پر اس کی آنکھیں گڑ گئیں وہ پادری فرلوٹھا۔ اس کا چہرہ بے حد زرد تھا۔ لا ایم رالڈا کا اپنارنگ خوف سے اڑ چکا تھا۔ وہ خستہ ہو چکی تھی۔ اسے خبر بھی نہ ہوئی کہ کب کسی نے بھاری اور بڑی جلتی زرد موم عقی اس کے ہاتھوں پر رکھ دی ہے۔ اس نے نقار پھی کی آواز بھی نہ سنی۔ جو فرمان موت سنارہا تھا ہاں جب اسے کہا گیا کہ وہ ”آمین“ کہے تو اس نے میکائی انداز میں ”آمین“ کہ دیا۔ پھر اس نے دیکھا کہ وہی پادری۔ اپنی قطار سے نکل کر اکیلا اس کی طرف بڑھ رہا ہے۔ لا ایم رالڈا کے جسم سے ساری طاقت نچڑ گئی۔ پادری فرلوٹ آہستہ آہستہ چلتا ہوا اس کے قریب پہنچا۔ اس خستہ حالی میں بھی لا ایم رالڈا محسوس کر رہی تھی کہ پادری بڑی حص سے اس کے

نگے جوان جسم کو شہوت بھری نظروں سے دیکھ رہا ہے۔ اس نے اوپنجی آواز میں کہا۔ ”جو ان عورت کیا تم نے خدا سے اپنے گناہوں کی معافی مانگ لی؟“ یہ جملہ اوپنجی آواز میں کہہ کر وہ لا ایم رالڈا کی طرف جھک کر اس کے کان میں سرگوشی میں کہنے لگا۔ ”کیا اب تم میری بننا قبول کرو گی؟ میں اب بھی تمہیں بچا سکتا ہوں۔“ لا ایم رالڈا نے اس کی آنکھوں میں آنکھیں ڈال کر کہا۔ ”شیطان مجھ سے دور ہو جاؤ۔ ورنہ میں تیرا پرده چاک کر دوں گی۔“ ایک عجیب قسم کا مکارانہ مسکراہٹ پادری فرولو کے ہونٹوں پر نظر آنے لگی۔ ”کوئی شخص تمہاری بات پر یقین نہ کرے گا مجھ پر الزام لگا کر تم اپنے جرامِ ہی میں اضافہ کرو گی۔ میرے سوال کا جلدی سے جواب دو، فوراً۔ کیا تم میری بنو گی۔“

”میرے فوبیس کا کیا بنا ہے؟ کہاں ہے وہ۔“ لا ایم رالڈا نے پوچھا۔

”میں تمہیں پلے ہی بتا چکا ہوں کہ وہ مر چکا ہے۔“

پادری فرولو نے جواب دیا۔ اسی وقت اتفاق سے اس کی نظر اور پرانٹھ گئی۔ اس نے دیکھا کہ سامنے کی عمارت پر فوبیس اپنی منگیتھر فلیور ڈی لیز کے ساتھ کھڑا ہے۔ اسے دیکھتے ہی پادری چکرایا۔ اور اس نے اپنی آنکھوں پر ہاتھ رکھ لیا۔ ایک بار پھر تصدیق کے لئے اس نے اپنی آنکھوں سے ہاتھ اٹھا کر اسی سمت دیکھا۔ فوبیس زندہ ہے اور اس نے جو دیکھا تھا وہ حقیقت ہے، واہمہ نہ تھا۔ اس نے دل ہی دل میں فوبیس پر لعنت بھیجی، اور لا ایم رالڈا کو مخاطب کر کے دانت پیتے ہوئے کہا۔ ”اچھا تو پھر جاؤ مرو۔“ پھر اس نے اوپنجی آواز میں وعد دینے کے انداز میں کتنا شروع کیا۔ ”اے لرزتی ہوئی دنیا سے رخصت ہوئی ہوئی روح خدا تھوڑے پر رحم کرے۔“ یہ رسکی دعا تھی۔ اسے سنتے ہی وہ تمام لوگ جو ہجوم کی صورت میں وہاں جمع تھے۔ گھسنوں کے مل جھک گئے۔ خدا ہم سب پر رحم کرے۔ اس ہجوم نے یک زبان ہو کر کہا ”آمین“ پادری فرولو نے اوپنجی آواز میں کہا پھر قیدی لڑکی لا ایم رالڈا کی طرف مڑکر صلیب کا نشان بنا یا اور پھر پادریوں کی قطار میں شامل ہو گیا۔ چند منٹوں کے بعد وہ وہاں سے غائب ہو چکا تھا۔

لا ایم رالڈا بے حس و حرکت کھڑی تھی۔ ماسٹر ڈاکس کا ایک نائب آگے بڑھا اور اس نے ایک بار پھر اس کے ہاتھ باندھ دیئے۔ لا ایم رالڈا جب چھکڑے پر سوار کی گئی تھی تو زندہ رہنے

کی بیکار اور قوی خواہش نے اس کے جسم کو اپنے شکنخے میں کس لیا تھا۔ زندگی سے محبت کے جذبات اس کے دل میں مچل اٹھے تھے اس نے وہاں کھڑے ہو کر آسمان کی طرف دیکھا۔ نیلے آسمان پر بادلوں کے سیاہ مکڑے بکھرے ہوئے تھے۔ پھر اس نے ہجوم کی طرف دیکھا۔ ان گنت انسانی چہرے پھر اس کی نظر اور اٹھی مکان، عورتیں، چھتیں اور پھر اچانک اس کی نظر۔ فوبیس پر پڑی اور چینخنے لگی۔ ”فوبیس۔ میرے پیارے فوبیس۔“ اس کے حلق سے مسرت کی چینخ نکل رہی تھی۔ اس نے فوبیس کو زندہ سلامت اپنی آنکھوں سے دیکھ لیا تھا۔ پادری نے جھوٹ بولا تھا۔ عدالت کے منصف نے جھوٹ بولا تھا۔ وہ اس کے پاس پہنچنا چاہتی تھی۔ مگر اس کے بازو رسیوں سے باندھ دیئے گئے تھے۔ اس کی پیاسی نظریں فوبیس پر گڑی ہوئی تھیں۔ اس نے دیکھا کہ ایک خوبصورت لڑکی۔ فوبیس کے ساتھ لگی کھڑی ہے۔ اس کے ہونٹوں پر لا ایم رالڈا کے لئے حقارت آمیز مسکراہٹ ہے۔ فوبیس نے جھک کر اس لڑکی سے کچھ کہا اور پھر دونوں بالکونی سے اندر چلے گئے۔ انہوں نے بالکونی کا دروازہ بھی بند کر دیا تھا۔ لا ایم رالڈا چینخی۔ اب اس کی چینخ میں کرب تھا، بے پناہ اندوہ۔ ”فوبیس۔ کیا تمہیں بھی لوگوں کی باتوں پر یقین آگیا۔“ پھر اس کے ذہن میں ایک خیال بجلی کے کوندے کی طرح پکا کہ اسے یہاں پھانسی کی سزا دینے کے لئے لا یا گیا ہے اور یہ سزا اسے اس جرم میں دی جا رہی ہے کہ اس نے فوبیس کو قتل کیا تھا۔ وہ فرش پر گر پڑی۔ ماشر ڈاکس نے حکم دیا اسے اٹھا کر کھڑا کر دو۔

سارے ہجوم سے الگ تھلگ۔ ایک اور چہرہ۔ ایک اور انسان بھی تھا جو یہ سارا منظر بڑی دلچسپی اور پریشانی سے دیکھ رہا تھا۔ وہ گرجے کے بڑے دروازے کے اوپر کھڑا تھا۔ اپنے بد صورت اور گھناؤنے چہرے کو آگے کئے ایک ایک چیز دیکھ رہا تھا وہ تھا قائمیڈو۔ اس کی واحد آنکھ سے اس منظر کی کوئی تفصیل بھی او جھل نہ رہ سکی تھی۔ اس نے گیلری کے مضبوط ستونوں کے ساتھ ایک مضبوط رسہ باندھ رکھا تھا اور بڑے دلچسپی سے خاموشی کے ساتھ دیکھتا چلا جا رہا تھا۔ عین اسی وقت۔ جب لا ایم رالڈا کو ایک طرح سے گھینٹتے ہوئے پھانسی کے پھندے کے قریب لا یا جا رہا تھا۔ اس نے ستونوں کے ساتھ بندھا ہوا رسہ جست لگا کر اپنے ہاتھوں میں پکڑا اور لوگوں نے دیکھا کہ جس طرح بارش کا قطرہ زمین کی طرف بڑھتا ہے اسی

طرح وہ زمین کی طرف بڑھا۔ چیتے کی پھرتی کے ساتھ بھاگتا ہوا وہ لا ایمralڈا کے پاس پہنچا۔ اپنے مضبوط اور چکرداری نے وہ گھونسوں سے دو سپاہیوں کو زمین پر گرا یا اور یوں جیسے کوئی بچہ بڑی آسانی سے اپنی گڑیا اٹھاتا ہے۔ اس پر ح ایک ہاتھ سے لا ایمralڈا کو اٹھا کر چشم زدن میں گر جے کی طرف بھاگ گیا۔ اس کا وہ بازو جس میں لا ایمralڈا تھی۔ وہ سر کے اوپر اٹھا ہوا تھا۔ اور وہ اپنی عجیب و غریب آواز میں نعرے لگا رہا تھا۔ ”اسے بخشش مل گئی۔ میں اسے گر جے میں لے آیا۔ اسے جائے پناہ مل گئی۔ جائے پناہ!“

”ہاں جائے پناہ۔ جائے پناہ مل گئی۔“ پانچ ہزار انسانوں نے آواز ملا کر نعرہ لگایا اور پھر دس ہزار ہاتھ تالیاں بجانے لگے۔ قاسمیڈو کی آنکھ فخر اور سرت سے چمکنے لگی۔ اس فوری صدمے نے لا ایمralڈا کے ہوش و حواس کو بحال کر دیا۔ اس نے آنکھیں کھول کر قاسمیڈو کی طرف دیکھا پھر اپنے نجات دندہ کے چرے کے خوف سے اپنی آنکھیں بند کر لیں۔ جلو، اس کے نائب، سرکاری افسر عدالتی نمائندہ ماشر ڈاکس، سب دم بخود کھڑے تھے۔ وہ بے بس اور لاچا رہا تھا۔ قانون کے مطابق نوڑے ڈیم کے گر جے کے اندر کسی مجرم، کسی قیدی کو گرفتار نہ کیا جا سکتا تھا۔ اس پر انسانی سزا لاگونہ کی جا سکتی تھی۔ نوڑے ڈیم کا گر جا جائے امان تھی۔ اس کی دلیز کے پار تمام انسانی قانون ختم ہو جاتے تھے۔

قاسمیڈو گر جے کے بڑے دروازے کے اندر اپنے بڑے بڑے پیر جمائے یوں کھڑا تھا۔ جیسے وہ کوئی شجاع ہو۔ اس کا بالوں بھر بڑا سراس کے شانوں پر یوں جھکا ہوا تھا جیسے وہ کوئی شیر ہو۔ لا ایمralڈا اس کے بھاری ہاتھوں میں یوں نظر آرہی تھی جیسے کپڑے کا کوئی بڑا ملکڑا ہو۔ لیکن قاسمیڈو نے اسے اٹھا رکھا تھا۔ جیسے وہ پھول سے بھی زیادہ نازک ہو اور یوں احتیاط بردا رہا تھا کہ وہ مرجحانہ جائے۔ بکھرنہ جائے۔ کبھی کبھی وہ یوں نظر آتا جیسے وہ لا ایمralڈا کو چھوٹے ہوئے ڈر رہا ہو۔ لیکن دوسرے لمحے اس کے چرے کا تاثر بدل جاتا اور وہ یوں نظر آتا۔ جیسے وہ ابھی اس کو اپنے سینے کے ساتھ جوش سے چمٹا لے گا۔ جیسے وہ اس کی زندگی کی سب سے قیمتی چیز ہے۔ اور اس کی واحد آنکھ، محبت، ہمدردی اور وہ کہ سے چمک رہی تھی۔ لا ایمralڈا کا غم بن چکا تھا انسانوں کا ہجوم قاسمیڈو کو لا ایمralڈا کو یوں اٹھائے دیکھ کر جوش و خوش سے نعرے لگا رہا تھا۔ کوئی نہ رہا تھا۔ قاسمیڈو جو قیمت تھا، جو اچھوت تھا، جسے

انسانوں نے دھنکار دیا تھا۔ اب پوری شان و شوکت کے ساتھ نعرے لگا رہا تھا۔ اس کا دل فخر سے پھول رہا تھا۔ ہاں وہ اس سوسائٹی کے سامنے یہینہ تان کر کھڑا تھا جس نے نہ صرف اسے دھنکار دیا تھا بلکہ اس لڑکی کے ساتھ بھی بے انصافی کی تھی وہ اس بے انصاف اور بے رحم معاشرے کے ہاتھوں سے اسے چھین کر لے آیا تھا۔ وہ تمام جلاود، منصف، پاہی اور سرکاری عمدیدار اس کی پھرتی اور قوت کے سامنے بے بس ہو گئے تھے۔ ہاں اس انوکھے اور بدھیئت انسان نے ان سب کو ٹکست دے دی تھی۔ ایمralڈا کو تو اندازہ بھی نہ ہو سکتا تھا کہ بیک وقت۔ دو چیزیں اس کی مدد کے لئے آگئی تھیں اور یوں اس کی جان فتح گئی تھی۔ فطرت اور انسان کے دل میں ہمیشہ سے موجود ہمدردی۔ جو ایک بدھیئت کبڑے کے دل میں پل رہی تھی۔ چند منٹوں تک قاسمیٹو یہینہ تانے ایمralڈا کو اپنے بازوؤں میں اٹھائے، انسانوں کے سامنے کھڑا رہا۔ پھر اچانک وہ ”شہنشاہان فرانس کی گیلری“ میں نمودار ہوا۔ اب بھی اس کے بازوؤں میں خوب صورت ایمralڈا تھی اور اس نے اسے اوپر اٹھا کر نعرہ لگایا۔ ”جائے امان مل گئی۔“ اس کے بعد وہ پھر بندر کی طرح بھاگتا ہوا، گھنٹیوں والے میتار کے قریب پہنچا۔ اور وہاں کھڑے ہو کر اس نے بڑے فاتحانہ انداز میں لوگوں کو دیکھا۔ اب لوگ اس کے ساتھ ساتھ جیخ رہے تھے۔ ”جائے امان مل گئی۔“ اور یہ آوازیں آسمان تک کو چھو رہی تھیں۔

گونگی محبت

پادری فرلو نے یہ سارا منظر اپنی آنکھوں سے نہیں دیکھا۔ ایمralڈا کو سمجھانے میں ناکام رہ کر وہ نوڑے ڈیم سے نکل بھاگا تھا۔ اسے یہ مطلق خبر نہ تھی کہ اس منہ بولے بیٹھے قاسمیٹو نے وہ جال ہی توڑ دیا ہے جسے اس نے مکڑی کی طرح اپنے اور ایمralڈا کے لئے بنا تھا۔ پادری فرلو کی ذہنی حالت بڑی خراب تھی۔ اسے کچھ بھائی نہ دے رہا تھا۔ اس کی سوچیں بے ربط تھیں۔ وحشت کے عالم میں اس نے تیز تیز چننا شروع کیا۔ پھر بھاگ لکلا۔ گلیوں میں محو منے

والي آوارہ بچوں نے اسے یوں بھاگتے دیکھا تو ان کے ہاتھ گویا ایک کھیل آگیا۔ وہ بھی اس کے پیچھے آوازے لگاتے ہوئے بھاگنے لگے۔ لیکن پادری فرولو کے سر بر گویا جنون سوار تھا۔ اس لئے وہ بھاگتا چلا گیا اور شریر بچے پیچھے رہ گئے۔ نوڑے ڈیم اور شرکی آوازوں سے دور جا کر وہ رک گیا۔ اس کے ذہن پر ایمralda سوار تھی۔ اس کے دل سے ہوک اٹھ رہی تھی۔ آہ و فغاں کا طوفان تھا جو اس کے سینے میں پھٹ رہا تھا۔ اس وقت اس کے احساسات اتنے عجیب اور پر اگنده ہو چکے تھے کہ اسے خدا کا وجود بھی بے معنی اور بے کار نظر آنے لگا۔ وہ خدا کا تصور کر کے بڑی زہریلی نہیں ہنسنے لگا۔ محبت... ہاں محبت۔ وہ سوچنے لگا۔ اگر کسی پادری کے دل میں پیدا ہو جائے تو وہ بھوت بن جاتا ہے۔ آسیب، اس کا اپنا وجود ختم ہو جاتا ہے۔ ایک بار پھر اس نے اوپھا اور زہر آلوں قبیلہ لگایا کیونکہ اسے یہ یاد آگیا تھا کہ فوبیس ابھی زندہ ہے فرولو نیم پا گل سا ہو رہا تھا۔ اس کے حلق سے بار بار قبیلوں کی آواز نکلتی۔ اس نے فوبیس سے نفرت کی تھی۔ اس نے فوبیس کو ہلاک کرنا چاہا تھا۔ لیکن وہ زندہ تھا اور ایمralda جسے بچانے کے لئے اس نے اپنے ربے اور وقار کو بھی داؤ پر لگانے سے گریز نہ کیا تھا۔ وہ نہ فوج سکی تھی۔ اس کی آنکھوں کے سامنے ان گنت اور نامعلوم انسانوں کے چہرے آگئے یہ وہ لوگ تھے جنہوں نے اس کے خیال میں اس کی محبوبہ ایمralda کو نیم عربانی کے عالم میں چھانی چڑھتے دیکھا تھا خوفناک اور زہریلی قبیلے لگاتے ہوئے پادری فرولو کی آنکھوں میں یک دم آنسو آگئے اور پھر وہ ڈھاریں مار مار کر روئے لگا۔ ایمralda کی محبت نے اس کے دل کو عجیب طرح کا انداز بخش دیا تھا۔ اپنے تمام تر علم و فضل کے باوجود وہ محبت کے اسرار و رموز کو نہ سمجھ سکا تھا۔ بار بار اس کی آنکھوں کے سامنے چھانی کے چبوترے پر کھڑی، رسول میں بندھی ایمralda کا خوب صورت سراپا گھوم جاتا۔ اور وہ روئے لگتا۔ غندوں، شہدوں، گداؤروں، جیب تراشوں اور غریب انسانوں کی ہوس بھری آنکھوں نے اس کی محبوبہ کو دیکھا تھا۔ پادری فرولو پر عجیب و حشت سوار ہو گئی۔ وہ شام گئے تک کھیتوں میں ادھر ادھر بھاگتا رہا۔ اس کی نہ تو کوئی منزل تھی نہ سمت اس وقت وہ گویا فطرت، اپنی ذات، خدا اور نبی نوع انسان سے بھاگ رہا تھا۔ کبھی کبھار وہ اپنا سرزین پر دے مارتا اور اس کے ہاتھ گندم کی بالیوں کو ملنے لگتے۔ شام کی تاریکیاں پھیلیں تو اس کی وحشت کم ہوئی اور اسے محسوس ہونے لگا کہ وہ

تونیم پاگل ہو چکا تھا۔ تاریکی گئی ہوتی چلی گئی۔ وہ شر کی طرف چل دیا اس نے ارادہ کر لیا تھا کہ وہ شر میں اس وقت پہنچے گا جب تاریکی بڑھ چکی ہو گی۔ بے خیالی میں وہ چلتا گیا۔ پھر اس نے چونک کر ایک عجیب منظر دیکھا۔ اس کی آنکھیں پلتے لگیں۔ ایک خوب صورت سرخ بالوں والی لڑکوں کو اپنی باہوں میں سمیٹے ایک نوجوان چوم رہا تھا۔ دونوں ایک بو سیدہ سے مکان کے دروازے کے نیم اندر نیم باہر کھڑے تھے۔ ایک جھڑوس بوڑھی عورت ہاتھ میں لالشین لئے کھڑی تھی۔ چند منٹوں تک وہ ان تینوں کو گھورتا رہا۔ نوجوان اس کا بھائی جیمان تھا اور بوڑھی جھڑوس۔ فالورڈیل تھی اس سے پہلے کہ اس کا بھائی اسے دیکھ لیتا۔ وہ منہ کے مل سڑک پر لیٹ گیا۔ جیمان جو پہلے ہی لیٹئے ہوئے تھا۔ وہ اپنے بھائی پادری فرولو کونہ پچان سکا اور قیقہ لگا کر لڑکی کو مخاطب کر کے کہنے لگا۔ ”یہ شخص نئے میں دست گرا پڑا ہے۔ خوش قسمت ہے کہ اسے پوری شراب مل گئی۔ ہماری شراب کی بوقت تو کب کی ختم ہو چکی۔“

جب جیمان اس بازاری لڑکی کو بازوؤں میں فالورڈیل کے قبہ خانہ کے اندر داخل ہو گیا تو پادری فرولوزمین سے اٹھ کر بھاگ کھڑا ہوا۔ جب وہ نوٹرے ڈیم کی گرانڈیل عمارت کے سامنے والے چوک میں پہنچا تو پادری فرولو نے اپنے آپ سے کہا۔ ”کیا واقعی آج۔ ہاں آج اسے یہاں پھانسی دی گئی ہے؟“ اس نے آسمان کی طرف دیکھا۔ دوسری یا تیسری کا چاند چمک رہا تھا۔ فرولو گرچے کے اندر داخل ہو کر ہاگئے لگا۔ پھر یک دم اس کی رفتارست پڑ گئی اور وہ اپنے کمرے کی طرف جانے والی سیڑھیاں چڑھنے لگا۔ جب وہ اوپر پہنچا تو ٹھنڈی ہوانے اس کے چہرے کو چھوا۔ رات سرد تھی۔ آدمی رات کا وقت ہو چکا تھا۔ اسے پھر ایم الڈا کی یاد آئی اور اس نے اپنے آپ سے کہا۔ ”اب تک اس کا جسم ٹھہر گیا ہو گا۔“ لیکن عین اسی وقت جب اس کا ہاتھ میں پکڑی ہوئی لالشین کا شعلہ ہوانے بھاڑیا تو اس نے ایک عورت کا سایہ دیکھا۔ عورت کے قریب ایک بکری بھی کھڑی تھی۔ پادری فرولو نے اپنی قوت مجتمع کرتے ہوئے اس سائے کی طرف دیکھا۔ وہ وہی تھی۔ ہاں وہی ایم الڈا۔ اس کا چہرہ زرد اور اداس تھا۔ اس کے بال بکھرے ہوئے تھے۔ لیکن اب وہ رسول سے آزاد تھی۔ وہ آزاد تھی۔ وہ مر جکی تھی۔ وہ آہستہ آہستہ اس کی طرف بڑھ رہی تھی۔ اس کی آنکھیں آسمان پر گڑی ہوئی تھیں۔ وہ مافوق الغطرت بکری اس کے ساتھ ساتھ چل رہی تھی۔ پادری فرولو کو

یوں محسوس ہوا جیسے وہ پتھر کا بنا ہوا ہے۔ اس نے بھاگنے کی کوشش کی مگر اس کے قدم گزچکے تھے۔ وہ اسے ایمralذا کا بحوث سمجھ رہا تھا۔ اس کا خون اس کی رگوں میں مختنے لگا تھا۔ ایمralذا اسے دیکھے بغیر اس کے قریب سے گزر گئی۔ ایک حیرت ناک بات یہ ہوئی کہ پادری فرلو نے ایمralذا کے سانسوں کی آواز سن لی۔ جب ایمralذا اس کی نظروں سے او جھل ہو گئی تو پادری فرلو نے اپنے سر کو زور سے جھٹک کر اپنے آپ سے کما۔ ”یہ میرا وابہمہ تھا!“



عدم و سلطی کے اپنے قانون تھے۔ بعض گرجوں کو یہ خصوصیت حاصل تھی کہ ان گرجوں میں جو بھی شخص پناہ لیتا۔ اس کی جان بخشنی کر دی جاتی تھی۔ خواہ اس سے کتنا بڑا جرم ہی کیوں نہ سرزد ہوا ہوا۔ مجرم جوں ہی گر جے یا جائے امان کی دہمیز کے اندر پاؤں دھرتا اس کی حفاظت اور زندگی کی ضمانت دے دی جاتی۔ لیکن اگر کبھی بھولے سے بھی وہ اس جائے امان سے باہر نکل آتا تو پھر اس کو اس کی سزا سے کوئی نہ بچا سکتا تھا۔ فرانس کے شہنشاہ لوئی یا زوہم نے ۱۷۳۶ء میں نوٹرے ڈیم کو جائے امان کا رتبہ دیا تھا اور تب سے اسے یہی درجہ حاصل تھا۔ برسوں کے بعد کبھی ایسا بھی ہوتا تھا کہ کسی جائے امان میں پناہ پانے والے مجرم کے بارے میں پارلیمنٹ کو اعتراض ہوتا، تو پھر پارلیمنٹ اپنے خصوصی اختیارات سے کام لے کر اس مجرم کو پناہ گاہ سے بھی پکڑ لیا جاتا۔ لیکن ایسا بہت کم ہوتا تھا۔ کیونکہ پارلیمنٹ کے ارکان ہمیشہ پادریوں سے خائف رہتے تھے۔ جن گرجوں کو مجرموں کے لئے پناہ قرار دیا گیا تھا۔ ان گرجوں میں ان کے لئے کمرے بھی مخصوص کردیئے جاتے تھے۔ تاکہ وہ اپنی ساری زندگی وہاں گزار سکیں۔ ایسا ہی ایک کمرہ نوٹرے ڈیم میں بھی تھا۔ جہاں۔ قاسمیڈولا ایمralذا کو لے آیا تھا۔ جب تک قاسمیڈولا سے اٹھائے بھاگتا رہا۔ وہ بے ہوش رہی تھی۔ ایک بار اس کی آنکھ کھلی تو وہ قاسمیڈولا کے چہرے کو دیکھ کر پھر بے ہوش ہو گئی۔ بے ہوش ہوتے وقت اس نے قاسمیڈولا کے اکھر قمقے سے تھے اور یہ سوچا تھا کہ وہ مرچکی ہے۔ ہر چیز ختم ہو چکی ہے۔ لیکن جس وقت قاسمیڈولا اپنے بھاری ہاتھوں سے اسے رسوں سے آزاد کر رہا تھا تو اسے ہوش آیا اور اسے پہلی بار محسوس ہوا کہ وہ زندہ ہے۔ اور وہ بھی یاد آیا کہ کسی نے اسے موت کے منہ سے چھین لیا تھا۔ اور فوبیس بھی زندہ ہے۔ اس وقت اس نے آنکھیں اوپر اٹھا کر

اس عجیب الخلق ت، کریمہ المنظر، کپڑے کی طرف دیکھا اور پوچھا۔ ”تم نے میری جان کیوں بچائی؟“ قاسمیڈو اپنے بھرے پن کی وجہ سے اس کا جملہ نہ سن سکا۔ وہ اسے دیکھا رہ گیا۔ ایمرالڈا نے اپنی بات پھر دہرائی۔ اچانک قاسمیڈو کے عجیب و غریب چہرے پر اداسی چھاگئی۔ اور وہ کمرے سے باہر نکل گیا۔ ایمرالڈا حیران رہ گئی۔ چند منٹوں کے بعد وہ پھر واپس آیا۔ اس کے ہاتھوں میں ایک پوٹلی تھی۔ جسے اس نے ایمرالڈا کے قدموں پر رکھ دیا۔ اس پوٹلی میں کپڑے دیکھ کر ایمرالڈا کو پہلی بار احساس ہوا کہ وہ تقریباً نگی ہے۔ اس کا چہرہ شرم سے سرخ ہو گیا۔ قاسمیڈو اس کے چہرے کے تاثر کو بھانپ گیا۔ اس نے بڑی معصومیت سے اپنی آنکھوں کے سامنے ہاتھ رکھا اور پھر کمرے سے باہر چلا گیا۔ ایمرالڈا نے جلدی جلدی لباس پہنا۔ وہ لباس پہننے سے فارغ ہوئی تھی کہ قاسمیڈو پھر کمرے میں داخل ہوا۔ اس وقت اس کے ہاتھ میں ایک ٹوکری تھی اور دوسرے میں گدا۔ ٹوکری میں روٹی، شراب اور دوسری کھانے پینے کی چیزیں تھیں۔ وہ اس کے قریب بیٹھ کر بولा۔ ”کھاؤ“ پھر اس نے گدا بچھا کر کہا۔ ”سو نے کے لئے۔“ اس وقت وہ اس کے لئے اپنا کھانا اور اپنا گدا انھالایا تھا۔ ایمرالڈا نے نظریں انھا کر اسے دیکھا۔ وہ اس کا شکریہ ادا کرنا چاہتی تھی۔ لیکن اس کی زبان سے ایک لفظ نہ نکل سکا۔ قاسمیڈو سے اسے خوف آرہا تھا اس کی بد صورتی سے وہ کراہت محسوس کر رہی تھی۔ سمی ہوئی ایمرالڈا نے اپنی آنکھیں جھکالیں۔ قاسمیڈو بھانپ گیا تھا اس نے کہنا شروع کیا۔

”کیا تم مجھ سے خوفزدہ ہو گئی ہو؟ واقعی میں بڑا بد صورت ہوں۔ میری طرف دیکھو۔ بس میری بات سن لو۔ دن کے وقت اس کمرے میں ٹھہرو۔ رات کو گرجے میں جہاں جی چاہے گھومو پھرو۔ لیکن دن ہو یا رات گرجے سے قدم باہر نہ نکالنا۔ وہ تمہیں ہلاک کر دیں گے اور میں مر جاؤں گا۔“

ایمرالڈا بے حد متاثر ہوئی۔ اس کا شکریہ ادا کرنے کے لئے اس نے آنکھیں اوپر انھائیں تو وہ جا چکا تھا۔ اب وہ پھر اکیلی تھی۔ وہ ان الفاظ کے بارے میں سوچنے لگی جو اس درندہ نما انسان نے کے تھے۔ اس کی آواز کتنی درشت تھی لیکن الفاظ میں بے پناہ نرمی تھی۔ ایمرالڈا کو اپنی تھائی کا احساس اب کچھ زیادہ ہی ستانے لگا۔ اس کی بکری جالی شاید اس کی

تنائی کو بھانپ گئی تھی۔ اس لئے وہ اس کے قریب آکر کھڑی ہو گئی۔ ایمralڈا کو بکری کی یہ ادا بڑی پسند آئی۔ اودھ جالی۔ میری سیلی میں تمہیں بھول گئی تھی۔ لیکن تمہیں میرا کتنا خیال ہے۔ پھر بے اختیار ہو کر ایمralڈا کمرے سے باہر نکل آئی۔ چاروں طرف چاندنی بکھری ہوئی تھی۔ اس کی آنکھیں آنسو بر سانے لگیں۔

دوسری صبح جب وہ بیدار ہوئی تو اسے خود تعجب ہوا کہ وہ پچھلی رات سوئی تھی۔ پچھلے کتنے ہی دنوں سے وہ رات کو سونہ سکی تھی۔ کھڑکی کے راستے سے سورج کی کرنیں اندر آکر اس کے چہرے کو چھوڑی تھیں۔ کھڑکی میں سے قاسمیڈو کا خوفناک چہرہ نظر آیا۔ تو اس نے اپنی آنکھیں بند کر لیں۔ پھر اس نے اس کی کھدروی آواز سنی جس میں بے انتہا مٹھاں گھلی ہوئی تھی۔ ”مجھ سے مت ڈرو۔ میں تمہارا دوست ہوں۔ میں تو یہ دیکھنے آیا تھا کہ تم سورہی ہو۔ اچھا میں تمہی آیا کروں گا جب تمہاری آنکھیں بند ہوا کریں گی۔ لو میں دیوار کے پیچے چلا گیا ہوں اب تم اپنی آنکھیں کھول لو۔“ اس کی آواز کھدروی تھی لیکن لجھ بے حد میریان۔ ایمralڈا متاثر ہوئے بغیرہ نہ رہ سکی۔ اس نے اپنی آنکھیں کھولیں تو وہ غائب تھا۔ وہ باہر نکلی اس نے دیکھا کہ خدا کی وہ بد قسم مخلوق ایک کونے میں سر جھکائے ادا کھڑی تھی۔ ایمralڈا نے اسے کہا۔ ”ادھر آؤ“ قاسمیڈو نے ایمralڈا کے ہونٹوں کی جنبش سے یہ سمجھا جیسے وہ اسے یہ کہہ رہی ہو یہاں سے چلے جاؤ۔ وہ ادا سر جھکائے بو جھل قدموں سے اٹھ کر چلنے لگا۔ ایمralڈا نے جیخ کر کہا ”واپس آؤ“ لیکن وہ چلتا رہا ایمralڈا بھاگ کر اس کے قریب گئی۔ اور اس کا بازو قائم لیا۔ ایمralڈا کے لس سے قاسمیڈو کا جسم کا پنپے لگا اور جب اس نے دیکھا کہ وہ اسے روک رہی ہے تو ایک لمحے میں اس کا چہرہ سرت اور لطافت سے چمکنے لگا۔ پھر بھی اس نے کہا۔ ”نہیں نہیں۔ الٰو کبھی فاختتے کے گھونسلے میں قدم نہیں دھرتا۔“ چند لمحوں تک دونوں خاموش رہے۔ وہ اس کے بے پناہ حسن کے بارے میں سوچ رہا تھا۔ اور ایمralڈا اس کے بے مثال بد صورتی کے بارے میں سوچ رہی تھی۔ کبڑا۔ ایک آنکھ والا۔ ٹوٹے ہوئے دانت مسخ چہرہ اتنا بد صورت خوفناک انسان اس نے کبھی خواب میں بھی نہ دیکھا تھا۔ قاسمیڈو نے خاموشی کا ظلم توڑتے ہوئے کہا۔ ”کیا تم کہہ رہی تھیں کہ میں واپس آ جاؤں؟“ ایمralڈا نے سر ہلا کر کہا۔ ”ہاں“ وہ صرف اس کے سر کی جنبش کا مطلب سمجھ

سکا۔ ”مجھے افسوس ہے۔ میں نہ سمجھ سکا۔ تم نہیں جانتیں میں بہرہ ہوں۔“ ایمralڈا واقعی
چہ دکھ کے ساتھ چیخ اٹھی۔ ”آہ بے چارہ“ قاسیڈو اداس چرے کے ساتھ مسکراایا۔ ”تم
یہی سوچ رہی تھیں ناکہ قدرت نے مجھے کتنی محرومیاں دی ہیں۔ ہاں میں بہرہ ہوں۔ مجھے اسی
طرح سے بنایا گیا ہے۔ کتنی دشتناک بات ہے لیکن میں کیا کروں۔ میرا قصور؟ تم کتنی
خوب صورت ہو؟“ قاسیڈو کی آواز میں ایک ایسا دکھ پنهان تھا۔ جس نے ایمralڈا کی روح کو
چھولیا۔ لیکن ایمralڈا کے رد عمل کو جانے بوجھے بغیر قاسیڈو کتا چلا گیا۔ ”آج سے پہلے مجھے
کبھی محسوس نہیں ہوا تھا کہ میں کتنا بد صورت ہوں۔ میں جب تمہیں دیکھتا ہوں تو مجھے اپنے
اوپر افسوس ہونے لگتا ہے۔

کتنا مصیبت زدہ درندہ ہوں میں۔ تم تو سوچتی ہو گی کہ میں جانور ہوں۔ لیکن تم سورج کی کرن
ہو۔ شبنم کا قطرہ ہو۔ پرندے کا نغمہ ہو۔ اور میں۔ میں کیا کہوں؟ تم مجھے بتاؤ۔ نہ میں انسان
ہوں نہ جانور۔ کوئی سخت سی چیز۔ کیا تم مجھے پھر سمجھتی ہو؟“ اس نے ایک قیقہ لگایا۔ ”ہاں
میں بہرہ ہوں۔ ہاں ہاں۔ میں بہرہ ہوں۔“ اس نے پھر قیقہ لگایا۔ ”ہاں ہاں ہاں۔ میں بھی
خدا کی مخلوق ہوں! تم مجھے سے اشاروں کنایوں میں بات کر سکتی ہو۔ میرا ایک آقا ہے جس
نے مجھے اشاروں کنایوں میں گفتگو سمجھانا سکھا دیا ہے اور ہاں میں تمہارے ہوشوں کی جنبش
اور چرے کے تاثرات سے بھانپ لیا کروں گا کہ تم مجھے کیا کہہ رہی ہو۔“ ایمralڈا کے خوب
صورت چرے پر مسکراہٹ پھیل گئی۔ اس نے پوچھا۔ ”اچھا تو پھر یہ بتاؤ کہ تم نے میری جان
کیوں بچائی تھی؟“ جب وہ بول رہی تھی تو قاسیڈو اسے بڑے غور سے دیکھ رہا تھا۔ ”تم نے
یہی پوچھا تاکہ میں نے تمہاری جان کیوں بچائی تھی؟ کیا تم اس بد قسم انسان کو بھول گئی ہو
جس نے ایک رات تمہیں کسی کے اشارے پر اغواء کرنے کی کوشش کی تھی۔ اور پھر
دوسرے دن جب میں پانی کی ایک بوند کے لئے ترس رہا تھا۔ وہ تم ہی تو تھیں جس نے مجھ پر
رحم کھایا اور مجھ کو پانی پلایا تھا۔ اس دن جو کچھ تم نے میرے لئے کیا تھا اس کا بدلہ میں ساری
عمر نہیں چکا سکتا۔“ ایمralڈا جذباتی ہو کہ اس کی گفتگو سن رہی تھی وہ دیکھ رہی تھی کہ قاسیڈو
کی آنکھ میں ایک آنسو آگیا ہے لیکن وہ مردانہ شجاعت کو برقرار رکھنے کے لئے اس آنسو کو
رخار پر آنے سے روکنے کے لئے پوری کوشش کر رہا ہے اور پھر وہ اس کی آنکھوں کے

سامنے آنسو پینے میں کامیاب ہو گیا۔ ”سنو“ وہ کہہ رہا تھا۔ ”یہاں بڑے اوپرے اوپرے مینار ہیں۔ کوئی بھی آدمی جو مینار کی چوٹی سے گر پڑے وہ زمین پر پہنچنے سے پہلے ہی مر جاتا ہے اور اگر تم کبھی یہ چاہو کہ میں مینار سے کو دجاوں تو ایک لفظ کرنے کی ضرورت نہیں۔ تمہارا اشارہ ہی کافی ہو گا۔“ یہ کہہ کر قاسمیڈو انٹھ کھڑا ہوا۔ اپنی تمام تربد بختی کے باوجود ایمralڈا اس انوکھے انسان کے لئے رحم اور ہمدردی کے جذبات پیدا کر چکی تھی اس نے اسے رکنے کا شارہ کیا۔ لیکن قاسمیڈو بولا ”نمیں۔ میں یہاں نہیں ٹھہروں گا جب تم میری طرف دیکھتی ہو تو میں بے چین ہو جاتا ہوں۔ کیونکہ میں جانتا ہوں کہ یہ صرف تمہارا جذبہ رحم ہے کہ تم میرے چہرے کی طرف اپنی آنکھیں پھیر لیتی ہو۔ ورنہ تمہیں مجھ سے خوف سا آتا ہے میں ایک ایکی جگہ کی طرف جا رہا ہوں جہاں سے میں تمہیں دیکھ رہا ہوں گا۔ تم مجھے نہ دیکھ سکو گی۔“ یہ کہہ کر قاسمیڈو نے اپنی جیب سے تانبے کی بنی ہوئی سیٹی نکالی اور بولا۔ ”اسے رکھ لو جب بھی تمہیں میری ضرورت پڑے یہ سیٹی بجارتی اس کی آواز سنتے ہی میں تمہارے پاس آجائوں گا۔ گھنٹیوں اور سیٹیوں کی آواز یہ بہرہ سن سکتا ہے۔“ سیٹی اس کے قدموں میں رکھ کر وہ باہر نکل گیا۔

دن گزرتے چلے گئے۔ ایمralڈا کا دکھ گھٹتا چلا گیا اسے جو تحفظ نوٹرے ڈیم میں حاصل ہوا تھا اس نے اس کی امیدوں کو بیدار کر دیا۔ وہ معاشرے سے باہر تھی۔ انسانی ہماہی سے دور تھی لیکن پھر بھی یہ مبسمی امید اس کے دل میں موجود تھی کہ وہ ایک نہ ایک دن انسانی معاشرے سے جا ملے گی۔ اس کی حالت اس مردہ عورت کی سی تھی جو قبر میں اپنے ساتھ تابوت کی چابی لے جاتی ہے۔ اس کے ذہن پر جلا دوں سرکاری حکام کا جو خوف سوار تھا وہ آہستہ آہستہ کم ہوتا چلا گیا۔ اور یقین کہ فوبیس زندہ ہے، اس نے اسے اپنی آنکھوں سے دیکھا تھا۔ اسے نئی نئی امیدوں کے ذریعے تو اتنا بخشارہ تھا اس کے دل میں ہر چیز تباہ ہو چکی تھی۔ لیکن فوبیس کی محبت اس کی روح میں اسی طرح جاگزیں تھی۔ محبت وہ درخت ہے جو خود رو ہوتا ہے جس کی جزیں دل میں خود بخود گری اترتی چلی جاتی ہیں۔ عورت ہونے کے ناطے سے وہ جب بھی فوبیس کا تصور کرتی اس کے اندر جلن پیدا ہوتی۔ کیونکہ اس نے فوبیس کو آخری بار ایک لڑکی کے ساتھ کھڑے دیکھا تھا۔ وہ حیلے بہانوں سے اپنے دل کو سمجھاتی کر

فوبیس اب بھی اس کا ہے۔ اس سے محبت کرتا ہے اور یوں دن گزرتے گئے۔ ہر روز نیا طلوع ہونے والا سورج اسے آزادی کا احساس دلاتا اس کے چہرے کی پیلا ہٹ دور ہوتی چلی گئی۔ اس کے باطنی زخم مندل ہوتے گئے اور وہ ایک بار پھر اپنے حسن کے عروج پر پہنچ گئی۔ وہ پھر ناک سکوڑ نے لگی۔ وہ پھر گیت گانے لگی وہ پھر بنخ سنورنے لگی۔ جب وہ فوبیس کے بارے میں نہ سوچ رہی ہوتی تو قاسمیڈو کے بارے میں سوچتی جو اس کے اور میں نوع انسان کے درمیان واحد رابطے کی حیثیت رکھتا تھا وہ اس کی احسان مند تھی۔ لیکن اس کی بد صورتی کو دیکھ کر خوفزدہ ہو جاتی تھی وہ پوری کوشش کرتی کہ وہ جب اس کے سامنے آئے تو وہ اپنی آنکھیں بند نہ کرے وہ جب بھی سیئی بجا تی وہ بھاگا چلا آتا۔ ایک بار جب ایمralذا نے اسے بلا یا تو وہ اپنی بکری جالی کو سلا رہی تھی۔ ایک لمحے تک قاسمیڈو کھڑا سوچتا رہا پھر وہ بولا۔ ”میری بد قسمتی کہ میں نہ انسان ہوں نہ جانور۔ کاش میں بھی اس بکری کی طرح ہوتا۔“ ایک بار جب وہ اس کی کوٹھڑی میں آیا تو ایمralذا ایک ہسپانوی گیت گارہی تھی جو اس نے بچپن میں سیکھا تھا۔ لیکن اس کے معنوں سے اب تک بے خبر تھی۔ ایمralذا کی آواز کے سحر اور شیرنی کے طلسم میں بندھا ہوا قاسمیڈو کھنچا کھنچا چلا آیا۔ ایمralذا اسے دیکھ کر چپ ہو گئی۔ وہ بولا۔ ”مگاٹی جاؤ اور مجھے یہاں سے چلے جانے کے لئے نہ کہنا۔ میں تمہارا گیت سننا چاہتا ہوں اگرچہ سارے الفاظ میرے کاںوں تک نہیں پہنچتے۔“ اپنے آپ پر جبرا کر کے ایمralذا مگاٹی رہی اور وہ کھڑا رہا۔ ایک بار جب وہ اس کے پاس آیا تو اس نے کہا۔ ”میں تم سے کچھ کہنا چاہتا ہوں“ پھر وہ چپ ہو گیا۔ ایمralذا انتظار کرتی رہی کہ وہ کچھ بولے گا۔ لیکن وہ چپ رہا۔ پھر لمبے دفعے کے بعد قاسمیڈو نے کہا۔ ”کیا واقعی میری طرح خدا نے تمہیں بھی پھر کا بنا یا ہے۔“ وہ کچھ نہ سمجھ سکی۔ پھر ایک دن جب وہ چھت پر کھڑی چورا ہے کی طرف دیکھ کر قاسمیڈو کو اور قاسمیڈو اس کے پاس کھڑا تھا۔ فوبیس کو چورا ہے پر سے گزرتے ہوئے دیکھ کر قاسمیڈو کو یوں محسوس ہوا جیسے کوئی سمندر میں گرا ہوا دور سے آتے ہوئے جہاز کو دیکھ کر ہاتھ ہلاتا ہے۔ قاسمیڈو نے چورا ہے کی طرف دیکھا اسے سوائے ایک باد روی گھر سوار کپتان کے کچھ نہ دکھائی دیا۔ اور پھر وہ سب کچھ سمجھ یہ نے ڈیمے بد بخت گھنیٹاں بجانے والے کبڑے نے آہ بھری۔ ادھر ایمralذا کہہ رہن تھے۔ ”اوہ میر۔“ اسے وہ میری طرف کیوں نہیں دیکھے

رہا۔ وہ میرا فوبیس۔ وہ اسی لڑکی کے گھر کی طرف جا رہا ہے جس کے ساتھ میں نے اسے آخری بار دیکھا تھا۔ ”قا سمیٹو کو اس کے الفاظ سنائی نہ دے رہے تھے لیکن وہ اندازے سے سب کچھ بھانپ گیا تھا۔ اس کی انکھیں آنسوؤں سے چھلک اٹھی تھیں۔ اس نے بڑی نرمی سے ایمralڈا کی آستین پکڑتے ہوئے پوچھا۔ ”کیا میں اسے بلا کر تمہارے پاس لے آؤں؟“ ایمralڈا خوشی سے حق اٹھی ”ہاں ہاں۔ جاؤ اور اسے جا کر بلا لاؤ۔ بھاگو جلدی کرو۔ وہ کیپٹن اسے لے آؤ۔ اگر تم اسے لے آؤ تو میں تم سے محبت کرنے لگوں گی۔“ وہ اس کے گھسنوں کو تھام کر بیٹھ گئی۔ قا سمیٹو نے جلدی سے اپنے آپ کو چھڑایا اور اداسی سے سرہلاتے ہوئے کہا۔ ”میں اسے بلا لاتا ہوں۔“ پھر وہ تیزی سے یہڑیوں کی طرف بھاگا۔ وہ سکیاں بھر رہا تھا۔

جب قا سمیٹو چورا ہے میں فلورڈی لیز کے عالیشان گھر کے پاس پہنچا تو فوبیس اندر جا چکا تھا اور اس کا شاندار گھوڑا باہر بندھا ہوا تھا۔ قا سمیٹو نے نوڑے ڈیم کی طرف نگاہ اٹھا کر دیکھا۔ ایمralڈا اب بھی میثار کے اوپر کھڑی تھی۔ قا سمیٹو نے اس کی طرف دیکھ کر اداسی سے سرہلایا۔ پھر ایک ستون کے ساتھ لگ کر کھڑا ہو گیا کہ جب تک فوبیس باہر نہیں آتا۔ وہ اس کا انتظار کرے گا۔ قا سمیٹو کو اندازہ ہو چکا تھا کہ اس عمارت کے اندر کوئی شاندار تقریب بربا ہے۔ جیسے شادی کا ہنگامہ ہو۔ لوگ آرہے تھے، جا رہے تھے۔ رات گھری اور تاریک ہوتی چلی گئی حتیٰ کہ بلندیوں پر کھڑی ایمralڈا بھی تاریکیوں میں گھل مل گئی تھی۔ ایک سیاہ دجہ ساتھا جو نظر آرہا تھا۔ قا سمیٹو ستون کی ساتھ کھڑا رہا۔ وہ دیکھ رہا تھا کہ عمارت کے اندر روشنیاں جگ کا رہی ہیں۔ چونکہ وہ بہرہ تھا۔ اس لئے وہ عمارت کے اندر سے باہر تک پہنچنے والے قمقوں کو نہ سن رہا تھا۔ رات بھیگتی گھری تاریک ہوتی چلی گئی۔ پیرس کے شری کب کے سوچکے تھے لیکن قا سمیٹو اسی طرح وہاں کھڑا رہا۔ انتظار جو ختم ہی نہ ہو رہا تھا۔ ایک بجے رات کو جب اس گھر سے مہمان رخصت ہونے لگے تو قا سمیٹو بڑے غور سے ہر شخص کو دیکھنے لگا لیکن ان میں کیپٹن فوبیس نہ تھا۔ ایک بار اچانک اس کی نظر عمارت کی بالکنی پر پڑی تو اس نے دیکھا کہ وہاں ایک جوڑا کھڑا ہے۔ قا سمیٹو پہلی ہی نظر میں پہچان گیا کہ مرد کیپٹن فوبیس ہے اس نے دیکھا کہ نوجوان نے خوب صورت لڑکی کی کرمیں ہاتھ ڈال رکھا

ہے۔ اور وہ اسے بوسہ دے رہا ہے۔ اس منظر سے اس کے اندر ایک ہی وقت میں ادا ہی اور تلخی پیدا ہو گئی۔ وہ بد صورت اور بد ہیئت تھا۔ لیکن فطرت اس کے اندر موجود تھی۔ اس کے اندر وہ جذبات موجود تھے۔ جو انسان کی رگوں میں دوڑنے والے خون کو تیز تر کرتے ہیں۔ پھر اچانک قاسمیڈو کو خیال آیا کہ یہ بھی اچھا ہی ہوا کہ اس نے یہ منظر دیکھا ہے اگر ایمرالڈا دیکھ لیتی تو اسے بڑا دکھ ہوتا۔ وہ ایسے ہی خیالوں میں گم تھا کہ اس نے خوب صورت اور شاندار گھوڑے پر کیپٹن فوبیس کو سوار ہوتے دیکھا۔ قاسمیڈو اس کے پیچھے پکا۔ جب تک فوبیس گھوڑے پر سوار چوک کے کونے تک پہنچ چکا تھا۔ قاسمیڈو نے اسے آواز دی۔ فوبیس نے اسے مرکر دیکھا اور اپنے آپ سے کہنے لگا۔ ”یہ شیطان مجھ سے کیا چاہتا ہے؟“ قاسمیڈو نے آگے بڑھ کر اس کے گھوڑے کی لگام پکڑتے ہوتے ہوئے کہا۔ ”کیپٹن میرے ساتھ چلو، کوئی تمہارا انتظار کر رہا ہے۔ تم سے گفتگو کرنا چاہتا ہے۔“ کیپٹن فوبیس نے اسے اپنے آپ سے کہا۔ ”اوہ میرے خدا،“ اسے میں نے کہیں نہ کہیں ضرور دیکھا ہے۔“ پھر قاسمیڈو سے مخاطب ہوتے ہوئے کہا۔ ”چھوڑ د گھوڑے کو“ بہرے قاسمیڈو کو اس کا کوئی لفظ نہیں دیا۔ اس نے اپنی سو جھ بوجھ سے اندازہ لگا کر کہا ”کیپٹن، کیا تم یہ پوچھ رہے ہو کہ کون انتظار کر رہا ہے۔“ فوبیس نے اسے ڈانتہ ہوئے کہا۔ ”میں یہ کہہ رہا ہوں کہ گھوڑے کی لگام چھوڑ دو۔“ کیپٹن ایک عورت جو تم سے محبت کرتی ہے تھا انتظار کر رہی ہے۔ ”فوبیس کو قدرے غصہ آگیا۔“ کیا عجیب آدمی ہے۔ کیا اب میں ہر اس عورت سے ملتا رہوں۔ جو میری طلب گار ہے۔ خدا جانے کتنی عورتیں مجھ پر مرتی ہیں۔ میں ہوں کہ ہر قیمت پر فیلورڈی لیز سے شادی کرنا چاہتا ہوں۔ اور یہ لوگ میرے پیچھے ہاتھ دھو کر پڑے ہیں۔“ قاسمیڈو نے وضاحت کرنا ضروری سمجھا اور بولا۔ ”کیپٹن۔ وہ جسی لڑکی ہے۔ فوبیس کے خیال میں جسی لڑکی ایمرالڈا مرچکی تھی۔ کیونکہ اس نے ایمرالڈا کو پھانسی کے تختے کی طرف بڑھتے دیکھا تھا۔ بعد میں وہ فیلورڈی لیز کی وجہ سے بالکل سے اندر آگیا تھا۔ ”کیا تم دوسری دنیا سے آئے ہو۔“ اس نے جیخ کر کہا۔ ”وہ مرچکی ہے۔“ قاسمیڈو اب بھی کچھ نہ سمجھ سکا۔ کیپٹن فوبیس نے گھوڑے کو مہیز دکھائی۔ گھوڑے کی رفتار میں تیزی پیدا ہوئی۔ اب قاسمیڈو سمجھ گیا کہ کیپٹن ایمرالڈا سے ملنا نہیں چاہتا۔ چند منٹوں میں

فوبیس اپنا گھوڑا بھاگ کر اس کی نظروں سے او جھل ہو گیا جب قاسمیڈونورٹے ڈیم کے اندر ایمرالڈا کے پاس پہنچا تو وہ اسے دیکھ کر چونک گئی۔ ”اکیلے آئے ہو؟“ قاسمیڈو سے کوئی جواب نہ بن پڑا۔ اگر وہ حق بولتا تو یقیناً ایمرالڈا کو دکھ پہنچتا۔ اس نے کہا ”وہ مجھے نہیں ملا۔“ ایمرالڈا بھنا اٹھی ”تمہیں چاہئے تھا کہ تم ساری رات اس کا انتظار کرتے چلے جاؤ یہاں سے، میں.....“ قاسمیڈو وہاں سے سر جھکائے چل دیا۔ ایمرالڈا کو احساس بھی نہ ہو سکا کہ قاسمیڈو اس کے دکھ کو کس شدت سے محسوس کر رہا ہے۔

اس واقعہ کے بعد ایمرالڈا نے قاسمیڈو کو بلا ناچھوڑ دیا۔ قاسمیڈو نے دیکھا کہ وہ کبھی کبھی نورٹے ڈیم کے مینار پر کھڑی چوک کی طرف دیکھتی رہتی ہے۔ قاسمیڈو اس کے سامنے نہ جاتا۔ کیونکہ وہ سمجھتا تھا کہ میری موجودگی سے وہ سُم جاتی ہے۔ لیکن وہ ایمرالڈا کی دلجوئی، آسائش آرام کے سامان چکپے چکپے کرتا رہتا۔ خود ایمرالڈا بھی محسوس کرتی کہ جب وہ سورہی ہوتی ہے تو قاسمیڈو چوری چھپے آکر اس کی ضرورت کی تمام چیزیں وہاں رکھ جاتا ہے۔ ایک صبح جب وہ بیدار ہوئی تو اس نے دیکھا کہ کھڑکی کی سل پر ایک پنجھرہ رکھا ہوا ہے جس میں پندے چھمار ہے ہیں۔ ایمرالڈا کی اس کو ٹھہری کی چھت کے قریب دیوار پر ایک سنگی مجسمہ گڑا ہوا تھا۔ جس سے وہ عموماً خوفزدہ رہتی تھی اور اس کا اظہار قاسمیڈو سے بھی کرچکی تھی۔ ایک روز اس کی آنکھ کھلی تو اس نے دیکھا کہ وہ سنگی مجسمہ وہاں سے غائب ہے۔ یقیناً قاسمیڈو نے اسے وہاں سے ہٹانے کے لئے اپنی زندگی کا خطرہ مول لیا تھا۔ قاسمیڈو اس کے آرام اور سکون کا پورا خیال رکھ رہا تھا۔ ادھر ایمرالڈا کے دن تنائی میں گزر رہے تھے۔ ایک بکری جالی تھی جس کے ساتھ وہ دلار کلتی۔ کبھی اس کو سلا کر اس سے باتیں کرتی رہتی۔ ان دونوں میں اسے ایک بار بھی قاسمیڈو کی صورت دکھائی نہ دی۔ یوں لگتا تھا جیسے وہ گرجے سے ہی غائب ہو گیا ہو۔ ہاں البتہ ایک رات۔ جب وہ اپنے محبوب فوبیس کی تصور میں گم تھی کہ اس نے سکلی کی آواز سنی۔ وہ خوفزدہ ہو گئی۔ وہ اٹھ کر کھڑی ہو گئی۔ اس نے کھڑکی سے باہر دیکھا تو چاندنی میں اسے کمرے کی دہلیز کے پاس ایک ہیولا سا نظر آیا۔ یہ قاسمیڈو تھا جو اس کے دروازے کے باہر فرش پر بستر لگائے ہوئے سکیاں بھر رہا تھا۔

اس دوران میں پادری فرلو کو خبر ہو چکی تھی کہ جپسی لڑکی ایمرالڈا کو بچایا جا چکا ہے۔ جب

اسے ایمralڈا کی زندگی کی خبر ملی تو وہ اس وقت تک ایمralڈا کی موت کی حقیقت سے مفہومت کر کے دکھ جھیل چکا تھا۔ لیکن اس کی زندگی کی خبر سن کر اس نے اپنے آپ کو اپنی پراسرار کوٹھری میں مغلبل کر لیا۔ نہ تواب وہ گرجے کی تقریبات میں شامل ہوتا تھا اور نہ ہی روزانہ کی عبادت میں۔ اس نے اپنا دروازہ سب پر بند کر دیا تھا۔ لوگ یہ سمجھ رہے تھے کہ وہ بیکار ہے اور ایک طرح سے یہ بات درست بھی تھی۔ اس تنائی میں وہ ایک بار پھر اپنے جذبے کے ساتھ جنگ لڑ رہا تھا۔ وہ کسی سے ملنا نہیں چاہتا تھا۔ وہ اس جنگ کو اکیلا ہی لڑنا چاہتا تھا اس دوران میں اس کا بھائی جیہان اسے ملنے کے لئے آیا۔ لیکن اس کی منت ساجت اور دھیکیوں کے باوجود اس نے اس کے لئے دروازہ نہ کھولا۔ وہ دن کے وقت گھنٹوں اپنی کوٹھری کی کھڑکی کے سامنے کھڑا رہتا۔ یہاں سے وہ اکثر اوقات شلتی اور گھومتی ہوئی ایمralڈا کو دیکھ لیتا تھا۔ جب وہ قاسمیٹو کو اس کے ساتھ دیکھتا تو اس کے اندر ایک عجیب طرح کا اشتغال پیدا ہو جاتا تھا۔ پادری فرولو کو خود بھی یہ محسوس ہونے لگا تھا کہ وہ قاسمیٹو سے بھی برا ہے۔“ وہ اپنے سے کہتا۔ ”کیپن فوبیس برا آدمی تھا۔ مگر یہ بد شکل انسان تو اس سے بھی برا ہے۔“ پادری فرولو کی زندگی کی یہ راتیں اس کے لئے بڑی ہولناک تھیں۔ اس کی آنکھوں کے سامنے وہ منظر آجاتے جو اس کے ذہن میں محفوظ ہو چکے تھے۔ اسے دکھائی دیتا کہ وہ فوبیس کے جسم میں خنجر اتار چکا ہے۔ ایمralڈا کی عرباں چھاتیاں فوبیس کے خون سے لتری ہوئی ہیں اور پھر اس لمحے اور اس لمس کی یاد تو اسے ہلا کر رکھ دیتی۔ جب اس نے نیم بے ہوش ایمralڈا کے دیکھتے ہوئے ہونٹوں کو اپنے ہونٹوں سے چوما تھا۔

ایک رات ایمralڈا کے عرباں اور پرکشش جسم کے تصور نے اسے اس حد تک گرمادیا کہ وہ ہوش دھواس کھو بیٹھا۔ اس راہب کا کنوار اخون اس کے رگ و پے میں تیزی سے گردش کرنے لگا۔ وہ دانتوں سے تکیوں کو کاٹنے لگا۔ پھر اچانک وہ بستر سے باہر نکلا۔ اس کی آنکھیں دیکھ رہی تھیں۔ شب خوابی کے لباس میں وہ نیم عرباں تھا۔ اس نے ایک چابی نکالی پھر لیمپ ہاتھ میں لے کر وحشت کے عالم میں اپنی کوٹھری سے باہر نکل آیا۔

نوٹرے ڈیم کا بڑا پادری ہونے کی حیثیت سے اس کے پاس ہر میٹار کی چابی موجود تھی۔ اس رات، ایمralڈا ماضی کی تلخ یادوں کو بھلا کر، میٹھے خواب دیکھ رہی تھی۔ وہ ہر روز نیند

کے عالم میں یوں محسوس کرتی۔ جیسے اس کا محبوب فوبیس اس کے پاس ہی کھڑا ہو۔ ایمralذا کی نیند بڑی کچی تھی۔ ہلکے سے ہلکے سے بھی اس کی آنکھ کھل جاتی تھی۔ اچانک اس کی آنکھ کھلی اور سہانا خواب بکھر کر رہ گیا۔ اس نے ایک نظر ایک ہیولے کی طرف دیکھا۔ جس کے ہاتھوں میں لیپ تھا۔ پھر خوف سے آنکھیں بند کر کے بڑبرائی۔ ”اوہ میرے خدا“ یہ تو وہی راہب ہے۔ ”ایک لمحے میں ماضی کے سارے دکھ اس کے ذہن میں تازہ ہو گئے۔ وہ بستر پر گر گئی۔ ایک لمحے کے بعد اس نے محسوس کیا کہ کوئی اس جسم کو چھوڑ رہا ہے۔ خوف سے کانپتی ہوئی وہ اٹھ کر بیٹھ گئی۔ پادری فرولو اس کے قریب بستر پر بیٹھ گیا تھا۔ اس نے ایمralذا کے ارد گرد اپنے بازوؤں کا حصار بنایا تھا۔ ایمralذا نے چینخے کی کوشش کی لرزتی ہوئی کمزور آواز میں اتنا کہہ پائی۔ ”یہاں سے دفع ہو جاؤ۔ درندے قاتل، چلے جاؤ۔“ پادری فرولو نے اپنے ہونٹ اس کے شانوں پر رکھتے ہوئے کہا۔ ”مجھ پر رحم کرو۔“ ایمralذا نے پادری فرولو کے سر کے بچے کچھے بالوں کو اپنے دونوں ہاتھوں میں پکڑ کر کھینچتا شروع کر دیا۔ لیکن پادری فرولو پر کچھ اثر نہ ہوا۔ وہ کہہ رہا تھا۔ ”مجھ پر رحم کرو۔ کاش تم اندازہ کر سکتی کہ میں تم سے کتنی محبت کرتا ہوں۔“ وہ پوری قوت سے ایمralذا کو کھینچنے کی کوشش کر رہا تھا۔ ایمralذا اپنی تمام قوت مجتمع کر کے چینی۔ ”چلے جاؤ یہاں سے ورنہ میں تمہارے منہ پر تحوک ددل گی۔“ پادری فرولو کی گرفت ڈھیلی پڑ گئی۔ ایمralذا ترپ کر اس کے بازوؤں سے نکل آئی۔ پادری فرولو منت کرنے لگا۔ ”مجھے ذلیل کرو، مجھے مارو، مجھ پر ظلم کرو، تمہارا جو جی چاہے کرو، لیکن مجھ سے محبت کرو۔“ جیسے کوئی بچہ جوش میں آکر کسی کے تھپڑے مارتا ہے۔ اسی طرح ایمralذا نے پادری فرولو کے چہرے پر تھپڑ مارتے ہوئے کہا۔ ”درندے یہاں سے دفع ہو جاؤ۔“

”مجھ سے محبت کرو، مجھ سے محبت کرو۔“ پادری فرولو نے پھر اسے اپنی بانسوں میں لے لیا۔ اس پر وحشت پوری طرح سوار ہو چکی تھی۔ ”آج ہر روز کی کش کش کا خاتمه ہو جائے گا۔“ وہ کہہ رہا تھا۔ ایمralذا کو زیر کرنے کے لئے پوری قوت سے کام لے رہا تھا۔ ایمralذا نے محسوس کیا کہ ایک ہاتھ اس کے سارے جسم پر پھر رہا ہے، اس کے جسم کو شغل رہا ہے۔ وہ چینخے لگی۔ ”مد مد... کوئی مجھے بچائے... ایک خونشام بد روح میری کو ٹھہری میں آگئی ہے۔“

کوئی اس کی مدد کے لئے نہ آیا۔ بے چاری بکری جالی۔ خوف سے میمانے لگی تھی۔ ”چپ رہو“ ہانپتے وئے پادری نے کہا۔ اس وقت جب ایمرالڈا پادری کے شکنخ سے نکلنے کے لئے اپنی پوری قوت صرف کر رہی تھی۔ اس کا ہاتھ فرش پر پڑی ہوئی سیٹ سے جا لگا۔ یہ وہی سیٹ تھی۔ جو قاسمیڈو نے اسے دی تھی۔ اس نے اسے اپنی آخری امید سمجھ کر دور رہی سے جدوجہد کر کے اٹھایا اور ہونٹوں سے لگا کر سیٹ بجادی۔ سیٹ سے واضح اور تیز آواز نکلی۔ یہ ”کیا ہے؟“ پادری نے حیران ہو کر پوچھا۔ لیکن اسی لمحے کی کے بھاری اور قوی بازو نے اسے اوپر اٹھایا۔ کوٹھری میں تاریکی تھی۔ اس لئے پادری فرولویہ نہ دیکھ سکا کہ وہ کون ہے جس نے اس کو اٹھا رکھا ہے۔ اور جو غصے سے دانت پیس رہا ہے دوسرے لمحے وہ سمجھ گیا وہ قاسمیڈو ہے۔ یہ جاننے کے باوجود کہ وہ بسرہ ہے۔ پادری چلایا۔ ”قاسمیڈو۔“ لیکن اسی لمحے کی نے اسے اٹھا کر دروازے کی طرف اچھال دیا۔ پادری فرش پر گرا۔ وہ سنبھلنے نہ پایا تھا کہ کسی کا مفبوط اور طاقتور گھٹنا اس کے سینے پر تھا۔ پادری فرولواس کے گھٹنے کا شدید دباؤ محسوس کر رہا تھا۔ ادھر اس تاریکی میں بسرہ قاسمیڈو اندھا بن چکا تھا۔ پادری فرولو کو غش آگیا۔ شیرنی کی طرح غصے سے دھاڑتی ہوئی ایمرالڈا نے اسے بچانے کی کوئی کوشش نہ کی۔ چند منٹوں کے بعد جب پادری کو ہوش آیا تو اس نے قاسمیڈو کی آواز سنی جو اپنے آپ سے کہہ رہا تھا ”میں اس کے سامنے اسے قتل نہ کروں گا۔ وہ خون دیکھ کر ڈر جائے گی۔“ پادری فرولو نے محسوس کیا کہ اس کا جسم گھیٹا جا رہا ہے۔ جب قاسمیڈو اسے کوٹھری سے باہر لے آیا تو پادری کی خوش قسمتی کہ چاند نکل آیا تھا۔ چاندنی کی پہلی شعاعیں پادری کے چہرے کو اجاگر کرنے لگیں۔ قاسمیڈو نے اسے دیکھا اور پھر کاپنے لگا اور سکڑ کر دو قدم پیچھے کھڑا ہو گیا۔ ایمرالڈا جو دہیز میں کھڑی تھی۔ وہ قاسمیڈو کے اس رد عمل کو دیکھ کر حیران رہ گئی۔ منٹوں میں ساری صورت حال بدل چکی تھی۔ اب پادری فرولو تھا جو قاسمیڈو کو ڈاٹ رہا تھا۔ وہ مکیاں دے رہا تھا۔ قاسمیڈو کا پر رہا تھا۔ پادری فرولو نے اسے حکم دیا کہ وہ وہاں سے فوراً چلا جائے۔ بے چارہ بد بخت کہڑا۔ قاسمیڈو۔ پادری فرولو کے سامنے سرجھا کر گھٹنوں کے بل بیٹھ کر بولا۔ ”آقا!“ اس نے گری اور بو جھل آواز میں کہا۔ ”آپ کے جی میں جو کچھ ہے۔ اسے کرنے سے پہلے مجھے ہلاک کر دیں۔“ یہ کہہ کر اس نے اپنا خخبر نکال کر پادری فرولو کی

طرف بیھادیا۔ اس سے پہلے کہ پادری فرولو اس کے ہاتھ سے خنجر لیتا، ایمralڈا نے لپک کر خنجر اس کے ہاتھ سے لے لیا اور تقدیم لگاتے ہوئے پادری فرلو سے کہنے لگی۔ ”اب یہاں آؤ۔ میرے قریب“ پادری فرلو سم گیا وہ اس کے قریب جاتا تو وہ یقیناً اس پر وار کر دیتی۔ ”بزدل“ تم میرے قریب آنے سے اب کیوں ڈرتے ہو؟“ پھر اس نے طنز سے تقدیم لگاتے ہوئے کہا۔ ”ہاہا۔ میں جان چکی ہوں کہ فوبیس زندہ ہے۔“ پادری فرلو مشتعل ہو کر قاسمیڈو کو ہاتھوں اور پیروں سے مارنے لگا۔ پھر راستا ہوا وہاں سے چلا گیا۔ قاسمیڈو نے فرش پر گری ہوئی سیٹی اٹھا کر ایمralڈا کی طرف بڑھائی۔ ایمralڈا نے وہ سیٹی پکڑ لی۔ جس کی وجہ سے آج وہ فتح گئی تھی۔ قاسمیڈو چپ چاپ وہاں سے چلا گیا۔ اب وہ پھر تنہا تھی۔ وہ اپنے بستر پر گر گئی۔ آہوں اور سکیوں کے طوفان اس کے سینے سے نکل رہے تھے۔ اس کی امید کا افق ایک پار پھر تاریک ہو گیا تھا۔

پادری فرلو اپنی کو ٹھری کے پاس پہنچ کر رکا۔ اب وہ واقعی قاسمیڈو سے حد کرنے لگا تھا۔ اس نے اپنے آپ کو یقین دلاتے ہوئے ”اپنے آپ سے کہا۔“ ”اگر وہ میری نہیں بنتی تو کوئی بھی اسے حاصل نہ کر سکے گا۔“

بعاوت

گریگور۔ بڑے مزے میں تھا۔ اسے گداگروں کی بستی میں رنگارنگ بہروپیوں اور جعلسازوں کی رفاقت نصیب ہوئی تھی۔ اسے یہ تسلی تو بہرحال تھی کہ اس کی بیوی ایمralڈا زندہ اور نوٹرے ڈیم کے گرجے میں محفوظ ہے۔ گریگور نے ایک دوبار سوچا تو ضرور کہ وہ ایمralڈا سے ملنے کے لئے جائے لیکن اس ارادے کو عملی جامدہ نہ پہنرا کا۔ ویسے حقیقت یہ ہے کہ اسے ایمralڈا سے کہیں زیادہ بکری جالی کی یادستاتی تھی۔ گریگور کے شب و روز ایک سی کسانیت کے ساتھ گزر رہے تھے۔ صبح سوریے وہ گداگروں کی بستی سے نکل جاتا۔ اپنی طاقت اور کرتبوں کا مظاہرہ کر کے کچھ پیسے کماتا پھر ڈٹ کر کھاتا۔ اور شام کو گداگروں کی بستی میں واپس آ جاتا۔ یہاں اسے رفاقت بھی میر تھی اور سونے کا ٹھکانہ بھی موجود تھا۔ رات کو

وہ اپنا تضییغی کام بھی کرتا۔ یوں اس کے شب و روز اطمینان سے گزر رہے تھے۔ آج کل وہ جس تضییغی کام پر مصروف تھا وہ تعمیرات کے حسن سے متعلق تھا۔ ایک دن وہ ایک عمارت کے باہر کھڑا اس کے نقش و نگار اور پچی کاری کے کام کا جائزہ لے رہا تھا کہ کسی نے اسے آواز دی۔ گرینگوئر نے مڑکر دیکھا تو وہ نوٹرے ڈیم کا پادری فرولو تھا۔ چند منٹوں تک پادری فرولو خاموش رہا۔ اس انشا میں گرینگوئر پادری فرولو کا جائزہ لیتا رہا۔ پادری فرولو کا چہرہ پہلے سے بہت زیادہ زرد ہو چکا تھا۔ آنکھیں اندر دھنس چکی تھیں بچے کچے بال تیزی سے سفید ہو رہے تھے۔ پادری فرولو نے بڑے محنثے لبھے میں پوچھا۔ ”کہو گرینگوئر کیسے ہو؟“ گرینگوئر نے لاپروايانہ انداز میں جواب دیا کہ وہ بے حد مطمئن ہے۔ پھر ادھر ادھر کی باتیں ہونے لگیں۔ کچھ فن تعمیر کے بارے میں۔ پادری فرولو نے بات کاٹ کر پوچھا۔ ”اچھا تو تم خوش ہو۔“ گرینگوئر نے جواب دیا۔ ”ہاں پہلے میں عورتوں سے محبت کرتا تھا۔ پھر جانوروں سے محبت کرتا رہا۔ اب پھر وہ سے دل لگایا ہے۔ میرے لئے یہ پتھر بھی عورتوں اور جانوروں کی طرح ہیں۔“ پادری فرولو دلچسپی سے اس کی باتیں سن رہا تھا۔ ”کیا تمہارے دل میں کوئی خواہش پیدا نہیں ہوتی۔ کیا تمہیں کبھی پچھتاوے کا احساس نہیں ہوتا؟“ گرینگوئر نے مسکرا کر جواب دیا۔ ”کیسا پچھتاوا، کیسی خواہش، میرا دل ان دونوں سے خالی ہے۔“ پادری فرولو کچھ دیر تک کچھ سوچتا رہا۔ پھر بولا۔ ”آج کل تمہارا ذریعہ روزگار کیا ہے؟“ گرینگوئر نے خوش مزاجی سے جواب دیا۔ ”ویسے تو میں اب بھی الیہ اور طریقہ ڈرامے لکھتا رہتا ہوں۔ لیکن میری آمدی کا ذریعہ۔ کرتبوں کا مظاہرہ ہے میں یہ گریکھ چکا ہوں کہ دانتوں سے ڈھروں کر سیاں کس طرح اٹھائی جاسکتی ہیں۔“ دونوں میں گفتگو اس مرحلے تک پہنچی تھی کہ گرینگوئر اچانک خاموش ہو کر سڑک پر سے گزرتے ہوئے ایک گھر سوار جیلے فوجی افسر کو دیکھنے لگا۔ پادری فرولو نے پوچھا۔ ”تم اسے بڑی دلچسپی سے دیکھ رہے ہو۔ کون ہے یہ۔“ گرینگوئر نے جواب دیا۔ ”میں اسے جانتا ہوں۔ یہ کیپٹن فوبیس ہے۔“ اور میں ایک ایسی لڑکی کو بھی جانتا ہوں جو اس کا نام لے کر آہیں بھرا کرتی تھی۔

گرینگوئر نے دیکھا کہ پادری فرولو کے چہرے کی رنگت اور بھی زیادہ چیلی پڑھنی ہے۔ پادری فرولو نے تیزی سے کہا۔ ”میرے ساتھ چلو، مجھے تم سے کچھ ضروری باتیں کہنی ہیں۔“ گرینگوئر

پادری فرولو کے تحکمانہ لجھ سے خاصا متاثر ہوا۔ وہ پادری فرولو کے ساتھ چل پڑا۔ ایک سنان سے گوشے میں پہنچ کر وہ ایک جگہ رک گئے۔ پادری فرولو نے وہاں چند منٹ تک خاموشی اختیار کئے رکھی۔ پھر پوچھا۔ ”گرینگور اس خانہ بدوسٹ لڑکی کا کیا بنا؟“ گرینگور کو جیسے پادری فرولو سے اس سوال کی توقع نہ تھی۔ وہ بولا۔ ”کیا آپ ابھی تک اس کے بارے میں سوچتے رہتے ہیں۔“ مجھے اس کے متعلق اتنا ہی پتہ ہے کہ جب اسے چھانسی دی جانے والی تھی تو وہ کسی طرح نوٹرے ڈیم کے اندر چلی گئی۔ اس کی جان بیخ چکی ہے۔ پادری فرولو نے گرجتی ہوئی آواز میں کہا۔ ”سنو وہ بیخ گئی ہے۔ لیکن تین دنوں کے بعد وہ دوبارہ گرفتار کی جائے گی۔ اور پھر اسے چھانسی لگادیا جائے گا۔“ پارلیمنٹ نے اس کی گرفتاری اور سزا کا حکم جاری کر دیا ہے۔ ”گرینگور کو یہ خبر سن کر واقعی صدمہ پہنچا۔“ پارلیمنٹ کے رکن کتنے سنگدل ہوتے ہیں۔ کیا وہ لوگوں کو زندہ نہیں چھوڑ سکتے۔“ پادری فرولو نے جواب دیا۔ ”گرینگور اس دنیا میں شیطان بھی بتتے ہیں۔“ پھر لجہ بدل کر بولا۔ ”تم نے مجھے بتایا تھا کہ ایک بار اس لڑکی نے تمہاری جان بچائی تھی۔ کیا اب تم اس کی جان بچانے کے لئے کچھ نہ کرو گے؟“ گرینگور نے جواب دیا۔ ”کاش میں ایسا کر سکتا۔ لیکن میں اپنے گلے میں تو چھانسی کا پھنڈہ پڑتے بھی نہیں دیکھ سکتا۔“ پادری فرولو بار بار ایک جملہ پھر بڑا نے لگا۔ ”اب اسے کس طرح بچایا جاسکتا ہے۔“ گرینگور نے مشورہ دیا کہ کیوں نہ شہنشاہ سے درخواست کی جائے کہ وہ اسے معاف کر دے۔ پادری فرولو کو اس تجویز پر غصہ آیا۔ گرینگور نے جھٹ سے دوسری تجویز پیش کر دی۔ ”کیوں نہ کسی طرح یہ ثابت کر دیا جائے کہ وہ حاملہ ہو چکی ہے۔ اس طرح بھی تو اس کی جان کچھ عرصہ کے لئے بیخ سکتی ہے۔“ پادری فرولو کا چہرہ غصے سے سرخ ہو گیا۔ ”خاموش رہو احمق اپنا منہ بند رکھو۔ تم بکواس ہی کرتے رہو گے۔“ گرینگور خاموش ہو گیا۔ پادری فرولو پھر بڑا نے لگا۔ اسے کسی نہ کسی طرح یہاں سے زندہ نکالنا چاہئے.... مگر کیسے؟ پھر اس نے گرینگور کو مخاطب کر کے کہا۔ ”میں نے اس مسئلہ پر بہت غور کیا ہے۔ میرے خیال میں صرف ایک ہی ایسا طریقہ ہے۔“ گرینگور ہمہ تن گوش بن کر سننے لگا۔ ”سنو وہ ایک بار تمہاری جان بچا چکی ہے۔ اب وقت آگیا ہے کہ تم اس کے کام آؤ۔ گرچے کی رات دن نگرانی ہوتی ہے۔ وہ لوگ جو گرچے کے اندر جاتے ہیں ان پر کڑی

نظر رکھی جاتی ہے تم گر جے کے اندر جاسکتے ہو۔ میں اسے تمہارے پاس لے آؤں گا۔ تم اس کے ساتھ اپنے کپڑے تبدیل کر لینا۔ یوں وہ تمہارے بھیس میں وہاں سے نکل آئے گی۔ تم گر جے میں اس کی جگہ رہو گے۔ زیادہ یہ ہو گا کہ تم پھانسی پر لٹک جاؤ گے لیکن۔ وہ تو نجیج جائے گی۔ ”پادری فرولو کی یہ انوکھی تجویز سن کر پہلے تو گرینگور کان کھانے لگا پھر۔ اس کا چہرہ یک دم سیاہ پڑ گیا۔ ادھر پادری فرولواس کے بدلتے ہوئے چہرے کے تاثرات سے یکسر غافل۔ پوچھ رہا تھا۔ ”کہو۔ گرینگور تمہیں میرا یہ منصوبہ کیسا لگا؟“ اس نے جواب دیا۔ ”آپ نے شے کا انہمار کیا ہے۔ وہ یقیناً مجھے پھانسی پر چڑھادیں گے۔“

”تو پھر کیا ہوا؟ ہمیں اس سے کوئی سروکار نہیں رکھنا چاہئے آخر وہ بھی تمہاری جان بچا چکی ہے۔ اس طرح تم اس کا بدلہ چکا سکو گے۔“

”مجھ پر تو کئی لوگوں کے احسان ہیں“ گرینگور نے کہا۔ ”میں کس کس کا احسان چکاتا رہوں گا اور پھر میں بھلا اپنے گلے میں پھانسی کا پھندا کیوں ڈال لوں۔“

”آخر ایسی کونسی کشش ہے کہ تم زندہ رہنا چاہتے ہو۔“

”ہزاروں وجوہات ایسی ہیں۔ جن کی وجہ سے میں مرنا، نہیں چاہتا۔“ گرینگور نے کہا۔

”کیا تم ان ہزاروں میں سے ایک وجہ مجھے بھی بتاؤ گے؟“ پادری فرولو نے پوچھا۔

”ہاں کیوں نہیں۔“ گرینگور نے جواب دیا۔ ”تازہ ہوا ہے۔ آسمان ہے۔ صبح ہے۔ شام ہے۔ چاندنی ہے۔ میرے دوست ہیں۔ عورتیں ہیں۔ خوب صورت عمارتیں ہیں۔ تین کتابیں ہیں جو میں لکھتا چاہتا ہوں। لکھا غورث کما کرتا تھا کہ وہ دنیا میں اس لئے ہے کہ سورج کی تعریف کر سکے۔ اور پھر یہ کہ میں اپنے شب دروز ایک نا۔ غ شخص کی رفاقت میں بس رکرتا ہوں۔ جو میں خود ہوں۔ اور مجھے یہ رفاقت بے حد پسند ہے۔“

پادری فرولو۔ گرینگور کے اس جواب پر مشتعل ہو گیا۔ وہ گرجدار جیختی ہوئی آواز میں پوچھنے لگا۔ ”بھلا یہ تو بتاؤ کہ یہ زندگی جسے آج تم بڑا پر کشش محسوس کرتے ہو۔ یہ کس کی دین ہے؟ کس نے تمہارے لئے یہ ممکن بنا دیا کہ تم ٹھنڈی ہوا کے مزے لوٹ سکو۔ تم احمق ہو اور احسان فراموش ہو۔ وہ جس نے تمہاری جان بچائی تم چاہتے ہو کہ وہ مر جائے؟ ذرا سوچو تو تم اس کی موت چاہتے ہو۔ جو خدا کی طرح قابل پرستش ہے۔ کتنی حسین، نرم و نازک اور

پر کشش ہے وہ؟ گرینگوئر اپنے دل کو نرم کرو۔ اب تمہاری باری ہے کہ تم فیاضی کا مظاہرہ کرو۔” پادری فرولو نے موڑ انداز میں یہ باتیں کیں کہ وہ متاثر ہوئے بغیر نہ رہ سکا۔ لیکن اپنے آپ کو ایمralda کے لباس میں مبوس۔ دیکھنے کا تصور ہی اسے بڑا مضجع خیز لگ رہا تھا۔ پادری فرولو نے پوچھا۔ ”کہا ب تمہارا نیصلہ کیا ہے؟“

گرینگوئر اب جذباتی ہو چکا تھا۔ ”میرا کیا نیصلہ ہو سکتا ہے؟ میں موت سے خائف نہیں ہوں اور پھر موت ہے بھی تو کیا؟ ایک ناخوشگوار لمحہ۔ محدود سے محدود کی طرف جانے کا ایک مختصر سفر مجھے یاد ہے کہ جب مشہور فلسفی سریڈا اس سے کسی نے پوچھا تھا کیا وہ مرنا چاہتا ہے؟“ تو اس نے جواب دیا تھا۔ ”کیوں نہیں؟ مرنے کے بعد تو میں دنیا کے عظیم فلسفیوں اور دانشوروں سے ملاقات کر سکوں گا۔ فلسفیوں میں فیشا غورث، مورخین میں یکٹا میں، شاعروں میں ہومر، موسیقاروں میں اولپس سے ملنے کا کس کا جی نہیں چاہتا۔“

پادری فرولو نے اس کا ہاتھ تھام کر کھاتو بس پھر طے پا گیا کہ تم آمادہ ہو۔ پادری فرولو کے لمس سے گرینگوئر جذبات کی دنیا سے حقیقی دنیا میں آگیا۔ اور اپنا ہاتھ چھڑا کر بولا۔ ”ہرگز نہیں میں اپنے آپ کو پھانسی چڑھتے دیکھوں، کبھی نہیں، میں ایسا کبھی نہیں کر سکتا۔“ پادری فرولو نے دانت پیتے ہوئے کہا۔ ”دفع ہو جاؤ۔ تم نکلتے اور احسان فراموش ہو۔“ یہ کہہ کر پادری فرولو تیزی سے چلدیا۔ گرینگوئر چند منٹوں تک وہاں کھڑا رہا۔ پھر اس کے پیچھے بھاگا۔ اور اسے روک کر بولا۔ ”رُک جائیے۔ پرانے دوستوں کو اس طرح سے جدا نہیں ہونا چاہئے آپ کو اس لڑکی۔ میری بیوی سے دل چھکا ہے۔ یہ اچھی بات ہے۔ میرے ذہن میں ابھی ابھی ایک تجویز آئی ہے۔ ایک شاندار تجویز۔ ایک الیک تجویز جس پر عمل کر کے اسے بچایا بھی جاسکتا ہے اور میری گردن بھی پھانسی کے پھندے سے فجع سکتی ہے۔“ پادری فرولو اتنا بے چین نظر آنے لگا کہ اس نے دھشت میں اپنے کوٹ کے بٹن تک توڑ دیئے۔

”جلدی بتاؤ۔ الیک کونسی تجویز ہے؟“ گرینگوئر نے طمانیت سے جواب دیا۔ ”سنئے۔ گد اگروں کی بستی میں رہنے والے میرے تمام رفتق بہادر اور جانباز ہیں۔ مصر کا قبیلہ۔ ایمralda سے محبت کرتا ہے۔ وہ اس کو بچانے کے لئے اپنی جانوں پر کھیل سکتے ہیں۔ آج رات ان کی مدد سے کیوں نہ نوٹرے ڈیم پر حملہ کر دیا جائے۔ اس لڑائی اور انتشار کے وقت

ہم ایمralڈا کو وہاں سے صاف پھاکر نکل جائیں گے۔ ”پادری فرلو نے گرینگوئر کو جنجنحوڑ کر کما ”تفصیل سے بتاؤ۔“ گرینگوئر کا رد عمل بڑا عجیب تھا۔ ”مجھے اکیلا چھوڑ دیجئے۔ کیا آپ دیکھ نہیں رہے کہ میں سوچ رہا ہوں۔“ پھر چند لمحوں کی خاموشی کے بعد اس نے اپنے آپ سے کہا۔ ”واہ کیا دماغ پایا ہے میں نے کیا شاندار منصوبہ بنایا ہے۔“ پادری فرلو کا پارہ چڑھنے لگا۔ ”اب بتاؤ بھی.....“ گرینگوئر نے اسی طہانیت اور فخر سے کہا۔ ”ذرا کان ادھر لایے۔ یہ بات سرگوشی میں کرنے والی ہے اور ہاں۔ کیا وہ بکری بھی دہیں ہے؟“ پادری فرلو پٹپٹا اٹھا۔ ”بکری کا اس تجویز سے کیا تعلق ہے۔“ گرینگوئر نے پوچھا۔ ”نا ہے اسے بھی وہ پھانسی دے رہے تھے۔“ پادری فرلو نے چیخ کر کہا۔ ”کیا بک رہے ہو۔ اصل بات کرو۔“ مگر گرینگوئر اپنے خیالوں میں مست تھا۔ ”ان کا کیا ہے۔ پچھلے دونوں انسوں نے ایک بیچ کو پھانسی پڑھکا دیا تھا۔ مگر وہ میری پیاری بکری کو پھانسی نہ دے سکیں گے۔“ اب تک پادری فرلو کے صبر کا پیالہ لبرزن ہو چکا تھا۔ اس نے گرینگوئر کو جنجنحوڑ دالا۔ ”زی سے جناب۔“ گرینگوئر نے کہا۔ ”پھر وہ پادری فرلو کے کان میں دھیئے لجھے میں کچھ کہنے لگا۔ چند منٹوں میں پادری کے چہرے کا تاثر بدلتا گیا۔ اس نے گرینگوئر کا ہاتھ دبا کر کہا۔ ”ٹھیک ہے تو پھر کل۔“ گرینگوئر نے کہا۔ ”ہاں کل۔“ اور پھر دونوں اپنی اپنی راہ لگ گئے۔ گرینگوئر اپنے آپ سے کہہ رہا تھا۔ ”کل۔ خوب نظارہ ہو گا۔ واہ۔“ کیسا منظر ہو گا۔

جب پادری فرلو نوڑے ڈیم میں اپنے مجرے کے قریب پنچا تو وہاں اس نے اپنے اوپا ش طبع بھائی جیان کو موجود پایا۔ جیان دروازے کے قریب کھڑا دیوار پر کوئی سے اپنے بھائی کی تصویر بنارہا تھا۔ ابھی تصویر ناکمل تھی کہ فرلو وہاں پہنچ گیا۔

پادری فرلو ان گنت الجھنوں کی وجہ سے پٹایا ہوا تھا۔ اس لئے وہ اپنے بھائی کو دیکھ کر خوش نہ ہوا۔ ”بھائی میں آپ سے ملنے کے لئے آیا ہوں۔“ جیان نے بھکتے ہوئے کہا۔ پادری فرلو نے اس کی طرف آنکھیں اٹھائے بغیر پوچھا۔ ”تو پھر؟“ جیان نے ریا کارانہ لجھ بنا کر کہنا شروع کیا۔ ”آہ بھائی آپ ہمیشہ سچ ہی کہا کرتے تھے۔ لیکن میری بد بختی میں نے آپ کی ایک نہ سنی۔ اور آج میں آپ کے سامنے ایک مجرم کی طرح کھڑا ہوں۔ میں تباہ ہو چکا ہوں۔ میں نے آپ کی نصیحتوں کی قدر جونہ کی تھی۔ آہ بد کاری اپنے چہرے سے کتنی خوب

صورت اور اپنی پشت سے کتنی گھاؤںی نظر آتی ہے۔ میں اپنا سب کچھ بچ چکا۔ میز پوٹ، قیض اور تولیہ تک بک گیا۔ میری عیاشی کی زندگی کا خاتمہ ہو گیا۔ عورتیں میرا منہ چڑھاتی ہیں۔ اب میں صرف پانی پیتا ہوں۔ قرض خواہوں اور بد نصیبوں نے مجھے چاروں طرف سے گھیر لیا ہے۔ میں اپنے گناہوں کا اعتراف کرتا ہوں۔ میں تعلیم جاری رکھنا چاہتا ہوں۔ پڑھنا چاہتا ہوں لیکن میرے پاس نہ کاغذ ہے، نہ قلم نہ دولت۔ نہ سیاہی نہ کتاب بھائی مجھے پسے چاہیں۔” جیمان کی منتو زاری کا پادری فرولو کے پاس ایک ہی جواب تھا کہ اس کے پاس کوئی پیسہ نہیں، جیمان نے دھمکی دی۔ ”اگر آپ نے مجھے پسے نہ دیئے و میں آوارہ گرد بن جاؤں گا۔” پادری فرولو کا چہرہ ایک لمحے میں شدت اشتعال سے بگزگیا۔ اور اس نے جیخ کر کما۔ ”نکل جاؤ یہاں سے میری طرف سے تمہیں اجازت ہے کہ تم آوارہ گرد بن جاؤ۔“ جیمان کی ہر ترکیب ناکام رہی۔ وہ سر جھکائے پادری کے مجرے سے باہر نکل گیا۔ جیمان جب اپنے بھائی کے مجرے سے نکل کر سیڑھیاں طے کر کے صحن میں پہنچا تو اچانک پادری فرولو نے اپنے مجرے کی کھڑکی کھول کر اسے پکارا۔ ”میری طرف سے شیطان کے پاس جاؤ یہ آخری رقم ہے جو میں تمہیں دے رہا ہوں۔“ یہ کہہ کر اس نے سکون سے بھرا ہوا بٹوہ جیمان کی طرف نیچے پھینکا۔ جو جیمان کی پیشانی پر جالگا اور دیکھتے ہی دیکھتے اس کی پیشانی پر گومڑ نکل آیا۔ لیکن اس ذلت اور خست کے باوجود جیمان تھوڑی سی رقم پا کر خوش تھا۔ پیرس کے الگ تھلک علاقے گد اگروں کی بستی، میجزوں کے دربار میں رات سر پر آچکی تھی۔ عورتیں اور مرد پیر کے بڑے بڑے سامنے رکھے بیٹھے تھے۔ کوئی جواہر کی نت نہیں ترکیبیں بتا رہا تھا اور ڈیوک میتمائس اپنے آس پاس بیٹھے ہوئے لوگوں کو عیاری کی نت نہیں ترکیبیں بتا رہا تھا اور اس کے پاس گد اگروں کا شہنشاہ کلوپن طور یقو بیٹھا تھا۔ اسی بستی کے اپنے ہی رنگ ڈھنگ تھے۔ اور اس مجمع میں پیری گرینگوڑ بھی بیٹھا ہوا تھا۔ اچانک جمعم میں سے ایک شخص انٹھ کر زور زور سے بولنے لگا۔ وہ جیمان فرولو تھا۔ نشے میں دھت وہ کہہ رہا تھا۔ ”میں بھی آوارہ گرد ہوں۔ دوستو میرا نام جیمان فرولو ہے۔ بھائیو۔ ہم بہادر آدمی ہیں۔ اپنی تکاریں سوت کر باہر نکلو اور نوڑے ڈیم کا محاصرہ کرلو۔ اس کے دروازے توڑ دو۔ اور اس خوب صورت لڑکی کو بچا کر لے آؤ۔ بے رحم راہبوں کے ٹلنگے سے اسے نکال لاؤ اگر ہم نے یہ اقدام جلدی

نہ کیا تو پاریمان کے حکم کے تحت ہماری خوب صورت لڑکی کو قید کر کے پھانسی پر لٹکا دیا جائے گا۔ ”مجموع گرما رہا تھا۔ اور جیمان بول رہا تھا۔ ”ساتھیو۔ بھائیو۔ میری بات غور سے سنو۔ میں ازی آوارہ گرد ہوں۔ میری روح میں آوارہ گردی رچی ہوئی ہے۔ میں کبھی دولت مند تھا۔ لیکن میں نے سب کچھ لٹا دیا۔ میری ماں چاہتی تھی کہ میں افراد ہوں۔ میرا بھائی مجھے پادری بنانا چاہتا تھا لیکن میں ایک آوارہ گرد ہوں۔ اور شراب انڈیلو۔ اب بھی میرے پاس اتنے پیسے ہیں کہ شراب کی قیمت چکاسکوں۔ ”لوگوں نے تالیاں بجائیں قیقے لگائے۔

”ساتھیو نوٹرے ڈیم کی طرف بڑھو۔“ ایک گد اگر نے اٹھ کر کہا۔ ”نوٹرے ڈیم کے اندر سونے چاندی کے انبار لگے ہوئے ہیں۔ سونے کے مجتھے، سونے کے شمعدان، چاندی کے ظروف۔ میں سچ کرتا ہوں کیونکہ میں کبھی سنا رہا۔“ اس عرصے میں کلوپن طور لیفو گد اگروں میں ہتھیار بانٹ چکا تھا اور گرینگوئر کے پاس کھڑا پوچھ رہا تھا۔ ”تم کیا سوچ رہے ہو؟“ گرینگوئر بولا۔ ”مجھے آگ سے محبت ہے۔ حضور والا۔ اس لئے نہیں کہ ہم آگ سے کھانا پکاتے ہیں۔ اور یہ ہمارے جسموں کو گرم رکھتی ہے۔ بلکہ اس لئے کہ آگ میں اک روشنی ہوتی ہے۔ میں نے اپنی زندگی میں گھنٹوں آگ کے شعلوں کو دیکھا ہے۔ اور آج آگ اور خون کا ایک نیا کھیل کھیلا جا رہا ہے۔“ گد اگروں کے بادشاہ کلوپن طور لیفو نے اسے ڈانٹ دیا اور کہا۔ ”کیا بکواس کر رہے ہو۔“ اور پھر مصر کے ڈیوک کو مخاطب کر کے بولا۔ ”بھائی ہم نے غلط وقت تو نہیں چن لیا۔ سنا ہے کہ بادشاہ لوئی بھی پیرس میں ہے۔“ بوڑھے خانہ بدوش نے کہا۔ ”اس میں تو ہمارا بھلا ہے۔ ہمیں آج ہی اپنی بیان کے بیجوں سے چھڑا کر لانا چاہئے۔ آج مزاحمت کم ہوگی۔ سپاہی اور فوجی بادشاہ کی قیام گاہ کے پاس معین ہوں گے۔ ادھر دوسری طرف جیمان جیخ رہا تھا۔ ”میں کھا رہا ہوں، میں پی رہا ہوں۔ میں شرابی ہوں۔ میں سب کے ناک توڑ دوں گا۔“ گرینگوئر ساری منظر کو دیکھ رہا تھا۔ اس نے بربدا کراپنے آپ سے کہا۔ ”اچھا ہی ہوا کہ میں نے نہیں پی۔“ اور پھر کلوپن طور لیفو چیخا۔ ”آدمی رات ہو گئی۔“ یہ سنتے ہی تمام اوارہ گرد مرد عورتیں اور بچے بھاگتے ہوئے گد اگروں کی بستی کے صحن میں اکٹھے ہونے لگے اور ہتھیاروں کے ٹکرانے سے گونجدار آوازیں پیدا ہونے لگیں۔ چاند بادل کے پیچھے چھپ گیا تھا۔ گد اگروں کی بستی تاریکی میں ڈوبی ہوئی تھی۔ اس

تاریکی میں گداؤں کے بادشاہ طور یافونے کما۔ ”سنو خاموشی سے شر کے اندر پہنچو۔ جب تک نورے ڈیم تک نہ پہنچ جاؤ۔ ملطیں نہ جلانا۔ آگے بڑھو۔ مارچ۔“ دس منٹ کے بعد گھر سوار پا ہیوں نے عجیب منظر دیکھا کہ شر کی مختلف گلیوں سے چپ چاپ چلتے ہوئے انسانوں کا جنم غیر بڑھتا ہی چلا آ رہا ہے۔

اس رات قائمیڈو ابھی سویا نہ تھا۔ اس نے آخری بار سارے گرجے کا چکر لگا کر دروازے کھڑکیاں بند کی تھیں پادری فرولو ایک بار اس کے سامنے سے گزر ا تھا۔ جب سے ان دونوں کا آمنا سامنا ایمralذا کی کوٹھڑی میں ہوا تھا۔ پادری فرولو اس کے ساتھ سختی سے پیش آنے لگا تھا۔ فرولو اس کی بے عزتی کرتا اسے پیٹتا اسے دھمکیاں دیتا لیکن قائمیڈو ہر زیادتی خاموشی سے سہ رہا تھا۔ اس رات قائمیڈو نے ان گھنٹیوں کو حضرت بھری نظروں سے دیکھا۔ جنہیں وہ کبھی بڑی محبت کرتا تھا۔ پھر وہ لاٹیں ہاتھ میں لئے نورے ڈیم کے شماں میٹار پر چڑھ کر بیٹھ گیا۔ اس نے پیرس کی طرف دیکھا۔ ان دونوں شر نیں روشنیاں تو ہوتی نہ تھیں۔ اس لئے چاروں طرف تاریکی تھی۔ کہیں کہیں اکاد کاروشنی نظر آ رہی تھی۔ ہلکی ہلکی دھند چاروں طرف بکھری ہوئی تھی اور اس میں اسے کچھ سائے نظر آنے لگے۔ قائمیڈو کی پریشانی بڑھ گئی۔ اچھلے کئی دونوں سے وہ دیکھ رہا تھا کئی عجیب و غریب چہروں والے لوگ نورے ڈیم کے ارد گرد منڈلاتے رہتے ہیں۔ قائمیڈو کا اب لوگوں پر اعتماد نہ رہا تھا۔ جانے ان میں سے کون تھا جو ایمralذا کو نقصان پہنچا سکتا تھا۔ شک اور شے کی وجہ سے اس نے غور سے دیکھنا شروع کیا۔ اس کی ایک ہی آنکھ تھی لیکن قدرت نے اس کی تلافی کر دی تھی۔ اس کی ایک آنکھ میں اتنی تیز بصارت تھی کہ شاید دو آنکھوں میں بھی نہ ہو اس نے دور دور تک دیکھا اور بھاپ گیا کہ کچھ مدھم ہم سائے حرکت میں ہیں۔ اس نے اندازہ لگایا کہ یہ انسانوں کے سروں کا ہجوم ہے جو بڑھتا ہی چلا آ رہا ہے۔ اور پھر وہ سمجھ گیا کہ کچھ نہ کچھ اس تاریکی میں ہونے والا ہے اس کے ذہن میں آیا کہ بے چاری ایمralذا کے خلاف کوئی سازش ہو رہی ہے وہ سوچنے لگا اپنے آپ سے پوچھنے لگا کہ میں ایمralذا کو جگا دوں، کیا اسے گرجے سے باہر لے جاؤں مگر کیسے؟ گرجے سے لے کر دریا تک تمام گلیاں انسانوں سے بھر گئی تھیں۔ کوئی راستہ نہ تھا۔

ایک ہی راستہ تھا زندگی کے آخری لمحے تک نوٹرے ڈیم کی دہلیز پر ایم الڈا کو بچانے کے لئے لڑا جائے۔

جب وہ یہ فیصلہ کر چکا تو اس نے پر سکون انداز میں گرجے کی طرف بڑھتے ہوئے ہجوم کی طرف دیکھنا شروع کیا۔ ہجوم بڑھتا چلا آرہا تھا۔ تاریکی اور خاموشی میں اچانک کسی نے ایک مشعل روشن کی۔ اور پھر کئی مسلحیں روشن ہو گئیں۔ اور پھر قاسمیٹو نے دیکھا کہ پھٹے پرانے بھدرے لباسوں میں ملبوس انسانوں کا ایک جمجم غیرہ ہے کسی کے ہاتھ میں کلمائی ہے اور کسی ہاتھ میں درانتی عجیب و غریب قسم کے ہتھیار مشعلوں کی روشنی میں چمک رہے تھے۔ اسے یہ چہرے کچھ جانے پہچانے نظر آرہے تھے۔ جب اسے احمقوں کا پوپ بنایا گیا تھا تو یہ چہرے اس کے جلوس میں شامل تھے۔ قاسمیٹو نے اپنی لالشین اٹھائی اور بھاگتا ہوا دوستاروں کے درمیان کھڑے ہو کر جمک کر ان لوگوں کو دیکھئے ہوئے ایم الڈا کے دفاع کی ترکیبیں سوچنے لگا۔ گداؤروں کا لشکر اب نوٹرے ڈیم کے سامنے کھڑا تھا۔ گداؤروں کا بادشاہ طور لیغو۔ اپنی اس فوج کو ترتیب دے چکا تھا۔ اس نے اپنے ان سپاہیوں کو تین دستوں میں تقسیم کر دیا تھا۔ مصر کا ڈیوک اور جیان ان دستوں کے کمانڈر تھے۔ جیان جو نیا نیا آوارہ گرد بنا تھا۔ وہ خاص طور پر بڑے جوش اور جذبے کا اظہار کرتا ہوا دکھائی دے رہا تھا۔

عبد و سلطی کا وہ زمانہ بھی کیا خوب تھا۔ پیرس تو کیا شاید اس زمانے میں دوسرے بڑے بڑے شروع میں بھی۔ پولیس نام کی کوئی چیز نہ ہوتی تھی۔ اس جاگیرداری نظام میں جاگیرداروں اور امرا کے اپنے اپنے ذاتی دفاعی دستے ہوا کرتے تھے۔ سرکاری طور پر بھی ذاتی دستوں کو ترتیب دیا جاتا تھا۔ لیکن یہ سرکاری دستے عموماً "جاگیرداروں کے حفاظتی دستوں کی باہمی چپکاش اور مادھاڑ کرنے میں ہی مصروف رہتے تھے۔ شروعوں کی جان مال کی دیکھ بھال کرنے کا انہیں کم ہی موقع ملتا تھا۔ پیرس کا شر مختلف آقاوں اور جاگیرداروں میں بٹا ہوا تھا۔ ایک سو چالیس جاگیردار اور آقا تھے۔ جن میں پچتیس ایسے تھے جو منصفی کے فرائض بھی انجام دیتے تھے اور انتظامی امور کے گمراں بھی وہی تھے۔ ذاتی مفادات کی وجہ سے ہمیشہ انتظامی اور عدالتی شعبوں میں افرا تفری کا بازار گرم رہتا تھا۔

جس رات گداؤروں اور یہ آوارہ گرد اپنی "بین" ایم الڈا کو نوٹرے ڈیم سے نکلنے کے

لئے جمع ہوئے تھے۔ فرانس کا بادشاہ لوئی بھی فرانس میں تھا۔ سرکاری دستے کے کچھ افراد اس منظر کو دیکھ رہے تھے۔ گداؤروں، شہدوں، لفٹنگوں اور آوارہ گردوں کا ہجوم نوڑے ڈیم کے سامنے جمع ہو چکا ہے۔

گداؤروں کے بادشاہ طور یافو کی آواز گونجنے لگی۔ وہ کہہ رہا تھا۔ ”سنو میں معجزوں کے دربار کا بادشاہ کلوپن طور یافو تم سے مخاطب ہوں۔ تم سے تم لوئی ڈی یو مونٹ پیرس کے بشپ اور شاہی پارلیمان کے کونسلر ہو۔ ہاں میں تم سے مخاطب ہوں۔ سنو۔ ہماری بہنوں میں سے ایک بہن کو جادو اور ٹونے ٹوٹکے کا جھوٹا الزام لگا کر سزا دی گئی تھی۔ وہ نوڑے ڈیم میں پناہ لے چکی ہے۔ تم اس کی حفاظت اور زندگی کے ذمہ دار ہو پارلیمان نے فیصلہ کیا ہے کہ اس مقدس پناہ گاہ کہ تمام اصولوں کو توڑ کر اسے گرفتار کر کے کل صبح پھانسی پر لٹکا دیا جائے۔ لیکن ایسا نہیں ہو سکتا۔ کیونکہ جب تک خدا موجود ہے اور ہم آوارہ گرد اور گداؤر زندہ ہیں۔ ہماری بہن کو کوئی پھانسی پر نہیں لٹکا سکتا۔ سنو، اگر تم اپنے گرجے کی سلامتی چاہتے ہو تو ہماری بہن کو ہمارے حوالے کر دو۔ اگر تمہارا اگر جاتمہارے لئے مقدس ہے تو ہمارے لئے ہماری بہن ہی مقدس ہے۔ ورنہ ہم اس گرجے کو گرا دیں گے۔ اس کو آگ لگا دیں گے۔ میں یہاں اپنا پرچم لرا کر رہوں گا۔ اے پیرس کے بشپ اب یہ تمہاری مرضی ہے کہ تم کیا فیصلہ کرتے ہو؟“

قا سمیڈو بد قسمی سے گداؤروں کے بادشاہ کی زبان سے نکلنے والے فرمان کا ایک لفظ بھی نہ سن سکا۔ اس نے دیکھا کہ ایک گداؤ نے ایک جھنڈا گداؤروں کے بادشاہ کو پیش کیا ہے۔ طور یافو گداؤروں کے بادشاہ نے اس جھنڈے کو دیوار کی دو سلوں کے درمیان گاڑ دیا۔ اس کے بعد اس نے بڑے فخر سے اپنے ”سپاہیوں“ کی طرف دیکھا اور بڑے شاندار لمحے میں حکم دیا ”بھائیو، آگے بڑھو۔“ تیس آدمی اس حکم پر آگے بڑھے۔ وہ نت نئے اسلہ سے لیں تھے۔ ان کے پیچھے دوسرے گداؤروں کا ہجوم بڑھا۔ وہ سب نوڑے ڈیم کے گرجے کے بڑے دروازے پر پل پڑے۔ لیکن دروازہ بڑا مضبوط تھا۔ اس میں جڑی ہوئی آہنی سلاخیں اور بڑا قفل۔ کھولے سے نہ کھل رہا تھا۔ طور یافوا پنے آدمیوں کو للاکار رہا تھا۔ گداؤر پورے جوش و خوش سے دروازہ کھولنے میں مصروف تھے۔ لیکن دروازہ اسی طرح کھڑا تھا۔ اسی وقت ایک

ایسی آواز آئی جیسے توپ داغ دی گئی ہو۔ اس آواز کا عجوب اثر ہوا۔ چند ثانیوں میں نوڑے ڈیم کا چوک گدأگروں سے خالی ہو گیا۔ خوف و ہراس نے سب کو جکڑ لیا تھا۔ پھر کی ایک بہت بڑی سیل اور پر سے گری تھی جس نے کئی آدمیوں کو کچل دیا تھا۔ یہ قاسمیڈو کا پہلا کارنامہ اور رو عمل تھا۔ طوریفون نے پھر اپنے آدمیوں کو لکارا وہ پھر آگے بڑھے۔ اب تک اتنا شور و غل بچ رہا تھا کہ آس پاس کے علاقے کے لوگ گری نیند سے بیدار ہو گئے۔ گھروں کے دروازے اور کھڑکیاں کھلے اور لوگ ایک ہی لمحے میں باہر کا منظر دیکھ کر اتنے خوفزدہ ہوئے کہ انہوں نے اپنے دروازوں اور کھڑکیوں کو دوبارہ بند کر لینے میں ہی عافیت سمجھی۔

"دروازہ توڑ دو۔ شاباش... بھائیو..." طوریفون چیخ رہا تھا۔ اپنے ساتھیوں کا حوصلہ بڑھا رہا تھا۔ گدأگر ایک بہت بڑے شہتیر کو اٹھائے پوری قوت کے ساتھ نوڑے ڈیم کے بڑے دروازے پر مار رہے تھے۔ دروازہ چرچا نے لگا تھا۔ لیکن ابھی تک بند پڑا تھا۔

قاسمیڈو تیزی سے گربجے کے اندر بھاگ رہا تھا۔ وہ صحیح صورت حال سے نا آشنا تھا۔ لیکن یہ ضرور محسوس کر چکا تھا کہ یہ گدأگر اس کی ایمralڈا کو لینے آئے ہیں۔ وہ چھت پر ایک بہت بڑے شہتیر کو گھینٹا ہوا لایا۔ اور پھر اسے اڑا کر نیچے پھینک دیا۔ جانے کتنے لوگ اس بھاری شہتیر کے نیچے آکر مر گئے۔ گدأگروں کی سمجھ میں یہ بات نہ آرہی تھی کہ یہ شہتیر کس نے گرا یا ہے وہ دم بخود کھڑے تھے کہ اور پر سے پھروں کی بارش ہونے لگی۔ قاسمیڈو تیزی سے پھر نیچے لڑھ کا رہا تھا۔ قاسمیڈو کا ذہن تیزی سے کام کر رہا تھا۔ اس کی نظر پر نالوں پر پڑی تو اس کے ذہن میں ایک عجیب خیال آیا۔ اس نے جلدی جلدی لکڑی کے ٹکڑے شہتیر اور دوسری سوختی اشیاء اکٹھی کیں اور ان کو آگ لگادی منشوں میں آگ بھڑک اٹھی۔ چوک میں کھڑے لوگ حیرت اور تعجب سے اور پر دیکھنے لگے۔ لیکن ان کے دیکھتے ہی دیکھتے پر نالوں کے منہ کھل گئے۔ گرم اور جھلادینے والے پانی کی بارش ہونے لگی۔ لوگ دور دور بھاگنے لگے لیکن اس گرم اور جلا دینے والے پانی کی بارش کا سلسہ جاری رہا۔ دور کھڑے لوگوں نے ایک عجیب و غریب منظر کو دیکھا۔ ایسا منظر جسے شاید وہ کبھی اپنے ذہنوں سے محو نہ کر سکے ہوں گے۔ نوڑے ڈیم کے گربجے کی چھت پر الاؤ دیکھ رہا تھا۔ ہوا کے ساتھ ساتھ شعلے رقص کر رہے تھے۔ نوڑے ڈیم کی دیواروں پر نصب شیطانوں۔ بدی کی علامتوں اور

درندوں کے مجتھے آگ کی روشنی میں روشن ہو کر صاف اور واضح طور پر دکھائی دے رہے تھے۔ یوں لگتا تھا جیسے ان مجتمعوں میں زندگی پیدا ہو گئی ہو جیسے آگ کے لمس نے ان کو زندہ کر دیا ہو۔ وہ سب خوفناک انداز میں منہ کھولے قبھے لگاتے ہوئے محسوس ہو رہے تھے۔ گدأگروں کی پیش قدی رک چکی تھی۔ ان کے ہاتھ لٹکے ہوئے تھے چہروں پر صاف و حشت دکھائی دے رہی تھی۔ آنکھیں خوف سے پھٹ رہی تھیں۔ سب کی پھٹی، ہی نظریں نوڑے ڈیم کی چھت پر لگی تھیں۔ جہاں آگ کے آلاو کے پاس کبھی کبھی ایک عجیب و غریب انسان نظر آتا تھا۔ گدأگروں کے سردار اور بادشاہ ایک طرف کھڑے اسے دیکھ رہے تھے۔ طور یافونے اسے پچان کر کہا۔ یہ تو نوڑے ڈیم کا گھنٹی بجانے والا کبڑا، قاسمیڈو ہے۔ کبڑے قاسمیڈو کو دیکھ کر وہ سوچنے لگا کہ اس وقت انہیں فوری طور پر کیا کرنا چاہئے۔ ابھی وہ کوئی فیصلہ نہ کرپائے تھے کہ انہیں یہاں اپنی طرف بڑھتا ہو دکھائی دیا۔ وہ ایک لمبی سیر ہمی گھینٹے ہوئے چلا آرہا تھا۔ وہ قریب پہنچ کر چخا۔ ”فتح ہماری ہے یہ دیکھو...“ اس سیر ہمی پر سوار ہو کر ہم شہنشاہ فرانس کی گیلری تک پہنچ جائیں گے۔ وہاں سے نوڑے ڈیم کے اندر داخل ہونا مشکل نہ ہو گا۔ پھر اس نے سینے پر ہاتھ مار کر بڑے فخر سے کہا۔ ”یہ سیر ہمی میں لا یا ہوں“ اور میں ہی سب سے پہلے اس پر چڑھوں گا۔“

چند لمحوں کے بعد سیر ہمی ایک دیوار کے ساتھ لٹکا دی گئی۔ گدأگر خوشی سے چیختے ہوئے سیر ہمی پر چڑھنے لگے۔ جیاں سب سے آگے تھا۔ چند منٹوں کے بعد جیاں بادشاہ فرانس کی گیلری کے قریب پہنچ گیا۔ اس نے نیچے کھڑے گدأگروں کی طرف فخر سے دیکھا۔ وہ خوشی سے قبھے لگاتا چاہتا تھا کہ اسی لمحے اسے اپنے عقب میں کھڑے قاسمیڈو کی شکل دکھائی دی۔ وہ گیلری کی طرف کودا۔ لیکن دوسرے لمحے اس کے قدم گیلری کے فرش پر گز گئے۔ اس نے دیکھا کہ قاسمیڈو نے پوری قوت کے ساتھ سیر ہمی کو جکڑ لیا۔ درجنوں آوارہ گرد سیر ہمی پر سوار تھے۔ لیکن قاسمیڈو میں الٹا کر کے نیمن کی طرف لڑھا دیا۔ سیر ہمی فرش تک پہنچی تو کئی لوگ زخمی ہو گئے۔ چاروں طرف چینیں گو بنخنے لگیں۔ جیاں کا چہرہ زرد ہو گیا۔ اب وہ اکیلا تھا۔ اور قاسمیڈو اس کے سامنے کھڑا تھا۔ اس نے اسے مخاطب کر کے کہا۔

"تم مجھے اس طرح سے کیوں دیکھ رہے ہو۔ سنو بھرے قاسمیڈو۔ میں ابھی تمہیں اندھا کروں گا اور لوگ تمہیں بھرہ اور اندھا کبڑا کہا کریں گے۔" یہ کہہ کر اس نے جلدی سے اپنا تیر کمان نکالا۔ لیکن اس سے پہلے کہ وہ تیر چلاتا۔ قاسمیڈو نے اس سے تیر کمان چھین لیا۔ اور پھر یوں ہوا کہ قاسمیڈو نے جیان کے دونوں بازوؤں کو اپنے بازوؤں میں پکڑ کر گھماایا۔ جیان نے مزاحمت کی کوشش کی۔ لیکن قاسمیڈو اس کے بازو اس طرح سے مروڑتا چلا جا رہا تھا کہ منشوں میں ایک ایک کر کے جیان کے جسم پر پہنی ہوئی زرہ، تکوار اور خجرا سب زمین پر گرتے چلے گئے اپنی بے بسی کا صحیح اندازہ کرتے ہی جیان کی زبان ٹانگ ہو گئی تھی۔ نیچے کھڑے لاتعداد آوارہ گرد چرے اور اٹھائے یہ منظر دیکھ رہے تھے۔ قاسمیڈو نے جیان کو ایک ٹانگ سے اوپر اٹھایا اور اس کے بازوؤں میں الٹاٹک گیا۔ اس کے بعد لوگوں نے دیکھا کہ قاسمیڈو نے اس کو اسی طرح اٹھائے، اٹھائے نیچے پھینک دیا۔ ایک زوردار آواز سنائی دی اور پھر جیان نظر نہ آیا۔ وہ گرجے کے اندر چت پڑا تھا۔ ٹوٹا پھوتا مسخ، مڑا تڑا، کھوپڑی پھٹ گئی تھی۔

گد اگروں میں کھلبیلی بیج گئی۔ وہ جیسے "انتقام انتقام...." اور وہ سب ہزاروں کی تعداد میں گرجے پر حملہ کرنے لگے۔ قاسمیڈو اب لاچار ہو چکا تھا۔ اب اس کے پاس کوئی ایسی چیز نہ تھی جس سے وہ ان کا مقابلہ کر سکتا۔ اور جوں جوں اس کے ذہن میں ایمرالڈا کا خیال آتا وہ توں توں بے بسی کو شدت سے محسوس کرنے لگتا۔ نوٹرے ڈیم کے گرجے کے ارد گرد اس وقت ہزاروں آوازیں چیخ رہی تھیں اور ان چیزوں کی گونج سارے شر میں سنائی دے رہی تھی۔

نوٹرے ڈیم کے گرجے کی چھت پر بیٹھے۔ قاسمیڈو نے ماہیوی کے عالم میں پرس کی طرف دیکھا۔ اس کا دل دعا مانگ رہا تھا۔ کہ کوئی مجبزہ ہو جائے۔ کہیں سے مدد آجائے اور ایمرالڈا کی زندگی فتح جائے!! فرانس کے شہنشاہ لوئی یا زدہم نے نیتیل میں قیام کیا تھا اور اس کے کمرے سے روشنی چھن کر باہر نکل رہی تھی۔ شہنشاہ اپنے درباریوں میں گمراہ ہوا تھا۔ درباری جو اپنی جگہ بادشاہ کی زیادہ سے زیادہ مدح سراہی کرنے کے موڈ میں تھے۔ لیکن شہنشاہ کا رویہ خاصا لاپروايانہ اور تفحیک آمیز تھا۔ ماسٹر ڈاکس بادشاہ کے حضور پیش ہوا۔

اس کے چرے کا رنگ اڑا ہوا تھا۔ اس نے شاعی آداب کو نظر انداز کر کے تیزی سے کہا۔
”حضور۔ بغاوت ہو گئی۔“ بادشاہ نے اس کی طرف حیرت سے دیکھا اور پھر اس سے تفصیل
طلب کی ماسٹر ڈاکس نے بتایا کہ گد اگر ہزاروں کی تعداد میں نوٹرے ڈیم کا گھیراؤ کر چکے ہیں۔
اس نے یہ بھی بتایا کہ یہ سب کچھ ایک ایسی لڑکی کے لئے ہو رہا ہے جو نوٹرے ڈیم میں پناہ
گزین ہے اور پار لیمان اسے گرفتار کر کے پھانسی پر لٹکانا چاہتی ہے۔

بادشاہ کا پارہ ایک منٹ میں چڑھ گیا۔ ”یہ لوگ اپنے آپ کو کیا سمجھتے ہیں۔ انہیں یہ حق
کس نے دیا ہے کہ وہ انصاف اور عدل کے تقاضوں کی راہ میں دیوار نہیں۔“ ابھی بادشاہ اپنا
غصہ اچھی طرح سے نکال نہ پایا تھا کہ اس کی خدمت میں دو آوارہ گرد پیش کئے گئے جو ابھی
ابھی گرفتار کئے گئے تھے۔ ان میں ایک گرینگوڑ تھا۔ ”کون ہو تم، تمہارا نام کیا ہے۔ پیشہ کیا
ہے؟“ بادشاہ نے پوچھا۔

”حضور میرا نام ہیزیری گرینگوڑ ہے۔ میں فلسفی ہوں۔“

”تمہیں یہ کیسے جرات ہوئی کہ تم نوٹرے ڈیم کا محاصرہ کرو۔“

”حضور میں سچ کرتا ہوں میں ان لوگوں کے ساتھ شامل نہیں ہوں۔“

”پھر تمہیں گرفتار کیوں کیا گیا؟“ بادشاہ نے پوچھا۔ ”حضور۔ ان سے غلطی ہو گئی ہے۔
میں گد اگر نہیں میں ڈرامہ نگار ہوں۔ شاعر ہوں۔ میں عموماً راتوں کو گلیوں میں گھوما کرتا
ہوں۔ انہوں نے مجھے شبہ میں پکڑ لیا ہے۔ میرا اس بغاوت سے کوئی تعلق نہیں۔“

”بکواس بند کرو۔ لے جاؤ اسے زندگی میں ڈال دو۔“

گرینگوڑ نے سوچا کہ اگر اس وقت اس نے ذہانت کا مظاہرہ نہ کیا تو ساری عمر زندگی کی
کوٹھڑی میں پڑا سرستا رہے گا۔ اس نے بڑے ڈرامائی انداز میں اپنے آپ کو بادشاہ کے
قدموں میں گرا دیا اور روتے ہوئے کہنے لگا۔ ”حضور والا۔ میں نہ آوارہ گرد ہوں۔ نہ با غنی۔
میں تو حضور والا کی وفادار رعایا ہوں۔ میں غریب ضرور ہوں۔ لیکن عالم ہوں۔ حضور والا،
علم کے رسیدنیا میں ندار ہی رہتے ہیں۔ میری ظاہری حالت پر نہ جائیے۔ میں سچ سچ ایک عالم
ہوں۔ ڈرامہ نگار، شاعر، فلسفی مجھے غلطی سے پکڑ لیا گیا ہے۔ جناب والا۔ حضور...“ بادشاہ
گرینگوڑ کی بک بک سے تلک آچکا تھا۔ اس نے پھیکی سے مکراہٹ کے ساتھ کہا۔ ”بھاگ

جاوہر میں سے ”پھر ایک پاہی کو اشارہ کر کے کہا۔“ اس بدمعاش کو دھکے دے کر باہر نکال دو۔ اسے تم نے بیکار ہی کردا ہے۔ ”گرینگور را پنی جان بخشی کا فرمان سن کر خود ہی بھاگ کردا ہوا۔ بادشاہ نے چند منشوں تک کچھ سوچا۔ پھر حکم دیا۔ ”باغیوں کو کچل دیا جائے۔ سنو۔ کوئی زندہ نہ پکے۔ اور اس چڑیل کو بھی پھانسی دے دی جائے۔“



گرینگور بھاگتا چلا جا رہا تھا۔ جب وہ باڈور گیٹ کے پاس پہنچا تو اس نے اپنی رفتار کم کر لی۔ تاریکی میں اسے وہ شخص نظر آگیا تھا۔ جس کی اسے تلاش تھی۔ پادری فرلو۔ جو حسب معمول سیاہ رنگ کے لباس میں ملبوس تھا۔ ”میں آگیا آقا!“ اس نے کہا۔ پادری فرلو نے عصیلے لمحے میں کہا۔ ”تم نے میرا خون کھولا دیا تھا۔ کیا تمیں علم ہے کہ رات کا ڈیڑھ نج چکا ہے۔“ گرینگور نے تیزی سے جواب دیا۔ ”جو تاخیر ہوئی اس میں میرا کوئی قصور نہیں۔ بادشاہ اور اس کے آدمیوں نے مجھے روک لیا تھا۔ وہ تو میری قسمت اچھی تھی کہ میں نج گیا۔ ورنہ وہ تو مجھے موت کی سزادی نے والے تھے۔“ پادری فرلو نے اسے ڈانتہ ہوئے کہا۔ ”اب بکواس نہ کرو۔ جلدی سے چلو پسلے ہی بہت دیر ہو چکی ہے۔“ وہ دونوں چل پڑے۔ گرینگور کہہ رہا تھا۔ ”ذرا سوچئے تو چند منٹ پسلے میں بادشاہ سلامت کے سامنے کھڑا تھا۔“ ”اپنی بک بک بند کرو۔ جانتے ہو کہ ”پاس ورڈ“ کیا ہے؟“ گرینگور نے اثبات میں سرہلاتے ہوئے کہا۔ ”لیکن ہم گرجے کے اندر کیسے جائیں گے۔“ پادری فرلو نے اس کی طرف دیکھے بغیر تیز تیز چلتے ہوئے کہا۔ ”میرے پاس ایک ٹاور کی چالی موجود ہے۔ یہ خفیہ راستہ ہے اور اسی طرح ہم گرجے کے عقب کے ایک خفیہ راستے کے ذریعے اندر سے باہر دیا کی طرف نکل جائیں گے۔ جہاں میں صبح ایک کشتی کنارے پر باندھ آیا ہوں۔ اب تم جلدی جلدی چلو۔“

قا سمیڈو مایوس ہو چکا تھا۔ جیسی لڑکی ایمرالڈ اکو بچانے کے لئے اس نے بڑی بہادری سے گداؤں کا مقابلہ کیا تھا لیکن اب وہ تنہا تھا۔ اس دوران میں نے اس نے ایک بار بھی اپنی جان کی سلامتی کے بارے میں نہ سوچا تھا۔ وہ تجسس بھری آنکھوں سے گداؤں کو دیکھتا چلا جا رہا تھا۔ یوں لگتا تھا جیسے نوڑے ڈیم کا دروازہ اب ٹوٹنے والے ہے۔ اور اس کے بعد یہ لپے، لفنگے اور گداؤ۔ نوڑے ڈیم میں صدیوں سے محفوظ قیمتی نوادرات کو لوٹ کر لے

جائیں گے۔ اور قاسمیڈا اپنی زندگی کی سب سے قیمتی متع۔ ایمralda کو بھی ان سے محفوظ نہ رکھ سکے گا۔ وہ دیوانہ دار چھت پر دوڑنے لگا۔ اور پھر اچانک اسے گھر سوار دستے اس طرف آتے دکھائی دیئے۔ سواروں کے ہاتھوں میں تکواریں اور نیزے سونتے ہوئے تھے اور کچھ گھر سوار جخ رہے تھے۔ ”باغیوں اور غداروں کا سر کچل دو۔“ گداؤروں نے گھوڑوں کی ٹاپیں سنیں تو وہ حیرت سے مرکر دیکھنے لگے۔ قاسمیڈا کا چہرہ کھل گیا۔ وہ جان چکا تھا کہ سرکاری فوج آچکی ہے۔ ایک دستے کی کمان فوبیں کر رہا تھا۔ چند منٹوں میں نوڑے ڈیم کے چوک میں ایک خوفناک لڑائی چھڑ گئی۔ گداؤر اپنی جان بچانے کے لئے پوری کوشش کر رہے تھے۔ لیکن فوبیں کی قیادت میں لڑنے والے سرکاری سپاہی ان کو قتل کرتے چلے جا رہے تھے۔ گداؤر حملوں سے بچنے کے لئے گھوڑوں سے چمٹ رہے تھے ماکہ ان کے سواروں کو نیچے گرا سکیں۔ ایک عجیب و غریب منظر تھا۔ آس پاس کے گھروں کی وہ کھڑکیاں اور دروازے جنہیں لوگوں نے خوف کی وجہ سے بند کر دیا تھا، ایک بار پھر کھول دیے گئے تھے اب دروازوں اور کھڑکیوں میں کھڑے لوگ گداؤروں پر گولیوں کی بارش کر رہے تھے۔

ایک مختصر سے عرصے میں گداؤر ہار گئے۔ وہ تحکم چکے تھے۔ ان کے کتنے ہی ساتھی موت کے گھاث اتر چکے تھے۔ کتنے ہی تھے جوزخنوں سے کراہ رہے تھے۔ چوک کا منتظر بڑا دہشت ناک تھا۔ ادھر ادھر لا شیں بکھری ہوئی تھیں۔ جب قاسمیڈا کو گداؤروں کی ٹکست کا یقین ہو گیا تو وہ گھشنوں کے مل جھک گیا۔ اس نے اپنے دونوں ہاتھ آسمان کی طرف پھیلا دیئے جب وہ یوں شکرانہ ادا کر چکا تو پھر خوشی سے چختا ہوا اس کو ٹھری کی طرف بھاگا جاں وہ لڑکی پناہ گزین تھی جس کے لئے اس نے آج بڑی شجاعت سے جنگ لڑی تھی۔ وہ لڑکی جس کی اس نے آج دوسری بار جان بچائی تھی۔

جب وہ کو ٹھری کے اندر داخل ہوا تو اس کا سانس رک گیا۔

ایمralda غائب تھی !!

مطابق

ایمralda شور و غل کی آواز سن چکی تھی۔ وہ دیکھے چکی تھی کہ چوک میں نوڑے ڈیم کے

سامنے کیا ہو رہا ہے۔ ایک بار پھر اسے اپنی موت اپنے سامنے نظر آنے لگی تھی۔ وہ سمجھ رہی تھی کہ اسے اب زبردستی یہاں سے لے جا کر پچانی پر لٹکا دیا جائے گا۔ اگرچہ وہ خانہ بدوض تھی۔ کافر تھی لیکن اپنی جان بچانے کے لئے وہ عیسائیوں کے خدا کے سامنے بھی گردگرانے لگی۔ جب گزگڑا رہی تھی تو اس نے قدموں کی چاپ سنی۔ پھر دیکھا کہ دو آدمی اس کی طرف دیکھ رہے ہیں۔ ایک آدمی نے کوٹھڑی میں داخل ہو کر کہا۔ ”ورنے کی کوئی بات نہیں۔ یہ میں ہوں۔“ ایمralڈا کو یہ آواز جانی پچانی لگی۔ اور پھر وہ جلدی سمجھ گئی۔ بولنے والا گرینگوئر ہے۔ لیکن گرینگوئر کے پاس جو شخص سیاہ لباس میں ملبوس کھڑا تھا وہ اب بھی اسے خوفزدہ کر رہا تھا۔ گرینگوئر بولا۔ ”جالی ہے تو بکری۔ لیکن وہ تم سے پہلے مجھے پچان گئی۔“ گرینگوئر گفتگو کے ساتھ ساتھ جالی کے جسم کو بڑی شفقت سے سلا رہا تھا۔ اور جالی بھی بڑی مسرورد کھانی دے رہی تھی۔ ”تمہارے ساتھ کون ہے۔“ ایمralڈا نے پوچھا۔

”کوئی نکلنہ کرو۔ یہ میرا ایک دوست ہے۔“ یہ کہہ کر گرینگوئر نے اپنے ایک ہاتھ میں پکڑی ہوئی لاثین فرش پر رکھ دی اور جالی کو دونوں ہاتھوں سے سلانے لگا۔ ”کیا خوب صورت مخلوق ہے یہ بھی۔ جالی، مجھے امید ہے کہ تم اپنے کرتب ابھی تو نہ بھولی ہو گئی۔ ذرا دکھاؤ تو۔ دیکھو میں تمہارا دوست۔ تمہیں کتنی دور سے ملنے کے لئے آیا ہوں۔ کیوں نہ تم مجھے دوچار کرتب دکھاتی۔۔۔“ اس کے پاس کھڑے ہوئے پادری فردو لوئے اس کی بات کو پورا نہ ہونے دیا۔ اور اس کو شانے سے پکڑ کر سختی سے جھنجوڑا۔ گرینگوئر انہ کر کھڑا ہو گیا اور بولا۔ ”اوہ یہ تو میں بھول ہی گیا تھا۔ کہ ہمیں یہاں سے جلدی چلنا چاہئے۔ دیکھو ایمralڈا۔ تمہاری زندگی خطرے میں ہے۔ اور جالی بھی خطرے میں ہے۔ وہ تمہیں تمہاری پناہ گاہ سے لے جا کر پچانی دینا چاہتے ہیں۔ ہم تمہارے دوست ہیں۔ تم ہمارے ساتھ چلو۔ جلدی۔۔۔“

”کیا واقعی۔ تم میرے دوست ہو؟“

”اس میں بھلا جھوٹ کی کون سی بات ہے۔ جلدی چلو۔“

”لیکن تمہارا دوست۔ وہ کیوں خاموش کھڑا ہے۔“

گرینگوئر نے جلدی سے جواب دیا۔ ”اس کے والدین نے اسے خاموش رہنا ہی سکھایا ہے۔“

پادری فرلو کو وہ ابھی تک پچان نہ پائی تھی کیونکہ سوائے آنکھوں کے اس کا سارا چہرہ چھپا ہوا تھا۔ اور چاروں طرف تاریکی تھی۔ پادری فرلو آگے آگے چل پڑا۔ ایمralذا اور گرینگور کے ساتھ ساتھ جالی بھی چل دی۔ ایمralذا کو گرینگور کی آمد سے بڑی تسلی ہوئی تھی۔ امید کے بجھے ہوئے دیئے پھر سے روشن ہو گئے تھے۔ ”زندگی۔ اوہ یہ ہے زندگی۔“ گرینگور پر فلفہ کا دورہ پڑنے لگا۔ ”ہمارے سب سے اچھے دوست ہی ہمارے زوال کا باعث بتتے ہیں۔ یہی ہے زندگی۔“

وہ چلتے گئے۔ پھر سیاہ لباس والے پادری نے ایک خفیہ دروازہ کھولا اور وہ گرجے سے باہر نکل آئے۔ اب وہ گرجے کے عقب میں تھے۔ اور شور و غل اور لڑائی کی آوازیں ادھرنائی نہ دے رہی تھیں۔ سامنے دریا تھا۔ جب ایمralذا۔ گرینگور اور بکری جالی کشتی میں سوار ہو گئے تو پادری فرلو نے کشتی کا رسہ کھولا اور پھر وہ بھی کشتی میں سوار ہو گیا۔ گرینگور نے بکری جالی کو اپنی گود میں بٹھا رکھا تھا۔ وہ بے حد مسرور نظر آ رہا تھا۔ اس نے چمکتے ہوئے کہا۔ ”ہم چاروں اب محفوظ ہیں۔“ پھر بولا۔ ہم کبھی کبھی قسم کے احسان مند ہوتے ہیں اور کبھی کبھی اپنی ہی ذہانت کا شکریہ ادا کرنا پڑتا ہے۔ کشتی چل رہی تھی۔ ایمralذا۔ اس پر اسرار خاموش اور سیاہ لباس میں لمبوس آدمی کو کن آنکھیوں سے دیکھتی چلی جا رہی تھی۔ اس کے دل میں کوئی انجانا خوف اسے ڈرانے لگا تھا۔ گرینگور بولتا چلا جا رہا تھا۔ ”تم لوگ خاموش کیوں ہو۔ میرا دل چاہتا ہے کہ کوئی مجھ سے گفتگو کرے انسان کی آواز۔ انسانی کان کے لئے موسيقی کا درجہ رکھتی ہے یہ جملہ میرا نہیں ہے۔ خوب صورت ایمralذا۔ یہ سکندر کے فلسفی ڈائیڈ میں کا قول ہے۔ اچھا ہی ہوا تم فتح گئیں۔ پارلیمان تمہارے خلاف حکم جاری کر چکی تھی کہ تمہیں گرجے کی پناہ گاہ سے زبردستی نکال لیا جائے۔ میرے آقا۔ ہم فتح گئے۔ میرا خیال ہے کہ اب ہمیں کوئی نہ کپڑا سکے گا۔ اوہ تم لوگ اتنے خاموش کیوں ہو۔ بولتے کیوں نہیں بھی میں تو ڈرامہ نگار ٹھہرا۔ میں خاموش نہیں رہ سکتا۔ لوئی یا زد ہم ایک ظالم بادشاہ ہے۔ سوچو تو۔ ایک بادشاہ میرا مقتوض ہے وہ کھیل جو میں نے اسٹیچ کیا تھا۔ ابھی تک اس کے اخراجات، مجھے ادا نہیں کئے گئے ادھر آج رات وہ مجھے پھانسی پر چڑھانے کے لئے ٹلا ہوا تھا۔ کیا تماشا ہے یہ زندگی۔ ہاں میں ٹھیک کہہ رہا تھا یہ بادشاہ ایک بڑے اسٹیچ کی طرح

ہے جو دولت مندوں اور غریبوں سب کی دولت چوس رہا ہے۔ میرے آقا آپ کیوں چپ ہیں۔ کاش آپ نے ایک نظر۔ ایک گھنٹی بجائے والے بھرے کپڑے کو دیکھا ہوتا۔ وہ کس طرح بھاگ کر گدأُکروں پر پھراو اور گرم پانی پھینک رہا تھا۔“

ایمralڈا کے دل کی دھڑکن تیز ہوتی جا رہی تھی وہ دیکھ رہی تھی وہ سیاہ پوش خاموش ہے لیکن کبھی کبھی اس کے منہ سے بے اختیار آہ نکل جاتی تھی۔

جب وہ جزیرے کے کنارے کی طرف بڑھ رہے تھے تو اس وقت نوٹرے ڈیم میں شای دستہ۔ ایمralڈا کو پانے میں ناکام ہو چکا تھا۔ چاروں طرف مشعلوں کا سمندر ساد کھائی دے رہا تھا۔ یوں لوگ رہا تھا جیسے ان گنت لوگ اس کی تلاش میں گھوم رہے ہوں۔ ایمralڈا نے دور سے آتی ہوئی کئی آوازیں سنیں۔ ”چپی لڑکی۔ چڑیل۔۔۔ کماں گئی وہ۔۔۔“ ایمralڈا نے غم سے اپنا چہرہ ہاتھوں میں چھپا لیا۔ گریگوئر کے ذہن میں بھی ایک اذیت ناک خیال آیا۔ اگر ہم پکڑے گئے تو بیچاری بکری جالی کو بھی ہلاک کر دیا جائے گا۔ بکری کی موت کے تصور سے ہی اس کا دل درد محسوس کر رہا تھا۔ اس نے ایمralڈا اور بکری کی طرف یوں دیکھا جیسے کوئی اہم فیصلہ کر رہا ہو۔ پھر اس نے اپنے آپ سے کہا۔ ”میں ان دونوں کو نہیں پچا سکتا۔“

کشتی کنارے پر آن گئی۔ ایمralڈا اگر گریگوئر کا سارا لے کر کشتی سے اتری۔ کشتی سے اتر کر وہ کھڑی ہو گئی۔ وہ بوکھلائی ہوئی تھی۔ اس کی سمجھ میں کچھ نہ آیا تھا کہ وہ کیا کرے۔ لیکن گریگوئر نہ صرف ایک فیصلہ کر چکا تھا بلکہ اس پر عمل بھی۔ وہ چپکے سے بکری جالی کو ساتھ لے کر وہاں سے کھسک چکا تھا۔

سیاہ پوش۔ انجانے شخص کے پاس ایمralڈا اکیلی کھڑی ڈر رہی تھی۔ وہ بولنا چاہتی تھی وہ چیخ کر گریگوئر کو بلاتا چاہتی تھی۔ اچانک اس نے محسوس کیا کہ اپنی نے اس کا ہاتھ پکڑ لیا ہے یہ ایک مضبوط اور سرد ہاتھ تھا۔ اس ہاتھ کے لمبے سے اس کا جسم لرزنے لگا۔ دانت بختے لگے۔ اس کے چہرے کی رنگت۔ چاند کی پیلی چاندنی سے بھی زیادہ زرد ہو گئی۔ اس شخص نے اپنی زبان سے ایک لفظ تک نہ نکالا اور اس کا ہاتھ تھامے چلنے لگا۔ وہ اس کے ساتھ گھسنے ہوئے چلتی رہی۔ چند منٹوں کے بعد وہ ایک گلی میں تھے۔ ایمralڈا نے چاروں طرف دیکھا۔ وہاں کوئی نظر نہ آرہا تھا۔ گلی سنان پڑی تھی۔ نوٹرے ڈیم کی طرف سے آنے والی آوازوں

کے علاوہ دوسری کوئی آواز وہاں نہیں تھی کبھی کبھی ان دور سے آنے والی آوازوں میں وہ اپنا نام بھی سن لیتی تھی۔ ایک گھر کے کمرے میں روشنی دیکھ کر وہ چھپنے۔ ”ددس۔ ددس۔“ دروازہ کھلا۔ شب خوابی کے لباس میں ایک آدمی دروازے تک آیا۔ باہر دیکھا اور پھر بڑی راستے ہوئے اس نے دروازہ بند کر دیا۔ وہ ایمralڈا کا ہاتھ سختی سے پکڑے اسے اپنے ساتھ گھیٹ رہا تھا اب بھی اس کے منہ سے ایک لفظ نہ لکلا تھا۔ ایمralڈا کا سانس چھول رہا تھا۔ اس نے اپنی ساری طاقت اکٹھے کرتے ہوئے پوچھا۔ ”کون ہو تم۔ کون ہو تم۔“ اس نے کوئی جواب نہ دیا۔ تھوڑی دیر کے بعد وہ چوک میں پہنچ گئے۔ چاند کی روشنی میں چیزیں اب واضح اور نمایاں ہو رہی تھیں۔ اور اس روشنی میں ایمralڈا سے پہچان گئی۔ ”اوہ یہ پھر تم ہو۔ مجھے میرا دل مجھے پہلے کہہ رہا تھا کہ یہ تم ہو۔“ پادری فرلواس وقت کسی آسیب کی طرح نظر آرہا تھا۔

”سنو۔“ پادری فرلوانے کیا شروع کیا۔ اس کی جانی پہچانی کریں کہ آوازنے کر ایمralڈا کا نپ اٹھی۔ ”سنو ہم یہاں تک پہنچ گئے۔ یہ پلیس ڈی گریو ہے۔ قسم نے ہمیں ایک دوسرے سے پھر ملا دیا ہے۔ تمہاری زندگی میرے ہاتھوں میں اور میری روح تمہارے ہاتھوں میں ہے۔ میری بات غور سے سنو۔ ہال۔ سب سے پہلے تو یہ کہ میرے سامنے فوبیس کا ذکر تک نہ کرنا۔ اگر تم اس کا نام بھی اپنے ہونٹوں پر لا سیں تو خدا جانے میں کیا کر بیٹھوں گا۔“ ایمralڈا نے اپنا چہرہ موڑ لیا تو وہ بولا۔ ”یوں اپنا چہرہ مجھے سے نہ چھپاؤ۔ بے حد سنجیدہ مسئلہ ہے۔ پاریمان تمہاری گرفتاری اور موت کا حکم جاری کر چکی ہے۔ میں نے تمہیں پھالیا ہے۔ لیکن اب بھی وہ لوگ تمہاری تلاش میں ہیں۔“ یہ کہہ کر اس نے نوڑے ڈیم کی طرف اشارہ کیا۔ اب بھی آوازوں کا شور نائی دے رہا تھا۔ اور آوازوں میں ایمralڈا کا نام بھی شامل تھا۔ ”تم سن رہی ہو کہ وہ تمہاری تلاش میں ہیں۔ میں تم سے جھوٹ نہیں بول رہا۔ جہاں تک میرا مسئلہ ہے۔ مجھے تم سے محبت ہے۔ اپنا منہ نہ کھولو۔ میری بات سنو۔ اب مجھے یہ کبھی نہ کہنا کہ تم مجھے سے نفرت کرتی ہو۔ میں یہ ارادہ کر چکا ہوں کہ یہ لفظ تمہاری زبان سے اب کبھی نہ سنوں گا۔ میں نے تمہیں پھالیا ہے۔ سنو۔ پہلے میری بات مکمل ہو جانے دو۔ میں ہر چیز کی تیاری کر چکا ہوں۔ فیصلہ تمہارے ہاتھ میں ہے۔“ ایمralڈا نے اس کی طرف

نفرت سے دیکھا اور بولی۔ ”میں دنیا کی ہر جیز سے زیادہ تم سے نفرت کرتی ہوں۔“ پادری فرلو خاموش رہا۔ پھر بڑا یا۔ ”اگر پھر ان کو زبان مل سکتی تو یہ کہتے کہ میں دنیا کا سب سے بد قسمت انسان ہوں۔ پھر اچاک اس کی آواز بلند ہو گئی۔ لیکن اس کے لمحے میں نری تھی۔ ”میں تم سے محبت کرتا ہوں۔ کیا تم اتنا بھی اندازہ نہیں کر سکتی ہو کہ میرے دل میں کیسی آگ جل رہی ہے۔۔۔ دن رات مجھے اذیت پہنچاتی ہے۔ اب یہ اذیت ناقابل برداشت ہو چکی ہے۔ تم دیکھ رہی ہو کہ میں کس نری سے تمہارے ساتھ گفتگو کر رہا ہوں۔ جب ایک مرد کسی عورت سے محبت کرتا ہے تو اس کا کیا قصور۔ اورہ میرے خدا کیا تم مجھے معاف کرو گے؟ سنو کیا تم ہمیشہ مجھے سے نفرت کرتی رہو گی؟ تم کتنی سفاک اور ظالم ہو کہ تم میری طرف دیکھنا بھی گوارا نہیں کر رہی ہو۔ تم تو کچھ اور ہی سوچ رہی ہو۔ اپنے دل میں میرے لئے رحم کا جذبہ کیوں پیدا نہیں کرتی ہو؟ کاش میں تمہارے سامنے جھک کر تمہارے پاؤں چوم سکوں لیکن نہیں تم مجھے اپنے پاؤں نہ چونے دو گی۔ لیکن میں جانتا ہوں اگر میں تمہارے پیروں کے نیچے بچھی ہوئی مٹی کو چوموں۔ بچے کی طرح رونے لگوں اپنا دل چیر کر تمہارے سامنے رکھ دوں اور کہوں کہ دیکھو میں تم سے کتنی محبت کرتا ہوں۔ تب بھی تم پر شاید اثر نہیں ہو گا۔ ہر جیز بے سود ہے۔ آہ میری قسمت۔ تمہاری روح میں نرمیاں اور حلاوٹیں گھملی ہوئی ہیں۔ اس دنیا کی ساری شیرینیاں تمہارے حسن کے سامنے ماند ہیں۔ تم میریان، رحمل اور خوب صورت ہو لیکن افسوس صرف میرے لئے سفاک بن گئی ہو۔ آہ یہ میری قسمت۔“ پادری فرلو نے اپنا چہرہ اپنے ہاتھوں سے چھپا لیا۔ ایمralda نے دیکھا کہ وہ رو رہا ہے پھر اس نے آنسوؤں بھری آنکھوں اور لرزتے ہوئے لمحے میں کہا۔ ”اب میرے پاس لفظ بھی نہیں رہے۔ میں نے بہت سوچا اور غور و فکر کیا تھا۔ ایک ایک لفظ پر میں نے گھنٹوں صرف کردیئے تھے کہ میں تمہیں کیا کہوں گا۔ لیکن اب میں کانپ رہا ہوں لیکن اس فیصلہ کن لمحے میں میں سب کچھ بھول رہا ہوں۔ مجھے یوں محسوس ہو رہا ہے جیسے کوئی مطلق العذاب قوت ہے جو ہم دونوں سے ناراض ہو چکی ہے۔ سنو تم مجھ پر نہیں تو اپنے آپ پر ہی رحم کھاؤ۔ کاش تم جان سکتیں کہ میں تم سے کتنی محبت کرتا ہوں۔ کاش تم یہ دیکھ سکتیں کہ تمہارے لئے میرے دل میں کیا کچھ ہے۔ کاش تم اندازہ کر سکتیں کہ میں نے تمہارے لئے کیا کچھ گنو ا دیا ہے۔ علم نے مجھے

فیضیتیں بخشنیں۔ سائنس نے مجھے رتبہ بخشا۔ میرے خون میں شرافت رچی ہوئی ہے لیکن میں نے اپنا نام رسو اکر دیا۔ میں پادری ہوں لیکن ہوس میرے دل میں در آئی اور میں خدا کے رو برو کھڑا ہو کر اسے جھلانے لگا۔ صرف تمہارے لئے! جادو گرنی۔ میں نے جو سوچا۔ اس کا حاصل یہ کہ میں جہنم کا ایندھن بنوں گا۔ میں نے اپنی روح غارت کر دی۔ اوہ میں تمہیں سب کچھ بتا دوں گا۔ کیا کیا ذلتیں خستیں میں نے تمہارے لئے برداشت کیں۔ ”یک دم اس کے چرے کا تاثر بدل گیا۔ آواز بھی اوپنجی ہو گئی۔ یوں لگتا تھا جیسے وہ اب اپنے آپ سے مخاطب ہو۔ ”قابل۔ بتا تو نے اپنے بھائی کے ساتھ کیا کیا؟ میرے آقا میرے خدا میں نے اپنے بھائی کے ساتھ کیا کیا؟ میں نے اس کی دیکھ بھال کی اسے پروان چڑھایا اس کی کفالت کی! میں نے اسے چاہا اس کی پرستش کی۔ اور پھر میں نے اسے ہلاک کر دیا۔ ہاں خداوند ہاں میرے آقا بھی میں نے اس کا کچلا ہوا سرتیرے گھر کے سامنے ڈھیر دیکھا ہے۔ یہ سب کچھ میری وجہ سے ہوا۔ اس عورت کی وجہ سے! ”اس کی آواز دھیمی پڑ گئی۔ اور کئی بار اس نے ایک ہی جملہ دھرا یا ”اس عورت کی وجہ سے!... اس عورت کی وجہ سے!!“ پھر وہ چپ چاپ سر ہاتھوں میں لے کر زمین پر بیٹھ گیا۔ اور جب اس کے ہاتھوں کی انگلیوں نے اس کے آنسوؤں سے بھیکے ہوئے رخاروں کو چھوواتو وہ ترپ کریوالا۔ ”تو کیا میں رو رہا تھا۔“ جب اس نے ایمralڈا کی طرف آنکھیں اٹھا کر دیکھا تو دنیا بھر کی نفترتیں اس کی آنکھوں میں سمجھی ہوئی تھیں۔ ”تم مجھے روتا ہوا دیکھتی رہیں۔ کیا تمہیں اتنا بھی علم نہیں کہ یہ آنسو تو لو ہے کو بھی پکھلا دیتے ہیں۔ کیا تم مجھے سے اتنی نفرت کرتی ہو کہ میرے آنسوؤں نے بھی تمہارے اندر رحم کا جذبہ پیدا نہیں کیا؟ مجھے یوں لگتا ہے کہ جب میں مر رہا ہوں گا تو تم قبقے لگاؤ گی۔ لیکن میں تمہیں مرتے ہوئے نہیں دیکھ سکتا۔ ایک لفظ عنفو کا ایک لفظ۔ تم مجھے یہ بھی نہ کو کہ تم مجھے سے محبت کرتی ہو۔ بس اتنا کہہ دو کہ تم مجھے سے محبت کرو گی۔ میرے لئے بس اتنا ہی کافی ہے اور میں تمہیں بچالوں گا۔ ورنہ... اوہ وقت تیزی سے گزر رہا ہے۔ میں التجاکرتا ہوں کہ مجھ پر رحم کرو۔ اس سے پہلے کہ میں پھر پھر بن جاؤں۔ یاد رکھو کہ ہم دونوں کی زندگیاں تمہارے ہاتھ میں ہیں۔ میں پاگل ہوں مجھے مشتعل نہ کرنا۔ ایسا نہ ہو کہ ہر چیز ہمارے ہاتھ سے چھوٹ جائے۔ اور پھر ہم دونوں ایک پاتال میں گرجائیں جہاں موت ہے

نرمی کا ایک لفظ۔ کہہ دو۔ بس ایک لفظ۔“

ایمralڈا نے جواب دینے کے لئے ہونٹوں کو جنبش دی۔ اشتیاق کے ہاتھوں وہ اس کے سامنے جھک گیا۔ محبت کا ایک لفظ سننے کے لئے وہ آنکھیں پھاڑ کر اسے دیکھنے لگا۔ لیکن ایمralڈا نے اس سے کہا۔ ”تم ایک قاتل ہو!“

جنون اور جوش کی کیفیت میں پادری فرولو نے اسے اپنے بازوؤں میں سمیٹ کر ایک خوفناک قہقہہ لگایا۔ ”ہاں تم ٹھیک کہتی ہو۔ اگر تم مجھے ایک غلام کی حیثیت سے قبول نہیں کرتی ہو تو پھر میں تمہارا آقا بن جاؤں گا۔ میں نے ایک خفیہ جگہ کا انتظام کر رکھا ہے۔ میں تمہیں وہاں گھیٹ کر لے جاؤں گا۔ تمہیں میرے سامنے چلنا پڑے گا۔ ورنہ جلاد تمہارا مستظر ہے۔ یا مر جاؤ یا میری بن جاؤ۔ پادری کی بن جاؤ، راہب کی بن جاؤ۔ اس قاتل کی بن جاؤ۔ آج ہی کی رات سے میری بن جاؤ۔ یا مجھے چوم لو۔ یا مجھے چومنے دو۔ میرا بستر قبول کرو یا قبر۔“ غصے اور ہوس سے اس کی آنکھیں پھٹ رہی تھیں۔ اس کے بے قرار ہونٹوں نے ایمralڈا کے گلے کو چوم چوم کر سرخ کر دیا تھا۔ وہ اس کے بازوؤں میں تملاری تھی۔ پھر وہ جیخ اٹھی۔

”ورندے مجھے مت کاٹواوہ کتنا گند اور گھناؤنا۔ پادری مجھے جانے دو ورنہ میں تمہارے گندے بال نوج کر تمہارے چرے پر پھینک دوں گی۔“ پادری فرولو کا چڑھہ فتح ہو گیا۔ اس نے اسے اپنے بازوؤں کی گرفت سے نکال دیا اور اسے دیکھنے لگا۔ ایمralڈا نے سمجھا کہ وہ جیت گئی ہے۔ ”میں تمہیں کہہ چکی ہوں کہ میں فوبیس کی ہوں۔ ہاں میں فوبیس سے محبت کرتی ہوں۔ فوبیس جو خوب صورت ہے۔ پادری تم بوڑھے اور بد صورت ہو! دفع ہو جاؤ۔“ پادری فرولو نے اس قیدی کی طرح جیخ ماری جسے گرم لو ہے سے داغ دیا گیا ہو۔ ”اچھا تو پھر مرجاؤ۔“ اس نے دانت پیتے ہوئے کہا ایمralڈا نے اس کے چرے کا خوفناک تاثر دیکھا۔ اور بھاگنے کی کوشش کی لیکن فرولو نے اسے پکڑ لیا۔ اور گھستتا ہوا رو لاں ٹاور تک لے گیا۔ اور پھر ایمralڈا سے کہا۔ ”آخری بار پوچھتا ہوں کیا تم میری بنو گی؟“ ”نہیں۔“ اس نے جیخ کر کہا۔

”گوڈلی۔ گوڈلی“ پادری فرولو چیخا۔ ”چھپی لڑکی آگئی اپنا انتقام پورا کرو۔“ اسی لئے

ایمralڈا نے محسوس کیا، جیسے کسی ہڈیوں والے سخت ہاتھ نے اس کی کہنی تھام لی ہے۔ اس ہاتھ کی گرفت آہنی تھی۔ پادری فردوں نے جیخ کر کما۔ ”اے پکڑلو۔ یہ مفرور جپسی لڑکی ہے۔ اسے جانے نہ دینا میں ابھی سپاہیوں کو بلا کرلاتا ہوں۔ تم اسے پھانسی پر چڑھتے ہوئے دیکھو گی۔“ ایمralڈا نے کوٹھڑی کے اندر سے خوفناک قبیلے کی آواز سنی۔ وہ ایک مضبوط ہاتھ کی گرفت میں تھی۔ قریب ہی سے آتی ہوئی گھوڑوں کی آواز اس نے سنی پادری اس سمت بھاگا۔ خوف اور دہشت سے ہانپتے ہوئے ایمralڈا نے خود کو اس آہنی گرفت سے چھڑانے کی کوشش کی لیکن وہ کامیاب نہ ہو سکی۔ پھر وہ دیوار کے ساتھ گر پڑی۔ اور موت کے لمحے کی قربت کو محسوس کرتے ہوئے ایمralڈا نے زندگی کی خوب صورتی، جوانی کے محسوسات، نیلے آسمان، محبت اور فوبیس اور ماضی کی ہر خونگوار چیز کو یاد کیا اور پھر اس نے پادری کو دیکھا جو جلاں کو بلانے گیا تھا اس آہنی گرفت سے نجات حاصل کرنے کے لئے وہ پوری قوت سے اٹھنے لگی تو خوفناک قبیلے کے ساتھ کسی نے کما۔ ”آہا وہ تمیں پھانسی پر چڑھا دیں گے۔“ ایمralڈا جو تھک چکی تھی جو مزاحمت میں ناکام ہو چکی تھی۔ اس نے کمزور اور ڈھیلی آواز میں اس سے پوچھا۔ ”آخر میں نے تمہارا کیا بگاڑا ہے۔“ تارک الدنیا جھڑوں بوڑھی چھننے لگی۔ ”دختر مصر... تم پھانسی پر چڑھو گی۔ میں خوشی سے قبیلے لگاؤں گی۔“ لا ایمralڈا نے بوڑھی سے پھروہی سوال پوچھا۔ ”آخر میں نے تیرا کیا بگاڑا ہے۔ مجھے یہاں سے جانے دے۔“ بوڑھی اس کی التجاویں کو سن ہی نہ رہی تھی وہ اپنے ہی خیالوں میں مگن کہہ رہی تھی۔ ”میری بھی ایک بیٹی تھی... چھوٹی سی پیاری سی۔“ پھر ایمralڈا نے دیکھا کہ وہ نیم تارکی میں کسی چیز کو چوم رہی ہے۔ ”ہاں... پیاری سی بچی۔ اسے خانہ بدش اٹھا کر لے گئے تھے۔ مجھے خانہ بدشوں سے نفرت ہے... تم بھی خانہ بدش ہونا۔ میری بیٹی کی عمر اس وقت تماری عمر جتنی ہو گی۔ پندرہ برسوں سے میں اس کا انتظار کر رہی ہوں۔ پندرہ برس سے میں موت سے بدتر زندگی گزار رہی ہوں۔ لعنت ہو ان خانہ بدشوں پر سنا ہے وہ بچوں کو بھون کر کھاجاتے ہیں۔ اگر تمہارے سینے میں دل ہے تو زرا سوچو کہ مجھ پر کیا گزر رہی ہو گی۔“ یہ کہہ کر بوڑھی نے خوفناک قبیلے لگایا۔ ”اے خانہ بدش ماڈ! تم نے میری بچی کو کھایا آج میں تمہاری بیٹی کو پھانسی کے پھندے کے سپرد کر دوں گی۔“

پوچھت رہی تھی۔ ایمralڈا گھر سواروں کے قدموں کی چاپ سن رہی تھی۔ جو قریب تر آتی جا رہی تھی۔ اس نے گز گز اکر کما۔ ”بزرگ خاتون، مجھ پر رحم کرو، مجھے یہاں سے فرار ہونے میں مدد دو۔ وہ آرہے ہیں۔ کیا تمہارے سینے میں دل اور دل میں رحم نہیں ہے۔ کیا تم مجھے اپنی آنکھوں کے سامنے مرتے ہوئے دیکھنا برداشت کر لوگی۔“

”مجھے میری بیٹی واپس دے دو میں تمہیں آزاد کروں گی۔“ بوڑھی عورت نے کما۔ ایمralڈا کو جانے کیا یاد آیا کہ بے اختیار اس نے چیخ کر کما۔ ”ہم دونوں بد قسمت ہیں۔ تم اپنی بیٹی کی تلاش میں ہو۔ اور میں اپنے والدین کی تلاش میں ہوں۔ کاش....“ بوڑھی عورت کا جسم کا نپنے لگا۔ وہ یوں بولنے لگی۔ جیسے ہڈیانی کیفیت اس پر غلبہ حاصل کر گئی ہو۔ ”میں ایک گنہگار عورت ہوں۔ انہوں نے مجھ سے میری بیٹی چھین لی تھی وہ خانہ بدوش تھے۔ یہ دیکھے اس چھوٹی سی تھیلی میں اس کی ایک جوتی ہے جسے میں نے پندرہ برسوں سے سنبھال کر رکھا ہوا ہے۔ اگر مجھے پتہ چل جائے کہ میری بیٹی دنیا کے دوسرے سرے پر بھی ہے تو میں وہاں اس کی تلاش میں پہنچ جاؤں گی۔“ اپنے کمزور اور ہڈیوں بھرے لرزتے ہوئے ہاتھ میں جوتی پکڑے وہ کانپتی جا رہی تھی۔ ایمralڈا نے اس جوتی کو دیکھا تو چیخ کر کما۔ ”یہ جوتی مجھے دکھاو۔۔۔“

”اوہ میرے خدا۔“ ایمralڈا نے کانپتے ہوئے اپنے گلے میں لٹکتی ہوئی تعویز نما چھوٹی سی تھیلی کو کھول کر اس میں سے بزرگ کی جوتی نکالی۔ ”نہیں سی جوتی۔ جو بوڑھی عورت والی جوتی کا ہی دوسرا پاؤں تھا۔ بوڑھی وہ جوتی دیکھ کر چھپی۔ ”میری بیٹی...!“ وہ اس کی طرف لپکی۔ ایمralڈا نے بھی چیخ کر کما۔ ”میری ای... اوہ میری امی۔“ ان دونوں کے درمیان لوہے کی سلاخیں تھیں۔ ”اوہ یہ دیوار“ بوڑھی چھپنی ”اپنی بیٹی کو دیکھ رہی ہوں۔ مگر اسے اپنی آغوش میں نہیں لے سکتی۔ اوہ میری بیٹی۔ مجھے اپنا ہاتھ دے دو۔“ ایمralڈا نے اپنا ہاتھ اپنی ماں کی طرف پھیلا دیا۔ بوڑھی اسے دیوانہ دار چونے لگی۔ دونوں کا نپرہی تھیں۔ دونوں خاموش تھیں۔ دونوں کی آنکھوں سے یوں آنسو بہ رہے تھے جیسے کسی تاریک رات میں بارش ہو رہی ہو۔ بوڑھی عورت کے دل کے اندر مایوسی نے چھپلے پندرہ برسوں میں جدا گئی کی جو دیوار کھڑی کر دی جائے تھی وہ دیوار آنسووں کے اس طوفان کے آگے گرتی چلی جا رہی تھی۔

اچانک بوڑھی عورت جوش اور جذبے کے ساتھ اٹھی۔ اور پوری قوت کے ساتھ لوہے کی سلاخ کو اپنی طرف کھینچنے لگی۔ اس وقت وہ ایک شیرنی کی طرح دکھائی دے رہی تھی۔ بوڑھی عورت کی جدوجہد رائیگاں نہ گئی۔ اور چند منٹوں میں پرانے زنگ خورده لوہے کی پرانی سلاخیں کھڑکی سے باہر نکل گئیں۔ دوسرے لمحے اس نے اپنی بیٹی کو اپنے بازوؤں میں سمیٹ کر کھما۔ ”میرے ساتھ آؤ۔ میں تمہیں زندہ پھالوں گی۔“ اس نے ایمralذا کو یوں اپنے بازوؤں میں اٹھایا۔ جیسے وہ جوان لڑکی نہ ہو۔ بلکہ چند برس کی بچی ہو۔ وہ بار بار اسے چوم رہی تھی جانے بے کراں مرست سے بڑدا کر کیا کہہ رہی تھی۔ ”میری بیٹی... میری بیٹی... خدا نے مجھے میری بیٹی دے دی۔ اس نے پندرہ برس تک اسے مجھ سے دور رکھا۔ اور اب اسے دونوں جہاں کی خوب صورتی بخش کر مجھے لوٹا دیا ہے میری بیٹی کو خانہ بدشوؤں نے نہیں کھایا۔ اب تو مجھے خانہ بدشوؤں سے محبت ہو گئی ہے۔ آہ۔ میں کتنی بد قسمت ہوں کہ اپنے دل کی آواز نہ سن سکی۔ تم جب بھی یہاں سے گزرتی تھیں۔ تمہیں دیکھ کر میرا دل دھڑک اٹھتا تھا۔ لیکن میں اپنے دل کی آواز نہ سنتی اور تمہیں خانہ بدشوش سمجھ کر تمہاری موت کی دعا کیا کرتی تھی۔ آہ! تم مجھے کتنا ظالم سمجھتی ہو گی۔ ہیں نا؟ میری پیاری، تم کیا جانو؟ میں تم سے کتنی محبت کرتی ہوں۔ میں تمہارے لئے پندرہ برس تک آنسو بھاتی رہی۔ میرا سارا حسن۔ تیری جدائی میں آنسوؤں میں بھہ گیا۔“ وہ ایمralذا کے رخساروں، ہونٹوں اور بالوں کو چوم رہی تھی۔ اس کے جسم کو اپنے ساتھ بھینچ کر خوشی سے کانپ رہی تھی خود ایمralذا کے لرزتے ہوئے ہونٹ بار بار ایک عجیب نری اور سوز کے ساتھ ای ای پکار رہے تھے۔ بوڑھی کہ رہی تھی۔ ”ہم یہاں سے چلے جائیں گے۔ ریمیز میں میری چھوٹی سی جائیداد ہے۔ تمہیں تو ریمیز کا قصبہ یاد بھی نہ ہو گا۔ تب تم چند مینوں کی تھی۔ آہ جب میں اپنی بیٹی کے ساتھ واپس ریمیز پہنچوں گی تو وہاں کے لوگ کتنے حیران ہوں گے۔“ ایمralذا جذباتی لمحے میں کہ رہی تھی۔ ”ای ایک بڑی ہمدرد خانہ بدشوش عورت تھی۔ جس نے میری پرورش کی تھی۔ وہ پچھلے برس مر گئی اس نے مجھے یہ تعریز نما تھیلی دی تھی۔ اور وہ بار بار مجھے تاکید کیا کرتی تھی کہ اس تھیلی میں ایک خزانہ چھپا ہوا ہے۔ اسے کبھی اپنے گلے سے نہ اتارنا۔ یہ تھیلی تمہیں تمہاری ماں سے ملوا دے گی۔“ بوڑھی ماں اپنی بیٹی کی شیریں آواز سن کر اس پر داری صدقے جا رہی

تحی۔ وہ نہ رہی تھی۔ اپنی بیٹی کے مل جانے پر خوشی سے بچوں کی طرح تالیاں بجارتی تھی۔ لیکن ان کی صرفت کے یہ لمحے عارضی اور ناپاسیدار تھے۔ وہ یہ بھول ہی چکی تھیں کہ سرکاری پیادے ایمralڈا کی تلاش میں ہیں گھوڑوں کی تاپ سن کر ایمralڈا نے کہا ”امی۔ مجھے بچالو، وہ مجھے پکڑنے کے لئے آرہے ہیں۔“ بوڑھی عورت کا بوڑھا اور سوکھا ہوا چہرہ جو ابھی خوشی سے کھلا ہوا تھا۔ اچانک اس کا رنگ زرد ہو گیا۔ ”اوہ میرے خدا۔ یہ کیا ہو رہا ہے۔ میری بچی تم سے کیا قصور ہوا کہ وہ تمہاری جان کے درپے ہیں۔“ لا ایمralڈا نے روہانی آواز میں کہا۔ ”امی مجھے خبر نہیں۔ وہ مجھے موت کی سزا سنا چکے ہیں۔ مجھے بچالو۔“ وہ آرہے ہیں امی۔ مجھے بچالو۔“ چند منٹوں تک بوڑھی عورت ساکت و صامت کھڑی رہی۔ پھر وہ سرہلا کر بولی۔ ”نہیں یہ نہیں ہو سکتا۔ تم خواب دیکھ رہی ہو۔ میں اپنی اس بیٹی کو پھر کیسے جدا کر سکتی ہوں جو پہلے ہی پندرہ برس کے بعد مجھے ملی ہو۔ اوہ میرے خدا۔ یہ کیا المحظ ہے کیا تم اسے مجھے سے پھر چھین لو گے۔ جبکہ وہ بڑی ہو چکی ہے۔ جوان اور بے پناہ خوب صورت ہے وہ کس طرح میری بیٹی کو میری آنکھوں کے سامنے ہلاک کر سکتے ہیں۔“ اسی وقت انہوں نے کسی کی آواز سنی۔ ”جناب اس طرف چلئے۔ پادری فرلوونے یہی پتہ بتایا تھا۔“ بوڑھی چھنے گئی۔ ”بھاگ جاؤ میری بیٹی۔ واقعی وہ تمہیں ہلاک کرنے کے لئے آرہے ہیں۔“ پھر اس نے خود ہی اپنے آپ کو سنبھالا دیتے ہوئے کہا۔ ”نہیں ٹھر جاؤ۔ باہر تو روشنی ہے تم پکڑی جاؤ گی۔ تم اس کونے میں چھپ جاؤ۔ جب وہ آئیں گے تو میں ان سے باتھ کروں گی۔ میں انہیں کہوں گی کہ تم فرار ہو چکی ہو۔“ اس نے جلدی سے ایمralڈا کو ایک تاریک کونے میں چھپا دیا۔ باہر سے پادری فرلوکی آواز سنائی دی۔ ”کیپٹن فوبیس اس طرف مجرمه اسی طرف ہے۔“ کیپٹن فوبیس کا نام سن کر ایمralڈا چند قدم آگے بڑھ آئی۔ لیکن بوڑھی ماں نے اسے کہا۔ ”وہیں کھڑی رہو۔ سامنے نہ آنا۔“ کیپٹن فوبیس نے بوڑھی عورت کے پاس پہنچ کر کہا۔ ”ہم ایک چیل کی تلاش میں ہیں جسے ہم نے پھانسی دینی ہے۔ نا ہے وہ یہاں چھپی ہوئی ہے۔“ بوڑھی ماں نے ایمralڈا کی موجودگی سے صاف انکار کر دیا۔ وہ پوری کوشش کر رہی تھی کہ اس کے چہرے کے آثار سے اس کے جھوٹ کا پول نہ کھل جائے۔ اس کی استقامت اور چہرے کے تاثرات سے ایک بار تو سرکاری پیادے اور کیپٹن فوبیس کو یہ یقین

آگیا کہ ایمralڈا یہاں نہیں ہے۔ اور وہ وہاں سے چلے گئے۔ ایمralڈا کو نے میں کھڑی فوبیں کی آواز سن کر بے قرار ہو رہی تھی۔ ابھی فوبیں اور سرکاری پیادے گئے ہی تھے کہ ایمralڈا نے بے اختیار ہو کر فوبیں کو پکارنا شروع کر دیا۔ فوبیں تو جا چکا تھا۔ مگر ایک دوسرا سرکاری پیادہ موجود تھا۔ بوڑھی عورت نے لپک کر اپنی بیٹی کو اپنے بازوؤں میں لے لیا۔ وہ نہیں چاتی تھی کہ ایمralڈا کی کوئی آواز بھی سن لے۔ مگر اس کی تمام احتیاط دھری رہ گئی۔ سرکاری پیادہ پہنچ گیا تھا اور اس نے ایمralڈا کو بھی دیکھ لیا تھا۔ بوڑھی ماں کی ساری امیدیں ختم ہو گئیں۔ وہ بھٹی بھٹی آنکھوں سے کبھی اپنی بیٹی کو، کبھی سرکاری پیادوں کو دیکھ رہی تھی۔ پھر وہ چھینی۔ ”یہ میری بیٹی ہے۔ یہ میری بیٹی ہے۔“ سرکاری پیادے نے کہا۔ ”مجھے افسوس ہے لیکن میں مجبور ہوں۔ بادشاہ کا فرمان ہے کہ اسے چانسی دے دی جائے۔ میں حکم کی تعییں سے کیسے انکار کر سکتا ہوں۔“ ایمralڈا اب بھی آہستہ آہستہ فوبیں کا نام جپ رہی تھی۔ یہ ایک عجیب منظر تھا۔ جب وہ ایمralڈا کو پکڑنے کے لئے آگے بڑھے تو بوڑھی عورت پہنچ اٹھی۔ ”خدا کے لئے شریف انسانو، میری بات سنو یہ میری بیٹی ہے۔ یہ میری بیٹی ہے جو گم ہو گئی تھی۔ سپاہیوں تم مجھ پر ہمیشہ مربان رہے ہو۔ جب بچے مجھے پاگل سمجھ کر مجھ پر پھر پھینک کرتے تھے تو تم ہی شریر بچوں سے میری جان بچایا کرتے تھے۔ آج مجھ پر ظلم کیوں توڑ رہے ہو۔ یہ میری بیٹی ہے۔ اسے مجھ سے مت چھینو، میرے دوستو، سوچو تو میں سمجھتی تھی کہ میری بیٹی مر جکی ہے۔ لیکن آج رات مجذہ ہوا۔ خدا مجھ مربان ہوا اور اس نے میری کھوئی ہوئی بیٹی مجھے لوٹا دی۔ پندرہ برس تک میں خدا کے حضور گزر گزاتی اور آنسو بھاتی رہی ہوں۔ اور پھر خدا نے میری دعا منظور کر کے مجھے میری بیٹی دے دی۔ تم مجھے اس کی جگہ لے جاؤ۔ ذرا سوچو تو۔ ابھی اس کی عمر ہی کیا ہے۔ صرف سولہ برس۔ اسے زندہ رہنے دو کہ یہ سورج کی کرنوں سے نہا سکے۔ شریف انسانو۔ ہمیں جانے دو۔ ہم یہاں سے دور چلے جاتے ہیں۔“ وہ رو رہی تھی۔ ہاتھ جوڑ رہی تھی۔ آنسو بھاری تھی۔ اس کی حالت کا اندازہ کیسے لگایا جاسکتا ہے۔ جو اس بوڑھی ماں کے دل پر گزر رہی تھی۔ اسے کون تحریر کر سکتا ہے۔ جب جلا دا اور پاہی نے ایمralڈا کو گھینٹنا شروع کیا تو بوڑھی عورت اپنی بیٹی پر گر پڑی۔ ایمralڈا چیخ رہی تھی۔ ”ای۔ مجھے پچالو...“ بوڑھی عورت اور ایمralڈا کی حالت زار دیکھ کر جلا دا کی آنکھوں سے بھی آنسو

بنے لگے !!

ایمralڈا جنگ رہی تھی۔ ”میں زندہ رہنا چاہتی ہوں۔“ بوڑھی عورت کا سارا جسم کانپ رہا تھا۔ وہ ایمralڈا کو اٹھا کر چل دیئے۔ بوڑھی عورت ایک لفظ کے بغیر جلاود کی طرف لپکی اور اپنے دانت اس کے ہاتھوں پر گاڑ دیئے۔ وہ درد سے چینا۔ پیادوں نے آگے بڑھ کر بوڑھی کو پرے ہٹایا۔ وہ گر پڑی۔ جب وہ اسے اٹھانے لگے تو وہ مر جکی تھی !!



جب قاسمیڈو نے ایمralڈا کی کوٹھڑی کو خالی دیکھا تو وہ دونوں ہاتھوں سے اپنے بال نوچنے لگا۔ جس کو بچانے کے لئے اس نے اپنی جان کی بازی لگادی تھی۔ وہ غائب ہو چکی تھی۔ جب نوڑے ڈیم میں سرکاری پیادے ایمralڈا کی تلاش میں پسخے تو بسرے قاسمیڈو کو کچھ خبر نہ ہوئی کہ ان کی اس تلاش کا مقصد کیا ہے۔ بلکہ وہ خود ان کے ساتھ مل کر ایمralڈا کو تلاش کرنے لگا۔ جب ناکامی نے اسے مایوس کر دیا تو اس نے سراٹھا یا۔ ایک ایک واقعہ اسے یاد آتا گیا کہ کس طرح پادری فرولو نے ایمralڈا کو اغوا کرانے کی کوشش کی تھی۔ کس طرح وہ اس کے کمرے میں چوری چھپے آیا تھا۔ قاسمیڈو کا ذہن تلخ سچائی کو محسوس کرنے لگا تھا اور پھر اس نے دیکھا کہ پادری فرولو جنوبی ٹاور کی طرف جا رہا ہے۔ اس کا سرجح کا ہے۔ وہ اپنے خیالوں میں مگن ہے۔ قاسمیڈو اسے دیکھتا رہا۔ پھر آہستہ آہستہ اس کے پیچے چل دیا۔ پادری فرولو سے چند گز کے فاصلے پر کھڑے ہو کر قاسمیڈو نے نیچے دیکھا۔ اور پھر جو کچھ اس نے دیکھا وہ ناقابل برداشت تھا۔ جلاود ایمralڈا کے گلے میں رسہ ڈال چکا تھا۔ پھر اس نے دیکھا کہ کس طرح جان کنی کے عذاب سے وہ جسم دہراترا ہو کر ٹھنڈا ہو گیا ہو گا۔ جو پھولوں کی طرح نازک تھا۔ دہشت سے قاسمیڈو کی آنکھیں پھٹ گئیں ایمralڈا کو بچانی دی جا چکی تھی۔ دہشت اور غم کے اس المناک لمحے میں قاسمیڈو نے پادری فرولو کو خوفناک انداز میں ہنستے دیکھا۔ وہ پا گل ہو کر آگے بڑھا۔ وہ سب کچھ سمجھ چکا تھا۔ اس نے پادری کو زور سے دھکا دیا۔ اور پادری گرتا ہوا میں بیان بچانے کے لئے ایک پر نالے کے ساتھ زمین اور آمان کے ساتھ لٹک گیا۔ مدد کے لئے پادری فرولو نے اپنا دہشت زدہ چہرہ اور اٹھا یا اور اس نے قاسمیڈو کو دیکھا جو خاموش کھڑا تھا۔

قا سمیٹو چاہتا تو اپنا ہاتھ بڑھا کر اسے اوپر کھینچ سکتا تھا کیونکہ وہ اس کے ہاتھ کی رسائی میں تھا۔ لیکن اس نے اس کی طرف دیکھنا بھی گوارانہ کیا۔ پادری فرولو اب ہانپے لگا تھا۔ موت اس کے سامنے کھڑی تھی۔ ایک بار اس نے نیچے چوک کی طرف دیکھا۔ اس نے چیختا چاہا لیکن اپنی آواز کو دبایا۔ پادری فرولو اور قاسمیٹو۔ دونوں کی خاموشی معنی خیز تھی۔ پادری فرولو نے ہاتھ پاؤں مار کر اپنی جان بچانے کی کوشش کی۔ لیکن اسے جلد ہی اندازہ ہو گیا کہ پرناہ کمزور ہے اور خود اس کی اپنی گرفت بھی کمزور پڑتی جا رہی ہے۔ اس کی آنکھوں کے سامنے جو کچھ بھی تھا پھر کا بنا ہوا نظر آرہا تھا۔ زمین پھر بیلی تھی اور اس کے سر کے اوپر پھر جیسے چہرے والا۔ قاسمیٹو چپ چاپ آنسو بھا رہا تھا۔ چوک میں کتنے ہی لوگ جمع ہو کر اسے دیکھ رہے تھے۔ لوگ چہ میگویاں کر رہے تھے کوئی اس کی مدد نہ کر سکتا تھا۔

قاسمیٹو کی آنکھیں مسلسل آنسو بھا رہی تھیں۔ غصے اور ماہیوں کے عالم میں پادری فرولو نے ایک بار پھر پوری کوشش کر کے پرناہ پر اپنی گرفت مضبوط کرنے کی کوشش کی۔ لیکن اس کا انجام قریب آچکا تھا کوئی چیز اس کا بوجھ اٹھانے پر آمادہ نہ تھی۔ اس نے آنکھیں بند کر لیں۔ اور پھر قاسمیٹو نے کھلی آنکھوں کے ساتھ اسے زمین کی طرف گرتے ہوئے دیکھا۔ پادری فرولو کا جسم پھر بیلی زمین سے لکرا کر پاش پاش ہو گیا۔


قاسمیٹو نے آنکھیں اٹھا کر دوسروی طرف دیکھا۔ مردہ ایمرالڈا کا جسم پھانسی کے رسمے میں جھوٹ کھا رہا تھا۔ قاسمیٹو کی پچکی بند ہو گئی اور اس نے جیخ کر اپنے آپ سے کہا۔ ”آہ۔ ہر وہ چیز تباہ ہو گئی۔ جس سے میں نے محبت کی تھی۔“


شام کے وقت جب سرکاری پیادے پادری فرولو کی لاش اٹھا کر لے گئے تو قاسمیٹو نوڑے ڈیم سے عائب ہو گیا۔ اس حادثے کے بارے میں مدتیں تک لوگ خیال آرائی کرتے رہے۔ توہم پرست لوگ اس واقعہ کی نتیجی تاویلیں کرتے تھے۔

بیزی گریگوئر بکری جالی کی زندگی بچانے میں کامیاب ہو گیا تھا۔ کچھ برسوں کے بعد اس نے ایک الیہ نگار کی حیثیت سے بڑا نام کیا۔ یوں فلسفہ، فن تعمیر، کیمیا سازی میں ناکامی کے بعد اس کو بھی کامیابی کا منہ دیکھنا نصیب ہوا۔ کیپٹن فوبیس بھی بالآخر اپنے انجام کو پہنچا۔ اس نے شادی کر لی۔ پادری فرولو، ایمرالڈا کی موت کے بعد۔ قاسمیٹو بھی کسی کو دکھائی نہ دیا۔



جس دن ایمralذا کو پھانی دی گئی۔ اس شام کو رواج کے مطابق اس کا مردہ جسم موت خاکین کے تھے خانے میں ڈال دیا گیا۔ یہ تھے خانہ پیرس کی دیواروں کے باہر تھا۔ یہ پندرہ فٹ اونچا، تیس فٹ چوڑا اور چالیس فٹ لمبا تھا۔ اس کا دروازہ آہنی زنجروں سے بند کیا جاتا تھا۔ یہ ۱۳۲۸ء میں تعمیر کیا گیا تھا۔ پندرہویں صدی کے آخر میں اس کے شہتیروں کو گھن کھا چکا تھا۔ زنجروں کو زنگ لگ گیا تھا۔ ستونوں پر کائی جم گئی تھی۔ قاسمیہ کی گم شدگی اور ایمralذا کی موت کے ڈیڑھ برس بعد اس تھے خانے میں کچھ لوگ ایک لاش نکالنے گئے۔ یہاں لاوارث اور معتوب لوگوں کی لاشیں رکھی جاتی تھیں۔ جس شخص کی لاش نکالی گئی۔ بادشاہ نے اس کے ورثاء کی درخواست منظور کر کے اس کی پاقاعدہ تدفین کی اجازت دے دی تھی۔ ان لوگوں نے تھے خانے میں ایک عجیب منظر دیکھا۔

دو انسانی ڈھانچے ایک دوسرے کے ساتھ یوں جڑے ہوئے تھے جیسے ایک دوسرے کے ساتھ بغلگیر ہو رہے ہوں۔ ایک ڈھانچے عورت کا تھا۔ ابھی تک اس جسم سے ریشمی کپڑے کی کچھ دھیاں لپٹی ہوئی تھیں۔ بزر منکوں والی ایک چھوٹی سی تعویز نما تھیلی اس کے گلے میں پڑی تھی۔ تھیلی کھلی ہوئی تھی اور خالی تھی۔ یقیناً یہ تھیلی اتنی حقری اور کم مایہ تھی کہ جladنے بھی اسے اتارنا قبول نہ کیا تھا۔ دوسرا ڈھانچہ مرد کا تھا۔ ان لوگوں نے دیکھا کہ اس کی ریڑھ کی ہڈی دہری ابھری ہوئی ہے۔ اس ڈھانچے نے عورت کے ڈھانچے کو اپنے بازوؤں میں سختی سے بھینچا ہوا تھا۔ اس کی ایک ٹانگ بھی دوسری سے چھوٹی تھی اس کی گردن پر ایسا کوئی نشان نہ تھا۔ جس سے یہ سراغ ملتا کہ اسے چانسی دی گئی تھی۔ وہ یہاں آیا اور مر گیا تھا۔ جب انہوں نے اس ڈھانچے کو اس ڈھانچے سے علیحدہ کرنے کی کوشش کی جسے اس نے تمام رکھا تھا، تو وہ مٹی کی صورت اختیار کر کے زمین پر بکھر گیا!





بے۔ برونو مسکی
تبریز مصطفیٰ عید



فِکْشَنْ هَاؤُس

بک شریٹ 39-مزگ روڈ لاہور، پاکستان

Ph: 042- 37249218, 37237430

E-mail: fictionhouse2004@hotmail.com

